



JAINSITE E-BOOKS LITERATURE

**JAIN HISTORY • JAIN GRANTH • JAIN SUTRA
JAIN VIDHI • JAIN STORY • JAIN ASTROLOGY**

And Many More Books in Gujarati, Hindi & English

જૈનસાઇટ ઇ-બુક્સ લિટરેચર ના સંપૂર્ણ લાભાર્થી
શ્રી શ્વેતામ્બર મૂર્તિપૂજક જૈન સંઘ, અંધેરી (પૂર્વ)

પાર્શ્વદર્શન બિલ્ડીંગ, ડૉ. સર્વપલ્લી રાધાકૃષ્ણ રોડ,
(જુના નાગરદાસ રોડ), અંધેરી (પૂર્વ), મુંબઈ - ૪૦૦ ૦૬૯.



www.jainsite.com

Blessings : P. P. PANYAS SHREE NIPUNCHANDRA VIJAYJI M. S.

Inspired by : MUNI BHAGYACHANDRA VIJAYJI M. S.

Created by :



E-mail: info@jainsite.com • Tel.: 09867711171

॥ ॐ श्री शंभेश्वर पार्श्वनाथाय नमः ॥

જેન ઈ-બુક્સ ના સંપૂર્ણ લાભાર્થી
શ્રી શ્વેતામ્બર મૂર્તિપૂજક જૈન સંઘ, અંધેરી (પૂર્વ)



॥ ॐ श्री शंभेश्वर पार्श्वनाथाय नमः ॥

ट्रस्टनी नोंधणी नं. F-4210 (BOM)
सोसायटीनी नोंधणी नं. Bombay 381/1976 G.B.B.S.D.

श्री श्वैताम्भर मूर्तिपूजक जैन संघ, अंधेरी (पूर्व)

पार्श्वदर्शन भिर्डींग, डॉ. सर्वपल्ली राधाकृष्ण रोड, (जुना नागरदास रोड),
अंधेरी (पूर्व), मुंबई - ४०० ०६६.

प्रस्तावना

अनेक परमोपकारक आचार्य देव ज्ञानी, तपस्वी मुनिराज, सेवाभावी साध्वीजु भगवंताना अद्वितीय-अद्भूत-अवर्णनीय आशिर्वाद्यी तथा महापवित्र मंत्रोच्चार अने विधि विधान द्वारा स्थापित आकर्षक अलौकिक अनेक अने मनमोहक रज्ज्मा भगवान श्री शंभेश्वर पार्श्वनाथजु मनोरम्य, नेत्र द्विपक लावण्यमय प्रतिभाजुने मूणनायक तरीके भिराजमान करेल देवविमान तुल्य तीर्थसभ जिनालय अटले मारुं-तमारुं अने आपणा सहजु श्री शंभेश्वर पार्श्वनाथजुं शिपरभंधी जिनालय तथा धीर-वीर-गंभीर-सरण-भक्ति-धार्मिक पापभीरु दानवीर अने उत्तमोत्तम श्रावक-श्राविकाओथी जनेलो रपमा तीर्थकर तरीके ओणपातो श्री श्वे. मू. जैन संघ, अंधेरी (पूर्व) अटले अमारो श्री अने सरस्वतीथी सभर जनेलो विनयी-विवेकी अने गुंरुभगवंतानो कृपापात्र जनेल चारे तरफु अे दशे दिशाओमां जैनम् जयति शासनम् नी यशोगाथा नो विजयघोष १४ राजलोकमां गुंजतो करनार अटले अमारो श्री श्वे. मू. जैन संघ अंधेरी (पूर्व) अनेक नाना मोटा धार्मिक अनुष्ठानो करनार श्री संघोने मद्दरूप जनेनार, अनेक पांजरापोणोने सहायभूत थनारो अनेक साधु-साध्वीजु भगवंताना वैयावस्यमां सहाय अयेसर, गृह जिनालयमांथी शरु थयेल आजे उत्तुंग गगनचुंभी आकर्षक शिपरभद्ध जिनालय जेमां देव-देवीओनी देवकुलिकाओ शोभी रही छे. श्री संघमां कायमी आयंजिल जातु-जे जे पाठशाणाओ, ज्ञानभंडार अटले श्री संघ शक्तिनुं नमूनेदार नजरालुं कहेवाय.

युगद्विवाकर प. पू. उपकारी गखना नायक आ. भ. श्री विजय धर्मसूरीश्वरजु म. सा. नी शुभ प्रेरणा मार्गदर्शक तथा तेमनी शुभ निश्रामां निर्मित अने स्थापित श्री जिनालय तथा प. पू. शतावधानी आ. भ. श्री जयानंदसूरीजुनी प्रेरणाथी ता. ४-४-१९७६ मां श्री संघनी स्थापनाना सुंदर विचारोनुं भीज आजे घेघुरो घटादार वृक्ष समान जनेयो छे. यमत्कारी अने अलौकिक मूणनायक श्री शंभेश्वर पार्श्वनाथ भगवानना दर्शन करीने जैन-जैनतरोनी घख्याओ इलीभूत थरु छे.

निसहाय-अजोल जनेला टोरोनी अने पांजरापोणोने अमारो श्री संघे उदार हाथे मद्द करी छे तथा हालमां केणवणी क्षेत्रे, मेडीकल क्षेत्रे, साधर्मिक क्षेत्रे, अनुकंपा क्षेत्रे परा श्री संघनी ज अेक शाखा श्री शंभेश्वर पार्श्वनाथ इण्डिशन द्वारा आर्थिक सहाय चालु छे.


श्री श्वे. मू. जैन संघ वती

प्रमुज

દ્વિતીય કર્મશાસ્ત્ર

કર્મસ્તવ

વિવેચક • ધીરજલાલ સાહ્યાલાલ મહેતા



પૂજ્યપાદ આચાર્યદેવશ્રી જગરયંદ્રસૂરીશ્વરજીના
શિષ્યરત્ન આચાર્ય શ્રી દેવેન્દ્રસૂરીશ્વરજી
વિરચિત કર્મસ્તવ નામા

દ્વિતીય કર્મગ્રંથ

મૂલગાથાઓ, સંસ્કૃતછાયા, શબ્દાર્થ, ગાથાર્થ, ઉપયોગી
પારિભાષિક શબ્દકોશ, તથા ઉપયોગી પ્રશ્નોત્તરી સાથે સરળ
ગુજરાતી ભાષામાં સંક્ષિપ્ત વિવેચન.



જૈનમ્ જયતિ શાસનમ્

: વિવેચનકાર :

ધીરજલાલ ડાહ્યાલાલ મહેતા

સંશોધક :

પૂજ્ય ગણિવર્ય મુનિરાજશ્રી અભયશેખરવિજયજી. મ. સા.

卐

પ્રકાશક :-

જૈન ધર્મ પ્રસારણ ટ્રસ્ટ-સુરત

પ્રકાશક

જૈન ધર્મ પ્રસારણ ટ્રસ્ટ

૧૧ ૪૪૩, માતૃછાયા બિલ્ડીંગ, ચંચેમાળે, રામજીનીપોળ,
નાણાવટ, સુરત-૩૯૫૦૦૧. INDIA

ધીરજલાલ ડાહ્યાલાલ મહેતા :

૧૧ ૪૪૩, માતૃછાયા બિલ્ડીંગ,
બીજે માળે, રામજીની પોળ,
નાણાવટ, સુરત-૩૯૫૦૦૧.
(INDIA)

ફોન : ૪૧૦ ૬૬૧

સરસ્વતી પુસ્તક ભંડાર

પુસ્તકોના વેપારી
હાથીખાના-રતનપોળ
અમદાવાદ-૩૮૦ ૦૦૧.

ગુજરાત
(INDIA)

પ્રાપ્તિ
સ્થાન

સુધોષા કાર્યાલય
શેખનો પાડો, રિલીફ રોડ,
ઝવેરીવાડની સામે,
અમદાવાદ-૩૮૦ ૦૦૧.

INDIA

ફોન : ૩૮૧૪૧૮

શ્રી યશોવિજયજી જૈન

સંસ્કૃત પાઠશાળા

સ્ટેશન રોડ, રંગમહોલના નાકે,
જૈન મહેસાણા ફોન : ૫૧૩૨૭

(ઉત્તર ગુજરાત)

(INDIA)

પ્રકાશન વર્ષ

વીર સંવત-૨૫૨૨-વિક્રમ સંવત ૨૦૫૨
ઈસ્વીસન - ૧૯૯૬ - પ્રથમાવૃત્તિ ૩૦૦૦

કિંમત : રૂ. ૩૫-૦૦

: લેસર ટાઇપ સેટીંગ તથા મુદ્રક :

ભરત ગ્રાફીક્સ

ન્યુ માર્કેટ, પાંજરાપોળ, સીલીફરોડ, અમદાવાદ-૩૮૦ ૦૦૧, ફોન : ૩૮૭૯૬૪

“કર્મ”

વિષય ઉપર પૂર્વાચાર્યોએ સંસ્કૃત-પ્રાકૃત ભાષામાં ગદ્ય અને પદ્ય રૂપે ઘણા ગ્રન્થોનું સર્જન કર્યું છે. શ્રી ગણપર ભગવંતોએ રચેલી દ્વદશાંગીમાંના બારમા દૃષ્ટિવાદમાં આઠમા કર્મપ્રવાદ પૂર્વમાં સૂક્ષ્મતમ રીતે આ વિષય લખાયેલો હતો. તેનો જ આધાર લઈને ત્યાર પછીના મહાત્માઓએ અનેકવિધ ગ્રન્થરચના કરેલી છે. પ્રથમ કર્મગ્રન્થની પ્રસ્તાવનામાં “કર્મ સંબંધી રચાયેલ સાહિત્ય”ની કંઈક અંશે રૂપરેખા આપેલી છે ત્યાંથી જોઈ જવા વિનંતિ છે.

“ગુણસ્થાનક” આત્મામાં સત્તાગત રૂપે રહેલા જ્ઞાન-દર્શન-ચારિત્રાદિ ગુણોનાં આવરણો દૂર થવાથી તેની જે પ્રગટતા તે જ ગુણસ્થાનક કહેવાય છે. જીવે-જીવે પ્રગટ થયેલા ગુણો તરતમ ભાવે હીનાધિક હોય છે. સૂક્ષ્મ-નિગોદના જીવને અતિશય અલ્પ ગુણ પ્રાગટ્ય હોય છે. તેથી તેઓને પહેલું ગુણસ્થાનક કહેવાય છે તેનાથી ગુણ-પ્રાગટ્યની વૃદ્ધિ થતાં થતાં કેવલજ્ઞાની સર્વજ્ઞ ભગવંતોમાં સૌથી અધિક ગુણપ્રાગટ્ય છે. તેથી તેઓનું તેરમું ચૌદમું ગુણસ્થાનક છે. આ રીતે સમસ્ત સંસારી જીવોમાં વર્તતી ગુણપ્રાગટ્યની હીનાધિકતાનો સંક્ષેપમાં સમાવેશ કરાયેલો છે.

આ બીજા “કર્મસ્તવ” નામના કર્મગ્રંથમાં ચૌદ ગુણસ્થાનકો પ્રથમ સમજાવ્યાં છે. મિથ્યા દૃષ્ટિ ગુણ સ્થાનકથી ઉત્તરોત્તર ગુણ વૃદ્ધિ થવા રૂપે ક્રમશઃ ચૌદ ગુણસ્થાનક કલ્યાં છે. જો કે તેમાંના કોઈ પણ એકેક ગુણસ્થાનકમાં તરતમભાવે અનેક ભેદો છે. દાખલા તરીકે મિથ્યાદૃષ્ટિ ગુણસ્થાનકમાં ત્રીપ્રતમમિથ્યાત્વ, ત્રીપ્રતરમિથ્યાત્વ, ત્રીપ્રમિથ્યાત્વ, મંદમિથ્યાત્વ, મંદતરમિથ્યાત્વ, અને મંદતમમિથ્યાત્વ, ઈત્યાદિ તથા દેશવિરતિ ગુણસ્થાનકમાં એકપ્રતધારી, બે પ્રતધારી, ત્રણપ્રતધારી યાવત્ બારપ્રતધારી, ઈત્યાદિ પરંતુ આવા પ્રતિભેદોની અવિવક્ષા કરી ને જ, એટલે કે પ્રતિભેદોને મૂલભેદમાં સમાવીને આ ચૌદ ગુણસ્થાનકોનું પ્રતિપાદન છે. પંચસંબ્રહ્મના પહેલા ભાગના પ્રથમ દ્વારમાં પૂ. શ્રી મલયગિરિજી મ. કૃત ટીકામાં સવિશેષે આ ગુણસ્થાનકોનું વર્ણન છે.

ચૌદ ગુણસ્થાનકોમાં વતંતા જીવો કયા કયા ગુણસ્થાનકે આ આંદ કર્મોની ૧૨૦-૧૨૨ ૧૪૮ કર્મપ્રકૃતિઓમાંથી કેટલી કેટલી કર્મપ્રકૃતિઓ બાંધે ! કેટલી ન બાંધે ! અને શા માટે ન બાંધે ? તથા કયા કયા ગુણસ્થાનકે કેટલી કેટલી કર્મ પ્રકૃતિઓ ઉદય-ઉદીરણમાં હોય ? કેટલી ઉદય-ઉદીરણમાં ન હોય ? અને શા માટે ન હોય ? તથા કયા કયા ગુણસ્થાનકે કેટલી કેટલી કર્મપ્રકૃતિઓની સત્તા હોય ? કેટલી સત્તા ન હોય અને શા માટે ન હોય ? આ પ્રમાણે ગુણસ્થાનકવાર બંધ-ઉદય-ઉદીરણ અને સત્તાનો વિષય પૂ. આચાર્ય શ્રી દેવેન્દ્રસૂરિજી મહારાજે આ બીજા કર્મગ્રંથમાં સુંદર રીતે આલેખ્યો છે. કર્મગ્રંથની માત્ર “૩૪” જ ગાથા છે. તેટલી જ ગાથામાં ચૌદ ગુણસ્થાનકો, તથા તે પ્રત્યેક ગુણસ્થાનકોમાં પ્રથમ બંધ પછી ઉદય-ઉદીરણ અને અંતે સત્તા સમજાવવામાં આવી છે.

ત્રીજા કર્મગ્રંથમાં બાસદ માર્ગણા ઉપર આવતા બંધસ્વામિત્વને સમજવા આ કર્મગ્રંથ સારી રીતે કંઠસ્થ રાખવો અત્યંત આવશ્યક છે તથા પાંચમા કર્મગ્રંથમાં આવતાં દ્રુવબંધી આદિ દ્વારે અને છઠ્ઠા કર્મગ્રંથમાં આવતા બંધ ઉદય અને સત્તાના અનેકવિધ સંવેધ ભાંગાઓ સમજવામાં આ બીજા કર્મગ્રંથનો અભ્યાસ પોતાના નામના અભ્યાસ કરતાં પણ વધુ દૃઢ હોવો જોઈએ. અન્યથા તે તે કર્મગ્રંથોના અભ્યાસકાળે રુચિ અને ઉત્સાહ ટકતો નથી. માટે આ કર્મગ્રંથ વારંવાર માત્ર વાંચવા જેવો છે એટલું નહીં પરંતુ સતત કંઠસ્થ કરવા યોગ્ય છે. પ્રતિદિન સંભાળવા યોગ્ય છે. પંચસંગ્રહ તથા કમ્પયરિઝ આદિ ગ્રંથોના અભ્યાસકાલે પણ આ કંઠસ્થ હોવો જરૂરી છે.

મિથ્યાત્વ-અવિરતિ-(પ્રમાદ) કષાય અને યોગ આ ચાર (પાંચ) સામાન્યપણે કર્મબંધના હેતુઓ છે. અને પ્રથમકર્મગ્રંથની ૫૪ થી ૬૧ ગાથામાં કહેલા હેતુઓ કર્મબંધના વિશેષપણે હેતુઓ છે. આ સામાન્ય અને વિશેષહેતુઓ દ્વારા આ જીવ પોતાના જ ક્ષેત્રમાં રહેલી કાર્મણ વર્ગણને ગ્રહણ કરીને “કર્મરૂપે” બાંધે છે. તેને બંધ કહેવાય છે.

પોતે જ બાંધેલાં કર્મોને તે તે નિયત કરેલા વિપાકરૂપે ભોગવવાં તે ઉદય કહેવાય છે. અથવા બાંધેલા સાતાદિને અસાતાદિમાં સંક્રમાવીને તે સંક્રમાવેલા કર્મોને તે તે વિપાકરૂપે ભોગવવાં તેને પણ ઉદય કહેવાય છે જે કર્મોનો ઉદયકાળ હજુ પાક્યો ન હોય તેને વીર્ય વિશેષથી ઉદયાવલિકામાં લાભીને વહેલાં ભોગવવાં તે ઉદીરણ કહેવાય છે. અને બાંધેલાં કે સંક્રમથી આવેલાં કર્મોનું આત્મા સાથે રહેવું તે સત્તા કહેવાય છે.

અભવ્યજીવોને સદા પ્રથમ જ ગુણસ્થાનક હોય છે. નવ પૂર્વ સુધીનો શ્રુતાગ્યાસ અને ટ્ર્યયથી સર્વવિરતિ ચાલિત હોવા છતાં પોતાના અભવ્ય-પુણાના પારિણામિકભાવને કારણે મોક્ષતન્ય અને તેનાં કારણો પ્રત્યે રુચિ થતી નથી. ભવ્ય જીવોમાં પણ કોઈક કોઈક જીવ ધીમે ધીમે આત્મવિકાસ સાધતાં સાધતાં ચરમાવર્તી દ્વિર્બંધક-સકૃદ્બંધક-અપુનર્બંધક-અવસ્થા પામીને ત્રણ કરણ કરવા પૂર્વક સમ્યક્ત્વાદિ ગુણસ્થાનકો પામે છે. યથાપ્રવૃત્ત કરણ અનેકવાર કરે છે. ગ્રન્થિ ભેદ કર્યા વિના અનેક વખત પાછો ફરે છે. તેમ કરતાં ક્યારેક વીર્ય વિશેષ વૃદ્ધિ પામતાં ચરમ યથાપ્રવૃત્તકરણ કરે છે અને તેના વડે ગ્રન્થિભેદ કરીને સમ્યક્ત્વ પામે છે. અનાદિ મિથ્યાત્વીને સર્વ પ્રથમ ઉપશમ સમ્યક્ત્વ જ પ્રાપ્ત થાય છે. ઉપશમ સમ્યક્ત્વથી પડીને મિથ્યાત્વે આવ્યા પછી સમ્યક્ત્વ મોહનીય અને મિશ્ર મોહનીયની ઉદ્ભવલના કરે છે, ત્યાં જો સમ્યક્ત્વ મોહનીયની ઉદ્ભવલના કરતાં કરતાં વિશુદ્ધપરિણામ આવે અને તેનો ઉદય થાય તો ત્રણ કરણ કર્યા વિના તે જીવ મિથ્યાત્વથી ક્ષયોપશમ સમ્યક્ત્વમાં આવે છે. અને મિશ્ર મોહનીયની ઉદ્ભવલના કરતાં કરતાં તેનો ઉદય થાય તો ત્રીજા મિશ્રદષ્ટિ ગુણસ્થાનકે જાય છે. પરંતુ બન્ને મોહનીયની ઉદ્ભવલના થયા પછી આ જીવ જ્યારે સમ્યક્ત્વ પામે ત્યારે ફરીથી ત્રણ કરણ કરવાં જ પડે છે અને ઉપશમ સમ્યક્ત્વ જ પામે છે આ રીતે ઘણીવાર ઉપશમ સમ્યક્ત્વ આવે છે. પરંતુ પહેલે ગુણઠાણથી પમાતા આ ઉપશમને જાતિની અપેક્ષાએ એકવાર રૂપે જ ગણાય છે. તથા એક જીવ સંસારચક્રમાં ઉપશમ શ્રેણી ચાર વાર વધુમાં ત્રણ પામી શકે છે અને તે વખતે ચાર વાર ઉપશમ સમ્યક્ત્વ હોઈ શકે છે એમ ઉપશમ સમ્યક્ત્વ કુલ ૫ વાર એક જીવને સંસારચક્રમાં મળે છે.

ક્ષાયિક સમ્યક્ત્વ ફક્ત એક જ વાર પમાય છે. તે પામ્યા પછી જીવનું તેનાથી પતન થતું નથી. પ્રથમ સંઘયણવાળો મનુષ્ય જ જિનેશ્વર કેવલી આદિનો કાળ હોય ત્યારે આ ક્ષાયિક પામી શકે છે. અત્યારે પંચમકાલે ભરતક્ષેત્રમાં પ્રથમસંઘયણ અને જિનેશ્વરપ્રભુની વિદ્યમાનતા ન હોવાથી નવું ક્ષાયિક પામી શકાતું નથી. પૂર્વભવથી પ્રાપ્ત ક્ષાયિક દુષ્પસહસૂરિજીની જેમ કોઈ જીવને હોઈ શકે છે.

ત્રયોપશમ સમ્યક્ત્વ અસંખ્યાતી વાર આવે છે અને અસંખ્યાતી વાર જાય છે. તેનો કાળ જલન્યથી અંતર્મુહૂર્ત અને ઉત્કૃષ્ટથી સાધિક દદ સાગરોપમ

છે. આ શ્વયોપશમસમ્યક્ત્વવાળો જીવ ૪ થી ૭ ગુણસ્થાનકોમાં હોય છે. ઉપશમ સમ્યક્ત્વવાળો જીવ ૪ થી ૧૧માં હોય છે અને શ્વયિક સમ્યક્ત્વવાળો જીવ ૪ થી ૧૪માં વર્તે છે.

સમ્યક્ત્વની પ્રાપ્તિમાં જીવોના જન્મમરણના ભવો પાકી જવા રૂપ તથા-ભવ્યતા જ મુખ્ય કારણ છે. તે તથાભવ્યતા અભ્યંતર કારણ છે અને વીતરાગ પરમાત્માનો સમાગમ, તેમની વાણીનું શ્રવણ, આદિ બાહ્ય નિમિત્તકારણ છે. બાહ્યકારણ અને કાન્તિક છે અને અભ્યંતરકારણ એ કાન્તિકકારણ છે. છતાં તથા-ભવ્યતા પકવવામાં બાહ્યકારણ વ્યવહાર નયથી નિમિત્તરૂપ છે. જેમ બીજમાં અંકુરાના ઉત્પાદનની શક્તિ છે, છતાં તેને પકવવામાં (પ્રગટ કરવામાં) ઈલા-અનિલ અને જલનો સંયોગ નિમિત્ત કારણ છે. તેમ અહીં સમજવું.

શ્રેણીનાં ગુણસ્થાનકો અંતર્મુહૂર્ત જ આવે છે. અંતર્મુહૂર્તમાં જ ૮ થી ૧૧ અને ૮ થી (૧૧ વિના) ૧૨ ગુણસ્થાનકોમાં આ જીવ આરોહણ કરે છે. ઉપશમશ્રેણી એક ભવમાં વધુમાં વધુ બે વાર અને સંસારચક્રમાં કુલ ૪ વાર આવે છે. જ્યારે ક્ષપકશ્રેણી ફક્ત એક જ વાર આવે છે.

બંધની બાબતમાં નરકત્રિકાદિ, ૧૬ પ્રકૃતિઓ મિથ્યાત્વ પ્રત્યયિક છે. અનંતાનુબંધી આદિ ૨૫ અનંતાનુબંધી પ્રત્યયિક છે. તીર્થંકર નામકર્મ પરના ઉપકાર કરવા રૂપ ભાવ કરુણાથી બંધાય છે. આ ભાવકરુણાએ પ્રશસ્તરાગ-પ્રશસ્ત કષાય છે. આવી શુભરાગ સમ્યક્ત્વ હોય ત્યારે જ સંભવે છે માટે તેનો બંધ સમ્યક્ત્વ નિમિત્તક કહ્યો છે. વાસ્તવિકપણે સમ્યક્ત્વ એ આત્માનો ગુણ છે. ગુણો એ કર્મબંધનું કારણ નથી પરંતુ કર્મશ્રયનું કારણ છે. દોષો જ કર્મબંધનું કારણ છે. કોઈ કોઈ લોકો વીશસ્થાનકની આરાધનાથી તીર્થંકર નામકર્મ બંધાય છે એમ કહે છે. પરંતુ આરાધના એ બંધનું કારણ નથી કર્મના ક્ષયનું કારણ છે. માટે વીશસ્થાનકની આરાધનાથી તીર્થંકર નામકર્મ બંધાતું નથી. ભાવકરુણાથી બંધાય છે. પરંતુ આવી ભાવકરુણા આ જીવને વીશ સ્થાનકોની આરાધનાના કાળે થવી સંભવિત છે કારણ કે તેમાં આવનાં અરિહંતાદિ પદોને જેમ જગતના જીવોનું કલ્યાણ કર્યું તેમ હું પણ મારામાં શક્તિ આવે તો જગતના જીવોને કલ્યાણના માર્ગે લાવું. આવી શુભભાવના આરાધના કાળે સંભવિત છે. તેથી વીશ સ્થાનકની આરાધનાથી તીર્થંકરના

નામકર્મ બંધાય છે. એવો વ્યવહાર છે. પરંતુ વાસ્તવિકપણે આરાધના તો કર્મબંધનું કારણ છે. તેની સાથે જો ભાવકરૂણા હોય તો જ તે ભાવનાથી તીર્થકરના નામકર્મ બંધાય છે.

તથા આહારકલ્પિકના બંધનો હેતુ પણ સંયમ જે કહેવાય છે તે શૌપચારિક છે. કારણ કે સંયમ એ પણ આત્માનો ગુણ છે. ગુણોથી જો કર્મબંધ થાય તો આઠમા ગુણઠાણા કરતાં નવમા આદિ ગુણઠાણાઓમાં સંયમ વધારે સુંદરતમ હોય છે તેથી આહારકલ્પિક વધારે સારું બંધાવું જોઈએ. પણ ત્યાં બંધાતું નથી. માટે સંયમ એ ગુણ હોવાથી કર્મબંધનું કારણ નથી. પરંતુ સંયમ તથા શ્રુતજ્ઞાન પ્રત્યેનો વિશિષ્ટ એવો જે રાગો તે રાગ જ આહારકલ્પિકના બંધનો હેતુ છે. પરંતુ આવા પ્રકારના સંયમ અને શ્રુતજ્ઞાન પ્રત્યેનો રાગ સાતમા-આઠમા ગુણઠાણો જ હોય છે. અને તે પણ કોઈક કોઈક જીવને જ હોય છે. અને આઠમા ગુણઠાણાના છઠા ભાગ સુધી જ આ રાગ સંભવે છે પછી રાગની માત્રા અતિમંદતમ થતાં છેલ્લે ભાગે રાગ જ ઉદયમાંથી નીકળી જાય છે. માટે જે જીવને આવા પ્રશસ્તરાગ હોય તે જ જીવ આહારકલ્પિક બાંધે છે. ઇત્યાદિ સુયુક્તિઓ ગીતાર્થ ગુરુઓ પાસેથી સમજવા વિનંતિ છે.

કષાય હોય તો જ સ્થિતિ-રસ બંધાય છે માટે ૧૧-૧૨-૧૩મા ગુણઠાણો સાતાવેદનીયનો માત્ર પ્રકૃતિ અને પ્રદેશબંધ જ થાય છે.

સૂક્ષ્મ એકેન્દ્રિય, સાધારણ વનસ્પતિકાય, અને લલ્બિ અપર્યાપ્તા જીવો નિયમા મિથ્યાત્વી જ હોય છે. જો કે એકેન્દ્રિયાદિ જીવોમાં ચેતના ઘણી જ આવૃત છે. તેથી મિથ્યાભાવ વ્યક્ત નથી તો પણ જેમ સુતેલો સાપ જેર વિનાનો નથી, તેમ આ જીવો પણ આવૃત ચેતનાવાળા હોવા છતાં મિથ્યાભાવ રહિત નથી તેથી આ જીવોને અનાભોગ મિથ્યાત્વ કહેવાય છે.

વૈકલ્પિકનો ઉદય ભવપ્રત્યયિક જ વિવક્ષિત હોવાથી ચાર ગુણસ્થાનકથી ઉપર ઉદય ગણાવ્યો નથી. આહારક શરીર બનાવવાની શક્તિ એ એક વિશિષ્ટ લલ્બિ છે. આ લલ્બિની પ્રાપ્તિ વિશિષ્ટગુણ પ્રાપ્તિથી જ થાય છે. પરંતુ જ્યારે તે લલ્બિ વિકુર્વે છે ત્યારે એક આત્મા બે શરીરોમાં કાર્યરત હોવાથી અસ્થિરતાના કારણે જ્ઞાનાંગનો તેને પ્રનાદાવસ્થા કહે છે. માટે પ્રમત્તે આહારકની વિકુર્વણા કરે છે.

ઉપશમશ્રેણીમાં ત્રણ સંઘયણનાં ઉદય કલ્પો છે અને આ શ્રેણીમાં મૃત્યુ કર્મો તો વૈમાનિક દેવલોકમાં જાય એમ પાઠ આવે છે.

ઉત્તમમમમ્મત્તદ્વા, અંતો આઠવ્વજયા ધુવં દેવો ।

જેણ તિસુ આઠણસું, બદ્ધેસુ ન સેદ્ધિમારુહ્હ ॥ ૧૨ ॥

ઉદારણા એ એક “કરણવિશેષ” છે. આઠ પ્રકારનાં કરણોમાંનું આ કરણ છે. અને કરણ એ મન-વચન-કાયા દ્વારા આત્મપ્રદેશોના આન્દોલનાત્મક યોગસ્વરૂપ વીર્યવિશેષ છે. અયોગીગુણઠાણે યોગાત્મક વીર્ય રૂપ કરણ સંભવતુ નથી. માટે કર્મોનો ઉદય અને સત્તા હોય છે પરંતુ ઉદારણા હોતી નથી. મિથ્યાત્વાદિ ચારે બંધહેતુઓ ન હોવાથી બંધ પણ ત્યાં હોતો નથી.

તીર્થકર નામકર્મનો રસોદય તેરમા-ચૌદમા ગુણઠાણે હોય છે. પરંતુ પ્રદેશોદય એટલે તીર્થકર નામકર્મના પ્રદેશો સૌભાગ્ય આદેય અને યશ નામકર્મમાં સંક્રમી તે રૂપે ઉદય થવાનું કામ પાછલા ત્રીજા ભવથી જ તીર્થકર નામકર્મ બાંધ્યા પછી અંતર્મુહૂર્તે જ શરૂ થઈ જાય છે. જે ત્રણે ભવોમાં સતત ચાલુ જ રહે છે તેના કારણે તે જીવનું સૌભાગ્ય-આદેયતા અને યશકીર્તિ અન્ય જીવો કરતાં સવિશેષ અધિકાધિક હોય છે.

બાંધેલાં કર્મો આત્મા સાથે સ્ટોકમાં હોય તેને સત્તા કહેવાય છે. સત્તામાં અનેકવિધ કર્મો હોવા છતાં જે ભવનું આયુષ્ય કર્મ ઉદયમાં આવે તેને અનુસારે તે ભવનું જ નામ-ગોત્ર કર્મ, ગતિ-જાતિ-શરીર-અંગોપાંગ વગેરે કર્મો ઉદયમાં આવે છે. અને તેને મળતાં અનુદયવાળાં સજાતીયકર્મો તેમાં મળીને સ્તિબૂક સંક્રમથી ઉદયમાં આવે છે. દાખલા તરીકે-શ્રેણિક મહારાજા આદિની જેમ કોઈએ નરકાયુષ્ય બાંધ્યું ત્યારબાદ વિશુદ્ધ પરિણામો સતત રહેવાથી દેવગતિ-સમયતુરણ સંસ્થાત, ઉચ્ચગોત્ર આદિ પુણ્યપ્રકૃતિઓ મૃત્યુકાળના અંત સુધી બાંધી પરંતુ મૃત્યુબાદ નરકાયુષ્ય ઉદયમાં આવવાના કારણે ગતિ નરકની જ, શરીર પણ નરકસંબંધી અશુભવૈક્રિય જ, સંસ્થાન પણ હુંડક જ, ગોત્ર પણ નીચ જ ઉદયમાં શરૂ થાય છે અને મૃત્યુકાલ પહેલાં બાંધેલાં શુભ પ્રકૃતિઓ કે જે સત્તામાં છે તેનાં એકેકે સમયનાં કર્મદલિકો સ્તિબૂક સંક્રમ દ્વારા ઉદયવતી નરકગતિ આદિ અશુભમાં સક્રમાવીને પર પ્રકૃતિરૂપે ઉદય દ્વારા એટલે પ્રદેશોદય દ્વારા ભોગવાતાં જાય છે. જેથી જેમ જેમ સમય વીતતો જાય છે. તેમ તેમ તે તે સમયમાં ગોઠવાયેલાં સર્વકર્મો

ઉદ્યવતીનાં વિપાકોદય દ્વારા અને અનુદ્યવતીનાં પ્રદેશોદય દ્વારા ભોગવાઈને પૂર્ણ થઈ જાય છે.

પૂ. આચાર્ય શ્રી દેવન્દ્રસૂરિજી મ.ના જીવન વિષે, તથા તેઓએ રચેલા અને અન્ય મહાત્માઓએ કર્મવિષયક રચેલા ગ્રંથોની માહિતી પ્રથમ કર્મગ્રંથની પ્રસ્તાવનામાં આપેલ છે. ત્યાંથી જાણી લેવી.

આ બીજા કર્મગ્રંથનું અમે લખેલું ગુજરાતી વિવેચન પૂજ્યપાદ આચાર્યદેવેશ શ્રી જયઘોષસૂરીશ્વરજી મ. સો.ની આજ્ઞાથી પૂજ્ય ગણિવર્ય મુનિરાજ શ્રી અભયશેખરવિજયજી મહારાજશ્રીએ સંપૂર્ણ કાળજી અને ઉપયોગપૂર્વક તપાસી આપેલ છે. જ્યાં જ્યાં યોગ્ય સુધારા-વધારા કરવા તેઓશ્રીની સૂચના મળી છે તે મુજબ સુધારા-વધારા અમે કર્યા છે. તેઓશ્રીનો અમારા ઉપર આ પુસ્તક તપાસી આપવા બદલ અસીમ ઉપકાર છે. જેને વારંવાર આ સમયે નતમસ્તકે સ્મૃતિગોચર કરીએ છીએ. તથા પંડિતવર્ય શ્રી રતિલાલ ચીમનલાલભાઈએ પાંતાના કર્મવિષયક વિશાલ અનુભવને અનુસારે પાંતાપણું માનીને સુંદર પ્રુફ રીડીંગ કરી આપ્યું છે, તે બદલ તેઓશ્રીનો અમે આભાર માનીએ છીએ. તથા વ્યવસ્થિત ટાઈપસેટિંગ અને પ્રકાશન કરી આપવા બદલ ભરત ગ્રાફિક્સનો પણ ખૂબ જ આભાર માનીએ છીએ.

ઇષ્ટસ્થિતા, બીન ઉપયોગ દશા, તથા મતિમન્દતા આદિના કારણે જિનેશ્વર પરમાત્માની આજ્ઞાવિરુદ્ધ જે કંઈ આ ગ્રંથમાં લખાઈ ચૂક્યું હોય તેની ત્રિવિધે ક્ષમા માગું છું અને તે ક્ષતિઓ તરફ અમારું ધ્યાન દોરવા વિદ્વદ્વર્ગને નમ્રભાવે વિનંતિ કરું છે.

આજ સુધી અમારા વડે લખાયેલાં અને પ્રકાશિત થયેલાં પુસ્તકોની આછી રૂપરેખા સામે આપેલી છે. તે જોઈ જરૂરિયાત પ્રમાણે પુસ્તકો મંગાવી વાંચી વંચાવી સદુપયોગ કરવા વિનંતિ છે.

૧૧ ૪૪૩. માનુષ્યાયા બિહીંગ.

બ્રીજીમાજે. રામજીની પોળ. નાલાવટ.

સુરત-૩૯૫૦૦૧ (INDIA)

ટેલીફોન નં. (૨૬૧) ૪૧૦ ૬૬૧

લિ.

ધીરજલાલ ડાહ્યાલાલ મહેતા

અમારાં લખાયેલ પ્રકાશિત થયેલ પુસ્તકો

- (૧) યોગવિંશિકા :- ઉપાધ્યાયજી કૃત ટીકાના અનુવાદ સાથે.
- (૨) યોગશતક :- સ્વોપજ્ઞ ટીકા તથા ટીકાના અનુવાદ સાથે.
- (૩) શ્રી જૈન ધર્મના મૌલિક સિક્કાન્ત :- સામાયિકના સૂત્રો ઉપરનું વિવેચન, નવતત્ત્વ, ચૌદ ગુણસ્થાનકો, કર્મોના ૧૫૮ ભેદો, સાત નયો, સપ્તભંગી, કાલાદિ પાંચ સમવાયિ કારણો ઉપર વિવેચન.
- (૪) શ્રી જૈન તત્ત્વ પ્રકાશ :- બે પ્રતિક્રમણનાં સૂત્રો ઉપર વિવેચન.
- (૫) શ્રી આત્મસિદ્ધિ શાસ્ત્ર :- શ્રીમદ્ રાજચંદ્રજી વિરચિત શાસ્ત્રનું વિવેચન
- (૬) જૈન ધાર્મિક પારિભાષિક શબ્દકોશ :- જૈન શાસ્ત્રોમાં વારંવાર વપરાતા પારિભાષિક શબ્દોના અર્થો સંગૃહીત કર્યા છે.
- (૭) જૈન ધાર્મિક પ્રશ્નોત્તર માલા :- ભાગ-૧ પ્રૌઢ સ્ત્રી-પુરુષોને ઉપયોગી ચારસો પ્રશ્ન-ઉત્તરોનો સંગ્રહ.
- (૮) “કર્મવિપાક” પ્રથમ કર્મગ્રંથનું સરણ ગુજરાતી વિવેચન.
- (૯) “કર્મસ્તવ” દ્વિતીય કર્મગ્રંથનું સરણ ગુજરાતી વિવેચન.
- (૧૦) “બંધસ્વામિત્વ” તૃતીય કર્મગ્રંથનું સરણ ગુજરાતી વિવેચન.
- (૧૧) રત્નાકરાવતારિકા :- પ્રમાણ નયતત્ત્વાલોક ઉપરની પૂજ્ય રત્નપ્રભાચાર્ય મ. સા. રચિત ટીકા તથા તેનું સરણ ગુજરાતી વિવેચન.
- (૧૨) અર્થ સહિત પૂજાસંગ્રહ :- પંચ કલ્યાણક, અંતરાયકર્મ આદિ હાલ વધુ પ્રમાણમાં ભણાવાતી પૂજાઓ તથા તેના સરણ ગુજરાતી અર્થો.

હાલ લખાતા ગ્રંથો

- (૧) રત્નાકરાવતારિકા - કુલ ૮ પરિચ્છેદ છે. ચાર પરિચ્છેદ લખાયા છે. પ્રકાશિત થાય છે. અને શેષ પરિચ્છેદો લખાય છે.
- (૨) તત્ત્વાર્થાધિગમસૂત્ર - સરણ, બાલભોગ્ય ભાષાયુક્ત, પરિમિત વિવેચન.
- (૩) યોગદૃષ્ટિસમુચ્ચય - સ્વોપજ્ઞ રીકા સહિત સરણ ગુજરાતી વિવેચન.
- (૪) “ષડશીતિ” નામના ચોથા કર્મગ્રંથનું સરણ ગુજરાતી વિવેચન.

લિ. ધીરજલાલ ડાહ્યાલાલ મહેતા

બીજા કર્મગ્રંથના પ્રકાશનમાં મળેલ
આર્થિક સહયોગ

- ૫૦૦ કોપી શ્રી કીશોરભાઈ તથા કવિતાબેન
લોસએંજલસ કેલીફોર્નીયા- અમેરિકા.
શ્રી જૈન સેન્ટર ઓફ સધર્ન કેલીફોર્નીયા
લોસએંજલસ- અમેરીકા
- ૧૫૦ કોપી શ્રી યશોવિજયજી જૈન સંસ્કૃત પાઠશાળા- મહેસાણા.
- ૧૦૦ કોપી શ્રી જીતુભાઈ શાહ તથા નીરૂબેન એટલંટા- અમેરિકા.
- ૫૦ કોપી શ્રી નૌતમભાઈ મણીભાઈ ઘડીયાળી તરફથી, હસ્તે શ્રી
કોકીલાબેન તથા કીરણભાઈ ઘડીયાળી. ન્યુજરસી- અમેરિકા.
- ૪૨૦૦ રૂ. પૂજ્ય અરૂણાશ્રીજી મ. સાહેબના સદુપદેશથી માંડવીની પોળ,
હરકીશનદાસશેઠની પોળની બહેનો તરફથી, અમદાવાદ.
- ૧૫૦૦૦ રૂ. પૂ. આચાર્યદેવશ્રી હેમપ્રભસૂરીશ્વરજી મ. સાહેબના
સદુપદેશથી શ્રી નાનપુરા જૈન શેઠ મૂર્તિપૂજક સંઘ તરફથી.
- ૧૦૦૦ રૂ. પૂ. કલાપૂર્ણસૂરીશ્વરજી મ. સાહેબનાં આજ્ઞાવર્તિની પૂજ્ય
સાધ્વીજી મ. શ્રી વિદ્યુત્પ્રભાશ્રીજી મ. સાહેબના સદુપદેશથી.
- ૧૦૦૦ રૂ. પૂ. ચંદ્રકલાશ્રીજી મ. સાહેબના સદુપદેશથી શ્રી દિવ્ય વસુંધરા
એપાર્ટમેન્ટની બહેનો તરફથી.

પુસ્તકના પ્રસારણ નિ.મત મળેલ સહયોગમાં ઉપરોક્ત સર્વે
મહાનુભાવોનો અમે અંતઃકરણપૂર્વક આભાર માનીએ છીએ.

લિ.

ધીરજલાલ ડાહ્યાલાલ મહેતા.

શ્રીમદ્ યશોવિજયજી જૈન સંસ્કૃત પાઠશાળા
સ્ટેશન રોડ, રંગમહોલના નાકે, મહેસાણા.
(ઉ. ગુજરાત. INDIA)

જૈન ધર્મનાં શાસ્ત્રોનું પ્રારંભથી સુંદર અધ્યાપન કરાવનાર આ એક જ સંસ્થા છે. મેં આ સંસ્થામાં રહીને જ આઠ વર્ષ સુધી ધાર્મિક અભ્યાસ કર્યો છે. ભારતભરમાં પાઠશાળામાં ભણાવનાર શિક્ષકબંધુઓ આ સંસ્થામાં તૈયાર થયેલ છે. આજ સુધી લગભગ દોઢસો ભાઈઓએ અભ્યાસ કરી દીક્ષા પણ સ્વીકારી છે. વ્યાય વ્યાકરણ અને ઉચ્ચ ધાર્મિક શાસ્ત્રોનું અધ્યયન કરાવવામાં આવે છે. ભણતા વિદ્યાર્થીઓને અભ્યાસકાળ દરમ્યાન અને અભ્યાસ પૂર્ણ કરે ત્યારે સારો પુરસ્કાર આપવામાં આવે છે. તો આપશ્રીના બાબકોને ઉત્તમ ધાર્મિક સંસ્કાર તથા અભ્યાસ માટે આ સંસ્થામાં મોકલવા વિનંતિ છે.

તથા આ સંસ્થાને આર્થિકક્ષેત્રે વધુ દટ કરવા દાતાઓને નમ્ર વિનંતિ છે કે સમ્યગ્દર્શન-સમ્યગ્જ્ઞાન-અને સમ્યગ્ચારિત્રનો ધોધ વરસાવતી આ સંસ્થાને અવશ્ય યાદ કરવા જેવી છે. લાભ લેવા માટે ખાસ વિનંતિ છે. આ સંસ્થામાં દાન આપવાની અનેક યોજનાઓ છે તથા વિક્રમ સંવત ૧૯૫૪માં આ સંસ્થા સ્થપાયેલી છે. બે વર્ષ પછી આ સંસ્થાને ૧૦૦ વર્ષ પૂર્ણ થાય છે તેનો શતાબ્દિ મહોત્સવ ઉજવવાનો છે. તો આ શુભ પ્રસંગે રત્નત્રયીનું પ્રસારણ કરતી આ સંસ્થાને અવશ્ય યાદ કરશો. એવી આશા રાખું છું.

લિ.

ઘીરજલાલ ડાહ્યાલાલ મહેતા.

એ બોલ

-મુનિ અભયશેખરવિજય ગણિ

અદ્ભૂત છે જૈન શાસન !

એણે આત્માની ઓગામ કરાવી છે.

આત્માના સ્વરૂપનો પરિચય કરાવ્યો છે.

એ સ્વરૂપમાં ભળેલી વિકૃતિઓ અને એનાં કારણો વર્ણવ્યાં છે.

(પ્રથમકર્મગ્રંથમાં)

ના, એ એટલેથી જ અટકી ગયું નથી. આ વિકૃતિઓ ક્રમશઃ કઈ રીતે દૂર થાય એનું સવિસ્તર વર્ણન પણ એણે પોતાના વિશાળ શ્રુતસાગરમાં કરેલું છે.

કેટલે કેટલે અંશે વિકૃતિઓનો હાસ થવાથી આત્મા સ્વકીય આરોગ્ય તરફ કેટલો કેટલો આગળ વધે છે ? શી શી તેની અવસ્થાઓ થાય છે ? તે તે અવસ્થાઓમાં ક્યા ક્યા દોષો ક્ષીણ થાય છે ? એનાથી આત્માને શું લાભ થાય છે ? વિગેરે રસપ્રદ બાબતોનું વર્ણન એ પણ શ્રી જૈન શાસનની, હા, માત્ર જૈનશાસનની જ મોનોપોલી છે.

વિશ્વમાં પુદ્ગલથી ભિન્ન એવા સ્વતન્ત્ર આત્મદ્રવ્યની ગુણવિકાસની અપેક્ષાએ ૧૪ અવસ્થાઓ- એ ૧૪ ગુણસ્થાનક કહેવાય છે. ક્યા ક્યા દોષનો કેટલે અંશે હાસ થવાથી કેવા ગુણ પ્રગટ થાય છે અને એના પ્રભાવે કેટલા કેટલા કર્મો બંધ-ઉદય-ઉદ્દીરણ અને સત્તાની અપેક્ષાએ જીવને અસરકર્તા રહ્યા નથી આ બધી બાબતોનું સુંદર નિરૂપણ ગ્રન્થકાર આચાર્યભગવંત શ્રી દેવેન્દ્રસૂરીશ્વરજી મહારાજ સાહેબે બીજા “કર્મસ્તવ” ગ્રંથમાં કર્યું છે. “એક પંથ દો કાજ” એ નયે તેઓશ્રીએ આ વર્ણન કરવાની સાથે સાથે જ શાસનપતિ શ્રીવીરપ્રભુની સ્તવના કરી લીધી છે. (માટે એનું નામ “કર્મસ્તવ” રખાયું છે).

આ બીજા કર્મગ્રંથનું પણ આજ સુધીમાં અનેકવિધ સાહિત્ય પ્રકાશિત થઈ ચુક્યું છે. દરેકની પોતપોતાની શૈલી હોય છે. અનેક સાધ્વીશ્ચ ભગવંતોને અનેક વિષયનું અધ્યાપન કરાવનારા શ્રી ધીરુભાઈ પંડિત પણ, પદાર્થનો એકદમ વિસ્તાર કરવાનો ને પ્રારંભમાં જે ઉપર ઉપરની પણ ઘણી માહિતીઓ અધ્યેતાવર્ગને આપી દેવાની શૈલી સાથે શ્રી સંઘસમક્ષ પ્રસ્તુત થયા છે. અને અત્યંત વિસ્તૃત વિવેચન શ્રી સંઘના કરકમલમાં પુરસ્કૃત કરી રહ્યા છે. તે તે ગુણદાણે સંભવિત સત્તાસ્થાનો, વિવિધ પ્રશ્ન-ઉત્તરો, વિગેરે દ્વારા વિષયને વધુ વિશદ બનાવવાનો તેઓએ હિંમતપૂર્વક પ્રયાસ કર્યો છે જે વિસ્તારરૂચિવાળા જીવોને આનંદપ્રદ બનશે. તેમજ આગળ આગળના ગ્રંથો સુધી કદાચ ન પહોંચી શકનાર અધ્યેતાને પણ ઉપર-ઉપરના ગ્રંથોમાં નિરૂપિત વિષયોનો કંઈક આસ્વાદ જરૂર મળી રહેશે.

બીજા કર્મગ્રંથના અધ્યેતાઓને એક ખાસ સૂચન કરવાનું મન થાય છે કે આ ગ્રંથનો વિષય એ માત્ર વાંચી જવાનો વિષય નથી. પણ ગોખીને યાદ રાખવાનો વિષય છે. વારંવાર પુનરાવર્તન દ્વારા આ પદાર્થોને જેઓ અસ્થિમજ્જા જેવા કરી શકતા નથી તેઓને આગળ ત્રીજા વિગેરે કર્મગ્રંથોમાં ગતિ થવી દુષ્કર બની જાય છે ને ડગલેને પગલે સ્ખલનજ થયા કરે છે માટે ખૂબ વિસ્તાર જોઈને આ કર્મગ્રંથને માત્ર વાંચવા-સમજવાનો વિષય બનાવી દેવાની ભૂલ ન કરવી.

વિવિધ સાહિત્ય પ્રકાશિત કરવાનો શ્રી ધીરુભાઈનો ઉત્સાહ અદમ્ય છે. ને તદ્દરસાત્ તેઓની અનેકગ્રંથોના વિવેચનાદિની પ્રવૃત્તિ નિરંતર ચાલુ રહેલી જણાય છે. તેઓની આ સાહિત્યયાત્રા શ્રી જૈનશાસનના શ્રુતભંડારને સમૃદ્ધ કરનારી બની રહો એવી પરમકૃપાળુ પરમાત્માને પ્રાર્થના સાથે વિરમું છું.

લિ.

શ્રી પ્રેમ-ભુવનભાનુ-ધર્મજિત-
જયશેખર સૂરીશ્વર શિષ્યાણુ
મુનિ અભયશેખરવિજય ગણિ.

કર્મનું માહાત્મ્ય

સંસારી પ્રત્યેક જીવો (અયોગી વિના) પ્રત્યેક સમયે કર્મ બાંધે છે. આ કર્મ કાર્મણવર્ગણાનું બને છે. કાર્મણ વર્ગણા સમસ્ત લોકાકાશ વ્યાપી છે. જીવ જે આકાશ પ્રદેશમાં વ્યાપીને રહે છે. ત્યાં રહેલી વર્ગણા જ જીવ વડે ગૃહીત થાય છે. તેલાદિ દ્રવ્યથી સ્નિગ્ધ શરીરને જેમ રજ ચોંટે છે. તેમ રાગ-દ્વેષ અને મોહાદિથી વ્યાપ્ત જીવને આ કાર્મણવર્ગણા ચોંટે છે, કર્મરૂપે બને છે. અને આત્મદ્રવ્યની સાથે ક્ષીરનીરવત્-લોહાગ્નિવત્ લોહીભાવને પામે છે.

પ્રતિસમયે બંધાતાં કર્મોની દલિકરચના અબાધાકાળને છોડીને થાય છે. જે કર્મ જેટલી સ્થિતિવાળું બંધાય છે તે કર્મના તેટલા સો વર્ષનો અબાધાકાળ હોય છે. એટલે તેટલા સો વર્ષ પછીના સમયોથી દલિકરચના થાય છે. બધ્યમાન સમયે દલિકરચનાનો આ નિયમ રહે છે. પરંતુ કર્મ બાંધ્યા પછી એક આવલિકા કાળ વીત્યા બાદ તે કર્મમાં અનેક ફેરફારો (કરણો) લાગુ પડે છે.

જે કર્મ જેટલી લાંબી સ્થિતિવાળું અને જેટલા તીવ્ર-મંદ રસવાળું બંધાયું હોય છે તેટલી લાંબી સ્થિતિવાળું કે તેટલા તીવ્ર-મંદ રસવાળા રૂપે જ ભોગવવું પડે તેવો નિયમ નથી. બધ્યમાન સમયે અધ્યવસાયને અનુસારે કર્મ બંધાય છે પરંતુ બંધાયા પછી અધ્યવસાયોની પરાવૃત્તિને અનુસારે દીર્ઘસ્થિતિવાળું કર્મ ડ્રસ્વસ્થિતિવાળું (અપવર્તના) અને ડ્રસ્વસ્થિતિવાળું કર્મ દીર્ઘસ્થિતિવાળું (ઉદ્વર્તના) થઈને પણ ભોગવાય છે. તેવી જ રીતે તીવ્રરસે બંધાયેલું કર્મ પશ્ચાતાપ-પ્રાયશ્ચિત્ત અને આલોચના વડે મંદરસવાળું થઈને પણ ભોગવાય છે અને મંદરસે બંધાયેલું કર્મ પાપપ્રશંસા-અભિમાનાદિ વડે તીવ્રરસવાળું થઈને પણ ભોગવાય છે. તથા બાંધેલાં શુભકર્મો પરિણામની પરાવૃત્તિથી અશુભમાં સંક્રમિત પણ થાય છે અને અશુભ બાંધેલાં કર્મો શુભમાં પણ સંક્રમિત થાય છે. એટલે જીવ પોતાના શુભાશુભ પુરુષાર્થ અને પરિણામના આધારે કર્મોને પરાવર્તિત કરી શકે છે.

જૈન દર્શનકારો જેને “કર્મ” કહે છે તેને જ અન્યદર્શનકારો કોઈ “અવિદ્યા” કોઈ “પ્રકૃતિ” અને કોઈ “માયા” કહે છે. પરંતુ જીવને જન્મ-જરા-મરણ, દુઃખ-સુખ આદિ ચિત્ર-વિચિત્ર પ્રાપ્ત થતી સ્થિતિમાં કોઈને કોઈ હેતુ સર્વ દર્શનકારોએ માનેલ છે. જીવની સાથે આ અન્યતાવ જો ભજેલું ન હોય તો શુદ્ધ-બુદ્ધ આત્માની અવિકૃતદશાના કારણે જેમ સિદ્ધ પરમાત્માને કર્મબંધ થતો નથી તેમ સંસારી જીવને પણ બંધ થતો શકે નહીં.

માટે જીવમાં અનાદિથી કોઈ એવું તત્ત્વ ભળેલું છે કે જે તેના વિપ્રાક્રોધ્ય દ્વારા આત્માની ચેતનાને રાગ-દેવ-મોહાદિ ભાવયુક્ત કલેશવાળી કરે છે. અને તેના વડે અપૂર્વ-અપૂર્વ કર્મબંધ થાય છે.

આત્માને આ અન્યદ્રવ્યનો (કર્મનો) સંયોગ તે જ સંસાર, અને આત્માને આ અન્ય દ્રવ્યનો (કર્મનો) જે વિયોગ તે મોક્ષ કહેવાય છે. આ રીતે આત્માની જ સંસાર અને મુક્ત એમ બે અવસ્થા છે. પૂ. શ્રી હરિભદ્રસૂરિજીએ યોગબિન્દુમાં કહ્યું છે કે-

આત્મા તદન્યસંયોગાત્સંસારી તદવિયોગતઃ ।

સ ઈવ મુક્ત એતૌ ચ, તત્ત્વાભાવ્યાત્તયોસ્તથા ॥ ૬ ॥

આ આત્મા પોતાનામાં રહેલી યોગ્યતા (ભવ્યતા)ના બળે અને કાલ-સ્વભાવાદિ અપેક્ષાકારણોની સાહાય્યના બળે દોષોને વમતો ગુણોને પ્રાપ્ત કરતો ઉપર-ઉપરના ગુણસ્થાનકોમાં આરોહિત થાય છે. ગુણસ્થાનકનો વિકાસ જેમ જેમ વધે છે તેમ તેમ કર્મોના-બંધ-ઉદય-ઉદ્દીરણા-અને સત્તાનાં બળો વધે છે. કર્મોને તોડવાનો માત્ર આ જ એક ઉપાય છે કે દોષોનો હાસ કરવા અને ગુણોની વૃદ્ધિ કરવી. ચૌકે ગુણસ્થાનકોમાં દોષ હાનિ અને ગુણવૃદ્ધિને કારણે જ આ કર્મગ્રંથમાં જણાવ્યા મુજબ બંધાદિની હાનિ યુક્તિયુક્ત થતે છે. જો કર્મોને દૂર કરવામાં દોષહાનિ અને ગુણવૃદ્ધિ તરફ ધ્યાન આપવામાં ન આવે તો કર્મો તીવ્ર બનતાં છતાં આ જીવને અનંત દુઃખની ખાણમાં નાખી દે છે. કર્મોની બળવતરતા થતાં જીવ દુઃખી અને ગુણોથી પતિત થાય છે. માટે જ પૂજ્ય ઉપાધ્યાયજી શ્રી યશોવિજયજી મ.શ્રીએ જ્ઞાનસારાષ્ટકમાં કર્મોની પ્રાબલ્યતા નીચે મુજબ જણાવી છે-

ચેષાં ભ્રૂભઙ્ગમાત્રેણ, ભજ્યન્તે પર્વતા અપિ ।

તૈરહો કર્મવૈષમ્યે, ભૂપૈર્ભિક્ષા નાપ્યતે ॥ ૨૧-૨ ॥

આરૂઢાઃ પ્રશમશ્રેણિં, શ્રુતકેવલિનોઽપિ ચ ।

ધ્રામ્યન્તેઽનન્તસંસારમહોદુષ્ટેન કર્મણા ॥ ૨૧-૫ ॥

કર્મોની દારૂણતા સમજીને ઉત્તમ મુમુક્ષુ મહાત્માઓએ તેના વિનાશ અને પરાભવ માટે સદા જાગૃત રહેવું જોઈએ. તથા દિન-પ્રતિદિન વધુ અધ્યાત્મપ્રિય બનવું જોઈએ.

લિ. દીરજલાલ ડાહ્યાલાલ મહેતા.

પુસ્તક સંશોધનની સાથે....સાથે....

માનનીય પંડિતવર્ય શ્રી પીરજલાલભાઈએ ગત સાલ કર્મગ્રન્થનું પ્રથમ પુસ્તક “પ્રથમ કર્મગ્રંથ કર્મવિપાક” પ્રકાશિત કરી સરલ ભાષામાં કર્મના મર્મને સમજાવવા એક શુભ પ્રયત્ન કરેલ.

અભ્યાસી જીવોની તે ગ્રન્થની અભ્યર્થનાને પોતાના પ્રયત્નની સફળતા સ્વીકારી આ “દ્વિતીય કર્મગ્રન્થ-કર્મસ્તવ” પંડિતજીની આગવી શૈલીમાં પ્રકાશિત થઈ રહેલ છે.

ભાષામાં કોઈ ભાષાની ભલક નથી કે કોઈ તેવો શબ્દાડંબર નથી, માત્ર સીધી-સાદી સરળ ભાષામાં જ્ઞાન પિપાસુ જીવોના હૈયામાં ઉતરી જાય તેવી વિશિષ્ટ શૈલીથી ગ્રંથકારનો આશય બરાબર જળવાય તે રીતે આ વિવેચન છે. લખવાનો પ્રયત્ન થયેલ છે.

વિવેચનમાં સામાન્ય ક્રમ મુજબ પ્રથમ ગ્રંથકાર પૂ. આ. દેવ શ્રી દેવેન્દ્રસૂરીશ્વરજી મ. સા. રચિત મૂળ ગાથા, છાયા ત્યારબાદ મહત્વના શબ્દોના અર્થ, મૂળ ગાથાનો સામાન્ય અર્થ અને ત્યારબાદ તેના ઉપર વિવેચન સરળ ભાષામાં રજૂ કરેલ છે.

ત્યારબાદ આ જ ગ્રન્થને વધુ સ્પષ્ટ કરવા તેમજ સુગ્રાહ્ય બનાવવા સરળ પ્રશ્નોત્તરી તેમજ વિવેચનમાં આવતા કઠિન શબ્દોના અર્થ આપેલ છે.

આ વિવેચનમાં આત્મવિકાસની ભૂમિકાને અનુરૂપ ગુણસ્થાનકોનું સ્વરૂપ સુંદર રીતે સમજાવેલ છે. તો સાથે સાથે એક સમયે આત્માને કર્મની કેટલી પ્રકૃતિઓ વળગેલ છે તેનું વિશદરીતે વર્ણન કરતાં તે ગુણસ્થાનકોમાં જ ભિન્ન-ભિન્ન વિવેચનાએ એક આત્માને સત્તાગત કર્મો કેટલાં અને કેવી રીતે હાંધી શકે તેનું સ્પષ્ટીકરણ કરેલ છે.

છેલ્લા ૪૦ થી પણ વધુ વર્ષોથી જૈન જગતમાં પૂ. સાધુ-સાધ્વીજી મ. સાહેબોને અધ્યયન કરાવતાં પંડિતજીએ આ વિષયમાં ઊંડું મંથન કરેલ છે. તેમજ દેશ-પરદેશમાં જ્ઞાનાર્થી જીવોને જૈનધર્મનું સ્વરૂપ સમજાવવાનો તેમનો વિશિષ્ટ અનુભવ છે તેથી અનુભવપૂર્ણ તેમનું આ આલેખન પણ અભ્યાસક વર્ગને ખૂબ ખૂબ ઉપકારક બનશે.

આ ગ્રંથના વાંચન-મનન દ્વારા અભ્યાસી આત્માઓ કર્મમુક્તિને પ્રાપ્ત કરે એજ અભ્યર્થના.

દોશી રતિલાલ યીમજલાલ લોદરાવાળા
અધ્યાપક હેમચન્દ્રચાર્ય જૈન પાઠશાળા અમદાવાદ

પ્રથમ કર્મગ્રંથનું સંક્ષેપમાં પુનરાવર્તન

આપણે હવે બીજો કર્મગ્રંથ “કર્મસ્તવ” શરૂ કરીએ છીએ, તેમાં પ્રથમ કર્મગ્રંથમાં આવેલ વિષય અત્યંત કંઠસ્થ હોવો જરૂરી છે. કારણ કે તેના ઉપર જ બીજા-ત્રીજા આદિ કર્મગ્રંથોની રચના છે. તેથી સંક્ષેપમાં આપણે પ્રથમ કર્મગ્રંથ સંભાળી જઈએ. જો મુખપાઠ ન હોય તો મુખપાઠ કરી લેવો ખાસ જરૂરી છે.

મિથ્યાત્વાદિ કર્મબંધના હેતુઓ દ્વારા આત્માની સાથે કાર્મણવર્ગજ્ઞાનું શ્રીરત્નની જેમ અથવા લોહાગ્નિની જેમ એકમેક થઈ જવું, તેનું કર્મરૂપે રૂપાન્તર થવું તે કર્મ કહેવાય છે તે ચાર પ્રકારે બંધાય છે.

(૧) જ્ઞાનાદિ ગુણને ઢાંકવાનો સ્વભાવ તે પ્રકૃતિબંધ.

(૨) બંધાયેલ કર્મ આત્મા સાથે કેટલો ટોઈમ રહેશે ? તેના કાલમાપનું નક્કી થવું તે સ્થિતિબંધ.

(૩) કર્મોના પાવરનું-જુસ્સાનું નક્કી થવું તે રસબંધ.

(૪) કર્મોના પ્રદેશોનું પ્રમાણ નક્કી થવું તે પ્રદેશબંધ.

કર્મના આઠ ભેદ છે. તેના પ્રતિભેદો ૧૨૦/૧૨૨/૧૪૮ અને ૧૫૮ છે. તે આ પ્રમાણે -

(૧) જ્ઞાનાવરણીય કર્મ :- આત્માના જ્ઞાન ગુણનું આવરણ કરનાર જે કર્મ તે. તેના પાંચ ભેદો છે. જ્ઞાનના ભેદો પાંચ છે માટે જ્ઞાનાવરણીય કર્મના પણ પાંચ ભેદો છે.

(૧) મતિજ્ઞાનાવરણીય કર્મ. (૨) શ્રુતજ્ઞાનાવરણીય કર્મ.

(૩) અવધિજ્ઞાનાવરણીય કર્મ. (૪) મનઃપર્યવજ્ઞાનાવરણીય કર્મ

(૫) કેવલજ્ઞાનાવરણીય કર્મ.

(૨) દર્શનાવરણીય કર્મ : વિષયને સામાન્યપણે જાણવું તે દર્શન તેને આવરણ કરનારું જે કર્મ તે દર્શનાવરણીય કર્મ. તેના ૪+૫ = કુલ ૯ ભેદ છે. (૧) ચક્ષુદર્શન, (૨) અચક્ષુદર્શન, (૩) અવધિદર્શન, (૪) કેવલદર્શન, આ ચાર આત્મગુણોને ઢાંકનારાં જે કર્મો તે ચાર દર્શનાવરણીય કર્મ. તથા

સુખે સુખે જાગૃત થવાય તે નિદ્રા. ૧. દુઃખે દુઃખે, મુશ્કેલીથી, પ્રયત્નવિશેષથી જાગૃત થવાય તે નિદ્રાનિદ્રા. ૨. બેઠો બેઠો અને ઉભો ઉભો ઉઘ આવે તે પ્રવક્ષા. ૩. ચાલતાં ચાલતાં ઉઘ આવે તે પ્રવલાપ્રવલા. ૪. દિવસે ચિંતવેલું કાર્ય રાત્રે કરે છતાં ખબર ન પડે તેવી ગાઢ નિદ્રા તે થીણાશ્ચિ અથવા સ્થાનર્થિ. ૫. એમ ૪ દર્શનાવરણીય તથા પાંચ નિદ્રા કુલ ૯ દર્શનાવરણીય છે.

(૩) વેદનીય કર્મ - જીવને સાંસારિક ભોગ-સુખોની સાનુકુળતા અને પ્રતિકુલતા અપાવનારૂં જે કર્મ તે. તેના ૨ ભેદ છે.

(૧) સુખ રૂપે અનુભવાય તે સાતાવેદનીય.

(૨) દુઃખ રૂપે અનુભવાય તે અસાતાવેદનીય.

(૪) મોહનીય કર્મ - આત્માને સંસારમાં મુઝવે-મોહ પમાડે. વિવેકશૂન્ય કરે તે મોહનીય કર્મ, તેના મુખ્ય ૨ ભેદ છે. (૧) દર્શનમોહનીય. (૨) ચારિત્ર મોહનીય. તેમાં દર્શન મોહનીયના ૩, અને ચારિત્રમોહનીયના ૧૬+૯ = ૨૫ ભેદ છે.


(૧) જિનેશ્વર પરમાત્માનો ધર્મ રૂથે જ નહીં તે મિથ્યાત્વમોહનીય.

(૨) જિનેશ્વર પરમાત્માના ધર્મ ઉપર રૂચિ-અરૂચિ ન થાય. નાલીકેર દ્વીપના મનુષ્યોને અનાજ ઉપર હોય તેમ તે મિશ્રમોહનીય.

(૩) જિનેશ્વર પરમાત્માનો ધર્મ રૂથે. પરંતુ તેમાં શંકા-કાંક્ષાદિ થાય તે સમ્યક્ત્વ મોહનીય.

ચારિત્રમોહનીયના અનંતાનુબંધી-અપ્રત્યાખ્યાનીય. પ્રત્યાખ્યાનાવરણ તથા સંજવલન એમ ચાર કપાયો તથા તેના દરેકના ક્રોધ માન-માયા-લોભ એમ ચાર-ચાર ભેદો કરતાં કુલ ૧૬ ભેદો થાય છે તથા હાસ્ય-રતિ-અરતિ-ભય-શોક-દુર્ગંધા. પુરુષવેદ, સ્ત્રીવેદ, અને નપુંસકવેદ એમ ૯ નોકષાય મોહનીય છે. આ પ્રમાણે ૩ + ૧૬ + ૯ = ૨૮ મોહનીયકર્મની પ્રકૃતિઓ છે. તેમાં મિશ્ર મોહનીય અને સમ્યક્ત્વ મોહનીય આ બે કર્મો મિથ્યાત્વમોહનીયના જ મંદ-મંદતર રસથી બને છે માટે પોતાના રૂપે બંધાતી નથી. તેથી બંધમાં ૨૬, ઉદયમાં ૨૮, ઉદ્ધારણામાં ૨૮, અને સનામાં ૨૮ પ્રકૃતિઓ છે.

મોહનીય



(૫) આયુષ્યકર્મ - જીવને પોતપોતાના ભવમાં જકડી રાખે, નીકળવા ન દે તે આયુષ્યકર્મ. તેના ૪ ભેદ છે. જેનમ્ જયતિ શાસનમ્

- (૧) નરકભવમાં પ્રતિબંધ કરે, નીકળવા ન દે તે નરકાયુષ્ય
- (૨) તિર્યંચભવમાં પ્રતિબંધ કરે, નીકળવા ન દે તે તિર્યંચાયુષ્ય.
- (૩) મનુષ્યભવમાં પ્રતિબંધ કરે, નીકળવા ન દે તે મનુષ્યાયુષ્ય.
- (૪) દેવભવમાં પ્રતિબંધ કરે, નીકળવા ન દે, તે દેવાયુષ્ય.

(૬) નામકર્મ : જીવને સાંસારિક શરીર તથા શરીરસંબંધી સામગ્રી આદિ અપાવનારું જે કર્મ તે નામકર્મ. તેના ૪૨ ૯૩ ૧૦૩ અને ૬૭ ભેદો છે.

જેના પેટાભેદો થઈ શકે તે પિંડપ્રકૃતિ. તે ૧૪ છે.
 જેના પેટાભેદ ન હોય તે પ્રત્યેકપ્રકૃતિ તે ૮ છે.
 ત્રસ આદિ ક્રમશઃ દશ પ્રકૃતિઓ તે ૧૦ છે.
 સ્થાવર આદિ ક્રમશઃ દશ પ્રકૃતિઓ તે ૧૦ છે.

આ ૪૨ નો અંક ૯૩ ૧૦૩ અને ૬૭ ના અંકને સમજવા માટે ઉપયોગી છે. બંધ-ઉદય ઉદીરણા અને સત્તા આક્રિમાં ૪૨ નો અવકાશ જાય નથી. ચૌદ પિંડપ્રકૃતિના પેટાભેદો ૬૫ થાય છે. તે ક્રમશઃ આ પ્રમાણ છે.

(૧) ગતિના	૪	(૬) સંઘાતનના	૫	(૧૧) રસના	૫
(૨) જ્ઞાતિના	૫	(૭) સંઘયાણના	૬	(૧૨) સ્પર્શના	૮
(૩) શરીરના	૫	(૮) સંસ્થાનના	૬	(૧૩) આનુપૂર્વિકાના	૪
(૪) ઉપાંગના	૩	(૯) વર્ણના	૫	(૧૪) વિહાયોગતિના	૨
(૫) બંધનના	૫	(૧૦) ગંધના	૨	કુલ -	૬૫

આ ૬૫ પેટાભેદોમાં ૮ પ્રત્યેક, ૧૦ ત્રસદશક, અને ૧૦ સ્થાવરદશક ઉમેરો તો $૬૫ + ૮ + ૧૦ + ૧૦ = ૯૩$ થાય છે. કેટલાક આચાર્યો પાંચ બંધનને બદલે ૧૫ બંધન માને છે તેમ ગણીએ તો ૧૪ પિંડપ્રકૃતિના પેટાભેદો ૬૫ને બદલે ૭૫ થાય છે તે ૭૫ માં $૮ + ૧૦ + ૧૦$ ઉમેરીએ તો ૧૦૩ થાય છે.

બંધ-ઉદય-અને ઉદીરણામાં પાંચ બંધન અને પાંચ સંઘાતને એમ ૧૦ શરીરની સાથે સમાન અને સહવર્તી હોવાથી શરીરની અંદર જ ગણાય છે. તથા વર્ણના ૫, ગંધના ૨, રસના ૫, અને સ્પર્શના ૮, એમ પેટાભેદ ૨૦ ને બદલે વર્ણ-ગંધ રસ અને સ્પર્શ એમ ચાર જ ગણાય છે તેથી ૫ બંધન, ૫ સંઘાતન, અને વર્ણાક્રિના ૧૬ ભેદોની સંખ્યા કુલ $(૫ + ૫ + ૧૬ =)$ ૩૬ ભેદો ઓછા કરવાથી ૧૪ પિંડપ્રકૃતિના ૩૬ ભેદો થાય છે. તેમાં ૮ પ્રત્યેક, ૧૦ ત્રસદશક, અને ૧૦ સ્થાવરદશક ઉમેરવાથી નામકર્મની ૬૭ પ્રકૃતિ થાય છે. બંધ-ઉદય-અને ઉદીરણામાં આ ૬૭ જ લેવાય છે.

	બંધમાં	ઉદયમાં	ઉદીરણામાં	સત્તામાં
પિંડપ્રકૃતિના	૩૬	૩૬	૩૬	૬૫ ૭૫
પ્રત્યેકપ્રકૃતિના	૮	૮	૮	૮
ત્રસદશકના	૧૦	૧૦	૧૦	૧૦
સ્થાવરદશકના	૧૦	૧૦	૧૦	૧૦
કુલ	૬૪	૬૪	૬૪	૯૩/૧૦૩

(૭) ગોત્રકર્મ - જીવને ઉંચા-નીચા કુલમાં જન્મ અપાવે તે. તેના ૨ મંદ છે. ઉચ્ચગોત્ર તથા નીચગોત્ર.

(૧) ઉંચા-શત્રિયાદિ કુળોમાં જન્મ અપાવે તે ઉચ્ચગોત્ર.

(૨) નીચા-ભિક્ષુકાદિ કુળોમાં જન્મ અપાવે તે નીચગોત્ર.

(૮) અંતરાયકર્મ - આત્માના દાન-લાભ આદિ ગુણોમાં વિઘ્ન કરનારું જે કર્મ તે અંતરાયકર્મ. તેના પાંચ ભેદો છે.

દાન-લાભ-ભોગ-ઉપભોગ અને વીર્ય એમ પાંચ ગુણોમાં વિઘ્ન કરનારા તરીકે અંતરાય કર્મ પણ પાંચ પ્રકારે છે.

હવે આ આઠે કર્મોની ઉત્તરપ્રકૃતિઓ જે ૧૨૦-૧૨૨-૧૪૮ છે. તે ચૌદ ગુણસ્થાનકો ઉપર બંધ-ઉદય-ઉદીરણા અને સત્તામાં વિચારવાની છે. બંધમાં ૧૨૦ પ્રકૃતિઓ ગણાશે, ઉદય અને ઉદીરણામાં સમ્યક્ત્વમોહનીય અને મિશ્રમોહનીય ગણવાથી ૧૨૨ ગણાશે, અને સત્તામાં આ બે મોહનીય તો ગણવાની જ છે તદુપરાંત ૫ બંધન, ૫ સંઘાતન, અને વર્ષાદિની ૨૦ ગણવાથી ૧૪૮ની સંખ્યા ગણાશે. (પંદરબંધન ગણીએ તો ૧૫૮ પણ થાય છે)

	જ્ઞાના	દર્શના	વેદ.	મોહ.	આયુષ્ય	નામ	ગોત્ર	અંત.	કુલ
બંધ	૫	૯	૨	૨૬	૪	૬૭	૨	૫	૧૨૦
ઉદય	૫	૯	૨	૨૮	૪	૬૭	૨	૫	૧૨૨
ઉદીરણા	૫	૯	૨	૨૮	૪	૬૭	૨	૫	૧૨૨
સત્તા	૫	૯	૨	૨૮	૪	૯૩૧૦	૨	૫	૧૪૮ ૧૫૮

આ પ્રમાણે પહેલા કર્મગ્રંથનું સંક્ષેપમાં આપણે પુનરાવર્તન કરી ગયા. હવે બીજા કર્મગ્રંથની શરૂઆત કરીએ.

ધીરજલાલ ડાહ્યાલાલ મહેતા.

**કર્મસ્તવ નામના દ્વિતીય કર્મગ્રંથની
મૂળગાથાઓ**

તહ થુણિમો વીરજિણં, જહ ગુણઠાણેસુ સયલકમ્માઈં ।
 બંધુદઓદીરણયા, સત્તાપત્તાણિ યવિયાણિ ॥ ૧ ॥
 મિચ્છે સાસણમીસે, અવિરયદેસે પમત્ત અપમત્તે ।
 નિયટ્ટિ અનિયટ્ટિ, સુહુમુવસમ ય્વીણ સજોગિઅજોગિ ગુણા । ॥ ૨ ॥
 અભિનવકમ્મગ્ગહણં, બંધો ઓહેણ તત્થ વીસસયં ।
 તિત્થયરાહારગદુગવજ્જં, મિચ્છંમિ સતરસયં ॥ ૩ ॥
 નરયતિગ જાઇથાવર ચડ, હુંડાયવછિવટ્ઠનપુમિચ્છં ।
 સોલંતો ઇગહિયસય, સાસણિ તિરિથીણદુહગતિગં ॥ ૪ ॥
 અણમજ્ઝાગિઇસંઘયણચડ, નિડજ્જોઅ કુરુગઇત્થિત્તિ ।
 પણવીસંતો મીસે, ચડસયરિ દુઆડયઅબંધા ॥ ૫ ॥
 સમ્મે સગસયરિ જિણાડબંધિ, વડ્ડરનરતિગબિયકસાયા ।
 ડરલદુગંતો દેસે, સત્તટ્ટી તિયકસાયંતો ॥ ૬ ॥
 તેવટ્ટિ પમત્તે સોગ, અરઇ અથિરદુગ અજસ અસ્સાયં ।
 વુચ્છિજ્જ છચ્ચ સત્ત વ, નેઇ સુરાડં જયા નિટ્ઠં ॥ ૭ ॥
 ગુણસટ્ટિ અપ્પમત્તે, સુરાડં બંધંતુ જઇ ઇહાગચ્છે ।
 અન્નહ અટ્ટાવન્ના, જં આહારગદુગં બંધે ॥ ૮ ॥
 અડવન્ન અપુવ્વાઈંમિ, નિહ્દુગંતો છપન્ન પણભાગે ।
 સુરદુગપણિંદિ સુખગઇ, તસનવડરલવિણુતણુવંગા ॥ ૯ ॥
 સમચડરનિમિણજિણવન્ન, અગુરુલહુચડ છલંસિ તીસંતો ।
 ચરમે છવીસબંધો હાસરઈકુચ્છભયખેઓ ॥ ૧૦ ॥
 અનિયટ્ટિ ભાગપણગે, ઇગેગહીણો દુવીસવિહબંધો ।
 પુમસંજલણચડપ્પહં, કમ્પેણ છેઓ સતર સુહુમે ॥ ૧૧ ॥

चउदंसणुच्चजसनाणविग्घदसगंति सोलसुच्छेओ ।
 तिसु सायबंधछेओ, सजोगिबंधंतुणंतो अ ॥ १२ ॥
 उदओ विवागवेयणमुदीरणमपत्ति इह दुवीससयं ।
 सतरसयं मिच्छे मीस-सम्मआहारजिणणुदया ॥ १३ ॥
 सुहूमतिगायवमिच्छं, मिच्छंतं सासणे इगारसयं ।
 निरयाणुपुव्विणुदया, अणथावरइगविगलअंतो ॥ १४ ॥
 मीसे सयमणुपुव्वी-णुदया मीसोदएण मीसंतो ।
 चउसयमजए सम्मा-णुपुव्विखेवा बियकसाया ॥ १५ ॥
 मणुतिरिणुपुव्वि विउवट्टु, दुहग अणाइज्जदुग सतरछेओ ।
 सगसीइ देसि तिसिगइ, आउ निउज्जोय तिकसाया ॥ १६ ॥
 अट्टुच्छेओ इगसी, पमत्ति आहारजुगलपक्खेवा ।
 थीणतिगाहारगदुगछेओ, छस्सयरि अपमत्ते ॥ १७ ॥
 सम्मत्तंतिमसंघयणतियगच्छेओ बिसत्तरि अपुव्वे ।
 हासाइछक्कअंतो, छसट्ठि अनियट्ठिवेयतिगं ॥ १८ ॥
 संजलणतिगं छेओ, सट्ठि सुहुमंमि तुरियलोभंतो ।
 उवसंतगुणे गुणसट्ठि, रिसहनारायदुगअंतो ॥ १९ ॥
 सगवन्न खीण दुचरमि निहदुगंतो अ चरमि षणपन्ना ।
 नाणंतरायदंसणचउ, छेओ सजोगि बायाला ॥ २० ॥
 तित्थुदया उरलाथिर-खगइदुग-परित्ततिग-छ-संठाणा ।
 अगुरुलहुवन्नचउ-निमिण-तेयकम्माइसंघयणं ॥ २१ ॥
 दूसर सूसर साया-साएगयरं च तीस वुच्छेओ ।
 बारस अजोगि सुभगा-इज्ज जसन्नयरवेयणीयं ॥ २२ ॥
 तसतिग पणिंदि मणुयाउ-गई जिणुच्चं ति चरमसमयंतो ।
 उदउव्वुदीरणा परमपमत्ताई सगगुणेषु ॥ २३ ॥

एसा पयडित्तिगूणा वेयणीयाहारजुगल शीणतिगं ।
 मणुआउ पमत्तंता, अजोगि अणुदीरगो भगवं (भयवं) ॥ २४ ॥
 सत्ता कम्माण ठिई, बन्धाईलद्धअत्तलाभाणं ।
 संते अडयालसयं, जा उवसमु विजिणु बियतइए ॥ २५ ॥
 अपुव्वाइचउक्के, अण तिरिनिरयाउ विणु बिआलसयं ।
 सम्माइचउसु सत्तग-खयंमि इगचत्तसयमहवा ॥ २६ ॥
 खवगं तु पप्प चउसु वि, पणयालं नरयतिरिसुराउ विणा ।
 सत्तग विणु अडतीसं, जा अनियट्टी पढमभागो ॥ २७ ॥
 थावरतिरिनिरयायव-दुग थीणतिगेग विगल साहारं ।
 सोलखओ दुवीससयं, बिअंसि बिअतियकसायंतो ॥ २८ ॥
 तइयाइसु चउदसतेर-बारछपणचउत्तिहियसयं कमसो ।
 नपुड्ढिहासछगपुंस-तुरियकोहमयमायखओ ॥ २९ ॥
 सुहुमि दुसय लोहंतो, खीणदुचरिमेगसओ दुनिह्खओ ।
 नवनवइ चरमसमये, चउदंसणनाणविग्घतो ॥ ३० ॥
 पणसीइ सजोगि अजोगि, दुचरिमे देवखगइगंधदुगं ।
 फासट्टु वन्नरसतणु-बंधण-संघायपण निमिणं ॥ ३१ ॥
 संघयण अथिर संठाण, छक्क अगुरुलहु चउ अपज्जत्तं ।
 सायं व असायं वा, परित्तुवंगतिग सुसर नियं ॥ ३२ ॥
 बिसयरिखओ य चरिमे, तेरस मणुयतसतिग जसाइज्जं ।
 सुभगजिणुच्चापणिंदिय, सायासाएगयरछेओ ॥ ३३ ॥
 नर अणुपुव्वि विणा वा, बारस चरिमसमयंमि जो खविउं ।
 पत्तो मिद्धिं देविंदवदियं नमह तं वीरं ॥ ३४ ॥



पूज्यपाद आचार्यदिवेश
श्री देवेन्द्रसूरीश्वरभु विरचित

कर्मशास्त्रम् ।
द्वितीय कर्मग्रंथ

जयन्तु श्रीवीतरागाः

पूज्यपाद विविधगुणगणालंकृत आचार्यदेवेश
श्रीदेवेन्द्रसूरीश्वरल मહારાજ સાહેબ વિરચિત કર્મસ્તવનામા

દ્વિતીય કર્મગ્રંથ

“કર્મવિપાક” નામનો પ્રથમ કર્મગ્રંથ પૂર્ણ કરી હવે આપણે “કર્મસ્તવ” નામનો બીજો કર્મગ્રંથ શરૂ કરીએ. પ્રથમ કર્મગ્રંથમાં મૂળ ૮ કર્મો અને તેની ૧૪૮, ૧૫૮ ઉત્તર પ્રકૃતિઓ સચિસ્તરપણે સમજાવવામાં આવી છે. બીજો કર્મગ્રંથ શરૂ કરતાં પહેલાં તે મૂળ ૮ કર્મો અને ૧૪૮, ૧૫૮ ઉત્તરપ્રકૃતિઓને કંઠસ્થ કરી લેવી અતિશય જરૂરી છે. કારણકે તેના જ ઉપર આ બીજા કર્મગ્રંથમાં બંધ-ઉદય-ઉદીરણા અને સત્તા સમજાવવામાં આવશે. બંધ-ઉદય-ઉદીરણા અને સત્તાના અર્થો હમણાં પહેલી ગાથામાં જ સમજાવવામાં આવશે.

કોઈ પણ ગ્રંથ શરૂ કરતાં પહેલાં શાસ્ત્રકારો નિર્વિઘ્ન ગ્રંથસમાપ્તિ માટે અને વિદ્વાન માણસો આ ગ્રંથ વાંચવા-ભણવાની પ્રવૃત્તિ આદરે એટલા માટે (૧) મંગલાચરણ, (૨) વિષય, (૩) સંબંધ, અને (૪) પ્રયોજન આ ચાર (અનુબંધ ચતુષ્ટય) પ્રથમ ગાથામાં જ લખે છે તે શિષ્ટ પુરુષોના આચારનું પાલન કરવા માટે આ ગ્રંથના કર્તા પૂજ્ય શ્રી દેવેન્દ્રસૂરીશ્વરલ મહારાજ પણ

આ પ્રથમ ગાથામાં મંગલાચરણ આદિ અનુબંધચતુષ્ટય જણાવે છે

તહ થુણિમો વીરજિણં, જહ ગુણઠાણેસુ સચલકમ્પાઈં ।
વંધુદઓદીરણયા, સત્તાપત્તાણિ ખવિયાણિ ॥ ૧ ॥

(તથા મ્નુષ્યઃ વીરજિનં, ગ્રથા ગુણસ્થાનેષુ સચલકર્માણિ ।

વન્ધ્યોદયોદીરણા-સત્તાપ્રાપ્તાનિ ક્ષપિતાનિ ।)

શબ્દાર્થ- તદ્ = તથા-નેમ-તે પ્રકારે. ધુનિમાં = અમે સ્તુતિ કરીશું વીરજિનું = મહાવીર પ્રભુની, જદ્ = જેમ, જે પ્રકારે, ગુણટાણેસુ = ચૌદે ગુણસ્થાનકોમાં, મચ્ચકમ્માઈ = સર્વ કર્મોને, બંધુદઓદીરણયા = બંધ-ઉદય અને ઉદીરણમાં તથા સત્તાપત્તાણિ = સત્તામાં પ્રાપ્ત થયેલાં સ્તુતિયાણિ = ખપાવ્યાં છે.

ગાથાર્થ- ચૌદે ગુણસ્થાનકોમાં બંધ-ઉદય-ઉદીરણા અને સત્તામાં પ્રાપ્ત થયેલાં સર્વે કર્મોને (પ્રભુ મહાવીર સ્વામીએ) જે રીતે ખપાવ્યાં છે. તે રીતે (બતાવતાં બતાવતાં) અમે પ્રભુ શ્રી મહાવીર સ્વામીની સ્તુતિ કરીશું. ॥ ૧ ॥

વિવેચન- જ્ઞાન-દર્શન-ચારિત્ર એ આત્માના મુખ્ય ગુણો છે. તે ગુણો કર્મોથી ઢંકાયેલા છે. ધર્મકાર્યના પ્રયત્ન વિશેષથી આ ગુણો આત્મામાં પ્રગટ થાય છે. કર્મો દૂર થવાથી આવિર્ભૂત અને છે. વાદળથી ઢંકાયેલો સૂર્ય વાદળ દૂર થવાથી જેમ પ્રગટ થાય છે તેમ કર્મો દૂર થવાથી જીવમાં ગુણો પ્રગટ થાય છે. સર્વે જીવોમાં સ્વરૂપે સરખે સરખા અનંત-અનંત ગુણો છે. પરંતુ કર્મોના આવરણના ઓછા-વધતા પજ્ઞાને લીધે ઓછા-વધતા પ્રગટ થાય છે. તેથી પ્રગટ થયેલા તે ગુણોની તરતમતાને લીધે જીવોમાં પણ ભેદ પડે છે. તેને જ “ગુણસ્થાનક” કહેવાય છે.

ગુણોનું સ્થાન, ગુણોનું હોવું, ગુણોની તરતમતા, ગુણોનું ઓછા-વધતાપણું, હીનાધિકપણે ગુણોનું હોવું તે ગુણસ્થાનક. પ્રગટ થયેલા ગુણોમાં જીવે-જીવે ગુણોની હીનાધિકતા હોવાથી આવાં ગુણસ્થાનકો જેટલા જીવ એટલાં (અર્થાત્ અનંતાં) થાય છે. પરંતુ સર્વ જીવોને સુખે સમજાય એટલે તેનો ચૌદ ભેદોમાં સમાવેશ કરવામાં આવ્યો છે. પરસ્પર ઘોડી-ઘોડી તરતમતા (હીનાધિકતા) ને નાદી ગણીને મુખ્ય અથવા અધિક તરતમતાર્યા આ ગુણસ્થાનકો કલ્પવામાં આવ્યાં છે. જે બીજી જાવામાં જણાવાય.

પ્રભુ મહાવીરસ્વામીનો આત્મા પણ અનાદિકાળથી આપણા સર્વની જેમ જ પ્રથમ મિત્યાદષ્ટિ ગુણસ્થાનકે જ હતો. અને વર્મપ્રવત્તા જાગવાથી તે આત્મા અનુક્રમે આત્મિક-ત્રિકાસ સાધતા સાધતા સામાન્યથી ચૌદે ગુણસ્થાનકો પસાર કરીને મોક્ષે ગયો છે. તે ચૌદે ગુણસ્થાનકો ચડવામાં કર્મની ૧૪૮ ૧૫૮ ઉત્તરપ્રકૃતિઓમાંથી બંધ-ઉદય-ઉદીરણા અને સત્તામાં તેઓશ્રીએ ઓછી ઓછી જે રીતે કરી છે. તે રીતે મુજબ કયા કયા ગુણસ્થાનકે કેટલી કેટલી કર્મપ્રકૃતિઓ બંધાદિમાંથી ઓછી થતી જાય છે તે દર્શાવતાં દર્શાવતાં અમે પ્રભુશ્રી મહાવીરસ્વામીની સ્તુતિ કરીશું.

વ્યક્તિમાં રહેલ "અસાધારણ" અને "યથાર્થ" ગુણો ગાવા તેને સ્તુતિ કહેવાય છે. પ્રભુ શ્રીમહાવીર સ્વામીમાં પણ સકલકર્મોનો મૂલથી નાશ કરવા રૂપ જે ગુણોત્કર્ષ હતો તે અસાધારણ અને યથાર્થ જ હતો. તેથી તે કર્મોના નાશના પ્રકરણને જણાવવું એ પણ પ્રભુ શ્રીમહાવીર સ્વામીની સ્તુતિ જ કહેવાય છે. પ્રભુશ્રી મહાવીર સ્વામીમાં વપરાયેલા વીર શબ્દના નીચે મુજબ ૪ અર્થો થાય છે.

(૧) વિશેષેણ-અપુનર્ભાવેન ઈત્તેં ઈતિ વીર:- વિશેષે કરીને એટલે કે ફરીથી પાછું આવવું ન પડે તે રીતે જે મોક્ષમાં ગયા તે વીર. અથવા ફરીથી આત્મામાં પાછાં આવે નહીં તે રીતે કર્મોને જેઓએ દૂર કર્યાં છે. તે વીર કહેવાય છે. (અહીં ઈર્ ધાતુ ગમન અને અપનયન અર્થમાં છે અને આગળ વિ ઉપસર્ગ છે.)

(૨) વીર્યત સ્મ શત્રુગણં પ્રતિ- કષાય-ઉપસર્ગ-અને પરિષહાદિ આત્માના શત્રુઓ પ્રત્યે જે બહાદૂરી બતાવે, તેઓનો પરાભવ કરે. તેઓની સામે હાર ન ખાય તે પણ વીર કહેવાય છે. (અહીં વીર ધાતુ પરાક્રમ અર્થમાં છે.)

(૩) વિશિષ્ટ ઈરો (ગમનં) યસ્ય સઃ વીરઃ- વિશિષ્ટ એવું ઈર એટલે જ્ઞાન છે. જેઓનું તે વીર, અર્થાત્ સર્વ દ્રવ્ય-ક્ષેત્ર-કાળ-માનનું સંપૂર્ણ અને યથાર્થ એવું વિશિષ્ટ જ્ઞાન જેઓનું છે તે વીર કહેવાય છે. (અહીં વિ ઉપસર્ગ પૂર્વક ઈર્ ધાતુથી ષઙ્ પ્રત્યય છે)

(૪) વિશિષ્ટા ઈ:=લક્ષ્મી: તાં રાતિ=ભવ્યેભ્ય: યચ્છતિ ઇતિ વીર:
વિશિષ્ટ=સર્વભૂવનમાં ગાશ્વર્યકારી એવી સ્વર્ગ અને મોક્ષની જે લક્ષ્મી
છે. તે લક્ષ્મી ભવ્યજીવને જે આપે છે તે વીર કહેવાય છે. (અહીં
વિ પૂર્વક ઈ શબ્દ છે અને રા ધાતુ છે.)

ઉપરોક્ત ચાર અર્થો થી યુક્ત એવા પ્રભુશ્રી મહાવીરસ્વામીની
અમે અહીં સ્તુતિ કરીએ છીએ. પરંતુ માત્ર કોઈ નામધારી મહાવીર
હોય તેની અમે સ્તુતિ કરતા નથી. આ મંગળાચરણ થયું.
હવે બંધાદિ ચારના અર્થો આ પ્રમાણે છે.

(૫) બંધ- મિથ્યાત્વ-અવિરતિ-કષાય- અને યોગાદિ નિમિત્તો
દ્વારા કર્મણ વર્ગજ્ઞાના પરમાણુઓનું જ્ઞાનાવરણીયાદિ રૂપે પરિણામ
પામી આત્માની સાથે દુઃખ અને પાણીની જેમ અથવા લોઢા અને
અગ્નિની જેમ એકમેક થવું. પરસ્પર બંધાઈ જવું તે બંધ કહેવાય છે.

(૬) ઉદય- તે બાંધેલા જ્ઞાનાવરણીયાદિ કર્મોનો ફળ આપવાનો
સમય પાકે ત્યારે અથવા ઘાસની ગરમીથી કેરી જેમ વહેલી પકાવાય
તેમ અપવર્તનાદિ કરણ વડે કર્મોને વહેલાં ઉદયમાં લાવીને તેના ફળને
ભોગવવું તે ઉદય કહેવાય છે.

(૭) ઉદીરણા- જે કર્મો હાલ ઉદયમાં ચાલે છે તે જ કર્મોના
ભાવિમાં ઉદયમાં આવનારા કર્મપરમાણુઓને ત્યાંથી ખસેડીને વહેલાં
ઉદયમાં લાવવા અને ચાલુ સમયમાં ભોગવવાં તે ઉદીરણા કહેવાય છે.

(૮) સત્તા- બંધાદિ દ્વારા પ્રાપ્ત થયેલ કર્મોનું તે જ રૂપે
આત્મા સાથે હોવું-રહેવું તે સત્તા કહેવાય છે. બાંધેલ કર્મો નિર્જરાથી
નાશ પામે છે અને સંક્રમ થવાથી બીજા કર્મ રૂપે થઈ જાય છે. આ
(નિર્જરા અને સંક્રમ) એ બન્ને કર્મોની વિવક્ષિત પ્રકૃતિરૂપે સત્તાને
ટાળનાર છે. એટલે જે જે કર્મો બંધ દ્વારા કર્મત્વ (નામના
આત્મસ્વરૂપને પોતાપણાને-કર્મપણાને) પામ્યાં છે. તે તે કર્મોને તે તે
કર્મપણામાંથી નિર્જરા અને સંક્રમ દ્વારા બદલી શકાય છે પરંતુ તે ન
બદલતાં, તેના તે કર્મપણે સ્વેચ્છા કરવાં તેને સત્તા કહેવાય છે.

આ ત્રીજા કર્મગ્રંથમાં ચૌદે ગુણસ્થાનકે કેટલાં કેટલાં કર્મો ગ્રંથ-
ઉદય-ઉદીરણા-સત્તામાં હોય, ક્યાં કેટલાં કેટલાં ઓછાં થાય તે
જણાવશે. આ વિષય અથવા અભિધેય કહેવાય છે.

સંબંધ અને પ્રયોજન અધ્યાહારથી સમજી લેવાં, પ્રભુશ્રી
મહાવીરસ્વામીની સ્તુતિ કરી છે માટે પ્રભુશ્રી મહાવીરસ્વામીનું જે
આગમ, તેને અનુસારે જ આ ગ્રંથ કહેવાશે આ સંબંધ જાણવો. અને
સ્વ-પરનો ઉપકાર કરવો એ પ્રયોજન જાણવું.

(અહીં મૂળગાથામાં “ઉદીરણયા” જે શબ્દ છે. ત્યાં સ્વાર્થમાં
ક પ્રત્યય થયેલો છે એમ જાણવું. પરંતુ તૃતીયાવિભક્તિ છે એમ ન
જાણવું) ॥ ૧ ॥

- ચૌદ ગુણસ્થાનકો ઉપર બંધાદિ ચાર જણાવવાનાં છે માટે
હવે પ્રથમ ચૌદ ગુણસ્થાનકો ગ્રંથકારશ્રી જણાવે છે.

મિચ્છે સાસળામીસે, અવિરચદેસે પમત્ત અપમત્તે ।

નિયટ્ટિઅનિયટ્ટિ, સુહુમુવસમ સ્ત્રીણસજોગિ અજોગિ ગુણા ॥ ૨ ॥

(મિથ્યાત્વં સાસ્વાદનમિશ્રમવિરતદેશં પ્રમત્તાપ્રમત્તમ્ ॥

નિવૃત્ત્યનિવૃત્તિ સૂક્ષ્મોપશમક્ષીણસયોગ્યયોગિગુણાઃ ॥ ૨ ॥)

શબ્દાર્થ - મિચ્છે = મિથ્યાદૃષ્ટિ ગુણસ્થાનક, સાસળામીસે =
સાસ્વાદન અને મિશ્રદૃષ્ટિ ગુણસ્થાનક, અવિરચદેસે = અવિરત અને
દેશવિરત, પમત્તઅપમત્તે = પ્રમત્ત અને અપ્રમત્ત, નિયટ્ટિ-અનિયટ્ટિ =
નિવૃત્તિ અને અનિવૃત્તિ, સુહુમુવસમ = સૂક્ષ્મસંપરાય અને
ઉપશાન્તમોહ, સ્ત્રીણસજોગિ અજોગિ = ક્ષીણમોહ, સયોગી અને અયોગી,
ગુણા = એમ કુલ ૧૪ ગુણસ્થાનકો છે.

ગાથાર્થ- (૧) મિથ્યાદૃષ્ટિ, (૨) સાસ્વાદન, (૩) મિશ્રદૃષ્ટિ, (૪)
અવિરતસમ્યદૃષ્ટિ, (૫) દેશવિરતિ, (૬) પ્રમત્તસંયત, (૭) અપ્રમત્તસંયત,
(૮) નિવૃત્તિકરણ, (૯) અનિવૃત્તિકરણ, (૧૦) સૂક્ષ્મસંપરાય, (૧૧)
ઉપશાન્તમોહ, (૧૨) ક્ષીણમોહ, (૧૩) સયોગિકેવલી, અને (૧૪)
અયોગિકેવલી એમ કુલ ૧૪ ગુણસ્થાનકો છે. ॥ ૨ ॥

વિવેચન- ગુણોની તરતમતા, ગુણોની હીનાધિકતા, ગુણોનું ઓછા-વધતા અંશે હોવું તેને ગુણસ્થાનક કહેવાય છે. પ્રારંભનાં ગુણસ્થાનકોમાં ઓછા-ઓછા ગુણો હોય છે. ઉપર-ઉપરના ગુણસ્થાનકોમાં વધારે-વધારે ગુણો હોય છે. અન્તિમ ચૌદમા ગુણસ્થાનકમાં સૌથી વધારે ગુણો હોય છે. હવે આપણે ચૌદે ગુણસ્થાનકોનું સ્વરૂપ જોઈએ.

(૧) મિથ્યાદષ્ટિગુણસ્થાનક

મિથ્યા એટલે વિપરીત-ઉલટી-ઉંધી છે. દષ્ટિ=સમજણ જ્યાં તે મિથ્યાદષ્ટિ. એવા જીવનું જે ગુણસ્થાનક તે મિથ્યાદષ્ટિગુણસ્થાનક. જ્યાં સુદેવ-સુગુરુ અને સુધર્મને કુદેવાદિ રૂપે જોવામાં આવે અને કુદેવ-કુગુરુ અને કુધર્મને સુદેવાદિ રૂપે જોવામાં આવે, સંસારવર્ધક હેય ભાવોને ઉપાદેય રૂપે જોવામાં આવે અને મોક્ષદાયક ઉપાદેય ભાવોને હેયરૂપે જોવામાં આવે, સર્વજ્ઞ વીતરાગ પરમાત્મા પ્રત્યે, તેમની આજ્ઞા અનુસાર વર્તનારા સંસારના સર્વથા ત્યાગી પંચમહાવ્રતધારી ગુરુ પ્રત્યે, અને તેમના પ્રતિપાદિત ધર્મ પ્રત્યે રૂચિ ન થાય, પ્રેમ ન જાગે તેવા જીવનું જે ગુણસ્થાનક તે પ્રથમ મિથ્યાદષ્ટિ ગુણસ્થાનક.

મિથ્યાત્વ મોહનીય કર્મ- ના ઉદયથી જીવની દષ્ટિ આવી બને છે. તત્ત્વોને અતત્ત્વ માને, અતત્ત્વોને તત્ત્વ માને. આમાં દષ્ટિદોષ જ કારણ છે. જેમ ધતુરાનું પાન કરેલા મનુષ્યને ધોળી વસ્તુમાં પીળાપણાની દષ્ટિ થાય છે. જેમ સ્નેહી અથવા મિત્ર ઉપર પણ અવિશ્વાસ ઉત્પન્ન થતાં પ્રત્યેક પ્રવૃત્તિમાં વહેમભરી જ દષ્ટિ બની જાય છે તેવી જ રીતે મિથ્યાત્વમોહના ઉદયથી સુદેવાદિ ઉપર જીવની દષ્ટિ કુદેવાદિ રૂપ અને કુદેવાદિ ઉપર સુદેવાદિ રૂપ બની જાય છે.

આ મિથ્યાત્વના જુદી જુદી રીતે અનેક પ્રકારો છે. (૧) અવ્યક્ત મિથ્યાત્વ અને (૨) વ્યક્ત મિથ્યાત્વ. એકેન્દ્રિય જીવોથી અસંજી પંચેન્દ્રિય સુધીના જીવોમાં ત્રાટ અજ્ઞાન હોવાથી અવ્યક્ત મિથ્યાત્વ છે અને સંજી પંચેન્દ્રિયમાં ત્રમજ્ઞા પૂર્વકનું મિથ્યાત્વ છે તે વ્યક્ત-મિથ્યાત્વ છે.

તથા (૧) લૌકિક મિથ્યાત્વ અને (૨) લોકોત્તર મિથ્યાત્વ એમ પણ ૨ ભેદો છે. સાંસારિક ભોગ સુખો મેળવવા માટે, મળેલાને સાચવવા માટે, અથવા તેની વૃદ્ધિ માટે ગમે તેવા દેવ-દેવીઓની ઉપાસના કરવી તે લૌકિક મિથ્યાત્વ. અને તીવ્ર આસક્તિથી એ જ સાંસારિક ભોગસુખો મેળવવા માટે કે મળેલાને સાચવવા માટે કે તેની વૃદ્ધિ માટે વીતરાગ પરમાત્માની કે ત્યાગી સુગુરુ આદિની ઉપાસના કરવી તે લોકોત્તરમિથ્યાત્વ.

તથા (૧) પ્રરૂપણા મિથ્યાત્વ (૨) પ્રવર્તન મિથ્યાત્વ, (૩) પરિણામ મિથ્યાત્વ અને (૪) પ્રદેશ મિથ્યાત્વ એમ ચાર ભેદો પણ મિથ્યાત્વના છે. જિનેશ્વર પરમાત્માના વચનોથી વિપરીત ઉપદેશ આપવો તે પ્રરૂપણા મિથ્યાત્વ, જિનેશ્વર પરમાત્માની આજ્ઞાથી વિપરીત પ્રવૃત્તિ કરવી-કરાવવી તે પ્રવર્તન મિથ્યાત્વ. મનમાં એકાન્ત-એકનયનો હઠ આગ્રહ, એકનય તરફ જ મનમાં બદ્ધદષ્ટિવાળા બનવું તે પરિણામ મિથ્યાત્વ, અને મિથ્યાત્વમોહનીય કર્મના પ્રદેશોને ઉદયમાં લાવી મંદરસાદિ રૂપે કરી ભોગવવાં તે પ્રદેશમિથ્યાત્વ. શાસનમ્

તથા કાળને આશ્રયી પણ મિથ્યાત્વના ત્રણ ભેદો થાય છે. (૧) અનાદિ અનંત, (૨) અનાદિ સાન્ત, (૩) સાદિ સાન્ત. અભવ્ય જીવોને આ ગુણસ્થાનક અનાદિકાળથી છે જ અને કદાપિ તે જીવો મોક્ષે જવાના ન હોવાથી અનંતકાળ આ ગુણસ્થાનક રહેવાનું છે. માટે અનાદિ અનંત ૧, સંસારમાં જે ભવ્યજીવો છે તેઓને પણ આ ગુણસ્થાનક છે તો અનાદિકાળથી જ. પરંતુ ભવ્ય હોવાથી ભાવિમાં મોક્ષનો યોગ થવાનો સંભવ છે, એટલે જ્યારે મોક્ષે જવા માટે ઉપરના ગુણસ્થાનકોમાં ચઢે ત્યારે આ ગુણસ્થાનકનો અંત આવે માટે અનાદિ-સાન્ત ૨, જે જીવો આ ગુણસ્થાનક છોડી સમ્યક્ત્વ પ્રાપ્ત કરી પુનઃ પડીને પાછા મિથ્યાત્વે આવે છે તેઓને મિથ્યાત્વના પ્રારંભ હોવાથી સાદિ, અને આવા સમ્યક્ત્વ પામેલા જીવો પડે તો પણ વધુમાં વધુ

દેશોન અર્થપુદ્ગલ પરાવર્ત્ત કાળે મોક્ષે જવાના જ હોવાથી મિથ્યાત્વનો અંત કરનારા બને છે માટે સાદિ-સાન્ત ૩,

તથા (૧) આભિગ્રહિક, (૨) અનાભિગ્રહિક, (૩) સાંશયિક, (૪) આભિનિવેશિક, અને (૫) અનાભોગિક એમ ૫ ભેદો પણ છે. પોતે માનેલું હોય તે જ સાચું છે એમ માની લેવું તે આભિગ્રહિક. સર્વ ધર્મો સરખા જ છે. બધા જ સત્ય છે એમ માની લેવું તે અનાભિગ્રહિક. જિનેશ્વર પ્રભુના ધર્મમાં (અરુચિપૂર્વક) શંકાઓ કરવી તે સાંશયિક. પોતાનું માનેલું અસત્ય છે એમ જાણવા છતાં હઠાગ્રહથી પકડી રાખવું તે આભિનિવેશિક. વસ્તુ તત્ત્વ જાણવું જ નહીં, અજ્ઞાની જ રહેવું તે અનાભોગ મિથ્યાત્વ.

આ પ્રમાણે મિથ્યાત્વના અનેક રીતે અનેક ભેદો થઈ શકે છે. તેવા મિથ્યાત્વી જીવના જે જ્ઞાનાદિ (અલ્પપ્રમાણમાં) ગુણો હોય છે તે ગુણોને મિથ્યાદષ્ટિ ગુણસ્થાનક કહેવાય છે.

પ્રશ્ન- જો જીવ મિથ્યાદષ્ટિ જ છે અવળી બુદ્ધિ જ છે તો તેને ગુણો કેમ હોઈ શકે ? અને જો ગુણો (સદ્ગુણો) છે તો પછી તેવા જીવને મિથ્યાદષ્ટિ કેમ કહેવાય ? પ્રકાશ અને અંધકારની જેમ મિથ્યાદષ્ટિપણું અને સદ્ગુણોનું હોવું તે બન્ને પરસ્પર વિરોધી છે.

ઉત્તર- પ્રશ્ન બરાબર છે. જો કે મિથ્યાદષ્ટિ જીવમાં વાસ્તવિક પણે તો અરિહંત પરમાત્માએ કહેલ જીવ-અજીવ આદિ તત્ત્વ વિષયક દષ્ટિ તો વિપરીત જ છે, એટલે તે સંબંધી ગુણો નથી જ. તથાપિ “આ મનુષ્ય છે, આ પશુ છે, આ માતા-પિતા છે, આ પુત્ર-પુત્રી છે” ઉત્પાદિ વ્યાવહારિક સ્થૂલદષ્ટિ સમ્યગ્દષ્ટિના જેવી જ અવિપરીત=સાચી હોય છે તે અલ્પગુણને આશ્રયી તેને ગુણસ્થાનક કહેવાય છે. છેલ્લે છેલ્લે નિગોઠાવસ્થામાં રહેલા જીવને અવ્યક્ત જ્ઞાન હોવા છતાં પણ સ્પર્શ-રસ આદિનું જ્ઞાન અવિપરીત જ હોય છે. તેને આશ્રયી ગુણસ્થાનક કહેવાય છે. (જુઓ પંચસંગ્રહ દ્વાર ૧ ગાથા ૧૫ ની ટીકા)

અથવા બીજો ઉત્તર એ છે કે “મૂળમાં જ સર્વ જીવો ગુણમય છે. ગાઠ મિથ્યાત્વની અવસ્થામાં આ ગુણો દેકાયેલા હોવા છતાં અંદર પડેલા તો હોય જ છે. માટે ઉપચારથી ગુણસ્થાનક કહેવાય છે. અને અપુનર્બન્ધકાદિ મંદ મિથ્યાત્વની અવસ્થામાં એ વાસ્તવિક ગુણસ્થાનક બને છે. કારણકે ગુણોનો પ્રાદુર્ભાવ શરૂ થાય છે તથા, ઉપર ઉપરના ગુણસ્થાનકની ભૂમિકા તૈયાર થઈ હોવાથી પણ એ ગુણસ્થાનક કહેવાય છે.

પ્રશ્ન- જો તેવા મિથ્યાદષ્ટિમાં “આ મનુષ્ય છે” ઈત્યાદિ જ્ઞાન અવિપરીત (યથાર્થ) છે એમ માનીને તેને ગુણસ્થાનક કહેવા જેટલી તમે ઉદારતા બતાવો છો તો પછી ખરેખર તેવો અલ્પગુણ યથાર્થ હોવાથી તે અલ્પગુણને આશ્રયી તેને સમ્યગ્દષ્ટિ પણ કહેવો જ જોઈએ કારણકે મનુષ્યાદિની દષ્ટિ તો સમ્યગ્ જ છે ને ?

ઉત્તર- તમારી વાત સત્ય છે પરંતુ આ મનુષ્ય છે ઈત્યાદિ બાહ્ય-સ્થૂલદષ્ટિને આશ્રયી સમ્યગ્દષ્ટિપણું કહેવાતું નથી. એમ જો કહીએ તો સર્વ જીવો સમ્યગ્દષ્ટિ જ થાય. માટે એમ ન કહેતાં જીવ-અજીવ-પુણ્ય-પાપ આદિ પરમાત્મા વડે કહેવાયેલાં તત્ત્વો ઉપર રુચિને આશ્રયી સમ્યગ્દષ્ટિ કહેવાય છે. તેવી રુચિ તો આ જીવને છે જ નહી- માટે સમ્યગ્દષ્ટિ કહેવાતો નથી. તથા “આ સર્વથા મનુષ્ય જ છે” વગેરે એકાન્તે માનતો હોવાથી પણ મિથ્યાદષ્ટિ છે.

પ્રશ્ન- તો પણ ખરેખર ન્યાયની રીતિએ તો આવા જીવને છેવટે મિશ્રદષ્ટિ તો કહેવો જ જોઈએ, પણ મિથ્યાદષ્ટિ નહીં. કારણકે જીવ-અજીવાદિ તત્ત્વો ઉપર અરુચિ છે અને આ મનુષ્ય છે ઈત્યાદિ સ્થૂલવ્યવહારમાં રુચિ છે. એમ બન્ને હોવાથી મિશ્રદષ્ટિ કહેવો ઉચિત છે. પરંતુ મિથ્યાદષ્ટિ કેમ કહેવાય ?

ઉત્તર- આ વાત બરાબર નથી કારણકે જિનેશ્વર પરમાત્માનાં સર્વ વચનો માન્ય રાખે, પરંતુ જો તેમાંનું એક પદ પણ ન માને તો પણ સર્વજ્ઞ પ્રભુ ઉપર સર્વજ્ઞપણાનો વિશ્વાસ ન હોવાથી મિથ્યાદષ્ટિ જ કહેવાય છે. તો આ જીવને તો સર્વજ્ઞકથિત સર્વતત્ત્વ ઉપર અરુચિ

જ છે, માટે સ્વલ્પવ્યવહારવાળી રુચિમાત્રથી સમ્યગ્દષ્ટિ કહેવાતાં નથી. શાસ્ત્રમાં કહ્યું છે કે “પયમવિ અસદ્દહન્તો સુત્તથં મિચ્છદિટ્ઠીઓ”!

સમ્યગ્દષ્ટિ અને મિથ્યાદષ્ટિમાં આ જ અંતર છે કે જે સમ્યગ્દષ્ટિ છે તે પોતાને સર્વજ્ઞકથિત જીવ-અજીવ આદિ તત્ત્વ સમજાય કે ન સમજાય તો પણ સર્વજ્ઞપ્રભુ ઉપર સર્વજ્ઞ અને વીતરાગપણાની શ્રદ્ધાથી સત્ય કરીને જ સ્વીકારે છે જ્યારે મિથ્યાદષ્ટિ જીવને પોતાને જેટલું સમજાય તેટલું સત્ય માને છે અને ન સમજાય તેને મિથ્યા માને છે. એટલે સર્વજ્ઞપ્રભુ પ્રત્યે સર્વજ્ઞતાનો અને વીતરાગતાનો વિશ્વાસ ન હોવાથી એક-બે પદો વિના સઘળી દ્વંદ્વશાંગી માનવા છતાં પણ તે મિથ્યાદષ્ટિ જ કહેવાય છે. આવા પ્રકારના જીવનું અલ્પ વ્યાવહારિક ગુણોવાળું જે ગુણસ્થાનક તે પ્રથમ મિથ્યાદષ્ટિ ગુણસ્થાનક છે. તેનો કાળ ત્રણ પ્રકારે છે.

(૧) ભવ્ય જીવોને આશ્રયી અનાદિ-અનંત. (અપારિમિતકાળ).

(૨) ભવ્યજીવોને આશ્રયી અનાદિ-સાન્ત. (આદિ નહીં પણ અંત આવે).

(૩) સમ્યક્ત્વ પામ્યા પછી પડેલા જીવને આશ્રયી સાદિ-સાન્ત. (આદિ પણ હોય અને અંત પણ હોય) તેનો કાળ જઘન્યથી અંતર્મુદૂર્ત અને ઉત્કૃષ્ટથી દેશોન અર્ધપુદ્ગલ પરાવર્તન.

(૨) સાસ્વાદન ગુણસ્થાનક

આ ગુણસ્થાનકનાં બે નામ છે. (૧) સાસાદન અને (૨) સાસ્વાદન. આયં (ઔપશમિક સમ્યક્ત્વલાભ) સાદયતિ-અપનયતીતિ સાસાદનમ્ ઔપશમિકસમ્યક્ત્વનો જે લાભ તેને આય કહેવાય છે. તેનો જે નાશ કરે, અનંતાનુબંધી કષાયનો ઉદય એવો છે. કે જેના પ્રતાપે પ્રાપ્ત થયેલ ઔપશમિક સમ્યક્ત્વ ચાલ્યું જાય તે સાસાદન, અને તે અનંતાનુબંધીના ઉદય સહિત જે ગુણસ્થાનક તે સાસાદન ગુણસ્થાનક કહેવાય છે. અહીં આય ના ય નો લોપ થયો છે. સ+આય+સાદન = ય નો લોપ થવાથી સાસાદન શબ્દ અને છે. સાસાદનેન સહ વર્તેત ય: સ: સાસાદન:.

બીજું નામ સાસ્વાદન છે. અહીં સ+આસ્વાદન શબ્દ છે. સમ્યક્ત્વનો જે રસ, તેના યત્કિચિત્ પણ આસ્વાદનની સાથે જે વર્તે તે સાસ્વાદન. જેમ ખીર ખાતી વખતે વિશિષ્ટ મધુર રસનો આસ્વાદ થાય છે. તે જે ખીરનું વમન કરતાં તેવો નહીં પણ મલીન યત્કિચિત્ મધુર રસ અનુભવાય જે છે તેમ ઔપશમિક સમ્યક્ત્વના કાળમાં જે અનંતાનુબંધી કષાયનો ઉદય થવાથી મલીન એવો સમ્યક્ત્વનો જે રસાસ્વાદ આવે તે સાસ્વાદન ગુણસ્થાનક કહેવાય છે.

આ ગુણસ્થાનકની પ્રાપ્તિ પહેલા ગુણસ્થાનકથી કદાપિ થતી નથી. પરંતુ પહેલા ગુણસ્થાનકે રહ્યો છતો જીવ ત્રણ કરણ કરીને ઔપશમિક સમ્યક્ત્વ પામીને ચોથું ગુણસ્થાનક પ્રાપ્ત કરે છે અને ત્યાંથી પડતાં આ બીજું સાસ્વાદન ગુણસ્થાનક આવે છે, માટે સાસ્વાદનને સમજવા સારું પ્રથમ ત્રણ કરણ સમજવાં જરૂરી છે તે આ પ્રમાણે છે.

કરણ એટલે અધ્યવસાય- આત્માના પરિણામ, તેને કરણ કહેવાય છે. તેના ત્રણ ભેદો છે. (૧) યથાપ્રવૃત્તકરણ, (૨) અપૂર્વકરણ, (૩) અનિવૃત્તિકરણ.

ગંભીર અને અપાર એવા સંસાર સાગરમાં અનાદિ કાળથી ભટકતો ભટકતો આ જીવ તેની તથાભવ્યતા પાકવાથી (તેમાં રહેલી યોગ્યતા વિશિષ્ટ બનવાથી) નદી-ગોળઘોલના ન્યાયે તેના આત્મપરિણામ કંઈક શુદ્ધ બને છે તેને યથાપ્રવૃત્તકરણ કહેવાય છે. પર્વતની પાસે વહેતી નદીમાં પર્વત ઉપરથી પવનના યોગે ગબડેલા નાના નાના પત્થરો પાણીના વેગમાં તણાતા-તણાતા આમતેમ અથડાતા કુટાતા-સહજપણે ગોળ અને લીસા થાય છે. પણ સમજી શોચીને બુદ્ધિ પૂર્વક ગોળ અને લીસા થતા નથી. તેની જેમ આ જીવ પણ સાંસારિક સુખ-દુઃખોને અનુભવતો સહજપણે (સમજી-શોચીને બુદ્ધિપૂર્વક નહી) જે સ્મશાનીયા વૈરાગ્યની જેમ કોમળ અને કંઈક શુદ્ધ પરિણામવાળો બને તે પરિણામને યથાપ્રવૃત્તકરણ કહેવાય છે.

યથા= સહેજે સહેજે પ્રવૃત્ત= આવેલો, બહુ જ પ્રયત્નપૂર્વક નહીં લાવેલો એવો જે કરણ= અધ્યવસાય તેં યથાપ્રવૃત્તકરણ. આ યથાપ્રવૃત્ત કરણ કરવાથી આયુષ્યકર્મ વિના શેષ સાતકર્મોની સ્થિતિ આ આત્માએ જે દીર્ઘ (૭૦-૩૦-૨૦ કોડાકોડી સાગરોપમની) બાંધેલી છે તે તમામ તુટી જાય છે અને સાતે કર્મોની સ્થિતિ માત્ર એકેક કોડાકોડી સાગરોપમમાં પણ કંઈક ન્યૂન અર્થાત્ અંતઃકોડાકોડી સાગરોપમ પ્રમાણ થઈ જાય છે. યથાપ્રવૃત્તકરણ એ કારણ છે અને સ્થિતિ તુટવી તે તેનો વિપાક અર્થાત્ ફળ છે. કાર્ય છે. આ કરણથી સ્થિતિ તુટવા વડે જીવ લઘુકર્મો બન્યો એ જ મહાન લાભ છે.

આ યથાપ્રવૃત્તકરણ ભવ્ય-અભવ્ય બન્ને પ્રકારના જીવો કરે છે. પરંતુ અભવ્ય જીવો અહીંથી આગળ વધી શકતાં નથી, અહીં રહી જાય છે, અથવા પુનઃ દીર્ઘસ્થિતિ બાંધી પડી જાય છે. ભવ્યજીવોમાં કોઈક પડી જાય છે. કોઈક ત્યાં જ વર્તે છે અને જેનો વીર્યોલ્લાસ અધિક છે તે કોઈક આગળ વધે છે. આ યથાપ્રવૃત્તકરણ ભવ્ય-અભવ્ય જીવો પણ ઘણી વાર કરે છે પરંતુ કોઈક જ વખત, માત્ર ભવ્યજીવ જ અતિવીર્યોલ્લાસથી આગળ વધી જાય છે, તેના યથાપ્રવૃત્ત કરણને ચરમ-યથાપ્રવૃત્તકરણ કહેવાય છે.

જે જીવો આ યથાપ્રવૃત્તકરણ કરવા વડે સાતકર્મોની સ્થિતિ અંતઃકોડાકોડી કરીને પુનઃ હવે સંસારચક્રમાં બે જ વાર ઉત્કૃષ્ટ સ્થિતિ બાંધવાના છે તેઓને દ્વિર્બન્ધક કહેવાય છે. જેઓ પડીને ફક્ત એક જ વાર સાતકર્મોની ઉત્કૃષ્ટ સ્થિતિ બાંધવાના છે તે સકૃદ્બંધક કહેવાય છે. અને જેઓ પડવાના નથી અથવા પડે તો પણ પુનઃ ઉત્કૃષ્ટ સ્થિતિ બાંધવાના જ નથી તેઓ અપુનર્બન્ધક કહેવાય છે. દ્વિર્બન્ધક કરતાં સકૃદ્બંધક, અને સકૃદ્બંધક કરતાં અપુનર્બન્ધક ઉજ્જવલ પરિણામી છે. આ જીવો તીવ્રભાવે પાપ કરતાં નથી. કદાચ કોઈ પાપ કરવું પડે તો પણ મંદભાવે કરે છે. સાંસારિક કોઈ પણ પ્રસંગોને બહુમાન આપતા નથી. ઉચિત આચરણની મર્યાદામાં જ વર્તે છે. ચરમ-યથાપ્રવૃત્તકરણમાં

આવેલો જીવ સદ્ગુરુનો યોગ મળતાં જ ધર્મશ્રવણ કરે છે. તેનાથી સંસારને અસાર જાણી અનુકૂળ પદાર્થો પ્રત્યેનો રાગ અને પ્રતિકૂળ પદાર્થો પ્રત્યેનો દ્વેષ એ જ મારા શત્રુ છે મને ગાંઠની જેમ દુઃખ આપે છે. રાગ અને દ્વેષને ગાંઠ (પેટમાં થયેલી સારણગાંઠ આદિની જેમ પીડાકારી ગાંઠ જેવા) માને છે. શાસ્ત્રીયભાષામાં તેને ગ્રન્થિ કહેવાય છે.

આ ગ્રન્થિ પાસે પહોંચેલા જીવોને ગ્રન્થિદેશ આવેલા જીવો કહેવાય છે. આ ગ્રન્થિ જોઈને લગભગ ઘણા જીવો ભયભીત થયા છતાં પડી જાય છે અથવા ત્યાં જ રહી જાય છે. આગળ વધવા ઉત્સાહિત થતા નથી. આ યથાપ્રવૃત્તકરણ થયું.

જે આત્માનો વીર્યોલ્લાસ તીવ્ર છે. રાગ-દ્વેષની આ ગ્રન્થિને ચૂરવા સમર્થ છે. ધર્મશ્રવણથી જેનું મન વિશિષ્ટ વૈરાગ્યભીનું બની ચુક્યું છે. જ્ઞાનથી સંસારને અસાર સમજે છે. સાંસારિકસુખોને જ દુઃખ સમજે છે, તેવો કોઈ આત્મા અનાદિ સંસારમાં કદાપિ ન આવેલા અપૂર્વ વૈરાગ્ય યુક્ત અધ્યવસાય વાળો બને છે આ તીવ્ર વૈરાગ્યવાળા અધ્યવસાયને જ શાસ્ત્રોમાં અપૂર્વકરણ કહેવાય છે. પહેલાં કદાપિ નથી આવ્યું માટે અપૂર્વ કહેવાય છે. તે કરણ કરવાથી રાગ-દ્વેષની જે અનાદિકાળની ગુપ્ત-ઘન-કઠણ ગાંઠ હતી તે ભેદાય છે. ચૂરાય છે, તીવ્ર રાગ-દ્વેષાદિ મંદ બની જાય છે. જેથી આત્મા તે રાગાદિથી હવે પરાભવ પામતો નથી. જેમ સોપારી-સુંઠ અથવા ગંઠોડાનો ટુકડો અખંડ હોય તો ખાતાં દાંત ભાંગી નાખે. તે જ સોપારી-સુંઠ-અથવા ગંઠોડાનો ટુકડો મિશ્કરથી ચૂરા રૂપે કરતાં ફાકીની જેમ તુરંત પેટમાં ચાલ્યો જાય છે. જીવનો પરાભવ કરી શકતો નથી. તેમ અહીં પણ રાગ-દ્વેષનો ગ્રન્થિભેદ થવાથી હવે તે રાગ-દ્વેષ મંદ થવાથી જીવનો પરાભવ કરી શકતા નથી. અપૂર્વ અધ્યવસાય તે અપૂર્વકરણ અને તેનું કાર્ય ગ્રન્થિભેદ જાણવો.

તથા આ અપૂર્વ વીર્યોલ્લાસ રૂપ અપૂર્વ કરણ વડે આ જીવ તે જ કાળે કર્મોને હજવા કરવા માટેનાં બીજાં પણ જ કાર્યો કરે છે. (૧) સ્થિતિઘાત. (૨) રસઘાત. (૩) ગુણશ્રેણી, (૪) અપૂર્વસ્થિતિબંધ.

(૧) પૂર્વે યથાપ્રવૃત્તકરણ વડે સાતકર્મોની સ્થિતિ જે અંતઃકોણકોડી કરેલી છે. તેમાંથી પ્રણ આ અપૂર્વકરણ દ્વારા સ્થિતિનો ઘાત કરે છે. સત્તામાં જે સ્થિતિ છે- તેના અગ્રિમ ભાગથી ઉત્કૃષ્ટપણે સેંકડો સાગરોપમ પ્રમાણ અને જઘન્યથી પલ્થોપમના સંખ્યાતમા ભાગ પ્રમાણ સ્થિતિ તોડે છે. આ બધું કાર્ય માત્ર અંતર્મુહૂર્તના કાળમાં જ કરે છે. આવો સ્થિતિનો ઘાત પહેલાં કદાપિ કર્યો નથી માટે અપૂર્વસ્થિતિઘાત કહેવાય છે. તેવા હજારો સ્થિતિઘાત એક અપૂર્વકરણના અંતર્મુહૂર્ત કાળમાં થાય છે.

(૨) કર્મોની સ્થિતિઘાત વડે જે જે સ્થિતિ ખંડિત કરવામાં આવે છે તેમાં રહેલા તીવ્રરસનો ઘાત કરવામાં આવે તે રસઘાત, એટલે કે તે ત્રુટિત થયેલી સ્થિતિમાં જે રસ (કર્મોની તીવ્રશક્તિ) છે તેના બુદ્ધિથી અનંતભાગો કલ્પીએ, તેમાંથી ૧ ભાગ રાખી શેષ અનંતભાગ પ્રમાણ રસનો ઘાત કરે છે તેને રસઘાત કહેવાય છે. પુનઃ જે એકભાગ રાખ્યો તેના બુદ્ધિથી અનંતભાગ કલ્પી એકભાગ રાખી શેષ અનંતભાગોનો નાશ કરે છે તે બીજો રસઘાત કહેવાય છે. એક અપૂર્વકરણમાં હજારો સ્થિતિ ઘાત, અને એક-એક સ્થિતિઘાતમાં હજારો રસઘાત થવાથી લગભગ હીનરસવાણું બનેલું તે કર્મ ઉપરની સ્થિતિથી ખરીને ઉદયકાળમાં જ ગોઠવાઈ જાય છે અને ઉદિતકર્મની સાથે જ ભોગવાઈ જાય છે.

(૩) સ્થિતિઘાત અને રસઘાતથી ખંડિત અને હીન રસવાળા બને તે કર્મદલિકોને સ્થિતિના અગ્રિમભાગથી ઉતારીને જલ્દી પૂર્ણ કરવા માટે આ જીવ ઉદયસમયથી અંતર્મુહૂર્તકાળમાં પ્રતિસમયે અસંખ્યાતગુણાકારે જે ગોઠવે તેને ગુણશ્રેણી કહેવાય છે. સેંકડો સાગરોપમ પ્રમાણ ઉપરની સ્થિતિનું કર્મ માત્ર અંતર્મુહૂર્તના કાળમાં જ ગોઠવાઈ જાય છે અને ઉદિત કર્મની સાથે ભોગવાઈ પણ જાય છે.

૧. અશુભ પ્રવૃત્તિઓની સ્થિતિજ્ઞાનથી ત્રુટિત અને અત્રુટિત એમ સત્તામાં રહેલી તમામ સ્થિતિમાં આ રસઘાત થાય છે.

(૪) અત્યાર સુધી પરિણામની ધારા તીવ્ર અને મંદ થતી હતી. એટલે કર્મોની સ્થિતિ ક્યારેક ઉત્કૃષ્ટ, ક્યારેક મધ્યમ, ક્યારેક જયન્ય (ગુણસ્થાનકની ભૂમિકા પ્રમાણે). પુનઃ ક્યારેક ઉત્કૃષ્ટ આ જીવ બાંધતો હતો, પરંતુ આ અપૂર્વકરણમાં અપૂર્વ વિશુદ્ધિ હોવાથી એક સ્થિતિબંધ પૂર્ણ થયા પછી બીજો સ્થિતિબંધ, અને બીજો સ્થિતિબંધ પૂર્ણ થયા પછી ત્રીજો સ્થિતિબંધ નિયમા પલ્લોપમના સંખ્યાતમા ભાગે હીન-હીન જ બાંધે, પણ અધિક ન બાંધે, તે અપૂર્વસ્થિતિબંધ.

આ પ્રમાણે આ અપૂર્વકરણમાં આ જીવ એક તો ગ્રન્થિત્વેદ કરે છે વળી સ્થિતિઘાતાદિ આ ચાર અપૂર્વ કાર્યો કરે છે. જેનાથી ભવાભિનંદીપણું ઓછું થતું જાય છે અને આત્માભિનંદીપણું વધતું જાય છે. સમ્યક્ત્વ પામવા માટેની ભૂમિકા રૂપ પૂર્વ તૈયારી થતી જાય છે. રાગ-દ્વેષનું મંદ થઈ જવું, અપૂર્વ વીર્યોલ્લાસનું વધવું, સ્થિતિ-રસનું વટવું, શુભપ્રકૃતિઓના રસનું વધવું, નવું નવું કર્મ ઓછું જ બાંધવું. આ બધું અપૂર્વકરણનું જ કાર્ય છે. આ પ્રમાણે અપૂર્વકરણ કરીને હવે અનિવૃત્તિકરણમાં પ્રવેશ કરે છે.

અનિવૃત્તિકરણ એટલે કે જ્યાં પરિણામની તરતમતા નથી તે અથવા જ્યાંથી સમ્યક્ત્વ પ્રાપ્ત કર્યા વિના પાછો ન ફરે, અવશ્ય સમ્યક્ત્વ પામે જ, તે પહેલાં નિવૃત્તિ (પાછા હઠવાનું) ન કરે તેવો આત્માનો જે અધ્યવસાય, તેનું નામ અનિવૃત્તિકરણ. આ કરણનો પણ કાળ અંતર્મૂર્ત જ હોય છે. પ્રતિસમયે વિશુદ્ધિ વધારે વધારે વધતી જાય છે. સ્થિતિઘાતાદિ ચાલુ જ છે. હજુ ગુણસ્થાનક પહેલું મિથ્યાદષ્ટિ જ છે. મિથ્યાત્વમોહનીયના બંધ-ઉદય-ઉદીરણા અને સત્તા બધું જ ચાલુ છે. એમ કરતાં અનિવૃત્તિકરણના સંખ્યાતાભાગ પસાર થાય અને જ્યારે એક સંખ્યાતમો ભાગ બાકી રહે ત્યારે આ મિથ્યાત્વના ઉદયને અટકાવવા માટે જ "અંતરકરણ" કરે છે. એટલે કે આત્મા પાસે મિથ્યાત્વમોહનીય કર્મની જે અંતઃકોટકોટી સાગરોપમ પ્રમાણ સ્થિતિ-સત્તામાં પડેલી છે અને ક્રમશઃ ઉદયમાં આવે છે. તે સ્થિતિમાં

અનિવૃત્તિકરણનો જે એક સંખ્યાતમો ભાગ બાકી છે તેટલી (નાના અંતર્મુહૂર્ત પ્રમાણ) સ્થિતિ ભોગવવા માટે રહેવા દઈને તેની ઉપરની એક અંતર્મુહૂર્ત પ્રમાણ સ્થિતિને ત્યાંથી ખાલી કરવાનું, દલિક વિનાની સ્થિતિ કરવાનું કામ આ જીવ કરે છે, આમ વચ્ચે આંતર કરવાથી સ્થિતિના પરેખર આંતરા સાથે ત્રણ ભાગો થઈ જાય છે. અને આંતરા વિના ગણીએ તો નીચે અને ઉપર એમ બે ભાગો થાય છે.

અંતરકરણ વાળી વચ્ચેની સ્થિતિમાં મિથ્યાત્વ મોહનીયકર્મનાં જે જે દલિકો છે તેને ઉદીરણા અને અપવર્તના કરણ વડે નીચેની સ્થિતિમાં નાખે છે અને કેટલાક દલિકોને ઉદ્વર્તના કરણ વડે ઉપરની સ્થિતિમાં નાખે છે એમ ઉપર-નીચેની સ્થિતિમાં નાખવા વડે અંતરકરણમાંથી સ્થિતિનાં દલિક સર્વથા ખાલી કરે છે. અંતરકરણની નીચેની અંતર્મુહૂર્ત પ્રમાણ સ્થિતિને પ્રથમસ્થિતિ- હેઠલી સ્થિતિ અથવા નાની સ્થિતિ કહેવાય છે. અને અંતરકરણની ઉપરની સ્થિતિને બીજી-સ્થિતિ-ઉપરની સ્થિતિ અથવા મોટી સ્થિતિ કહેવાય છે. પહેલી સ્થિતિને ભોગવતો, અંતરકરણને ખાલી કરતો, અને ઉપરની મોટી સ્થિતિને ઉપશમાવતો આ જીવ આગળ વધે છે.

ઉપશમાવવું એટલે કે મિથ્યાત્વમોહનીય કર્મની સ્થિતિ જે ઉદીરણા અને અપવર્તના આદિ કરણો વડે વહેલી પણ ઉદયમાં લાવી શકાય તેમ હતી તે સ્થિતિને ત્યાં જ રહે, વહેલી ઉદયમાં ન આવે તેવી કરવી. તેને ઉપશમાવવું કહેવાય છે. તેનું સામાન્ય ચિત્ર આ પ્રમાણે છે.

અનિવૃત્તિકરણ

સંખ્યાતા ભાગ	૧ સં. ભાગ	અંતરકરણ	બીજીસ્થિતિ
	પહેલી સ્થિતિ		મોટી સ્થિતિ

પહેલી સ્થિતિ અંતર્મુહૂર્ત પ્રમાણ છે. તેને ઉદયથી ભોગવે ત્યારે જીવ મિથ્યાત્વી છે. તે જ વખતે અંતરકરણના દલિકોને પહેલી-બીજી એમ બન્ને સ્થિતિમાં નાખીને ત્યાંની ભૂમિ ખાલી કરે છે. ચોખ્ખી કરે

છે તેથી જ તેને અન્તર (આંતરું) કરણ (કરવું) એમ કહેવાય છે. અને બીજી સ્થિતિને ઉદય, ઉદીરણા આદિ કરણોને માટે અયોગ્ય કરી દેવાથી દે છે તેને ઉપશમ કહેવાય છે. એમ કરતો આ જીવ અનિવૃત્તિકરણના સંખ્યાતમા ભાગરૂપ જે પ્રથમસ્થિતિ છે તેમાંથી બે આવલિકા બાકી રહે ત્યારે આગાલ અને એક આવલિકા બાકી રહે ત્યારે ઉદીરણા અટકાવે છે પણ તે પ્રથમસ્થિતિ જ્યારે પૂર્ણ થાય અને અંતરકરણમાં આ જીવ જેવો પ્રવેશ કરે તે જ સમયે મિથ્યાત્વમોહનીય કર્મ ઉદયમાં ન હોવાથી ઉપશમ સમ્યક્ત્વ પ્રાપ્ત કરે છે.

જેમ વનમાં લાગેલો દાવાનળ અગળ વધતો વધતો ઉખરભૂમિને અથવા બળેલાં કાંછાદિને પામીને દાહ્યવસ્તુ ન મળવાથી બૂઝાય છે. તેમ આ મિથ્યાત્વરૂપ દાવાનળ પણ અંતરકરણના પ્રથમસમયે જ આ જીવને ઉપશમ સમ્યક્ત્વની પ્રાપ્તિ થાય છે. અંતરકરણમાં મિથ્યાત્વનાં દલિકો નથી અને ઉપરની સ્થિતિનાં મિથ્યાત્વનાં દલિકો ઉપશાન્ત છે. એટલે ઉદીરણા આદિ કરણો વડે પણ ઉદયમાં આવવાનાં નથી. તેથી મિથ્યાત્વમોહનીયનો ઉદય ન હોવાથી મોક્ષના બીજભૂત, પૂર્વે કદાપિ પ્રાપ્ત નહીં કરેલું એવું આ ઉપશમ સમ્યક્ત્વ જીવને પ્રાપ્ત થાય છે. સમ્યક્ત્વની આ વિશુદ્ધિ વડે ઉપરની સ્થિતિમાં જે ઉપશાન્ત મિથ્યાત્વમોહનીય છે તેમાં રહેલ રસને હણી-હણીને તે કર્મનાં દલિકોને અલ્પ-અલ્પ રસવાળાં કરે છે. તેને જ શાસ્ત્રોમાં ત્રિપુંજકરણ કહેવાય છે. એક જ મિથ્યાત્વમોહનીયના જે કર્મપરમાણુઓમાંનો રસ મંદ- બેઠાણીઓ અથવા એકઠાણીયો થઈ જાય છે તેને સમ્યક્ત્વમોહનીય કહેવાય છે. જે કર્મ પરમાણુઓમાં મુખ્યમ બેઠાણીઓ રસ થઈ જાય છે તે મિશ્રમોહનીય કહેવાય છે અને હજુ પણ જે કર્મપરમાણુઓમાં તીવ્ર બેઠાણીયો, ત્રણઠાણીયો અને ચાર ઠાણીઓ રસ વર્તે છે તેને મિથ્યાત્વમોહનીય જ કહેવાય છે. સમ્યક્ત્વના પ્રથમસમયથી જ ઉપરની બીજી સ્થિતિનાં મિથ્યાત્વનાં દલિકોનું ત્રિપુંજકરણ ચાલુ થાય છે. એટલે કે મિથ્યાત્વનાં દલિકોને મિશ્રમોહનીય

અને સમ્યક્ત્વમોહનીયમાં અસંખ્યાતગુણ પ્રતિસમયે સંક્રમાવે છે. સમ્યક્ત્વના પ્રથમ સમયે જ ત્રણ દર્શનમોહનીયની સત્તા (ત્રિપુંજ) થઈ જાય છે, ત્યારબાદ પ્રતિસમયે તે જ સંક્રમ ચાલુ રહે છે અને સમ્યક્ત્વ મોહનીય તથા મિશ્રમોહનીયની લંતા વધુ યુષ્ટ બને છે.

કોઈ ઠેકાણે મિથ્યાત્વમોહનીયની પ્રથમસ્થિતિના ચરમસમયે વર્તતો જીવ બીજી સ્થિતિમાં રહેલ મિથ્યાત્વમોહનીયના ત્રણપુંજ કરે છે એમ પણ આવે છે. સમ્યક્ત્વવાળી અવસ્થામાં મિથ્યાત્વનો મિશ્ર-સમ્યક્ત્વ મોહનીયમાં પ્રતિસમયે અસંખ્યાત ગુણાકારે સંક્રમ કરવાનું આ કામ ચાલુ જ રહે છે. તેનું સામાન્ય ચિત્ર આ પ્રમાણે છે.

અંતરકરણ	મિથ્યાત્વમોહનીય	તીવ્ર ૨, ૩, ૪ ઠાણીયો રસ.
જીવ સાસ્વાદન	મિશ્રમોહનીય	મધ્યમ બેઠાણીયો રસ
	સમ્યક્ત્વમોહનીય	મદર, તથા એકઠાણીયો રસ

ત્રણ પુંજને કરતો, અંતરકરણમાં વર્તતો જીવ પરમ આહ્લાદ રૂપ ઉપશમ સમ્યક્ત્વને અનુભવતો અંતરકરણમાં આગળ વધે છે. આ અંતરકરણનો કાળ અંતર્મુહૂર્ત છે તેમાં જઘન્યથી ૧ સમય અને ઉત્કૃષ્ટથી ૬ આવલિકા જેટલો અંતરકરણનો કાળ બાકી હોય ત્યારે અંતરકરણમાં જ કોઈ જીવને સમ્યક્ત્વને મલીન કરી નાખે તેવો “અનંતાનુબંધી” કષાયનો ઉદય થાય છે. જો કે મિથ્યાત્વમોહનીય અને અનંતાનુબંધીની એવી જોડી છે કે બન્ને સાથે જ લગભગ બંધ-ઉદયમાં આવે છે, એટલા જ માટે અંતરકરણમાં માત્ર મિથ્યાત્વમોહનીય કર્મનાં દલિકોને જ ઉપર-નીચેની સ્થિતિમાં નાખીને ખાલી કરેલ હતાં, પરંતુ અનંતાનુબંધીનાં દલિકોને ત્યાંથી ઉપાડીને ઉપર-નીચે નાખીને ખાલી કરેલ નથી, છતાં મિથ્યાત્વમોહનીયનો ઉદય અટકી જવાથી તેનો સાથીદાર અનંતાનુબંધી પણ ક્ષયોપશમભાવને પામે છે. જેથી આ આત્મા નિર્મળ શુદ્ધ સમ્યક્ત્વ પ્રાપ્ત કરી શકે છે. પરંતુ કોઈ કોઈ જીવને અંતરકરણ પૂર્ણ થવા આવે ત્યારે અન્તિમ ૧ સમયથી ૬ આવલિકાના

કાળમાં મિથ્યાત્વમોહનીયનો ઉદય ન હોવા છતાં પણ અનંતાનુબંધીનો ક્ષયોપશમમાંથી ઉદય થઈ જાય છે. તેને જ આ બીજું “સાસ્વાદન” ગુણસ્થાનક કહેવાય છે. કારણકે મિથ્યાત્વનો ઉદય ન હોવાથી પહેલું ગુણસ્થાનક કહેવાય નહીં અને અનંતાનુબંધી કષાયનો ઉદય થવાથી સમ્યક્ત્વ ગુણસ્થાનક ટકે નહીં, તેથી ચોથા ગુણસ્થાનકથી પડતાં અને પહેલે પહોંચતાં પહેલાં અનંતાનુબંધીનો ઉદય થવાથી સમ્યક્ત્વના મલીન આસ્વાદવાણું આ બીજું ગુણસ્થાનક જીવને આવે છે. આ બીજું ગુણસ્થાનક જઘન્યથી ૧ સમય અને ઉત્કૃષ્ટથી ફક્ત ૬ આવલિકા કાળ જ ટકે છે. ત્યારબાદ આ જીવ નિયમા મિથ્યાત્વપુંજનો ઉદય થવાથી મિથ્યાત્વ ગુણસ્થાનકે જ જાય છે.

આ સાસ્વાદન ગુણસ્થાનક ઉપશમ સમ્યક્ત્વથી પડતાં જ આવે છે. જેટલી વાર ઉપશમ સમ્યક્ત્વ પામી શકે છે તેટલીવાર વધુમાં વધુ સાસ્વાદન પામી શકાય છે. ઉપશમ સમ્યક્ત્વ ચાર વાર ઉપશમશ્રેણી પ્રારંભે ત્યારે ચાર વાર પામી શકાય છે. અને મિથ્યાત્વગુણસ્થાનકથી ત્રણ કરણ કરવા પૂર્વક અંતરકરણ કરવા દ્વારા જે ઉપશમસમ્યક્ત્વ પમાય છે. તે જો કે અસંખ્ય વાર પામી શકાય છે તથાપિ તે એક સરખી જ પ્રક્રિયાથી લભ્ય હોવાથી એક જ ગણાય છે. એમ મિથ્યાત્વ ગુણસ્થાનકથી ઘણીવાર પ્રાપ્ત કરી શકાતા ઉપશમ સમ્યક્ત્વને પણ એક જ વાર ગણીએ તો વધુમાં વધુ ઉપશમ સમ્યક્ત્વ પાંચ વાર પામી શકાય છે માટે સાસ્વાદન પણ પાંચ વાર પામી શકાય છે.

મિથ્યાત્વ ગુણસ્થાનકે આવ્યા પછી સમ્યક્ત્વ મોહનીય અને મિશ્રમોહનીયની ઉદ્વલના કરીને આ જીવ તે બન્નેનાં દલિકોનો પુનઃમિથ્યાત્વ મોહનીયમાં પ્રક્ષેપ કરે છે. તે કરતાં એક-એક મોહનીયમાં એક-એક એમ કુલ પલ્લોપમના અસંખ્યાતમા ૨ ભાગ જેટલો કાળ જાય છે. તેમાં સમ્યક્ત્વ મોહનીયની ઉદ્વલના થતી હોય તે દરમ્યાન પુનઃ જો સમ્યક્ત્વ પામે તો ક્ષયોપશમસમ્યક્ત્વ પામે છે. જો મિશ્રમોહનીયની ઉદ્વલના થતી હોય તે દરમ્યાન જો ઉપર ચડે તો

નિયમા મિશ્ર (ત્રીજા) ગુણસ્થાનકે જ જાય છે. પરંતુ બન્નેની ઉદ્વલના પૂર્ણ થઈ ગયા પછી જો સમ્યક્ત્વ પામે તો અનાદિ મિથ્યાત્વીની જેમ જ ત્રણ કરણ કરતા વડે પુનઃ ઉપશમસમ્યક્ત્વ પામે છે.

(૩) મિશ્રદૃષ્ટિ ગુણસ્થાનક

અનાદિ મિથ્યાત્વી જીવ ઉપર સમજાવ્યું છે તે મુજબ ત્રણ કરણ કરી ઉપશમસમ્યક્ત્વ પ્રાપ્ત કરી ઉપશમસમ્યક્ત્વની વિશુદ્ધિ વડે જ મિથ્યાત્વપુંજના ત્રણ ભાગ કરી અંતરકરણની સ્થિતિ પૂર્ણ કરી જેવો બહાર આવે તેવો જ જો તે કાળે ત્રણપુંજમાંથી મિશ્રમોહનીયનો ઉદય શરૂ થાય તો તે આ જીવને ત્રીજું મિશ્રદૃષ્ટિગુણસ્થાનક કહેવાય છે. તેનો જઘન્ય-ઉત્કૃષ્ટ બન્ને રીતે ફક્ત અંતર્મુહૂર્ત જ કાળ છે. મિશ્રમોહનીયનો ઉદય હોવાથી તે કાળે આ જીવને જિનેશ્વર પરમાત્માના ધર્મ ઉપર રુચિ પણ નથી હોતી, અને અરુચિ પણ નથી હોતી, નાલિકેર દીપના મનુષ્યોને જેમ ધાન્ય ઉપર રુચિ-અરુચિ ન હોય તેમ.

આ ગુણસ્થાનક જેમ સમ્યક્ત્વથી પડતા ત્રણપુંજમાંથી મિશ્રપુંજ ઉદયમાં આવવાથી આવે છે. તેમ જ સમ્યક્ત્વી જીવ મિથ્યાત્વે ગયા પછી સમ્યક્ત્વ-મિશ્ર પુંજની ઉદ્વલના કરતો હોય અને સમ્યક્ત્વપુંજની ઉદ્વલના થઈ ચૂકી હોય, મિશ્રપુંજની ઉદ્વલના પૂર્ણ ન થઈ હોય તો તે કાળે પણ મિશ્રપુંજ ઉદયમાં કોઈક વખત આવી જાય છે. ત્યારે પહેલા ગુણઠાણેથી પણ આ જીવ મિશ્રગુણસ્થાનકે આવે છે. આ પ્રમાણે મિશ્રગુણસ્થાનક સમ્યક્ત્વથી તથા મિશ્રની ઉદ્વલના કરતા એવા મિથ્યાત્વથી પ્રાપ્ત કરી શકાય છે. અનાદિ મિથ્યાત્વીને સીધું આ ગુણસ્થાનક આવતું નથી. કારણ કે તેની પાસે મિશ્રમોહનીય સત્તામાં જ નથી કે જેથી તેનો ઉદય થઈ શકે.

(૪) અવિરત સમ્યગ્દૃષ્ટિ ગુણસ્થાનક

જિનેશ્વર પરમાત્માનો ધર્મ જેને રુચે છે. ગમે છે. સુદેવ-સુગુરુ અને સુધર્મની પૂર્ણ શ્રદ્ધા-વિશ્વાસ જેને છે તેને સમ્યગ્દૃષ્ટિ કહેવાય છે

સમ્યગ્દષ્ટિ હોવા છતાં પણ સંસારના ભોગ-સુખોને જે ત્યજી શકતો નથી. સંસારના તમામ ભોગસુખોને અસાર-તુચ્છ-હેય સમજવા-જાણવા છતાં તે છોડવા જે અસમર્થ હોય એવા જીવનું જે ગુણસ્થાનક તે અવિરત સમ્યગ્દષ્ટિ ગુણસ્થાનક.

આ યોથા ગુણસ્થાનકે રહેલા જીવો ગણ પ્રકારના સમ્યક્ત્વવાળા હોય છે (૧) ઔપશમિક (૨) ક્ષયોપશમિક (૩) ક્ષાયિકસમ્યત્વ.

(૧) જ્યાં અનંતાનુબંધી ૪ અને મિથ્યાત્વમોહનીયાદિ દર્શનત્રિક ૩, એમ કુલ સાત કર્મપ્રકૃતિઓ એવી ઉપશાન્ત કરી હોય કે જે આ સાતમાંની કોઈ એક પણ પ્રકૃતિનો રસોદય કે પ્રદેશોદય ન હોય એવી ઉપશાન્તવાળી જે અવસ્થા તે ઔપશમિકસમ્યક્ત્વ. આ સાતે કર્મપ્રકૃતિઓને પોતાના રૂપે ઉદયથી જે ભોગવવી તે રસોદય, અને સજાતીય એવી પરપ્રકૃતિમાં ભેલવીને પરપ્રકૃતિ રૂપે ભોગવવી તે પ્રદેશોદય, જેમ કે અનંતાનુબંધી કષાયને અનંતાનુબંધી રૂપે ઉદયમાં ભોગવવા તે તેનો રસોદય, અને અનંતાનુબંધી કષાયનાં દલિકોને અપ્રત્યાખ્યાનીય આદિમાં ભેળવીને અપ્રત્યાખ્યાનીયાદિ રૂપે ભોગવવાં તે અનંતાનુબંધીનો પ્રદેશોદય અર્થાત્ ક્ષયોપશમ કહેવાય છે. તેવી જ રીતે મિથ્યાત્વમોહનીયને મિથ્યાત્વમોહનીય રૂપે ભોગવવી તે મિથ્યાત્વમોહનીયનો રસોદય અને મિથ્યાત્વમોહનીયને સમ્યક્ત્વમોહનીય અને મિશ્રમોહનીય રૂપે બનાવીને ભોગવવી તે સમ્યક્ત્વમોહનીય અને મિશ્રમોહનીયનો રસોદય કહેવાય પરંતુ મિથ્યાત્વમોહનીયનો પ્રદેશોદય અર્થાત્ ક્ષયોપશમ કહેવાય છે. પ્રાથમિક ઔપશમિક સમ્યક્ત્વમાં આ દર્શન મોહનીયનો રસોદય કે પ્રદેશોદય હોતો નથી. સર્વથા શાન્ત અવસ્થા હોય છે. પરંતુ અનંતાનુબંધીનો ક્ષયોપશમ (પ્રદેશોદય) હોય છે. તથા શ્રેણીસંબંધી ઉપશમમાં દર્શનત્રિકની ઉપશમના હોય છે. અને અનંતાનુબંધીની મુખ્યત્વે વિસંયોજના અને મતાન્તરે ઉપશમના હોય છે.

(૨) જ્યાં અનંતાનુબંધી ૪ કષાય, મિથ્યાત્વમોહનીય અને મિશ્રમોહનીય

આ ૬ કર્મપ્રકૃતિઓનો પ્રદેશોદય હોય અથવા ક્ષય હોય અને સમ્યક્ત્વ મોહનીયનો રસોદય હોય તેને ક્ષાયોપશમિક સમ્યક્ત્વ કહેવાય છે. અનંતાનુબંધી ૪ ક્રપાયો અપ્રત્યાખ્યાનીયાદિમાં ભગીને તે રૂપે ઉદયમાં આવે છે. અને મિથ્યાત્વ-મિશ્રનાં દલિકો સમ્યક્ત્વમોહનીય રૂપે કરીને જીવ વેદે છે માટે ૬ નો પ્રદેશોદય હોય છે. અને સમ્યક્ત્વમોહનીયનો રસોદય હોય છે. અથવા ક્ષાયિક પામતાં પહેલાં યથાયોગ્ય આ છ નો ક્ષય પણ થતો જાય છે. અને સમ્યક્ત્વ મોહનીયનો રસોદય ચાલુ હોય છે. તેને પણ ક્ષાયોપશમિક સમ્યક્ત્વ કહેવાય છે. ઉદયમાં આવે તેવા મિથ્યાત્વમોહનીયના રસને હણવો તે ક્ષય અને હાલ ઉદયમાં ન આવતી પરંતુ ઉદીરણા અને અપર્વતનાના બળે ઉદયમાં આવી શકવાના સંભવવાળી મિથ્યાત્વમોહનીયનો ઉપશમ કરવો. તેનું નામ ક્ષય + ઉપશમ = ક્ષાયોપશમ તેનાથી મળતો જે સમ્યક્ત્વ ગુણ તે ક્ષાયોપશમિક.

(૩) ઉપરોક્ત દર્શનસમ્પન્નો સર્વથા ક્ષય થવાથી જે સમ્યક્ત્વ પ્રાપ્ત થાય તે ક્ષાયિક સમ્યક્ત્વ. આ સમ્યક્ત્વમાં દર્શનસમ્પન્ની બીલકુલ સત્તા જ હોતી નથી. આ પ્રમાણે ચોથે ગુણઠાણે ત્રણ પ્રકારનાં સમ્યક્ત્વ હોઈ શકે છે. પરંતુ ભોગોનો ત્યાગ ન હોવાથી અવિરત સમ્યગ્દષ્ટિ કહેવાય છે.

વિરતિને (અણુવ્રત-મહાવ્રતને) યથાર્થ પણે જાણવાં, દેવ-ગુરુ સમક્ષ પૂર્ણપણે સમજીને ગ્રહણ કરવાં, અને ગ્રહણ કર્યા પછી યથાર્થપણે પાલન કરવાં તે જ યથાર્થ વિરતિધરતા છે. તેના ૮ ભાંગા થાય છે તેમાં અન્તિમ આઠમા ભાંગામાં જીવ દેશવિરતિધર અથવા સર્વવિરતિધર કહેવાય છે. પ્રથમના સાત ભાંગામાં અવિરતિ ગણાય છે. તેમાં પણ પ્રથમના ચાર ભાંગામાં મિથ્યાદષ્ટિ છે. અને પછીના ત્રણભાંગામાં અવિરત સમ્યગ્દષ્ટિ કહેવાય છે.

૧	વ્રતોને	યથાર્થપણે	ન જાણે	ન આદરે	ન પાલે	સામાન્ય જીવો
૨	"	"	"	"	પાલે	અજ્ઞાન તપસ્વી
૩	"	"	"	આદરે	ન પાલે	પાર્શ્વસ્થ
૪	"	"	"	"	પાલે	ગચ્છનિર્ગત અગ્નીતાર્થસાધુ
૫	"	"	જાણે	નઆદરે	નપાલે	શ્રેણીક,કૃષ્ણ
૬	"	"	"	"	પાલે	અનુત્તર વિમાનવાસી
૭	"	"	"	આદરે	ન પાલે	સંવિગ્રપાશિક
૮	"	"	"	"	પાલે	દેશવિરતિ સર્વવિરતિ

આ આઠભાંગામાં પ્રથમના ચારભાંગામાં વર્તનારા જીવોને સમ્યગ્જ્ઞાન ન હોવાથી મિથ્યાદષ્ટિ ગુણસ્થાનક ગણાય છે. ૫/૬/૭ આ ત્રણભાંગામાં વર્તનારા જીવો સમ્યગ્જ્ઞાન યુક્ત હોવાથી યોદ્ધા ગુણઠાણાવાળા ગણાય છે, અને ૮ મા ભાંગામાં વર્તનારા જીવો પાંચમા-છઠ્ઠા ગુણઠાણા વાળા ગણાય છે.

આ ગુણસ્થાનકનો કાળ વધુમાં વધુ સાધિક ૩૩ સાગરોપમ છે. કારણ કે અનુત્તરવાસી દેવનું આયુષ્ય ૩૩ સાગરોપમ છે અને તેને યોદ્ધા ગુણસ્થાનક છે, ત્યાંથી ચ્યવી મનુષ્યમાં આવી ૮ વર્ષથી અધિક ઉંમરવાળો થાય અને સંયમાદિ સ્વીકારે ત્યારે પાંચમુ-છઠ્ઠું ગુણસ્થાનક આવે છે માટે ગર્ભકાલ સાથે તે વર્ષો અધિક જાણવાં તથા જીવન્યથી અંતર્મુહૂર્ત કાળ જાણવો.

ઉપગમ સમ્યક્ત્વનો કાળ જીવન્ય-ઉત્કૃષ્ટ બન્ને રીતે નાનું-મોટું અંતર્મુહૂર્ત માત્ર જ હોય છે.

ક્ષયોપગમ સમ્યક્ત્વનો કાળ સાધિક ૬૬ સાગરોપમ હોય છે. વિજયાદિ અનુત્તરના ૩૩ + ૩૩ ના બે ભવો કરવા વડે તથા વચ્ચેના મનુષ્યભવો વડે અધિક આ કાળ જાણવો.

શ્વાયિક સમ્યક્ત્વનો સાદિ-અનંતકાળ જાણવો. કારણ કે તે સમ્યક્ત્વ આવ્યા પછી જ તું જ નથી.

જૈનશાસ્ત્રોમાં આ સમ્યક્ત્વના અપેક્ષાવિશેષે અનેકપ્રકારો બતાવ્યા છે. તે આ પ્રમાણે-

(૧) તત્ત્વોનું યથાર્થ જ્ઞાન ન ધરાવનાર, તત્ત્વજ્ઞાનના અજ્ઞાણ, એવા આત્માની જિનેશ્વર પરમાત્માના કહેલાં વચનો અને તત્ત્વો એ જ સત્ય છે એવી દૃઢ શ્રદ્ધા પૂર્વકની તત્ત્વરુચિ તે દ્રવ્યસમ્યક્ત્વ

(૨) તત્ત્વોનું યથાર્થ જ્ઞાન ધરાવનાર, સ્યાદ્વાદ-નય-નિક્ષેપા-સપ્તભંગી-સાપેક્ષવાદ આદિના જાણકાર જીવની જિનેશ્વર પરમાત્માના કહેલાં વચનો અને તત્ત્વો એ જ સત્ય છે એવી દૃઢ શ્રદ્ધા પૂર્વકની ભાવથી તત્ત્વરુચિ તે ભાવસમ્યક્ત્વ.

અથવા બીજી રીતે ૨ પ્રકાર-

(૧) ઉપદેશ-પ્રતિમા-ગુરુ આદિ બાહ્ય કોઈ પણ નિમિત્ત વિના સહજસ્વભાવે પોતાના આત્માના અભ્યંતર વૈરાગ્યયુક્ત પરિણામથી જે સમ્યક્ત્વ થાય તે નિસર્ગસમ્યક્ત્વ.

(૨) ઉપદેશ-પ્રતિમા-ગુરુ આદિ બાહ્ય કોઈ પણ નિમિત્તો દ્વારા પોતાના આત્માના અભ્યંતર વૈરાગ્યયુક્ત પરિણામથી જે સમ્યક્ત્વ થાય તે અધિગમસમ્યક્ત્વ.

અથવા ત્રીજી રીતે ૨ પ્રકાર-

(૧) સમ્યક્ત્વમોહનીયના ઉદયવાર્ણું જે સમ્યક્ત્વ અર્થાત્ ક્ષયોપશમ સમ્યક્ત્વ, જેમાં સમ્યક્ત્વ મોહનીયના પુદ્ગલનું વેદન ચાલુ છે તે પૌદ્ગલિકસમ્યક્ત્વ.

(૨) સમ્યક્ત્વમોહનીયનો જ્યાં ઉદય નથી અર્થાત્ ઔપશમિક અને ક્ષાયિક સમ્યક્ત્વ. કે જેમાં પુદ્ગલનું વેદન નથી તે અપૌદ્ગલિક-સમ્યક્ત્વ.

અથવા ચોથી રીતે ૨ પ્રકાર-

(૧) શુદ્ધ આત્મપરિણામનો હેતુ બને તેવો જિનેશ્વર પરમાત્માના તત્ત્વોને માનવાનો. પ્રરૂપવાનો વ્યવહાર કરવો. સભાંસમક્ષ.

સમ્યક્ત્વ વ્રત ઉચ્ચરતું. અન્યને નહીં માનવાનો નિયમ કરવો તે વ્યવહારસમ્યક્ત્વ.

(૨) જ્ઞાન-દર્શન-અને ચારિત્રની રમણતા પૂર્વકનો શુદ્ધ આત્મપરિણામ, જિનેશ્વર પરમાત્માની અનન્ય રૂચિવાળો ઉપયોગ પૂર્વકનો હાર્દિક જે આત્મપરિણામ તે નિશ્ચય સમ્યક્ત્વ.

સમ્યક્ત્વના ૩ પ્રકારો પણ છે.

(૧) જેમ દીપક પોતાની નીચે અંધારું રાખે છે (કોડીયાનો દીપક) અને બહાર ચાંતરક પ્રકાશ પાથરે છે તેમ જે આત્મામાં પોતાનામાં સમ્યક્ત્વ ગુણ ન હોય પરંતુ બીજાને ઉપદેશથી સમ્યક્ત્વ પ્રાપ્ત કરાવે તે દીપકસમ્યક્ત્વ (અભવ્યાદિ જીવોમાં આવા સમ્યક્ત્વનો વ્યવહાર હોય છે).

(૨) જિનેશ્વર પરમાત્મા વડે કહેવાયેલાં તત્ત્વો ઉપર દૃઢ રૂચિવાળો, અને આચારો તરફ પરમપ્રીતિવાળો, એવો પરિણામ તે રોચકસમ્યક્ત્વ.

(૩) પોતાના આત્મામાં સંયમ અને તપને લાવે, જિનેશ્વરપરમાત્મા વડે કહેવાયેલા આચારોને દૃઢપણે અંગીકાર કરે તે કારકસમ્યક્ત્વ.

આ પ્રમાણે (૧) ઉપશમ, (૨) ક્ષયોપશમ, (૩) ક્ષાયિક, એમ પણ ત્રણ ભેદો છે. ઉપશમ-ક્ષયોપશમ-ક્ષાયિક-વેદક એમ ૪ ભેદો પણ છે. અને સાસ્વાદન સાથે પાંચ ભેદો પણ છે. વધારે વિસ્તાર શાસ્ત્રાન્તરથી જાણવો.

(૫) દેશવિરતિ ગુણસ્થાનક

ઉપશમ-ક્ષયોપશમ અને ક્ષાયિક આ ત્રણમાંથી કોઈ પણ એક પ્રકારનું સમ્યક્ત્વ હોતે છતે, સર્વવિરતિ (સર્વથા સંસારનો ત્યાગ કરવા) ની લાલસા હોવા છતાં પણ પ્રત્યાખ્યાનાવરણ કપાયના ઉદ્વેગથી તે ન સ્વીકારી શકવાના કારણે અપ્રત્યાખ્યાનીય કપાયના ક્ષયોપશમથી એક વ્રત-એ વ્રત આદિ રૂપે યત્કિંચિત્ સાંસારિક ભોગોનો ત્યાગ કરવાપૂર્વક સ્થૂલત્યાગ તે દેશવિરતિ ગુણસ્થાનક કહેવાય છે.

આ ગુણસ્થાનક સ્વીકારનાર શ્રાવક-શ્રાવિકા કહેવાય છે. તેઓ સ્વૂલહિંસાત્યાગ, સ્વૂલમૃપાવાદ ત્યાગ આદિ શ્રાવકનાં બારવ્રતોમાંથી ૧ વ્રત, ૨ વ્રત, ૩ વ્રત, એમ યાવત્ બાર વ્રત ગ્રહણ કરનારાં પણ હોય છે. તથા ત્રણ પ્રકારની અનુમતિ (અનુમોદન) માંથી બે અનુમતિનો ત્યાગ કરી માત્ર સંવાસાનુમતિ જ સેવનારા જીવો ઉત્કૃષ્ટ દેશવિરતિધર કહેવાય છે. ત્રણ અનુમતિ આ પ્રમાણે છે- (૧) પોતાના માટે અથવા પરના માટે તથા ઉભયના માટે હિંસાદિથી કરાયેલા ભોજન આદિનો જે ઉપયોગ કરે તે પ્રતિસેવનાનુમતિ. (૨) પુત્ર-પત્ની આદિ કોઈ સગાવહાલાઓ-કુટુંબીજનો દ્વારા કરાયેલા પાપકર્મોને કેવળ સાંભલે, સાંભળવા છતાં તે કામોથી પુત્રાદિને ન રોકે, અર્થાત્ મનથી અનુમતિ આપે તે પ્રતિશ્રવણાનુમતિ. (૩) તથા પુત્રાદિ પરિવારો વડે કરાતા પાપને ન સાંભળે, મનથી સારૂ-સારૂં છે એમ ન માને, માત્ર પોતાનો પુત્ર આદિ છે એવી મમતા જ રાખે તે સંવાસાનુમતિ.

ગૃહસ્થ બારવ્રત ધારણ કરી શકે છે. અગિયાર પડિમા વહન કરી શકે છે. ત્રણ અનુમતિમાંથી બે અનુમતિ ત્યજી શકે છે. તે ઉત્કૃષ્ટ શ્રાવક કહેવાય છે. આ ગુણસ્થાનક માત્ર તિર્યચ-મનુષ્યોને જ હોય છે. તે પણ અયુગલિકોને જ (સંખ્યાત વર્ષના આયુષ્યવાળાને જ). દેવનારકી અને યુગલિકોને માત્ર ચાર જ ગુણસ્થાનકો હોય છે. આ ગુણસ્થાનકે ઉપશમ-ક્ષયોપશમ-અને ક્ષાયિક એમ ત્રણે સમ્યક્ત્વ હોઈ શકે છે. આ ગુણસ્થાનકનો કાળ જઘન્યથી અંતર્મુહૂર્ત અને ઉત્કૃષ્ટથી દેશોનપૂર્વકોડ વર્ષ હોય છે. કારણ કે સંખ્યાત વર્ષવાળા મનુષ્ય-તિર્યચનું આયુષ્ય વધુમાં વધુ પૂર્વકોડ વર્ષનું હોય છે તેમાં આઠ વર્ષની ઉંમર પછી દેશવિરતિ આવી શકે છે.

સમ્યક્ત્વની પ્રાપ્તિ વખતે સાતકર્મોની સ્થિતિ જે અંતઃકોડકોડી સાગરોપમની થઈ છે તેમાંથી પત્યોપમપૃથક્ત્વ સ્થિતિ ઓછી થયે છે તે આ ગુણસ્થાનકની પ્રાપ્તિ થાય છે. આ ગુણસ્થાનકે આવનારાં આત્મજિઓમાં આવા ગુણો પ્રગટ થાય છે. (૧) એકવ્રતથી બાર વ્રત

સુધીનાં વ્રતોનું ધારણ કરવાપણું. (૨) શીલવંત (સદાચારી). (૩) ગુણવંત (ગુણીયલ જીવન). (૪) ઋજુવ્યવહાર (કપટ-માયા વિનાનો સરળ વ્યવહાર). (૫) ગુરુશુશ્રૂષક (વડીલોની-ગુરુઓની અને ઉપકારીઓની સેવા કરનાર), (૬) પ્રવચન કુશલ (જૈન શાસ્ત્રો-સિદ્ધાન્ત સમજવામાં પ્રવીણ-દક્ષ. (જુઓ યોગશતક)

પ્રશ્ન- શ્રાવકની ૧૧ પડિમા કઈ કઈ ?

ઉત્તર- (૧) દર્શન પ્રતિમા, (૨) વ્રતપ્રતિમા (૩) સામાયિકપ્રતિમા, (૪) પૌષ્પ પ્રતિમા, (૫) કાયોત્સર્ગ પ્રતિમા, (૬) અબ્રહ્મવર્જન પ્રતિમા, (૭) સચિત્તવર્જન પ્રતિમા, (૮) આરંભવર્જન પ્રતિમા, (૯) પ્રેષ્યવર્જન પ્રતિમા, (૧૦) ઉદ્દિટ્ઠવર્જન પ્રતિમા, (૧૧) શ્રમણભૂત પ્રતિમા.

આ પાંચમા ગુણસ્થાનકે તિર્પ્ત્યો ઉપશમ અને ક્ષયોપશમ એમ બે સમ્યક્ત્વવાળા જ હોય. કારણ કે તિર્પ્ત્યોને જો ક્ષાયિકસમ્યક્ત્વ હોય તો યુગલિકના ભવમાં જ પૂર્વભવથી લઈને આવેલાને હોય છે અને યુગલિકને ચાર જ ગુણસ્થાનક હોય છે. મનુષ્યોને ત્રણે સમ્યક્ત્વ પાંચમે ગુણકાણે હોઈ શકે છે.

(૬) પ્રમત્તસંયત- (૭) અપ્રમત્તસંયત.

સંસારના સર્વભોગો, આંરભસમારંભ અને હિંસાદિ સર્વ પાપાયરણાઓનો સંપૂર્ણપણે ત્યાગ કરી “સર્વથા વિરતિ” સ્વીકારનાર આત્માનું જે ગુણસ્થાનક તે છટ્ટુ-સાતમું ગુણસ્થાનક. આ ગુણસ્થાનકોમાં આવનાર આત્મા સંસારનો સર્વથા ત્યાગી હોવાથી સંયત કહેવાય છે. પ્રત્યાખ્યાનાવરણ કષાયના ઉદયને રોકીને ક્ષયોપશમ કરવા દ્વારા આ ગુણસ્થાનકોએ જીવ આવે છે. પરંતુ દર્શનાવરણીય કર્મ, સંજવલન કષાય તથા નવ નોકષાયોના ઉદયને લીધે ક્યારેક નિદ્રા વિષય, કષાય અને વિકથા આદિ પ્રમાદવશ બની જાય છે ત્યારે “પ્રમત્તસંયત” નામનું છટ્ટું ગુણસ્થાનક આવે છે અને ત્યારે આ કર્મોના ઉદયની નિર્ભંગતા આવે છે ત્યારે ત્યારે નિદ્રાદિ પ્રમાદો વિનાનું “અપ્રમત્તસંયત” ગુણસ્થાનક

આવે છે. આ બન્ને ગુણસ્થાનકો સાધુ જીવનમાં વારાફરતી આવ્યા જ કરે છે. તેથી આ બન્નેમાંનું કોઈ પણ એક ગુણસ્થાનક જવન્યથી ૧ સમય, અને ઉત્કૃષ્ટથી અંતર્મુહૂર્ત જ હોય છે. બંનેનો સાથે મળીને કાળ જવન્યથી અંતર્મુહૂર્ત અને ઉત્કૃષ્ટથી દેશોન પૂર્વકોડ વર્ષ છે.

આ ગુણસ્થાનકોમાં વર્તનારા જીવો સર્વથા પ્રાણાતિપાતનો ત્યાગ આદિ પાંચ મહાવ્રતવાળા હોય છે. મન-વચન-કાયાથી પાપો કરવા-કરાવવા-અને અનુમોદવાના સર્વથા ત્યાગી હોય છે. છ કાયની હિંસા અને મન સાથે છ ઈન્દ્રિયોના વિષયભોગો, એમ બારે પ્રકારની અવિરતિ ના ત્યાગી હોય છે. તેથી જ “સર્વવિરતિધર” કહેવાય છે.

દેશવિરતિ ગુણસ્થાનકે સાતકર્મોની જે સ્થિતિસત્તા છે તેનાથી સંખ્યાતા સાગરોપમ જેટલી સ્થિતિ ઓછી થયે છતે આ ગુણસ્થાનકો આવે છે. આ બન્ને ગુણસ્થાનકોમાં પણ ઉપશમ-ક્ષયોપશમ અને ક્ષયિક સમ્યક્ત્વ હોય છે.

જે જીવો સમ્યક્ત્વ પ્રાપ્ત કરી ચોથે-પાંચમે ગુણસ્થાનકે આવ્યા છે. તેઓ જ આ છઠ્ઠા-સાતમા ગુણસ્થાનકને પ્રાપ્ત કરી શકે છે. અથવા પહેલા ગુણસ્થાનકથી સમ્યક્ત્વ સાથે સંયમ પામે તો છઠ્ઠા-સાતમા ગુણસ્થાનકને પણ પામી શકે છે. પરંતુ સમ્યક્ત્વ પામ્યા વિનાના મિથ્યાદૃષ્ટિ જીવો જો દેશવિરતિ કે સર્વવિરતિ ગ્રહણ કરે તો પણ તેમને પહેલું જ ગુણસ્થાનક ગણાય છે. સંસારનો સર્વત્યાગ કરવા છતાં છઠ્ઠા-સાતમું ગુણસ્થાનક આવતું નથી. અર્થાત્ સમ્યક્ત્વ વિના જ્ઞાન અને ચારિત્ર એ જ્ઞાન-ચારિત્ર ગણાતાં નથી.

આ બન્ને ગુણસ્થાનકોમાં આ જીવ અન્તર્મુહૂર્ત-અન્તર્મુહૂર્ત વારાફરતી આવ-જા કરે છે. પરંતુ એક ગુણસ્થાનકમાં વધુ રહેતો નથી.

પ્રશ્ન- પ્રભુ મહાવીર સ્વામીનં સાડાબાર વર્ષની ઠીક્ષિત છન્નસ્થાવસ્થામાં માત્ર બે ઘડી જ નિદ્રા આવી છે. તો અપ્રમત્તસંયત્ત નામનું સાતમું ગુણસ્થાનક માત્ર અંતર્મુહૂર્ત જ ઉત્કૃષ્ટથી હોય તે કેમ ઘટે ? તથા વર્તમાનકાળના અને ભૂતકાળના કોઈ પણ મહાન ગૌતાર્થ

સંવેગી ક્રમ આચાર્યને પણ ચાર-પાંચ કલાકની નિદ્રા તે સહેજે હોય જ છે, તો તેઓને પ્રમત્તગુણસ્થાનકનો કાળ ઉત્કૃષ્ટથી પણ અંતર્મુહૂર્ત જ હોય તે કેમ વટે ?

ઉત્તર- પ્રશ્ન સત્ય છે. પરંતુ પરદ્રવ્ય તરફની પરિણતિ થવી-લાગણી થવી. તેને પણ પ્રમાદ કહેવાય છે. સંજ્વલનાદિ કષાયોના ઉદયથી પ્રભુશ્રી મહાવીરસ્વામીનો આત્મા પણ નિદ્રા ન આવવા છતાં લાગણી-કરુણા. પરદ્રવ્ય પ્રત્યેનો રુકાવ એ રૂપ સૂક્ષ્મપ્રમાદવાળા ગુણસ્થાનકે અલ્પકાળ પણ જાય જ છે. માત્ર એટલું વિશેષ છે કે અપ્રમત્તગુણસ્થાનકે તે મોટું અંતર્મુહૂર્ત રહે છે અને પ્રમત્તગુણસ્થાનકે નાનું અંતર્મુહૂર્ત રહે છે. પરંતુ બન્ને ગુણસ્થાનકો આવે જ છે. અવહારનયથી નિદ્રા-વિકથા-કષાય એ જેમ પરભાવ દશા હોવાથી પ્રમાદ છે તેમ નિશ્ચયનયથી આ આત્મા પરદ્રવ્ય પ્રત્યે રાગવાળો-લાગણીવાળો-કરુણાવાળો-પરોપકાર કરવાની મમતાવાળો બને તે પણ સૂક્ષ્મમોહ-પ્રશસ્તમોહ અથવા પરભાવદશા જ હોવાથી તેને નિશ્ચયનયથી પ્રમાદ કહેવાય છે. પ્રારંભના ગુણસ્થાનકોમાં એ ઉપયોગી છે અને ઉપરનાં ગુણસ્થાનકોમાં એ પ્રતિબંધક બને છે. તથા વર્તમાનકાલીન અને ભૂતકાલીન મહાન્ ગીતાર્થ-સંવેગી આચાર્યોને અવહારનયથી નિદ્રા ઝ-પ કલાક ચાલુ હોવા છતાં પણ નિશ્ચયનયથી સંયમાવસ્થામાં “આત્મજાગૃતિ” રૂપ સ્વભાવ દશાની પરિણતિ પ્રવર્તતી જ હોય છે. તેથી જ નિદ્રાકાલે પણ પડખું ફેરવતાં પ્રમાર્જનાનો વિવેક, અને કુક્કુડીપાયપસારેણ ગાથામાં કહ્યા મુજબ શરીરના અંગોને સંકોચીને, વસ્ત્રાદિથી ઢાંકીને જ સુવે છે. બીભત્સ રીતે, કે વાસનાની વૃદ્ધિ થાય તે રીતે જે નથી વર્તતા તે નિદ્રાકાલમાં પણ આત્મ-જાગૃતિ ચાલુ જ છે. માત્ર નિદ્રા પ્રતિબંધક હોવાથી આ આત્મજાગૃતિ પ્રગટપણે દેખાતી નથી. તેથી આવા સાધુસંતોને નિદ્રામાં પણ અપ્રમત્તગુણસ્થાનક નિશ્ચયનયથી જાણવું.

ચોથાથી સાતમા ગુણસ્થાનક સુધી વણી વાર જીવ આવ-જા કરે છે. ત્રણે સમ્યક્ત્વવાળો હોય છે. ભરત-ઐરાવત ક્ષેત્રમાં આ કાળે વધુમાં વધુ એક થી સાત જ ગુણસ્થાનકો છે. છઠ્ઠું-સાતમું ગુણસ્થાનક મનુષ્યને જ માત્ર હોય છે અને તે પણ સંખ્યાતવર્ષના આયુષ્યવાળા અયુગલિકને જ હોય છે.

ચોથાથી પાંચમે, પાંચમાંથી છઠ્ઠે, છઠ્ઠાથી સાતમે વિશુદ્ધિ વધારે વધારે હોય છે એટલે વિશુદ્ધિનો પ્રકર્ષ (વધારો-વધારો) કહેવાય છે અને અશુદ્ધિનો અપ્રકર્ષ (ઘટાડો-ઘટાડો) કહેવાય છે. તેવી જ રીતે સાતમાંથી છઠ્ઠે, છઠ્ઠાથી પાંચમે, પાંચમાંથી ચોથે, વિશુદ્ધિનો અપ્રકર્ષ અને અવિશુદ્ધિનો પ્રકર્ષ કહેવાય છે.

(૮) અપૂર્વકરણ ગુણસ્થાનક

આ ગુણસ્થાનકથી શ્રેણી નો પ્રારંભ થાય છે. જેમ એક માળથી બીજે માળે ચડવા માટે ગોઠવેલા પગથીયાંની પંક્તિને શ્રેણી (નીસરણી) કહેવાય છે. તેમ મોહનીયકર્મને ઉપશમાવતો અથવા ક્ષય કરતો આ આત્મા સડસડાટ (વચ્ચે અટક્યા વિના તથા વધુ વિરામ કર્યા વિના) ઉપર-ઉપરના ગુણસ્થાનકોમાં ચડે તેને શ્રેણી કહેવાય છે. આ શ્રેણી બે પ્રકારની છે. આત્મા મોહનીય કર્મને ઉપશમાવતો ચડે તે ઉપશમશ્રેણી અને મોહનીય કર્મનો વિનાશ કરતો જે આત્મા ઉપર-ઉપરના ગુણસ્થાનકોમાં ચડે તે ક્ષપકશ્રેણી.

ઉપશમ-શ્રેણીમાં ચડનાર આત્મા મોહનીયકર્મને ઉપશમાવીને (દબાવીને-અંદર સત્તામાં રાખીને) ચડે છે, એટલે આગળ જઈને અગિયારમા ગુણસ્થાનકથી નિયમા પડે જ છે. જ્યારે ક્ષપકશ્રેણીમાં ચડનાર આત્મા મોહનીયકર્મનો વિનાશક હોવાથી ચડ્યા પછી પડતો નથી. માટે ઉપશમશ્રેણીમાં ૮-૯-૧૦-૧૧ મા ગુણસ્થાનકે જઈને ત્યાંથી પડીને ૧૦-૯-૮-૭ મે આવી જાય છે. કોઈ જીવ છઠ્ઠે અથવા ચોથે અથવા મિથ્યાત્વે ગુણ આવી જાય છે, પરંતુ ક્ષપકશ્રેણીમાં ચડનાર આત્મા ૮-૯-૧૦-૧૧-૧૨ થી ૧૩ મે ચૌકમે જઈને વિરામ પામે છે.

મોહનીયકર્મની પ્રકૃતિઓને ઉપશમાવવાનું કે ત્રય કરવાનું કામ ખરેખર નવમા-દશમા ગુણસ્થાનકે જીવ કરે છે. આઠમા ગુણસ્થાનકે તો તેની પૂર્વતૈયારી રૂપ ભૂમિકા જ પ્રગટ કરે છે.

“અપૂર્વ” પ્રથમ કદાપિ ન આવેલા એવા આત્માના “કરણ” અધ્યવસાયો જ્યાં વર્તે છે, તે અપૂર્વકરણ ગુણસ્થાનક કહેવાય છે. આ આઠમા ગુણસ્થાનકે આત્માના એવા અપૂર્વ અધ્યવસાયો આવે છે કે જે પ્રથમ ૧થી૭ ગુણસ્થાનકોમાં સંભવે જ નહીં, તેથી આ ગુણસ્થાનકનું નામ “અપૂર્વકરણ ગુણસ્થાનક” કહેવાય છે.

આ ગુણસ્થાનકે આવેલો આ આત્મા અપૂર્વ અધ્યવસાયોના બળે કદાપિ ન કરેલાં એવાં અપૂર્વ પાંચ કાર્યો અહીં કરે છે. (૧) સ્થિતિઘાત, (૨) રસઘાત, (૩) ગુણશ્રેણી, (૪) ગુણસંક્રમ, (૫) અપૂર્વસ્થિતિબંધ. સ્થિતિઘાતાદિ ચાર કાર્યોનું સ્વરૂપ પહેલા ગુણસ્થાનકથી સમ્યક્ત્વ પામતી વખતે ગણ કરણના પ્રસંગે સમજાવ્યું છે તેમ જ જાણવું. તફાવત માત્ર એટલો જ છે કે પહેલા ગુણસ્થાનક કરતાં આઠમા ગુણસ્થાનકે અતિશય ઘણી વિશુદ્ધિ હોવાથી ઘોડા કાળમાં સ્થિતિઘાતાદિ સવિશેષણપણે કરે છે.

તથા પૂર્વોક્ત ચાર કાર્યો ઉપરાંત એક અધિક ગુણસંક્રમ નામનું કાર્ય પણ અહીં કરે છે. ગુણસંક્રમ એટલે અબધ્યમાન અશુભ કર્મપ્રકૃતિઓ જે જે સત્તામાં છે તે દરેકને બધ્યમાન પ્રકૃતિઓમાં પ્રતિસમયે અસંખ્યાતગુણાકારે સંક્રમાવે છે પલ્ટાવે છે તેને ગુણસંક્રમ કહેવાય છે. આ પ્રમાણે સ્થિતિઘાતાદિ આ પાંચ કાર્યો પૂર્વે કદાપિ ન કર્યા હોય તેવાં કાર્યો આ જીવ કરે છે માટે આ ગુણસ્થાનકનું નામ અપૂર્વકરણ કહેવાય છે.

તથા આ ગુણસ્થાનકનું બીજું નામ “નિવૃત્તિકરણ” પણ છે. મૂળગાથામાં આ જ નામ કથન કરેલું છે. નિવૃત્તિ એટલે ફિરકાર ઠાકાવત-અસમાનતા, પરસ્પર અધ્યવસાયોની વિત્ર-વિચિત્રતા.

અનાદિ કાળથી જે જે જીવો ભૂતકાળમાં આ ગુણસ્થાનક પામ્યા

છે. વર્તમાન કાળમાં હાલ પામે છે અને ભવિષ્યકાળમાં જે જે જીવો આ ગુણસ્થાનકને પામશે તે ત્રણ કાળના સર્વજીવોને સામે રાખીને જો જોઈએ તો તેઓ સર્વ આઠમા ગુણસ્થાનકના પ્રથમ સમયમાં જે હતા- છે અને આવશે તે સર્વ જીવો પ્રથમ સમય વર્તી હોવા છતાં પરસ્પર અધ્યવસાયો તેઓના સરખા હોતા નથી. કોઈક જીવના થોડા વિશુદ્ધ, કોઈક જીવના વધારે વિશુદ્ધ અને કોઈક જીવના અતિશય ઘણા વિશુદ્ધ હોય છે. એવી જ રીતે તે જ જીવો જ્યારે આઠમા ગુણસ્થાનકના બીજા સમયમાં આવ્યા છે. આવે છે અને આવશે તે સર્વ જીવોના અધ્યવસાયો પણ પરસ્પર હીનાધિક વિશુદ્ધિવાળા જ હોય છે. એમ સર્વ સમયોમાં પરસ્પર હીનાધિક વિશુદ્ધિવાળા અધ્યવસાયસ્થાનકો હોવાથી આ ગુણસ્થાનકનું બીજું નામ “નિવૃત્તિકરણ” છે.

પ્રશ્ન- આ આઠમા ગુણસ્થાનકમાં ભૂતકાળમાં અનંતા જીવો આવ્યા હશે, ભાવિમાં પણ અનંતા જીવો આવશે, વર્તમાનમાં ક્યારેક હોય અને ક્યારેક ન પણ હોય. એમ ત્રણે કાળના મળીને કુલ અનંત જીવો આવેલા અને આવવાવાળા છે. આ દરેક જીવોના જો અધ્યવસાયો ભિન્ન-ભિન્ન તરતમતાયુક્ત વિશુદ્ધિવાળા જ હોય તો તો અધ્યવસાય સ્થાનો કુલ અનંતા થશે. શાસ્ત્રોમાં તો અસંખ્યાત લોકાકાશ પ્રદેશ પ્રમાણ જ (અર્થાત્ અસંખ્યાતા જ) અધ્યવસાય સ્થાનો જણાવેલાં છે. તો આ વાત સંગત કેમ થાય?

ઉત્તર- અનંતા જીવો પૈકી ઘણા-ઘણા જીવોના અધ્યવસાયો પરસ્પર સરખા પણ હોય છે. પરંતુ સર્વેના સરખા હોય એમ બનતું નથી. જેમ સ્કૂલના એક વર્ગમાં (S-S-C માં) ધારો કે ૧૦૦૦૦ દસ હજાર છોકરાઓ પરીક્ષામાં બેઠા, તેઓનું સર્વેનું પરિણામ સરખું આવતું નથી. કોઈકને ૨૫ માર્ક, કોઈકને ૧૬ માર્ક, કોઈકને ૧૭ માર્ક આવતું, કોઈકને ૯૯-૧૦૦ માર્ક પણ આવે છે. છતાં ૨૫ માર્કવાળા પણ ઘણા હોય છે. ૧૬ માર્કવાળા પણ ઘણા હોય છે. એટલે જેમ ૧૦૦૦૦ વિદ્યાર્થીઓની વ્રતમતા ૧થી૧૦૦ ગુણાંકમાં સમાઈ જાય છે તેમ

અહીં અનંતા જીવોના અધ્યવસાયસ્થાનોની તરતમતા અસંખ્યાતામાં સમાઈ જાય છે.

પ્રશ્ન- આઠમા ગુણસ્થાનકના પ્રતિસમયમાં જે જે અસંખ્યાતા અધ્યવસાયસ્થાનો છે તેની તરતમતા (વિશુદ્ધિની હાનિ-વૃદ્ધિ) સમજવા માટે શું કોઈ પ્રકારો બતાવ્યા છે ?

ઉત્તર- હા, એકેક સમયના અસંખ્યાતા અધ્યવસાયસ્થાનકોમાં વિશુદ્ધિની છ જાતની હાનિ-વૃદ્ધિ હોય છે. તેને ષટ્સ્થાનપતિત અથવા છઠ્ઠાણવડિયાં કહેવાય છે. તે આ પ્રમાણે-

આઠમા ગુણસ્થાનકના પ્રથમસમયવર્તી અનંતા જીવોમાં સૌથી ઓછામાં ઓછી વિશુદ્ધિ જે જે જીવોની છે તેઓને પહેલું અધ્યવસાયસ્થાન, તેનાથી જે જીવોની યત્કિચિત્ વિશુદ્ધિ વધારે છે તે જીવોને પૂર્વના અધ્યવસાયસ્થાનક કરતાં અનંતભાગ અધિક વિશુદ્ધિવાળું બીજું અધ્યવસાયસ્થાનક. તેના કરતાં કંઈક અધિક વિશુદ્ધિવાળા જે જે જીવો છે તે જીવોનું જે અધ્યવસાયસ્થાનક તે પહેલા અધ્યવસાયસ્થાન કરતાં કંઈક વધારે અનંતભાગઅધિક વિશુદ્ધ કહેવાય છે. એ જ રીતે ચોથું અધ્યવસાયસ્થાનક પહેલા કરતાં અતિવધુ અનંતભાગ અધિક વિશુદ્ધિ વાળું કહેવાય છે. આ પ્રમાણે અસંખ્યાતા અધ્યવસાયસ્થાનો પહેલા અધ્યવસાયસ્થાનકની અપેક્ષાએ વધારે વધારે અનંતભાગ અધિક વિશુદ્ધિવાળાં બને છે.

ત્યારપછીનું અધ્યવસાયસ્થાનક પહેલા અધ્યવસાયસ્થાનકની અપેક્ષાએ 'અસંખ્યાતભાગઅધિક' વિશુદ્ધિવાળું બને છે. તેના પછીનાં કેટલાંક અધ્યવસાયસ્થાનકો પહેલાની અપેક્ષાએ વધારે વધારે અસંખ્યાતભાગ અધિક બનતાં જાય છે. આ પ્રમાણે પછી કેટલાંક અધ્યવસાય સ્થાનો પહેલા અધ્યવસાયસ્થાનકની અપેક્ષાએ સંખ્યાતભાગ અધિક, પછીનાં કેટલાંક અધ્યવસાયસ્થાનો સંખ્યાતગુણ અધિક, પછીનાં કેટલાંક અધ્યવસાયસ્થાનો અસંખ્યાતગુણ અધિક અને ત્યારે પછીનાં કેટલાંક અધ્યવસાયસ્થાનો પહેલાની અપેક્ષાએ અનંતગુણ અધિક

વિશુદ્ધિવાળાં થાય છે. દાખલા તરીકે ધારો કે એક સમયમાં અસંખ્યાતાં જે અધ્યવસાયસ્થાનો છે તે ૧૦૦૦ છે. તે એક હજારને વિશુદ્ધિને અનુસારે લાઈનસર ગોઠવીએ તો પહેલા અધ્યવસાયસ્થાન કરતાં ૨થી ૧૦૦ અનંતભાગ અધિક, એક નંબરની અપેક્ષાએ ૧૦૧ થી ૨૨૫ અસંખ્યાતભાગ અધિક, એકનંબરની અપેક્ષાએ ૨૨૬ થી ૩૭૫ સંખ્યાતભાગ અધિક, પ્રથમની જ અપેક્ષાએ ૩૭૬ થી ૫૫૦ સંખ્યાતગુણ અધિક, પ્રથમની જ અપેક્ષાએ ૫૫૧ થી ૭૫૦ અસંખ્યાતગુણ અધિક, અને પ્રથમની જ અપેક્ષાએ ૭૫૧ થી ૧૦૦૦ મા અનંતગુણ અધિક વિશુદ્ધિવાળાં છે. આ જ રીતે અન્તિમ ૧૦૦૦ મા અધ્યવસાયની અપેક્ષાએ ૯૯૯ મું, ૯૯૮ મું એમ ઉતરતા ક્રમે અનંતભાગહાનિ, અસંખ્યાતભાગહાનિ, સંખ્યાતભાગહાનિ, સંખ્યાતગુણહાનિ, અસંખ્યાતગુણહાનિ, અને ૧૦૦૦માંની અપેક્ષાએ ૧૫૦ થી ૧ સુધીનાં અનંતગુણ હાનિવાળાં અધ્યવસાય સ્થાનકો છે. (આ સંખ્યાનો આંક સમજાવવા પુરતો માત્ર કલ્પેલો છે).

આ પ્રમાણે એકસમયમાં અનંત જીવો છે. અસંખ્યાત અધ્યવસાય સ્થાનો છે અને માંહોમાંહે વિશુદ્ધિની છ જાતની વૃદ્ધિહાનિ છે. તેને ષટ્સ્થાનપતિત-છટ્ટાણવડિયાં કહેવાય છે. આ જ પ્રમાણે બીજા સમયમાં-ત્રીજા સમયમાં-ચોથા સમયમાં પણ છ જાતની વૃદ્ધિહાનિ હોય છે. માટે જ આ ગુણસ્થાનકનું નામ નિવૃત્તિકરણ રાખવામાં આવેલ છે.

અહીં પ્રથમ સમયમાં જઘન્યવિશુદ્ધિ કરતાં છટ્ટાણવડિયાં પડતાં હોવાથી પ્રથમ સમયની જ ઉત્કૃષ્ટ વિશુદ્ધિ અનંતગુણ અધિક છે. તેના કરતાં બીજા સમયની જઘન્યવિશુદ્ધિ અનંતગુણ અધિક છે. તેના કરતાં બીજા જ સમયની ઉત્કૃષ્ટવિશુદ્ધિ અનંતગુણ અધિક છે. તેના કરતાં ત્રીજા સમયની જઘન્ય વિશુદ્ધિ અનંતગુણ અધિક છે. એમ પ્રતિસમયમાં જાણવું. આના ઉપરથી જ સમજાશે કે પ્રથમસમયમાં જે અસંખ્યાત અધ્યવસાય સ્થાનો છે. તેના કરતાં દ્વિતીય સમયવર્તી અને તેના કરતાં

તૃતીય સમયવર્તી અધ્યવસાય સ્થાનો તદ્દન ભિન્ન છે, એમ પ્રતિસમયે ભિન્ન ભિન્ન અધ્યવસાય સ્થાનો છે.

વળી પ્રથમસમયવર્તી જે અસંખ્યાત અધ્યવસાય સ્થાનો છે તેના કરતાં દ્વિતીય સમયવર્તી જે અસંખ્યાત અધ્યવસાય સ્થાનો છે તે કોઈક અધિક છે, કારણકે પ્રથમ સમયમાં ઘણા-ઘણા જીવોનું જે સરખું-સરખું અધ્યવસાય સ્થાન હતું તે બીજા સમયમાં જતાં કોઈ કોઈ જીવોનું અધ્યવસાય સ્થાન જુદું પણ પડી જાય છે, કારણકે કોઈકમાં અલ્પ વિશુદ્ધિ વધે છે અને કોઈકમાં વધારે વિશુદ્ધિ વધે છે.

આ ગુણસ્થાનકનો કાળ ઉપશમશ્રેણી આશ્રયી જઘન્યથી ૧ સમય અને ઉત્કૃષ્ટથી અંતર્મુહૂર્ત હોય છે. કારણકે ઉપશમશ્રેણીગત આત્મા આઠમા ગુણસ્થાનકે પ્રવેશ કરી આયુષ્ય પૂર્ણ થવાથી એકસમય-બ્રેસમય આદિ રહીને પણ મૃત્યુ પામી દેવલોકમાં જઈ શકે છે, માટે જઘન્ય ૧ સમય પણ કાળ હોય છે. પરંતુ ક્ષપકશ્રેણિ આશ્રયી જઘન્યથી અને ઉત્કૃષ્ટથી પણ અંતર્મુહૂર્ત જ કાળ હોય છે. કારણકે તેમાં મૃત્યુ સંભવતું જ નથી.

આ ગુણસ્થાનક વધુમાં વધુ એક જીવને આખા સંસારચક્રમાં અનેક ભવભ્રમણ કરતાં નવ વાર પ્રાપ્ત થાય છે ચાર વાર ઉપશમ શ્રેણી ચડતાં, ચાર વાર ઉપશમ શ્રેણીથી પડતાં, અને એક વાર ક્ષપકશ્રેણીમાં ચડતાં એમ ૯ વાર આવે છે. પરંતુ એકભવમાં કર્મગ્રંથના મતે વધુમાં વધુ ૨ વાર ઉપશમ શ્રેણી માંડી શકાતી હોવાથી આ ગુણસ્થાનક ૪ વાર આવી શકે છે. એકવાર ઉપશમ શ્રેણી માંડીને ક્ષપકશ્રેણી માંડે તો ત્રણ વાર આવી શકે છે પરંતુ સિદ્ધાન્તકારના મતે તો એકભવમાં વધુમાં વધુ બે જ વાર ઉપશમશ્રેણી માંડતો હોવાથી અને એકવાર પણ ઉપશમ શ્રેણિ માંડનાર ક્ષપકશ્રેણિ ન માંડતો હોવાથી ઉપશમશ્રેણી માંડે તો ચાર વાર અને ક્ષપકશ્રેણી માંડે તો એક જ વાર આ ગુણસ્થાનકે આવે છે.

(૯) અનિવૃત્તિકરણ ગુણસ્થાનક-

આઠમા ગુણસ્થાનકથી વધારે વિશુદ્ધિવાળું, ઉપશમ અને ક્ષપકશ્રેણીમાં જ આવનારું આ ગુણસ્થાનક છે. આ ગુણસ્થાનકમાં સામાન્યથી ત્રણે કાળના અહીં આવેલા- અને આવનારા જીવોના અધ્યવસાયસ્થાનો કોઈ પણ એક સમયમાં માંહોમાંહે સરખા જ હોય છે. પરસ્પર તરતમતા કે વિશુદ્ધિની વૃદ્ધિ-હાનિ હોતી નથી અને તેના જ કારણે એક સમયમાં અસંખ્યાતા અધ્યવસાયો કે તે અધ્યવસાયસ્થાનોમાં ષટ્સ્થાનપતિતતા-છઠ્ઠાણવરિયાં પણ હોતાં નથી. એક સમયમાં એક જ અધ્યવસાયસ્થાન, તેનાથી અનંતગુણ જ વિશુદ્ધિવાળું બીજા સમયમાં જુદું જ એક અધ્યવસાયસ્થાન, તેનાથી અનંતગુણ વિશુદ્ધિવાળું ત્રીજા સમયમાં જુદું જ એક ત્રીજું અધ્યવસાયસ્થાન હોય છે. એમ નવમા ગુણસ્થાનકના જેટલા સમયો તેટલાં અધ્યવસાયસ્થાનો જાણવાં અને પ્રતિસમયે અનંતગુણ વિશુદ્ધિ જાણવાં. (પરંતુ વિશેષ વિવક્ષા કરીએ તો ઉપશમ આશ્રયી, ક્ષપક આશ્રયી, અને પતિત આશ્રયી અધ્યવસાયસ્થાનો ભિન્ન ભિન્ન પણ પ્રત્યેક સમયમાં હોય છે.)

આ પ્રમાણે એકસમયવર્તી અસંખ્યાત અધ્યવસાયો આઠમાની જેમ અહીં નથી. એકસમયમાં પરસ્પર તરતમતા અર્થાત્ નિવૃત્તિ અહીં નથી, તેથી આ ગુણસ્થાનકનું નામ અનિવૃત્તિકરણ કહેવાય છે. આ ગુણસ્થાનકે પણ આઠમા ગુણસ્થાનકની જેમજ સ્થિતિઘાતાદિ પાંચ કાર્યો પ્રવર્તે છે. પરંતુ વિશુદ્ધિ વધારે હોવાથી આઠમા ગુણસ્થાનક કરતાં અતિશય વધારે પ્રમાણમાં સ્થિતિઘાતાદિ પ્રવર્તે છે. તથા કાળપ્રમાણ આઠમાની જેમ જ ઉપશમશ્રેણી આશ્રયી જઘન્યથી ૧ સમય અને ઉત્કૃષ્ટથી અંતર્મુહૂર્ત હોય છે. તથા ક્ષપકશ્રેણી આશ્રયી જઘન્ય-ઉત્કૃષ્ટ એમ બન્નેને આશ્રયી અંતર્મુહૂર્ત જ હોય છે. પ્રાપ્તિ પણ વંધુમાં વધુ ભવ્યકમાં ૯ વાર, એકભવમાં કર્મગ્રંથના મતે ૪ વાર, ૩ વાર, અને સિદ્ધાન્તના મતે ૪ વાર અને એકવાર સમજવી.

શ્રેણીમાં ચડનારા આત્માઓ માત્ર ઉપશમસમ્યક્ત્વી અને ક્ષાયિકસમ્યક્ત્વી જ હોય છે. ક્ષયોપશમ સમ્યક્ત્વવાળા હોતા નથી. કારણકે “સમ્યક્ત્વ મોહનીય” નો ઉદય હોતે છતે શ્રેણીમાં ચડી શકાતું નથી, માટે અનંતાનુબંધી જ અને દર્શનત્રિક એમ સાતનો સર્વથા ઉપશમ અથવા ક્ષય કર્યા પછી જ આ શ્રેણીમાં ચડી શકાય છે. અથવા અનંતાનુબંધિની વિસંયોજના અને દર્શનત્રિકનો ઉપશમ કરીને પણ ઉપશમશ્રેણીમાં ચડી શકાય છે. નવમા ગુણસ્થાનકે આવેલ જીવો ઉપશમ શ્રેણીમાં મોહનીય કર્મની (દર્શનકસપ્તક અને સંજવલન લોભ વિના) ૨૦ પ્રકૃતિઓ ઉપશમાવે છે અને ક્ષપકશ્રેણીમાં ૨૦ પ્રકૃતિઓ ખપાવે છે.

ઉપશમ શ્રેણીમાં ઉપશમસમ્યક્ત્વી પણ હોઈ શકે છે અનંતાનુબંધીનો વિસંયોજક પણ હોઈ શકે છે અને ક્ષાયિકસમ્યક્ત્વી પણ હોઈ શકે છે. પરંતુ ક્ષપકશ્રેણીમાં નિયમા ક્ષાયિકસમ્યક્ત્વી જ હોય છે. જે જીવોએ ક્ષાયિક સમ્યક્ત્વ પામતા પહેલા પરભવનું આયુષ્ય બાંધી લીધું હોય તો પરભવમાં જવાનું બાકી હોવાથી ક્ષપકશ્રેણી મંડાતી નથી, તેવા જીવો ક્યારેક ઉપશમશ્રેણી માંડે છે.

(૧૦) સૂક્ષ્મસંપરાય ગુણસ્થાનક

સૂક્ષ્મ એટલે બારીક, ઝીણો, અંશમાત્ર રૂપ, સંપરાય= કષાય, સંજવલન લોભવિશેષ જ્યાં ઉદયમાં બાકી છે. બાકીની મોહનીયકર્મની સર્વપ્રકૃતિઓ જ્યાં ઉપશાન્ત અથવા ક્ષીણ થઈ ચુકી છે. એવા આત્માનું જે ગુણસ્થાનક તે સૂક્ષ્મસંપરાયગુણસ્થાનક કહેવાય છે. મોહનીયકર્મની સાત પ્રકૃતિઓ સાતમા ગુણસ્થાનક સુધીમાં, અને વીશ પ્રકૃતિઓ નવમા ગુણસ્થાનકે, સર્વથા ઉપશાન્ત અથવા ક્ષીણ થયેલ છે. સૂક્ષ્મ સં. લોભમાત્રનો જ ઉદય ચાલુ છે તેને આ ગુણસ્થાનકે ઉપશાન્ત અથવા ક્ષીણ કરવાનો છે તેથી આ ગુણસ્થાનકનું નામ “સૂક્ષ્મસંપરાય” જણાવું.

આ ગુણસ્થાનકનો કાળ પણ આઠમા-નવમા ગુણસ્થાનકની જેમ જ ઉપશમશ્રેણીમાં જઘન્યથી ૧ સમય. અને ઉત્કૃષ્ટથી અંતર્મુહૂર્ત હોય છે. તથા ક્ષપકશ્રેણીમાં અંતર્મુહૂર્ત માત્ર જ હોય છે. આ ગુણસ્થાનકની

પ્રાપ્તિ પણ ભવચક્રમાં ૯ વાર એકભવમાં કર્મગ્રંથના મતે ૪/૩ વાર અને સિદ્ધાન્તના મતે ૪/૧ વાર જાણવી.

(૧૧) ઉપશાન્ત મોહ વીતરાગ છન્દસ્થ ગુણસ્થાનક-

અગિયારમા ગુણસ્થાનકે માત્ર ઉપશમ શ્રેણીવાળા જ જીવો આવે છે. ક્ષયકશ્રેણીવાળા આવતા નથી. તેઓ મોહના ક્ષયવાળા હોવાના કારણે દશમા ગુણસ્થાનકથી સીધા બારમા ગુણસ્થાનકે જાય છે. મોહનીયકર્મની $૭+૨૦+૧=૨૮$ એમ સર્વ પ્રકૃતિઓ ઉપશમાવીને પછી જ અગિયારમા ગુણસ્થાનકે આવે છે માટે અગિયારમા ગુણસ્થાનકનું નામ ઉપશાન્તમોહ ક્ષ્ણં છે. મોહનીયકર્મની એક પણ પ્રકૃતિ ઉદયમાં ન હોવાથી વીતરાગ જ હોય છે માટે વીતરાગ શબ્દ જોડેલો છે. વીતરાગ કહેવાથી કોઈ કેવલજ્ઞાની વીતરાગ ન સમજી લે, એટલે છન્દસ્થ શબ્દ જોડેલો છે. બારમા ગુણસ્થાનકવાળા જીવો પ્રથમ વીતરાગ છન્દસ્થ છે તેનાથી છુટા પાડવા ઉપશાન્તમોહ શબ્દ જોડેલ છે. આ ગુણક્ષણે મોહનીયકર્મની ૨૮ પ્રકૃતિઓની સત્તા હોઈ શકે છે. અનંતાનુબંધિની વિસંયોજના કરનારને ૨૪ની હોઈ શકે છે તથા ક્ષાયિક સમ્યક્ત્વની અપેક્ષાએ ૨૧ની સત્તા પણ સંભવી શકે છે. પરંતુ મોહનીયની એક પણ પ્રકૃતિનો ઉદય નથી. જેથી રાગ-દ્વેષ પ્રવર્તતા નથી માટે વીતરાગ કહેવાય છે. જ્ઞાનાવરણીયાદિ શેષ ત્રણ ઘાતીકર્મોનો હજુ ઉદય હોવાથી છન્દસ્થ છે. મોહ દબાવેલ હોવાથી ઉપશાન્તમોહ છે.

આ ગુણસ્થાનકે આવેલ જીવ દબાવેલ મોહ ઉદયમાં આવવાના કારણે નિયમા પડે જ છે. તેનું પતન બે પ્રકારે હોય છે. (૧) ભવક્ષયથી અને, (૨) કાળક્ષયથી, જે આત્માઓ અગિયારમા ગુણસ્થાનકે આવ્યા છતાં આ ભવનું મનુષ્યાયુષ્ય પૂર્ણ થવાથી (ભવનો ક્ષય થવાથી) મૃત્યુ પામીને પડે છે. તે ભવક્ષય કહેવાય છે. આ રીતે મૃત્યુ પામનાર આત્માઓ અગિયારમા ગુણસ્થાનકથી સીધા ચોથે ગુણસ્થાનકે જાય છે.

૧. કમ્મપયડીના મતે અનંતાનુબંધિનો વિસંયોજક અથવા ક્ષાયિક સમ્યક્ત્વની જ ઉપશમશ્રેણિ પ્રારંભે છે. માટે ૨૪-૨૧ એમ બે જ સત્તાસ્થાનક હોય છે.

કારણ કે ઉપશમશ્રેણીમાં મૃત્યુ પામનાર વૈમાનિક દેવમાં જ' (મતાન્તરે અનુત્તરવિમાનમાં જ) જાય છે અને ત્યાં ચોથું ગુણસ્થાનક જ હોય છે. પરંતુ અગિયારમા ગુણસ્થાનકે આરૂઢ થયા પછી તે ગુણસ્થાનકનો કાલ (સમય) પૂર્ણ થવાથી ઉતરી જવું પડે તે કાલક્ષય કહેવાય છે. કાલક્ષય પડનાર જેમ આરૂઢ થયો હતો તેમ જ ક્રમે ઉતરે છે. અને તે તે ગુણસ્થાનકોમાં અટકાવેલા બંધ-ઉદ્ધય-ઉદ્દીરણા-સંક્રમ-અપવર્તના-ઉદ્ધવર્તના આદિને શરૂ કરતો કરતો નીચે ઉતરે છે. યાવત્ ૭-૬ સુધી તો આવે જ છે. પરંતુ કોઈક જીવ ત્યાં વિરામ પણ પામે છે અને કોઈક જીવ વધુ ગબડતો પાંચમે-ચોથે-બીજે જઈને પહેલે ગુણઠાણે પણ જાય છે.

અહીં ઉપશમશ્રેણી જ માત્ર હોવાથી જઘન્યથી ૧ સમયકાળ અને ઉત્કૃષ્ટથી અંતર્મુહૂર્તકાળ છે અને ભવચક્રમાં ૪ વાર, એકભવમાં કર્મગ્રંથના મતે ૨ વાર, અને સિદ્ધાન્તના મતે પણ ૨ વાર જીવ આવી શકે છે. જે જીવ એકભવમાં એક વાર ઉપશમશ્રેણી માંડે છે તે જીવ તે જ ભવમાં કર્મગ્રંથના મતે ક્ષપક શ્રેણી માંડી શકે છે પરંતુ સિદ્ધાન્તના મતે તે જ ભવમાં ક્ષપકશ્રેણી માંડી શકતો નથી. તથા જો એક જ ભવમાં બે વાર ઉપશમશ્રેણી માંડી હોય તો કર્મગ્રંથના મતે પણ આ જીવ ક્ષપકશ્રેણી માંડતો નથી.

(૧૨) ક્ષીણમોહ વીતરાગ છન્દસ્થ ગુણસ્થાનક

મોહનીય કર્મની અઠવાવીસે પ્રકૃતિઓ જે આત્માએ સર્વથા ખપાવી નાખી છે. તેનું નામ ક્ષીણમોહ. મોહ સર્વથા ક્ષીણ થયેલ હોવાથી જે વીતરાગ બન્યા છે તે ક્ષીણમોહ વીતરાગ. તેરમા-ચૌદમા ગુણસ્થાનકવાળા પરમાત્મા પણ આવા જ ક્ષીણમોહવીતરાગ છે તેમનાથી

૧. પૂ. ગણિવર્ય શ્રી નરવાહન વિજયજી મ૦ કૃત "કર્મગ્રંથ ૧-૨ પ્રશ્નોત્તરીમાં પૃષ્ઠ ૧૦૬ પ્રશ્ન-ઉત્તર ૧૪૧માં એવો ખુલાસો કર્યો છે કે ઉપશમશ્રેણીનો પ્રારંભક જો પ્રથમ સંઘયણવાળો હોય અને જો મરે તો અનુત્તર વિમાનમાં જાય છે અને જો બીજા-ત્રીજા સંઘયણવાળો જીવ પ્રારંભક હોય અને જો મરે તો અનુત્તર વિમાનમાં ત્રિવાય શ્રેષ્ઠ વૈમાનિકમાં જાય.

જુદા પાડવા છદ્મસ્થ શબ્દ જોડેલ છે અર્થાત મોહનીયકર્મ ક્ષીણ થવા છતાં જે આત્માનાં જ્ઞાનાવરણીયાદિ કર્મો હજુ પૂર્ણપણે ક્ષીણ થયાં નથી તેવા આત્માનું જે ગુણસ્થાનક તે ક્ષીણમોહવીતરાગ છદ્મસ્થ ગુણસ્થાનક. એકલું વીતરાગ છદ્મસ્થ જો લખે તો અગિયારમા ગુણસ્થાનકવાળા પણ મોહના ઉદય સહિત હોવાથી વીતરાગ છે અને જ્ઞાનાવરણીયાદિના ઉદય સહિત હોવાથી છદ્મસ્થ છે. માટે ૧૧-૧૩-૧૪ ગુણસ્થાનકોથી છુટું પાડવા માટે ઉપરોક્ત શબ્દો બારમા ગુણસ્થાનકમાં જોડેલા છે.

આ ગુણસ્થાનક ક્ષપકશ્રેણીમાં જ આવે છે. માટે ૮-૯-૧૦મા ગુણસ્થાનકે મોહનીયકર્મની સર્વપ્રકૃતિઓનો સર્વનાશ કરી આ જીવ બારમા ક્ષીણમોહ ગુણસ્થાનકે આવે છે. અહીં મૃત્યુનો યોગ સંભવતો જ નથી, તેથી અજવન્ય-ઉત્કૃષ્ટકાળ અંતર્મુહૂર્ત જ છે. ક્ષપકશ્રેણી તથા તે સંબંધી ગુણસ્થાનકો ભવમાં એક જ વાર આવે છે માટે આ બારમું તથા તે પછીનાં તેરમું-ચૌદમું ગુણસ્થાનક પણ એકભવમાં કે સંસારચક્રમાં એક જ વાર મળે છે. આયુષ્ય વિનાના સાતકર્મોમાં મોહનીયકર્મ એ રાજા તુલ્ય છે. તે કર્મ સર્વથા નષ્ટ થયેલું હોવાથી અને અહીં આવેલ જીવ અતિશય વિશુદ્ધ હોવાથી જ્ઞાનાવરણીયાદિ શેષ ત્રણઘાતી કર્મોને તોડવાનો સવિશેષ પ્રયત્ન કરે છે. તે ત્રણકર્મ સંબંધી સ્થિતિઘાતાદિ વધારે જોરમાં થાય છે. બારમા ગુણસ્થાનકનો છોડો આવતાં આવતાં તો જ્ઞાનાવરણીયાદિ ત્રણે કર્મોનો પણ અંત જ થાય છે. ત્યારબાદ આ જીવ તેરમા ગુણઠાણે જાય છે.

(૧૩) સયોગિકેવલી ગુણસ્થાનક-

ત્રણઘાતી કર્મોનો સર્વથા ક્ષય કરી કેવલજ્ઞાન-કેવલદર્શન-અનંતચારિત્ર અને અનંતવીર્ય જે આત્માઓએ પ્રગટ કર્યું છે તેવા આત્માનું જે ગુણસ્થાનક તે સયોગિકેવલી ગુણસ્થાનક. આ ગુણસ્થાનકે આવેલા આત્માઓને મનયોગ, વચનયોગ, અને કાયયોગ હોય છે તેથી સયોગી કહેવાય છે.

પ્રશ્ન- કેવલજ્ઞાની ભગવંતોને મનયોગ-વચનયોગ-અને કાયયોગ ક્યારે ક્યારે સંભવી શકે છે ? કેવી રીતે હોય છે ?

ઉત્તર- કેવલજ્ઞાનીપ્રભુને મનયોગનો ઉપયોગ કોઈને મનથી જ ઉત્તર આપવામાં કરવો પડે છે. જ્યારે અન્યકોષ્ટમાં રહેલા મનઃપર્યવજ્ઞાની મુનિ અથવા ઐવેયક-અનુત્તરવાસી દેવ ભગવાનને શબ્દ દ્વારા (વચનથી) પ્રશ્ન ન પૂછતાં મનથી જ પ્રશ્ન પૂછે છે, ત્યારે કેવલી ભગવંત તેઓને ઉત્તર પણ મનથી જ આપે છે. તેના પ્રશ્નના ઉત્તરને અનુરૂપ મનો વર્ગજ્ઞાને મન રૂપે ગોઠવે છે, જેને મનઃપર્યવજ્ઞાની મુનિ અથવા ઐવેયક કે અનુત્તરવાસી દેવ દેખે છે. તે દેખીને મનોવર્ગજ્ઞાની તે રચનાના આધારે પોતાના પ્રશ્નનો ઉત્તર અનુમાનથી જાણી લે છે. આ રીતે મનથી પુછાતા પ્રશ્નોના ઉત્તરો આપવામાં કેવલી પ્રભુને મનોયોગ હોય છે. દેશનાદિ વખતે વચનયોગ હોય છે અને આહાર-નિહાર-વિહાર તથા મેષોન્મેષાદિમાં કાયયોગ હોય છે.

આ ત્રણયોગો સાથે વર્તતા એવા જે કેવલીભગવાન, તેઓનું જે ગુણ સ્થાનક તે સયોગિકેવલીગુણસ્થાનક. આ ગુણસ્થાનક મનુષ્યોને જ આવે છે સંખ્યાત વર્ષના આયુષ્યવાળાનું ઉત્કૃષ્ટ આયુષ્ય પૂર્વકોડવર્ષ હોય છે. તેમાં પણ નવ વર્ષની ઉંમર પછી જ કેવલજ્ઞાન થાય છે તેથી આ ગુણસ્થાનક- નો ઉત્કૃષ્ટકાળ દેશોનપૂર્વકોડ વર્ષ અને જઘન્યકાળ અંતર્મુહૂર્ત હોય છે.

ક્ષપકશ્રેણી ચડતો આત્મા ૮-૮-૧૦-૧૨ ગુણસ્થાનકો અંતર્મુહૂર્ત અંતર્મુહૂર્ત પસાર કરીને ઝડપી ચડીને અહીં સ્થિર થાય છે. મનુષ્યભવનું શેષ સંપૂર્ણ આયુષ્ય અહીં જ દેશનાદિ દ્વારા પરોપકાર કરતાં-કરતાં લગભગ પૂર્ણ થવા આવે ત્યાં સુધી રહે છે. જ્યારે તેરમા ગુણસ્થાનકનો માત્ર અંતર્મુહૂર્ત જ કાળ બાકી રહે ત્યારે આ કેવલીભગવંતો “આયોજિકાકરણ” કરે છે. તેનું જ બીજું નામ આવશ્યકકરણ અને આવર્જિતકરણ પણ છે. દરેક કેવલીભગવંતો અવશ્ય કરે જ છે માટે તેનું બીજું નામ આવશ્યકકરણ છે. આ રીતે આત્માના સ્વરૂપ તરફ સવિશેષ આવર્જિત (સન્મુખ) કરાયો છે તેથી તેને આવર્જિતકરણ પણ કહેવાય છે.

આ આયોજિકાકરણ કર્યા બાદ જો વેદનીયાદિ ત્રણ કર્મો આયુષ્યથી અધિક હોય તો તે ભગવાન કેવલી સમુદ્ધાત કરે છે અને જો વેદનીયાદિ ત્રણ કર્મો આયુષ્યની સાથે સમાન લાગે તો કેવલીસમુદ્ધાત કરતા નથી. માટે જ શાસ્ત્રમાં કહ્યું છે કે સર્વ કેવલીઓ આયોજિકાકરણ કરે છે પરંતુ કેવલી સમુદ્ધાત કોઈક કેવલીભગવંતો કરે છે કોઈક કેવલીભગવંતો કરતા નથી. સમુદ્ધાત કર્યા વિના પણ અનંત કેવલી ભગવંતો મોક્ષે ગયા છે.

પ્રશ્ન- વેદનીયાદિ વધારે હોય તે કેવલીસમુદ્ધાત કરે, સમાન હોય તે ન કરે, એમ કહ્યું. પરંતુ જે કેવલીઓને વેદનીયાદિ ત્રણ કર્મો આયુષ્યથી હીન (ઓછાં) હોય તેઓ શું કરે ? સમુદ્ધાત કરે કે ન કરે ? કરે તો ક્યા કર્મોનો કરે ?

ઉત્તર- કોઈ પણ કેવલીભગવંતને વેદનીયાદિ ત્રણ કર્મો આયુષ્યથી હીન (ઓછાં) હોતાં નથી જ. કારણકે તે ત્રણ કર્મો પ્રતિસમયે બંધાય છે જ્યારે આયુષ્યકર્મ પૂર્વના ભવમાં જ અને તે પણ એક જ વાર બંધાય છે. માટે વેદનીયાદિ કર્મો કદાપિ ઓછાં હોતાં જ નથી માટે સમુદ્ધાત કરવા-ન કરવાની વાત રહેતી જ નથી.

હવે કેવલીસમુદ્ધાત એટલે શું ? તે સંક્ષેપમાં સમજવાય છે કે કેવલ- જ્ઞાની ભગવાન પોતાના શરીરમાંથી પોતાના આત્માના પ્રદેશોને તૈજસ-કાર્મણ શરીર સાથે બહાર કાઢી ઉપર-નીચે લોકાકાશના છેડા સુધી સ્વશરીર પ્રમાણ લાકડીના આકારે લંબાવે છે તેને દંડ કહેવાય છે આ ક્રિયા કરતાં ફક્ત એકસમય થાય છે. ત્યારબાદ બીજા સમયે તે જ દંડમાંથી પૂર્વ-પશ્ચિમ (અથવા ઉત્તર-દક્ષિણ) ચૌદ રાજલોકપ્રમાણ લોકના છેડા સુધી કપાટ (બે કમાડ જેવા આકારે) આત્મપ્રદેશો લંબાવે છે. ત્યારબાદ ત્રીજા સમયે ઉત્તર-દક્ષિણ (અથવા પૂર્વ-પશ્ચિમ) ચૌદ રાજ લોકપ્રમાણ મન્થાન રૂપે લોકાન્ત સુધી આત્મપ્રદેશો લંબાવે છે. ત્યારબાદ ચોથા સમયે આંતરામાં આત્મપ્રદેશો

વિસ્તૃત કરીને સર્વલોકવ્યાપી થાય છે. પાંચમા સમયે આંતરામાંથી, છઠ્ઠા સમયે મન્દ્યાનમાંથી, સાતમા સમયે કપાટમાંથી, અને આઠમા સમયે દેહમાંથી આત્મપ્રદેશો સંકોચીને આઠમા સમયે શરીરસ્થ થાય છે.

કેવલજ્ઞાની ભગવાનની આ એક વિશિષ્ટ પ્રક્રિયા જે વેદનીયાદિ ત્રણ કર્મોને તોડીને આયુષ્યની સાથે સમાન કરે છે, આ પ્રસંગ તર્ક કે બુદ્ધિનો વિષય નથી તેઓની આ પ્રક્રિયા જે કર્મક્ષયનું કારણ છે. ત્યારબાદ હવે આ કેવલજ્ઞાની ભગવાન મન-વચન-કાયાના યોગનો નિરોધ કરવાનું કાર્ય શરૂ કરે છે.

પ્રશ્ન- યોગનિરોધ શા માટે કરે છે ? યોગ-નિરોધ કરવાનું કારણ શું ?

ઉત્તર- (૧) ભવોપગ્રાહી એવાં જે વેદનીયાદિ ૪ અઘાતી કર્મો છે. તેનો સર્વથા નાશ કરવા માટે, (૨) હાલ જે શુક્લલેશ્યા છે તે હોતે છતે કર્મ બંધાય છે. તેથી લેશ્યાથી અતીત (રહિત) થવા માટે, (૩) આત્માની અત્યંત જે અકંપ (સ્થિર) અવસ્થા, તે મેળવવા માટે, (૪) અને પરમનિર્જરા (સર્વકર્મોના ક્ષય રૂપ જે પરમ નિર્જરા તેના) કારણભૂત એવા શુક્લધ્યાનને મેળવવા માટે, (૫) એક સમયના સાતાવેદનીયના બંધને પણ અટકાવવા માટે પ્રભુ ત્રણ યોગોનો નિરોધ આરંભે છે.

- (૧) પ્રથમ બાદર કાયયોગના આલંબનથી બાદર મનોયોગ રૂંધે છે.
- (૨) પછી બાદર કાયયોગના આલંબનથી બાદર વચનયોગ રૂંધે છે.
- (૩) પછી સૂક્ષ્મ કાયયોગના આલંબનથી બાદર કાયયોગ રૂંધે છે.
- (૪) પછી સૂક્ષ્મ કાયયોગના આલંબનથી સૂક્ષ્મ મનોયોગ રૂંધે છે.
- (૫) પછી સૂક્ષ્મ કાયયોગના આલંબનથી સૂક્ષ્મ વચનયોગ રૂંધે છે.

ત્યારબાદ સૂક્ષ્મકાયયોગના જે આલંબનથી સૂક્ષ્મ ક્રિયા અપ્રતિપાતી એવા શુક્લધ્યાનને ધરતી આ આત્મા સૂક્ષ્મકાયયોગને પણ રૂંધે છે. આ છલ્લા સૂક્ષ્મકાયયોગનો નિરોધ કરવાના અવસરે આલંબન લેવા લાયક અન્ય યોગ ન હોવાથી સ્વ- આલંબનથી જે નિરોધ કરે

છે જેમ મોટા જાડા કાષ્ટને છેદતો સુધાર તે જ કાષ્ટનું આલંબન લે છે તેમ અહીં જાણવું.

હજુ સુધી આત્મપ્રદેશો શરીરની સાથે વ્યાપ છે. શરીરમાં જ્યાં જ્યાં પોલાણ છે ત્યાં ત્યાં વચ્ચે વચ્ચે આત્મપ્રદેશો નથી. તેને બદલે હવે આ સૂક્ષ્મકાયયોગનો નિરોધ કરતી વખતે શુક્લધ્યાનના પ્રતાપથી વદન-ઉદર-આદિ શરીરના પોલાણભાગોમાં પણ આત્મપ્રદેશોને લાવીને નક્કર ગોળા જેવો આત્મપ્રદેશનો ઘન બનાવે છે. તેના કારણે તે આત્માનું શરીર જેમનું તેમ જ રહે છે પરંતુ આત્માની લંબાઈ-પહોળાઈ અને જડાઈ બે તૃતીયાંશ થઈ જાય છે.

આ પ્રમાણે યોગનિરોધ કરી, બે તૃતીયાંશ અવગાહનાવાળો બનતો આ આત્મા (૧) સ્નાત્તવેદનીયના બંધને, (૨) શુક્લલેશ્યાને અને (૩) તેરમા ગુણસ્થાનકને સમાપ્ત કરી ચૌદમે આવે છે.

(૧૪) અયોગીકેવલી ગુણસ્થાનક

જન સાઈટ

મન-વચન અને કાયાના યોગો સર્વથા નથી જેને એવા કેવલી ભગવાનનું જે ગુણસ્થાનક તે અયોગીકેવલીગુણસ્થાનક આ ગુણસ્થાનકે આવેલો આત્મા “વ્યુચ્છિન્નક્રિયા અપ્રતિપાતી” ધ્યાનવાળો હોય છે. અહીં યોગરહિત હોવાથી આત્મપ્રદેશો મેરૂ પર્વતની જેમ અત્યન્ત સ્થિર હોય છે. તેને જ “શૈલેશીકરણ” કહેવાય છે. મિધ્યાત્વાદિ ચારે પ્રકારના કર્મબંધના હેતુઓથી રહિત આ આત્મા છે. તેથી તે આત્માને બીલકુલ કોઈ કર્મ આવતું (બંધાતું) નથી. તેને “સર્વસંવરભાવ” અથવા “અનાશ્રવભાવ” કહેવાય છે. આ ગુણસ્થાનકનો કાળ ચૌદ સ્વરોમાં જે હ્રસ્વ પાંચ સ્વરો છે (અ-ઇ-ઉ-ઋ-લૃ) તેનું ઉચ્ચારણ કરતાં (બોલતાં) જેટલો સમય લાગે તેટલો જ કાળ જાણવો અર્થાત મધ્યમ અન્તર્મુહૂર્ત કાળ હોય છે.

પ્રશ્ન- તેરમા ગુણસ્થાનકના છેડે અને ચૌદમા ગુણસ્થાનકે “મનયોગ” તો છે જ નહીં. તો પછી તે બંને જગ્યાએ અનુક્રમે સૂક્ષ્મ ક્રિયા અપ્રતિપાતી અને વ્યુચ્છિન્ન ક્રિયા અપ્રતિપાતી એમ જે બે ધ્યાનો

કહ્યાં તે કેમ ઘટે ? અર્થાત્ મન હોય તો એકાગ્રતા રૂપ ધ્યાન સંભવે. પરંતુ જ્યાં મન જ નથી ત્યાં ધ્યાન શું ?

ઉત્તર- અહીં મનની એકાગ્રતા તે ધ્યાન ન સમજવું. પરંતુ જ્યારે મન હોય છે ત્યારે મનની ચંચળતાને (અસ્થિરતાને) રોકવી તે જેમ ધ્યાન કહેવાય છે તેમ આત્મપ્રદેશોની ચંચળતાને રોકવી તે પણ ધ્યાન કહેવાય છે. તેરમા ગુણસ્થાનક સુધી આત્મપ્રદેશોની ચંચળતા (અસ્થિરતા) કદાપિ અટકતી જ નથી, તેથી ત્યાં આત્મપ્રદેશોની ચંચળતાને રોકી શકે એવા ધ્યાનની વિવક્ષા કરી જ નથી. પરંતુ અહીં મન-વચન-બાહર કાયયોગ ગયા પછી તેરમાના છેડે આત્મપ્રદેશોની ચંચળતા (અસ્થિરતા) લગભગ અટકી ગઈ છે માત્ર સૂક્ષ્મકાયયોગ પુરતી જ ચાલુ છે તે પણ નિરુદ્ધમાન છે. માટે “આત્મપ્રદેશોની સ્થિરતા” એ રૂપ ધ્યાન કેવલીમાં સમજવું. ચૌદમે સર્વથા અયાગી હોવાથી પૂર્ણપણે આત્મપ્રદેશોની સ્થિરતા રૂપ શુક્લધ્યાનનો ચોથા પાયો હોય છે.

પ્રશ્ન- કેવલજ્ઞાની ભગવાનને તેરમા ગુણસ્થાનકના પ્રથમ સમયથી સૂક્ષ્મવચનયોગ રૂંધે ત્યાં સુધી કયું ધ્યાન હોય છે ?

ઉત્તર- ધર્મધ્યાન અને શુક્લધ્યાનના ૪-૪ ભેદોમાંથી એકે ધ્યાન હોતું નથી. કારણ કે ક્ષીણમોહી હોવાથી પૌદ્ગલિક ભાવમાં જવા રૂપ મન-વચન-કાયાના યોગો તેઓને હોતા જ નથી કે જેથી “મનની એકાગ્રતા” એ પ્રથમ અર્થવાગું ધ્યાન ઘટે. તથા હજુ સયોગી હોવાથી “આત્મપ્રદેશોની સ્થિરતા” એ રૂપ પણ ધ્યાન ઘટતું નથી. માટે કેવલીભગવન્તોને શાસ્ત્રોમાં ધ્યાનાન્તરિકા દશા કહી છે. બન્ને અર્થોમાંથી એક પણ પ્રકારનું ધ્યાન હોતું નથી.

આ પ્રમાણે પાંચ હ્રસ્વ સ્વરના ઉચ્ચારણ કાળ પ્રમાણ ચૌદમા ગુણસ્થાનકે ચાર અઘાતી કર્મોને વેદતો-વેદતો ક્ષય કરવા દ્વારા ચૌદમાના વચ્ચે સમયે આ જીવ આવે છે. તે ચરમ સમયે સર્વ અઘાતીકર્મો ખપાવી, શરીરનો ત્યાગ કરી, અશરીરી, શુદ્ધ, બુદ્ધ, અમૂર્ત, એવો શુદ્ધ

ક્રંચન જેવો આ આત્મા જે સમયે નિર્વાણ પામે તે જ સમયે (સમયાન્તરને સ્પર્શ્યા વિના), તથા જેટલા આકાશ પ્રદેશોમાં પોતાની અવગાહના છે તેટલા જ આકાશપ્રદેશોને સ્પર્શતાં (અધિક એક પણ પ્રદેશાન્તરને નહીં સ્પર્શતો) આ જીવ સમશ્રેણીથી મોક્ષે જાય છે. લોકાન્તથી ઉપર ધર્માસ્તિકાયાદિની સહાય ન હોવાથી અલોકમાં આ જીવ જતો નથી. લોકાન્તે જઈને અટકે છે. ત્યાં શાશ્વત-અનંતકાળ-સ્વગુણરમણતામાં જ નિર્ગમન કરે છે.

પ્રશ્ન- મોક્ષે જતાં શરીર-કે કર્મ આ જીવને નથી. તો સાત નાજ જેટલી ઊર્ધ્વગતિ આ જીવ કેવી રીતે કરે ?

ઉત્તર- અશરીરી પણ આ આ જીવ ચાર કારણોસર ગતિ કરે છે.

(૧) પૂર્વપ્રયોગ= હીંડોળો જેમ પૂર્વ પ્રયોગથી ચાલે છે તેમ જીવ પ્રયાગમાં ઘણું જ ચાલેલો છે તેના સંસ્કારથી એક સમય ગતિ કરે છે.

(૨) બન્ધસ્થેદ=જે જે બન્ધનો હોય છે તેનો વિસ્થેદ જ્યારે થાય તે ત્યારે અંદરની વસ્તુ ઉછળે છે જેમ પાંજરું ખોલતાં વાઘ-સિંહ વગેરેનો દોડે છે તેમ શરીર અને કર્મનું બંધન તુટતાં જ જીવ ઊર્ધ્વગતિપણે ઉછળે છે. અહીં એરંડાનું દષ્ટાન્ત પણ જાણવું.

(૩) અસંગત્વ- પરદ્રવ્યનો સંગ દૂર થતાં વસ્તુ ઉપર આવે છે. જેમ ક તુંબડાને લાગેલ માટીનો લેપ પાણીમાં ઓગળી જતાં ઘડો ઉપર આવે છે. તેમ જીવને લાગેલ કર્મનો લેપ દૂર જતાં જીવ ઉપર જાય છે.

(૪) તથા ઊર્ધ્વગતિસ્વભાવ- જેમ પુદ્ગલ એકલું હોય તો અધોગતિ સ્વભાવવાળું છે. તેમ જીવ પણ કર્મરહિત એકલો હોય ત્યારે ઊર્ધ્વગતિ કરવાનો તેનો સહજ સ્વભાવ છે.

આ પ્રમાણે મોક્ષગત આત્માઓ સહજસ્વરૂપવાળા અનંતજ્ઞાનાદિ ગુણોના સુખમાં પરમ આનંદ અનુભવે છે. ॥ ૨ ॥

ચૌદ ગુણસ્થાનકનું સ્વરૂપ સમાપ્ત થયું

હવે આ ચૌદે ગુણસ્થાનક્રોમાં આઠે કર્મની ઉત્તરપ્રકૃતિઓના બંધ-ઉદય-ઉદ્દીરણા અને સત્તા સમજાવવાનાં છે. તેમાં સૌ પ્રથમ બંધનું લક્ષણ સમજાવીને ચૌદે ગુણસ્થાનક્રોમાં બંધ સમજાવે છે.

અભિનવકમ્મગ્ગહણં, બંધો ઓહેણ તત્થ વીસસયં ।

તિત્થયરાહારગદુગવજ્જં, મિચ્છંમિ સત્તરસયં ॥ ૩ ॥

(અભિનવ-કર્મગ્રહણં, બન્ધ ઓંધેન તત્ર વિંશતિશતમ્ ।

તોર્થકરાહારક-દ્વિક-વર્જ મિથ્યાત્વે સપ્તદશશતમ્)

શબ્દાર્થ= અભિનવ= નવા નવા, કમ્મગ્ગહણં= કર્મોનું ગ્રહણ તે, બંધો= બંધ કહેવાય છે. ઓહેણ= ઓધે-સામાન્યથી, તત્થ= ત્યાં, વીસસયં= એકસોવીસ પ્રકૃતિઓ છે, તિત્થયરાહારગદુગવજ્જં= તીર્થકર નામ કર્મ અને આહારક દ્વિક વિના બાકીની, મિચ્છંમિ= મિથ્યાત્વ ગુણકાણે, સત્તરસયં= એકસો સત્તર કર્મ પ્રકૃતિઓ બંધાય છે.

ગાથાર્થ- નવા નવા કર્મનું જે ગ્રહણ કરવું તે બંધ કહેવાય છે. ત્યાં ઓધે એકસો વીસ પ્રકૃતિઓ બંધાય છે. અને તીર્થકર નામકર્મ તથા આહારક દ્વિક વર્જીને બાકીની ૧૧૭ પ્રકૃતિઓ મિથ્યાત્વે બંધાય છે. ॥૩॥

વિવેચન- શરીરવર્તી આ આત્મા જે ક્ષેત્રમા વર્તે છે તે જે ક્ષેત્રમાં રહેલી કર્મ બનવાને યોગ્ય કાર્મણવર્ગજ્ઞાને મિથ્યાત્વાદિ બંધહેતુઓ દ્વારા ગ્રહણ કરી કર્મરૂપે પરિણમાવે તેને બંધ કહેવાય છે. કાર્મણવર્ગજ્ઞાનું કર્મ સ્વરૂપે રૂપાન્તર થવામાં મિથ્યાત્વાદિ બંધહેતુઓ નિમિત્ત બને છે અને આ આત્મા કર્તા બને છે. પૂર્વબદ્ધ કર્મોના ઉદયથી મિથ્યાત્વ-અવિરતિ-કષાય આદિના પરિણામ જીવમાં ઉત્પન્ન થાય છે. આ વૈભાવિક પરિણામને ભાવકર્મ કહેવાય છે અને પૂર્વબદ્ધ તથા વર્તમાનકાળે બંધાતા કર્મ પુદ્ગલોને દ્રવ્યકર્મ કહેવાય છે. એટલે પૂર્વબદ્ધ કર્મ પરમાણુ (દ્રવ્યકર્મ) થી આત્માના પરિણામ જે

મિથ્યાત્વાદિ ભાવવાળા બને છે તે ભાવકર્મ, અને તેનાથી નવાં નવાં કર્મપુદ્ગલોનું જે ગ્રહણ તે દ્રવ્યકર્મ. આમ આ અનાદિથી પરંપરા ચાલે છે. એક કર્મનું બીજા કર્મમાં પ્રાપ્ત થવું-પલટાવું-રૂપાન્તર થવું તે સંક્રમ કહેવાય છે. માટે મૂળસૂત્રકારે “અભિનવ” શબ્દ લખ્યો છે કે પ્રતિસમયે નવા નવા કર્મોને આ આત્મા જે ગ્રહણ કરે તે બંધ કહેવાય છે.

બંધમાં ઓઘે (સામાન્યથી) ૧૨૦ કર્મપ્રકૃતિઓ છે. ચૌદ ગુણસ્થાનકમાંથી કોઈ પણ એક ગુણસ્થાનકને આશ્રયીને જ્યાં વિવક્ષા નથી. પરંતુ ચૌદે ગુણસ્થાનકોમાં મળીને સામાન્યથી કેટલી કર્મપ્રકૃતિઓ બંધાય ? એમ જ્યારે વિચારાય ત્યારે તેને ઓઘ કહેવાય છે. ત્યાં ૧૨૦ પ્રકૃતિઓ છે.

જ્ઞાનાવરણીય	૫	આયુષ્યકર્મ	૪
દર્શનાવરણીય	૮	નામકર્મ	૬૭
વેદનીય	૨	ગૌત્રકર્મ	૨
મોહનીયકર્મ	૨૬	અંતરાયકર્મ	૫
	૪૨		૭૮=૧૨૦

મોહનીય કર્મમાં સમ્યક્ત્વમોહનીય અને મિશ્રમોહનીય આ બે કર્મ મિથ્યાત્વમોહનીયને હણવાથી (મંદરસવાળી કરવાથી) થાય છે. પણ પોતાના સ્વરૂપે બંધાતી નથી, તેથી બંધમાં ગણાતી નથી. નામકર્મમાં ૫ બંધન અને ૫ સંવાતન શરીર સમાન હોવાથી શરીરમાં અંતર્ગત ગણાય છે અને વર્ણાદિ ચારના ઉત્તરબેદો ૫-૨-૫-૮=૨૦ જુદા જુદા ન ગણતાં સામાન્યથી માત્ર વર્ણ-ગંધ-રસ-સ્પર્શ એમ ચાર જ ગણાય છે. એટલે નામકર્મની બંધમાં ૬૭ લેવાય છે. આ વાત કર્મવિપાકમાં સમજાવી છે. એટલે ચૌદે ગુણસ્થાનકે થઈને સામાન્યથી (ઓઘે) આઠ કર્મનો ૧૨૦ પ્રકૃતિ બંધાય છે.

ગુણસ્થાનક વાર બંધ

૧૨૦માંથી તીર્થંકર નામકર્મ અને આહારકદ્ધિક (ગરીર અને અંગોપાંગ) એમ ત્રણ વિના શેષ ૧૧૭ કર્મપ્રકૃતિઓ મિથ્યાત્વગુણસ્થાનકે બંધાય છે સામાન્યથી તીર્થંકરનામકર્મ સમ્યક્ત્વ હોય ત્યારે જ બંધાય છે. અને આહારકદ્ધિક સંયમ હોય ત્યારે જ બંધાય છે મિથ્યાત્વગુણસ્થાનકે સમ્યક્ત્વ કે (ભાવથી) સંયમ નથી માટે આ ત્રણ પ્રકૃતિઓ બંધાતી નથી. જો કે કોઈ કોઈ પુસ્તકોમાં તીર્થંકરનામકર્મનો બંધ સમ્યક્ત્વના નિમિત્તથી અને આહારકદ્ધિકનો બંધ સંયમના નિમિત્તથી થાય છે એમ લખેલ છે. પરંતુ સમ્યક્ત્વ અને સંયમ તો આત્માના ગુણો છે. અને ગુણો એ કર્મબંધનું કારણ બનતા નથી, પરંતુ કર્મક્ષયનું કારણ બને છે. જો ગુણો કર્મબંધનું કારણ હોય તો માક્ષગત આત્માને ઘણાં જ કર્મો બંધાય માટે ઘણાં જ કર્મબંધનું કારણ છે. વળી કર્મબંધના હેતુઓમાં પણ મિથ્યાત્વ-અવિરતિ-કષાય-પ્રમાદ-અને યોગ એમ ૪૫ કારણો જ આવે છે. તે બંધહેતુઓમાં ગુણો કહ્યા જ નથી. માટે તીર્થંકરનામકર્મ અને આહારકદ્ધિકના બંધનો હેતુ પણ આ પાંચ હેતુઓમાંથી કષાય જ કારણ છે. માત્ર સાંસારિક ભાવોનો રાગ-દ્વેષ હોય તો “અપ્રશસ્તકષાય” કહેવાય છે અને આત્મામાં ગુણ લાવવા માટે જ (આત્મવિકાસવર્ધક જ) રાગ-દ્વેષ કરાયા હોય તો તે ઉપચારથી પ્રશસ્તકષાય કહેવાય છે. તે જ કંઈક શુભ હોવાથી તીર્થંકરનામકર્મ અને આહારકદ્ધિકના બંધહેતુ બને છે. સર્વ સંસારીજીવોને જિનેશ્વર પરમાત્માના ધર્મના રાગી બનાવવાની પરમ પરોપકાર કરવાની ભાવકરુણા-લાગણી એ જિનનામના બંધનો હેતુ બને છે. છતાં આવી ભાવકરુણા સમ્યક્ત્વ હોતે છતે જ આવે છે. કારણ કે મિથ્યાત્વઅવસ્થામાં પોતાને જ જ્યાં વીતરાગધર્મ રૂચ્યો નથી તે બીજાને આપવાની કરુણા ક્યાંથી આવે ? માટે આવી ભાવ કરુણા સમ્યક્ત્વકાળે જ આવે છે તેથી જિનનામના બંધનો હેતુ સમ્યક્ત્વ કહ્યો છે. વળતાઃ માત્રકરુણા રૂપ પ્રશસ્ત કષાય જ જિનનામના બંધનું કારણ છે.

વળી જો સમ્યક્ત્વ ગુણને જિનનામના બંધનું કારણ માનીએ તો ઉપશમ-અયોપશમ-શાયિક્ષમાંથી કયું સમ્યક્ત્વ જિનનામના બંધનું કારણ હોઈ શકે ? ત્રણમાંનું કોઈ પણ હોય તો ય સર્વ સમ્યક્ત્વીને જિનનામ બંધાતું નથી. તથા કાયોપશમ સમ્યક્ત્વ સાત ગુણસ્થાનક સુધી, ઉપશમ સમ્યક્ત્વ અગિયાર ગુણસ્થાનક સુધી અને શાયિક સમ્યક્ત્વ ચૌદ ગુણસ્થાનક સુધી હોય છે જ્યારે તીર્થંકરનામકર્મ આઠમા ગુણસ્થાનકના છઠ્ઠા ભાગ સુધી જ બંધાય છે કોઈ પણ સમ્યક્ત્વની સાથે તેનો અવિનાભાવ સંબંધ નથી. માટે ભાવકરુણા રૂપ પ્રશસ્ત કષાય જ બંધહેતુ છે. તે કષાય હાસ્યાદિષટ્કરૂપ છે અને હાસ્યાદિષટ્ક આઠમા સુધી જ છે જો કે હાસ્યાદિષટ્ક આઠમાના ચરમ સમય સુધી હોય છે. તો પણ બંધહેતુ થાય તેવા છઠ્ઠા ભાગ સુધી જ છે. ત્યારબાદ પ્રલીયમાન હોવાથી અતિ મુંદ છે. તેથી બંધ હેતુ બનતા નથી. એવી ભાવ કરુણા જો આવે તો સમ્યક્ત્વ હોય ત્યારે જ આવે છે અન્યથા આવતી નથી માટે સમ્યક્ત્વને જિનનામના બંધનો હેતુ ઉપચારે કહ્યો છે.

એવી જ રીતે શ્રુત અને સંયમ પ્રત્યેનો અદ્વિતીય પક્ષ (રાગ) અર્થાત્ સંયમ યુક્ત પ્રશસ્તકષાય એ જ આહારકદિકના બંધનો હેતુ છે. પરંતુ આવો પ્રશસ્તરાગ સંયમ હોતો હતો જ આવે છે અન્યથા આવતો નથી, માટે ઉપચારે સંયમને આહારકનો બંધહેતુ કહ્યો છે. સુજપુરુષોએ આ ચર્ચા સૂક્ષ્મબુદ્ધિથી જાણવી.

તીર્થંકરનામકર્મ અને આહારકદિક આ ત્રણે નામકર્મની પ્રકૃતિઓ છે માટે પ્રથમગુણઠાણે નામકર્મની ૬૭ ને બદલે હવે ૬૪ બંધાય છે. પ્રથમ ગુણસ્થાનકે જ્ઞાનાવરણીય (પુ.) દર્શનાવરણીય (દુ.) વેદનીય (૨૦) પોહનીય (૨૬), આયુષ્ય (૪), નામકર્મ (૬૪), ગોત્ર (૨), અને અંતરાય (૫), એમ કુલ ૧૧૭ બંધાય છે. ૥૩૥

હવે બીજાગુણસ્થાનકે કેટલી પ્રકૃતિ બંધાય છે ? તે જણાવે છે.

નરયતિગ જાઇથાવર, ચડ હુંડાયવછિવટ્ટનપુમિચ્છં ।

સોલંતો ઇગહિયસય, સાસણિ તિરિથીગદુહગતિગં ॥ ૪ ॥

(નરકત્રિકજાતિસ્થાવરચતુષ્ક-હુંડકાતપછેદસ્પૃષ્ટનપુંમિથ્યાત્વમ્ ।

ષાંડશાન્ત એકાધિકશતં, સાસ્વાદને તિર્યગસ્ત્યાનર્દ્ધિદુર્ભગત્રિકમ્)

શબ્દાર્થ- નરયતિગ= નરકત્રિક, જાઇથાવરચડ= જાતિચતુષ્ક અને સ્થાવર ચતુષ્ક, હુંડાયવ= હુંડક અને આતપ, છિવટ્ટ= છેવટ્ટુંસંઘયણ, નપુમિચ્છં = નપુંસકવેદ, મિથ્યાત્વ, સોલંતો= આ સોળ પ્રકૃતિઓનો અંત થાય છે. ઇગહિયસય= એક અધિક સો, સાસણિ= સાસ્વાદન ગુણઠાણો, તિરિ= તિર્યચત્રિક, થીગ = થીણદ્વિત્રિક, દુહગતિગં=દૌર્ભાગ્યત્રિક.

ગાથાર્થ- નરકત્રિક, જાતિચતુષ્ક, સ્થાવર ચતુષ્ક, હુંડક, આતપ, છેવટ્ટું સંઘયણ, નપુંસકવેદ, મિથ્યાત્વમોહનીય, આ સોળ પ્રકૃતિઓનો પહેલે ગુણઠાણો અંત થતાં સાસ્વાદને ૧૦૧ બંધાય છે. ત્યાં બીજાના છેડે તિર્યચત્રિક, થીણદ્વિત્રિક, દૌર્ભાગ્યત્રિક તથા. ॥ ૪ ॥

વિવેચન- નરકગતિ-નરકાનુપૂર્વી-નરકાયુષ્ય એમ નરકત્રિક, અંકેન્દ્રિય-બેઈન્દ્રિય-તેઈન્દ્રિય-ચૌરિન્દ્રિય એમ ચાર જાતિ, સ્થાવર-સૂક્ષ્મ-અપર્યાપ્ત-સાધારણ એમ સ્થાવરચતુષ્ક, હુંડક-આતપ-છેવટ્ટું, નપુંસક વેદ અને મિથ્યાત્વ મોહનીય એમ કુલ ૧૬ પ્રકૃતિઓનો પહેલા ગુણસ્થાનકે બંધને આશ્રયી અંત (વિનાશ) થાય છે જેથી સાસ્વાદન ગુણસ્થાનકે ૧૦૧ બંધાય છે. અહીં મૂળગાથામાં “જાઇથાવરચડ” માં જે ચડ શબ્દ છે તે જાતિ અને સ્થાવર એમ બન્નેમાં જોડવાનો છે. તથા સોલંતો માં જે અંત (વિનાશ) શબ્દ છે તેનો અર્થ “તત્ર ભાવ ઉત્તરત્રાભાવઃ” તે ગુણસ્થાનકે બંધાય છે તે પછીના ગુણસ્થાનકોમાં બંધાતી નથી. એમ અર્થ જાણવો. હવે પછી પણ જે પ્રકૃતિઓનો જ્યાં જ્યાં બંધવિચ્છેદ કહેવાય, તેનો અર્થ તે ગુણસ્થાનકે બંધાય પરંતુ પછીના ગુણસ્થાનકોમાં ન બંધાય એવો કરવો.

આ ૧૬ પ્રકૃતિઓમાં નરકાયુષ્ય એ એક આયુષ્યકર્મની પ્રકૃતિ છે. નપુંસક વેદ અને મિથ્યાત્વમોહનીય આ બે મોહનીયકર્મની છે. અને શેષ ૧૩ પ્રકૃતિઓ નામકર્મની છે. એટલે તે તે કર્મમાંથી તેટલી તેટલી બાદ કરતાં બાકી રહેલી કર્મપ્રકૃતિઓ બીજે ગુણસ્થાનકે બંધાય છે.

જ્ઞાનાવરણીયની	૫	આયુષ્યની ૪ ને બદલે	૩
દર્શનાવરણીયની	૯	નામકર્મની ૬૭૭૩, ૭૧૩=૫૧	
વેદનીયકર્મની	૨	ગોત્રકર્મની	૨
મોહનીયની ૨૬ ને બદલે ૨૪		અંતરાયકર્મની	૫
	૪૦		૬૧=૧૦૧

નરકત્રિકે આદિ આ ૧૬ પ્રકૃતિઓનો બંધ મિથ્યાત્વના કારણે જ થાય છે. મિથ્યાત્વ પહેલે ગુણઠાણે જ છે. માટે આ ૧૬ નો બંધ પણ પહેલે જ થાય છે સાસ્વાદનાદિ અન્ય ગુણસ્થાનકોમાં આ પ્રકૃતિઓનો બંધ થતો નથી. વળી આ ૧૬ પ્રકૃતિઓ નરક-એકેન્દ્રિય અને વિકલેન્દ્રિય યોગ્ય હોવાથી તથા અત્યન્ત અશુભ હોવાથી મિથ્યાદષ્ટિ જીવ જ બંધ કરે છે. તેથી શેષ ૧૦૧ પ્રકૃતિઓ સાસ્વાદને બંધાય છે.

હવે ત્રીજે ગુણસ્થાનકે કેટલી બંધાય ? તે સમજાવવા બીજા ગુણસ્થાનકે કઈ કઈ પ્રકૃતિઓનો બંધ અટકી જાય છે તે જણાવે છે- તિર્યચત્રિક (તિર્યચગતિ-આનુપૂર્વી-આયુષ્ય), થીણાદ્વિત્રિક (નિદ્રાનિદ્રા-પ્રચલાપ્રચલા-થીણાદ્વિ), દૌર્ભાગ્યત્રિક (દુર્ભગ-અનાદેય અને અપયશ) એમ કુલ ૯ તથા, (બીજી ગાથાની સાથે સંબંધ ચાલુ છે) અહીં છેલ્લો ત્રિક શબ્દ ત્રણેમાં જોડવો. ॥ ૪ ॥

અળમજ્ઞાગિદ્સંઘયણચડ, નિઝજોઅ કુખગદ્ધિત્તિ ।

પળવીસંતો મીસે, ચડસચરિ દુઆઝયઅબંધા ॥ ૫ ॥

શબ્દાર્થ- અળ= અનંતાનુબંધી ચાર, મજ્ઞાગિદ્= મધ્યનાં ચાર

સંસ્થાન, સંઘયણચર= સંઘયાણ ચાર, નિરજ્ઞોઞ= નીચગોત્ર અને ઉદ્યોતનામકર્મ, કુચ્છગઈર્થાત્તિ= અશુભવિહાયાગતિ અને સ્ત્રીવેદ, પળવ્રીસંતો= પચ્ચીશ પ્રકૃતિઓનો અંત થાય છે. મૌસે= મિત્રગુણસ્થાનકે, ચરસયરિ= યુમ્મોતેર, દુઆડય= બે આયુષ્યનો, અબંધ= અબંધ થવાથી ॥ ૫ ॥

ગાથાર્થ- અનંતાનુબંધી ૪, મધ્યનાં ૪ સંસ્થાન, ૪ સંઘયણ, નીચગોત્ર, ઉદ્યોતનામ, અશુભવિહાયાગતિ, અને સ્ત્રીવેદ એમ ૨૫ પ્રકૃતિઓનો બીજે ગુણસ્થાનકે અંત થાય છે. એટલે મિત્રગુણસ્થાનકે ૭૪ પ્રકૃતિઓ બંધાય છે. કારણકે શેષ બે આયુષ્યનો પણ અબંધ હોય છે. ॥ ૫ ॥

વિવેચન- ચોથી ગાથાના અન્તમાં કહેલી ૯ પ્રકૃતિઓ, તથા અનંતાનુબંધી ૪ ક્ષાય, મધ્યનાં (૨થી૫) સંસ્થાન, મધ્યનાં (૨થી૫) સંઘયણ, નીચગોત્ર, ઉદ્યોતનામકર્મ, અશુભવિહાયાગતિ, અને સ્ત્રીવેદ એમ કુલ ૨૫ પ્રકૃતિઓનો બીજે ગુણસ્થાનકે બંધવિચ્છેદ થાય છે. એટલે બીજે ગુણઠાણે બંધાય છે પરંતુ ત્રીજે ગુણઠાણે બંધાતી નથી. કારણકે આ પચ્ચીસે પ્રકૃતિઓનો બંધ અનંતાનુબંધીના નિમિત્તે થાય છે. અને અનંતાનુબંધીનો ઉદય માત્ર બે જ ગુણસ્થાનક સુધી હોય છે. તેથી અનંતાનુબંધીના અભાવના કારણે આ પચ્ચીસ પ્રકૃતિઓનો બંધ ત્રીજે ગુણઠાણે થતો નથી.

બીજે ગુણઠાણે ૧૦૧ બંધાય છે. તેમાંથી આ ૨૫ બાદ કરીએ તો હકીકતથી ૭૬ પ્રકૃતિઓ થાય છે. છતાં ગાથામાં ૭૪ પ્રકૃતિઓ જ મિત્ર ગુણઠાણે બંધાય એમ કહ્યું છે તેનું કારણ એ છે કે “બે આયુષ્યનો અબંધ” છે. જે આ ગાથાના અન્તિમપદમાં કહ્યું છે. આયુષ્યકર્મ કુલ ૪ છે. નરકાયુષ્ય ૧૬માં પહેલે, અને તિર્યચાયુષ્ય ૨૫માં બીજે નીકળી ગયેલ છે જ. એટલે બાકી રહેલ મનુષ્યાયુષ્ય અને દેવાયુષ્ય આ બે આયુષ્ય પણ ત્રીજે ગુણઠાણે બંધાતાં નથી. તેથી ૨૫+૨=૨૭ પ્રકૃતિઓ ૧૦૧ માંથી ઓછી થાય છે. માટે મિત્રગુણસ્થાનકે ૧૦૧-૨૭=૭૪ બંધાય છે.

પ્રશ્ન- ૨૫નો બંધવિચ્છેદ ક્યો અને બે આયુષ્યનો જુદો અબંધ કીધો, આમ કહેવાનું કારણ શું ? સીધસીધો ૨૭ નો જ બંધવિચ્છેદ

કેમ ન કહ્યો? બંધવિચ્છેદ અને અબંધ એ બન્ને શબ્દોનો અર્થ તો સરખો જ છે ને ?

ઉત્તર- અહીં બન્ને શબ્દોનો અર્થ સરખો નથી. બંધવિચ્છેદ એટલે જે પ્રકૃતિઓ આ ગુણસ્થાનકે બંધમાંથી નીકળી ગઈ. તે હવે પછી ઉપરના કોઈ પણ ગુણઠાણમાં આવવાની જ નથી. ગઈ તે ગઈ, ફરીથી આવવાની નથી. તેને બંધવિચ્છેદ કહેવાય છે. આ પચ્ચીશ પ્રકૃતિઓનો જે બંધવિચ્છેદ થયો તે પચ્ચીશ ત્રીજે-ચોથે-પાંચમે-છઠ્ઠે ઈત્યાદિ કોઈ પણ ઉપરના ગુણઠાણમાં બંધાતી નથી. ફરી ત્યાં ઉમેરાવાની નથી. જ્યારે “અબંધ” એટલે માત્ર આ ગુણસ્થાનકે ન બંધાય, પરંતુ આગળના ગુણસ્થાનકોમાં પુનઃ બંધાય તે અબંધ. આ બે આયુષ્ય ત્રીજે ગુણઠાણે ન બંધાય, પરંતુ ચોથા ગુણઠાણે પુનઃ બન્ને આયુષ્ય બંધાવાનાં જ છે. અને ૫-૬-૭મા ગુણઠાણે પણ આ બેમાંથી દેવાયુષ્ય બંધાવાનું છે. એટલે આ બે આયુષ્યના અટકતા બંધને બંધવિચ્છેદ ન કહેતાં “અબંધ” કહ્યો છે.

મિશ્રગુણસ્થાનકમાં વર્તતા જીવો નીચે મુજબ ૪ કાર્યો તથા-સ્વભાવે કરતા નથી. (૧) અનંતાનુબંધીનો બંધ, (૨) અનંતાનુબંધીનો ઉદય, (૩) પરભવના આયુષ્યનો બંધ, અને (૪) મૃત્યુ. તેથી બાકી રહેલ દેવ-મનુષ્ય આયુષ્યનો અબંધ કહ્યો છે.

જે $૨૫+૨=૨૭$ પ્રકૃતિઓ બંધમાંથી અટકી જાય છે, તેમાં ૩ દર્શનાવરણીય કર્મની છે. અનંતાનુબંધી ૪, સ્ત્રીવેદ એમ ૫ મોહનીય કર્મની છે. તિર્યચ- મનુષ્ય અને દેવ એમ ૩ આયુષ્યકર્મની છે. નીચગોત્ર ૧ ગોત્રકર્મની છે. શેષ ૧૫ નામકર્મની છે. તેથી તે તે કર્મોમાંથી આ પ્રકૃતિઓ ઓછી કરવી. ॥ ૫ ॥

જ્ઞાનાવરણીય કર્મની	૫	આયુષ્યકર્મની	૦	
દર્શનાવરણીયની	૬	નામકર્મની ૫૧૦-૧૫ =	૩૬	મિશ્ર
વેદનીયકર્મની	૨	ગોત્રકર્મની ૨ ૦-૧ =	૧	ગુણસ્થાનકે
મોહનીયકર્મની ૨૪૦	૧૮	અંતરાયકર્મની *	૫	કુલ
	૩૨		૪૨	= ૭૪

હવે ચોથા ગુણસ્થાનકે કેટલી પ્રકૃતિ બંધાય તે જણાવે છે.

સમ્મે સગસયરિ જિણાઝબંધિ, વઙ્ગનરતિગબિયકસાયા ।

ઝરલદુગંતો દેસે, સત્તટ્ટી તિયકસાયંતો ॥ ૬ ॥

(સમ્યક્ત્વે સપ્તસપ્તતિ જિનાયુર્બન્ધે, વજ્રનરત્રિક-દ્વિતીયકષાયાઃ ।

ઔદારિકદ્વિકાન્તો દેશે સપ્તષષ્ટિસ્તૃતીયકષયાન્તઃ ।)

શબ્દાર્થ= સમ્મે= અવિરતસમ્યગ્દૃષ્ટિ ગુણસ્થાનકે, સગસયરિ= સીતોતેર બંધાય છે. જિણાઝબંધિ= જિનનામકર્મ અને બે આયુષ્યનો બંધ થવાથી. વઙ્ગ= વજ્રઋષભનારાયસંઘયણ, નરતિગ= મનુષ્યત્રિક, બિયકસાયા= બીજો કષાય તથા ઝરલદુગંતો= ઔદારિક દ્વિક એમ ૧૦ નો અંત થાય છે. દેસે= દેશવિરતિ ગુણઠાણે, સત્તટ્ટી= સડસઠ બંધાય છે. તિયકસાયંતો = ત્રીજા કષાયનો અંત.

ગાથાર્થ- જિનનામકર્મ અને બે આયુષ્યનો બંધ થવાથી ચોથા સમ્યક્ત્વ ગુણઠાણે ૭૭ કર્મ પ્રકૃતિઓ બંધાય છે. વજ્રઋષભ, મનુષ્ય ત્રિક, બીજો કષાય, અને ઔદારિક દ્વિક એમ ૧૦ નો અંત થવાથી દેશવિરતિ ગુણઠાણે ૬૭ બંધાય છે. ત્યાં ત્રીજાકષાયનો અંત થવાથી. ॥ ૬ ॥

વિવેચન- ત્રીજે મિશ્રગુણસ્થાનકે જે ૭૪ બંધાય છે તેમાં જિનનામ કર્મ અને દેવ-મનુષ્યાયુષ્ય ઉમેરવાથી ચોથા ગુણસ્થાનકે ૭૭ બંધાય છે. જે પ્રશસ્તકષાયથી જિનનામ બંધાય છે. તે પ્રશસ્તકષાય સમ્યક્ત્વ હોતે છતે જ હોય છે. ચોથે ગુણઠાણે સમ્યક્ત્વ છે માટે જિનનામ બંધાય છે. સમ્યગ્દૃષ્ટિ તિર્યચ-મનુષ્યો નિયમા દેવાયુષ્ય બાંધે છે અને સમ્યગ્દૃષ્ટિ દેવ-નારકી નિયમા મનુષ્યાયુષ્ય બાંધે છે. માટે બે આયુષ્યનો પણ બંધ વધે છે એમ ૭૪+૩=કુલ ૭૭ પ્રકૃતિઓ ચોથે બંધાય છે. આ ત્રણમાં ૧ નામકર્મની છે અને ૨ આયુષ્યકર્મની છે.

જ્ઞાનાવરણીય	૫	આયુષ્યકર્મ	૨	ચોથા
દર્શનાવરણીય	૬	નામકર્મ	૩૬+૧= ૩૭	ગુણઠાણે
વેદનીયકર્મ	૨	ગોત્રકર્મ	૧	બંધાય
મોહનીયકર્મ	૧૯	અંતરાયકર્મ	૫	છે.
	૩૨		૪૫ = ૭૭	

ચોથા ગુણસ્થાનકના અંતે વજ્રઋષભનારાય સંઘયણા, મનુષ્ય ત્રિક, બીજો કષાય, ઔદારિકદ્વિક એમ કુલ ૧૦ પ્રકૃતિઓનો બંધ વિચ્છેદ થાય છે, તેથી ૭૭ - ૧૦ = ૬૭ પ્રકૃતિઓ પાંચમે ગુણઠાણે બંધાય છે. પાંચમે બીજા કષાયનો ઉદય ન હોવાથી તે બંધાતો નથી. જે વેણુ, તે બન્ધઈ” આવું શાસ્ત્રવચન છે. તથા બીજાકષાયનો ઉદય દેશવિરતિનો ઘાતક છે તેથી દેશવિરતિ આવે ત્યારે તેનો ઉદય હોતો નથી. અને ઉદયના અભાવથી બંધ પણ નથી. બાકી રહેલી ૬ પ્રકૃતિઓમાં મનુષ્યત્રિક મનુષ્ય પ્રાયોગ્યબંધ થતા હોય ત્યારે જ બંધાય તેવી છે. અને વજ્રઋષભનારાય તથા ઔદારિકદ્વિક મનુષ્ય-તિર્યચ પ્રાયોગ્ય બંધ થતા હોય ત્યારે જ બંધાય તેવી છે. પરંતુ આ દેશવિરતિ ગુણસ્થાનકમાં વર્તનારા (તિર્યચ-મનુષ્યો) અવશ્ય દેવગતિ પ્રાયોગ્ય જ બંધ કરે છે. જેથી આ છ પ્રકૃતિઓ બંધાતી નથી. દેવ-નારકીના જીવો આ ૬ પ્રકૃતિઓ બાંધે છે પરંતુ તેઓને દેશવિરતિ ગુણસ્થાનક નથી. માટે દેશવિરતિ ગુણઠાણે આ છ બંધાતી નથી. આ ૧૦ પ્રકૃતિઓમાં ૪ મોહનીયની, ૧ આયુષ્યની, અને ૫ નામકર્મની છે. તે તે કર્મોમાંથી બાદ કરવી.

જ્ઞાનાવરણીયની	૫	આયુષ્યની	૧	દેશવિરતિ
દર્શનાવરણીયની	૬	નામકર્મની	૩૨	ગુણઠાણે
વેદનીયકર્મની	૨	ગોત્રકર્મની	૧	બંધાય
મોહનીયની ૧૯-૪	૧૫	અંતરાયની	૫	છે.
	૨૮		૩૯ = ૬૭	

પાંચમા ગુણઠાણાના અંતે ત્રીજા (પ્રત્યાપ્યનાવરણ) કૃપાયનો બંધ અટકી જાય છે. કારણકે છઠ્ઠે ગુણઠાણે ત્રીજા કૃપાયનો ઉદય નથી અને જો કૃપાય ઉદયમાં હોય તે જ બંધાય છે. આ કૃપાય સર્વવિરતિનો ધાતક હોવાથી સર્વવિરતિ આવે ત્યારે ઉદયમાં હોતો નથી. તેથી તે ચાર પ્રકૃતિઓ પાંચમા ગુણઠાણા કરતાં છઠ્ઠે બંધમાં ન્યૂન જાણવી એટલે $૬૭૦૪=૬૩$ છઠ્ઠે બંધાય છે. આ ચાર મોહનીયની છે માટે મોહનીયમાંથી ઓછી કરવી. ॥ ૬ ॥

જ્ઞાનાવરણીયની	૫	આયુષ્યકર્મની	૧	છઠ્ઠે
દર્શનાવરણીયની	૬	નામકર્મની	૩૨	ગુણઠાણે
વેદનીયકર્મની	૨	ગોત્રકર્મની	૧	બંધાય
મોહનીય ૧૫૦૪=૧૧		અંતરાયકર્મની	૫	છે
	<u>૨૪</u>		<u>૩૯</u>	=૬૩

તેવદ્વિ પ્રમત્તે સોગ, અરઙ્ગ અથિરદુગ અજસ અસ્સાયં ।
વુચ્છિજ્જ હચ્ચ સત્ત વ, નેઙ્ગ સુરાઉં જયા નિટ્ઠં ॥ ૭ ॥

(ત્રિષષ્ટિ: પ્રમત્તે શોક, -અરતિ અસ્થિરદ્વિકાયશોડસાતમ્ ।
વ્યવચ્છિદ્ધાન્તે ષટ્ ચ સપ્ત વા, નયતિ સુરાયુર્યદા નિષ્ઠામ્)

શબ્દાર્થ= તેવદ્વિ= ૬૩, પ્રમત્તે= પ્રમત્તગુણઠાણે, સોગઅરઙ્ગ= શોક અરતિ, અથિરદુગ= અસ્થિરદ્વિક, અજસઅસ્સાયં= અપયશ અને અસાતાવેદનીય વુચ્છિજ્જ= વિચ્છેદ પામે, હચ્ચ= ૬, સત્ત વ= અથવા ૭, નેઙ્ગ= ધાય, સુરાઉં= દેવાયુષ્ય, જયા= જ્યારે, નિટ્ઠં = સમાપ્ત.

ગાથાર્થ- પ્રમત્તગુણઠાણે ૬૩ બંધાય છે. શોક, અરતિ, અસ્થિરદ્વિક, અપયશ અને અસાતા એમ ૬ પ્રકૃતિઓનો બંધ છઠ્ઠે વિચ્છેદ પામે છે અથવા જો દેવાયુષ્ય પણ છઠ્ઠે સમાપ્ત કર્યું હોય તો ૭ પ્રકૃતિનો બંધ છઠ્ઠે વિચ્છેદ પામે છે. ॥ ૭ ॥

વિવેચન- છઠ્ઠી ગાથામાં સમજાવ્યા મુજબ પાંચમા ગુણઠાણાના અંતે જ કૃપાયોનો બંધવિચ્છેદ થવાથી ૬૩ પ્રકૃતિઓ છઠ્ઠે ગુણઠાણે

બંધાય છે. આ ૬૩ માંથી શોક-અરતિ-અસ્થિરદ્વિક, અપયશ અને અસાતાવેદનીય એમ કુલ ૬ પ્રકૃતિઓનો છટ્ટા ગુણઠાણાના અંતે બંધવિચ્છેદ થાય છે. અથવા જો છટ્ટે ગુણઠાણે બાંધવા માટે પ્રારંભેલું દેવાયુષ્ય પણ ત્યાં પૂર્ણ કરી લે, એટલે કે તેનો બંધ છટ્ટે જ જો સમાપ્ત થઈ જાય તો ૬+૧=૭ નો બંધવિચ્છેદ છટ્ટે ગુણઠાણે થાય છે.

ત્રેસઠમાંથી ૬ અથવા ૭ ઓછી કરવાથી ૫૭-૫૬નો બંધ સાતમે ગુણઠાણે થવો જોઈએ. પરંતુ વિશિષ્ટ સંયમ (અપ્રમાદભાવવાળું) હોય તો જ પ્રશસ્તરાગથી બંધાય એવું આહારકદ્વિક કે જે ઓધે ઓછું કરેલ છે તે બેનો બંધ સાતમે ગુણઠાણે અધિક સંભવે છે. તેથી બે પ્રકૃતિ બંધમાં ઉમેરાય છે માટે ૫૭-૫૬ને બદલે ૨ ઉમેરતાં ૫૯/૫૯ બંધાય છે. આ વાત હવે પછીની ગાથામાં ગ્રંથકારશ્રી જ સ્પષ્ટ કરે છે. ॥ ૭ ॥

ગુણસદ્ધિ અપ્યમત્તે, સુરાડં બંધંતુ જહ્ ઇહાગચ્છે ।

અન્નહ અદ્વાવન્ના, જં આહારગદુગં બંધે ॥ ૮ ॥

(एकोनषष्टिरप्रमत्ते, सुरायुर्बन्धन् यदि इहागच्छेत् ।

अन्यथाऽष्टपञ्चाशद्ददाहारकद्विकं बन्धे ॥ शासनम्

શબ્દાર્થ= ગુણસદ્ધિ= ઓગણસાએઠ, અપ્યમત્તે= અપ્રમત્તગુણઠાણે, સુરાડં= દેવાયુષ્ય, બંધંતુ= બાંધતો બાંધતો, જહ્= જો, ઇહ= અહીં, આગચ્છે= આવે તો, અન્નહ= અન્યથા-નહી તો, અદ્વાવન્ના= અટ્ટાવન, જં= જે કારણથી, આહારગદુગં= આહારકદ્વિક, બંધે= બંધમાં.

ગાથાર્થ- જો દેવાયુષ્ય બાંધતો બાંધતો અહીં સાતમે ગુણઠાણે આવે તો ઓગણસાએઠ પ્રકૃતિઓ બાંધે છે અન્યથા (જો છટ્ટે દેવાયુષ્ય સમાપ્ત કરીને આવે તો) અટ્ટાવન બાંધે છે કારણકે અહીં સાતમે આહારકદ્વિક બંધમાં અધિક છે. ॥ ૮ ॥

વિવેચન- સાતમું અપ્રમત્તગુણસ્થાનક અતિવિશુદ્ધ છે. અને આયુષ્યકર્મનો બંધ ધોણના પરિણામથી (ચડ-ઉતર-પરિવર્તનશીલ પરિણામથી) થાય છે. માટે અપ્રમત્તગુણઠાણે આયુષ્યના બંધનો જીવ

આરંભ કરતો નથી. પરંતુ છઠ્ઠા પ્રમન ગુણઠાણે દેવાયુષ્યના બંધનો આરંભ કર્યો હોય અને પરિણામ વિગુણિ ધરાયી જીવ જો સાતમે ગુણઠાણે આવે તો તે બંધાતા દેવાયુષ્યના સાતમે પણ બંધ ચાલુ રહે છે અને ત્યાં સાતમે બંધ સમાપ્ત કરે છે. એટલે જો છઠ્ઠે દેવાયુષ્યના બંધની સમાપ્તિ કરી લીધી હોય તો $૬+૧=૭$ સાત ઓછી કરવી. અને જો દેવાયુષ્ય બાંધતો બાંધતો સાતમે આવે તો સાતમે દેવાયુષ્યનો બંધ ચાલુ હોવાથી છ જ ઓછી કરવી.

તથા અપ્રમાદભાવવાળું વિશિષ્ટ સંયમ હોતે છતે જ બંધાવાવાળું આહારકદ્દિક હવે સાતમે બંધાવાનું સંભવે છે માટે તે બે પ્રકૃતિ ઉમેરવી. તેથી બંધ આ પ્રમાણે થાય છે. અરતિ, શોક એમ બે મોહનીયમાંથી ઓછી થાય છે. અજ્ઞાતાવેદનીય વેદનીયમાંથી ઓછી થાય છે. અસ્થિરદ્દિક અને અપયશ ત્રણ નામકર્મમાંથી ઓછી થાય છે તેમજ આહારકદ્દિક નામકર્મની સંખ્યામાં વધે છે. ॥ ૮ ॥

જ્ઞાનાવરણીય	૫	આયુષ્યકર્મ	૧૦	સાતમે
દર્શનાવરણીય	૬	નામકર્મ $૩૨+૨=૩૪-૩=$	૩૧	કુલ ૫૮
વેદનીય ૨૦-૧	૧	ગોત્રકર્મ	૧	અથવા ૫૮
મોહનીય ૧૧૦-૨	૯	અંતરાયકર્મ	૫	બંધાય છે.
૨૧			૩૮ ૩૭ ૫૮.૫૮	

હવે આઠમા ગુણઠાણે બંધ જણાવે છે.

અહવન્ન અપુલ્વાઙ્ગમિ, નિહ્દુગંતો છપ્પન્ન ષણભાગે ।

સુરદુગપણિંદિ સુખગઙ્, તસનવરલવિણુતણુવંગા ॥ ૯ ॥

સમચરનિમિણજિણવન્ન, અગુરુલહુચડ છલંસિ તીસંતો ।

ચરમે છવીસબંધો હાસરઈકુચ્છભયભેઓ ॥ ૧૦ ॥

(અપ્તપચ્છાશટપૂર્વાદૌ. નિદ્રાદ્દિકાન્તઃ પટ્પચ્છાશત્ પચ્છભાગે ।

સુરદ્દિકપચ્છેન્દ્રિયસુખગતયઃ. તસનવકમૌદારિકાદ્દિના તનૂપાંગાનિ)

(સમચતુસ્રનિર્માણજિનવર્ણાગુરુલઘુચતુષ્કં પષ્ટાંશે ત્રિંશદન્તઃ ।
ચરમે પટ્ટવિંશતિવન્ધો હામ્પરતિકુત્સાભયબંદઃ)

શબ્દાર્થ= અટવન્ન= અટ્ટાવન્ન, અપુવ્વાઈમિ= અપૂર્વકરણના પ્રથમભાગે, નિહદુગંતો= નિદ્રાદિકનો અંત થાય છે. છપ્પન્ન= છપ્પન્ન પ્રકૃતિઓ, પળભાગે= પાંચભાગોમાં, સુરદુગ= દેવદિક, પર્ણિદિ= પંચેન્દ્રિયજાતિ, સુખગઈ= શુભવિહારયોગતિ, તસનવ= ત્રસની નવ, ડરલવિળુ= ઔદારિક વિન્ના, તળુવંગા= શરીર અને અંગોપાંગ, સમચડર= સમચતુરસ્ર, નિમિળ= નિર્માણ, જિળ= તીર્થકર નામકર્મ, વન્ન= વર્ણયતુષ્ક, અગુરુલહુચડ= અગુરુલઘુચતુષ્ક, છલંસિ= છટ્ટાભાગે, તીસંતો= ત્રીશપ્રકૃતિઓનો અંત થાય, ચરમે= છેલ્લાભાગે, છવીસ= બંધો= છવીસનો બંધ થાય છે. હાસરઈ= હાસ્ય, રતિ, કુચ્છભય= જુગુપ્સા અને ભયનો, મેઓ= ભેદ થાય છે એટલે કે બંધવિચ્છેદ થાય છે.

ગાથાર્થ- અપૂર્વકરણના પ્રથમભાગે ૫૮ બંધાય છે. તેમાંથી નિદ્રાદિકનો અંત થાય એટલે (રથીદ સુધીના) પાંચભાગોમાં ૫૬ બંધાય છે. તેમાંથી દેવદિક, પંચેન્દ્રિયજાતિ, શુભવિહારયોગતિ, ત્રસનવક, ઔદારિક વિન્ના શેષ ચાર શરીર અને બે ઉપાંગ, સમચતુરસ્ર, નિર્માણ, જિનનામ, વર્ણયતુષ્ક, અગુરુલઘુચતુષ્ક, એમ કુલ ત્રીસ પ્રકૃતિઓનો છટ્ટા ભાગે અંત થાય છે તેથી ચરમ ભાગમાં ૨૬ નો બંધ હોય છે તેમાંથી ચરમભાગે હાસ્ય-રતિ, જુગુપ્સા અને ભયના બંધનો વિચ્છેદ થાય છે. (તેથી નવમા ગુણઠાણે ૨૨ બંધાય છે) ॥ ૯/૧૦ ॥

વિવેચન- છટ્ટે ગુણઠાણે આયુષ્યનો બંધ ચાલુ કર્યો હોય તો જ સાતમે ગુણઠાણે આયુષ્યબંધ ચાલુ રહે છે અન્યથા સાતમે ગુણઠાણે આયુષ્યનો નવો બંધ અતિવિશુદ્ધ હોવાથી આરંભતો નથી તો ૫૬થી આઠમું ગુણસ્થાનકે તો તેનાથી પણ વધારે અતિવિશુદ્ધ છે તેથી આયુષ્યનો બંધ સંભવે જ નહીં. તે માટે અપૂર્વકરણ ગુણસ્થાનકે ૫૮ બંધાય છે.

અન્યારસુધી દરેક ગુણસ્થાનક સમાપ્ત કરી ઉપરના ગુણસ્થાનકમાં જીવ ચડે ત્યારે જ અમુક-અમુક પ્રકૃતિઓનો બંધવિચ્છેદ સમજાવ્યો છે. પરંતુ આ આઠમા ગુણસ્થાનકમાં તો વચ્ચે-વચ્ચે કેટલીક કેટલીક પ્રકૃતિઓના બંધનો વિચ્છેદ થઈ જાય છે તેથી આઠમા ગુણઠાણમાં વચ્ચે વચ્ચે ક્યાં ક્યાં કઈ કઈ પ્રકૃતિઓ બંધમાંથી વિચ્છેદ થાય છે. તે સમજાવવા માટે ફક્ત બંધને જ આશ્રયી આઠમા ગુણસ્થાનકના ૭ ભાગ પાડવામાં આવ્યા છે.

ત્યાં પ્રથમભાગે ૫૮ બંધાય છે. તે પ્રથમભાગે નિદ્રા અને પ્રયલા એમ બે પ્રકૃતિઓના બંધનો વિચ્છેદ થાય છે. તેથી બીજાભાગે ૫૬ પ્રકૃતિ બંધાય છે. નિદ્રાદિકના બંધને યોગ્ય અધ્યવસાય સ્થાનોનો સંભવ માત્ર આઠમા ગુણસ્થાનકના પ્રથમભાગ સુધી જ હોય છે. આગળ હોતો નથી, તેથી બીજા ભાગ આદિમાં તે નિદ્રાદિક બંધાતું નથી. બીજા-ત્રીજા-ચોથા-પાંચમા અને છઠ્ઠા ભાગે પણ ૫૬ જ બંધાય છે.

છઠ્ઠાભાગના અન્તિમ સમયે દેવદિક (દેવગતિ-દેવાનુપૂર્વી), પંચેન્દ્રિયજાતિ, શુભવિહાયોગતિ, ત્રસદશકાની નવ, ઔદારિક શરીર વિના શેષ ૪ શરીર અને ૨ અંગોપાંગ, સમયચતુરસસંસ્થાન, નિર્માણ નામકર્મ, તીર્થકરનામકર્મ, વર્ણચતુષ્ક, અગુરુલઘુચતુષ્ક, એમ કુલ ૩૦ પ્રકૃતિઓનો બંધવિચ્છેદ થાય છે. એટલે આઠમા ગુણસ્થાનકના ચરમભાગમાં (સાતમા ભાગમાં) ફક્ત ૨૬ પ્રકૃતિઓનો જ બંધ થાય છે. સાતમા ભાગે ત્રીસપ્રકૃતિઓનો બંધ ન થવાનું કારણ તેના બંધને યોગ્ય અધ્યવસાયોનો અભાવ, એ જ કારણ જાણવું. ત્યારબાદ સાતમા ભાગના અંતે (એટલે કે આઠમા ગુણસ્થાનકના અંતે) હાસ્ય, રતિ, યુગુપ્સા અને ભય એમ ચાર પ્રકૃતિઓના બંધનો વિચ્છેદ થાય છે. (એટલે નવમા ગુણસ્થાનકે ૨૨ પ્રકૃતિઓ જ બંધાય છે જે આગળ ચાઘામાં સમજાવાય છે).

પ્રશ્ન- આઠમા ગુણસ્થાનકના પ્રથમભાગે ૫૮, બીજાથી છઠ્ઠા ભાગે ૫૬, અને અન્તિમ સાતમા ભાગે ૨૬ એમ ત્રણ પ્રકારનો જ

જો બંધ થાય છે તો ત્રણ જ ભાગ પાડવા ઉચિત છે સાત ભાગ પાડવાનું પ્રયોજન શું ? દરેક ભાગે ભાગે તો બિન્ન બિન્ન બંધ છે જ નહીં. બીજા ભાગથી છઠ્ઠા ભાગનો એક જ ભાગ કરીને ત્રણ જ ભાગ પાડવા યોગ્ય લાગે છે.

ઉત્તર- ૫૮ અને ૨૬ ના બંધના કાળ કરતાં ૫૬ ના બંધનો કાળ ઘણો વધારે (અર્થાત્ પાંચ ગણો) છે તે સમજાવવા માટે સાતભાગ કરેલ છે. આઠમું ગુણસ્થાનક અંતર્મુહૂર્તકાળનું છે તેના ૭૦ સમયો છે- એમ કલ્પના કરીએ તો સાતભાગ પાડવાથી ૫૮નો બંધ ૧૧થી૧૦ સમય સુધી, ૫૬નો બંધ ૧૧થી૬૦ સમય સુધી, અને ૨૬નો બંધ ૬૧થી૭૦ સમય સુધી થાય છે. એમ જે સમજાવવું છે તે સમજાવી શકાય છે. પરંતુ જો ત્રણ ભાગ કલ્પ્યા હોત તો ૧૧થી૨૩ સમય સુધી ૫૮નો બંધ, ૨૪થી૪૬ સમય સુધી ૫૬નો બંધ અને ૪૭થી૭૦ સમય સુધી ૨૬નો બંધ થાય છે એમ સમજાઈ જાત. જે બરાબર નથી. તેટલે ૫૮ અને ૨૬ ના બંધનો કાળ અલ્પ છે અને ૫૬ના બંધનો કાળ પાંચગણો દીર્ઘ છે એ સમજાવવા માટે આઠમા ગુણસ્થાનકના સાત ભાગ કર્યા છે.

નિદ્રાદિક દર્શનાવરણીયકર્મની છે. છઠ્ઠાભાગે વિચ્છેદ પામતી દેવદિક આદિ ૩૦ નામકર્મની છે. અને છેલ્લાભાગે નીકળી જતી હાસ્યાદિ ૪ મોહનીય કર્મની છે. માટે તે તે ભાગે તે તે કર્મમાંથી તેટલી તેટલી પ્રકૃતિઓ બંધમાંથી ઓછી કરવી

આઠમા ગુણસ્થાનકે બંધ

પ્રથમ ભાગે	જ્ઞા.	દ.	વે.	મો.	આ.	ના.	ગો.	અં.	કુલ
બીજાથી	૫	૬	૧	૯	૦	૩૧	૧	૫	૫૮
છઠ્ઠા ભાગે	૫	૪	૧	૯	૦	૩૧	૧	૫	૫૬
સાતમાભાગે	૫	૪	૧	૯	૦	૧	૧	૫	૨૬

હવે નવમા ગુણઠાણે બંધવિચ્છેદ જણાવે છે.

અનિચદ્ધિ ભાગપણગે, ઙ્ગેગહીણો દુવીસવિહબંધો ।

પુમસંજલણચડણહં, કમેણ છેઓ સતર સુહુમે ॥૧૧ ॥

(અનિવૃત્તિ ભાગપણ્ણકે, એકૈકઠીનો દ્વાવિંશતિવિધબન્ધઃ ।
પુંસંજ્વલન ચતુર્ણાં, ક્રમેણચ્છેદઃ સપ્તદશ સૂક્ષ્મે)

શબ્દાર્થ= અનિવૃત્તિભાગપણ્ણકે= અનિવૃત્તિ નામના નવમા ગુણ-
સ્થાનકના પાંચે ભાગોમાં, ઇમેગઠીણો= એક એક પ્રકૃતિનો બંધ ઓછો
થતાં, દુવિસવિહબંધો= જે બાવીસનો બંધ છે તે, પુમસંજલણચરણ્ણં=
પુરુષ વેદ સંજવલન ચતુષ્કનો, કમેણ= અનુક્રમે, છેઓ= છેદ થાય
છે. તેથી સત્તર= સત્તરપ્રકૃતિઓનો બંધ, સુહુમે= સૂક્ષ્મસમપરાય
ગુણસ્થાનકે હોય છે.

ગાથાર્થ- અનિવૃત્તિગુણસ્થાનકના પાંચે ભાગોમાં પુરુષવેદ અને
સંજવલન ચતુષ્કમાંનો અનુક્રમે એકેક બંધ ઓછો-ઓછો થતાં જે બાવીસનો
બંધ છે તે સૂક્ષ્મસંપરાય ગુણસ્થાનકે સત્તરનો થાય છે. ॥ ૧૧ ॥

વિવેચન- આઠમા ગુણસ્થાનકના સાતમા ભાગના ચરમસમયે
હાસ્યાદિચાર નોકષાયનો બંધવિચ્છેદ થતાં નવમા ગુણસ્થાનકના પ્રથમ
ભાગે ૨૬૭૪=૨૨ નો બંધ હોય છે. ત્યારબાદ નવમા ગુણસ્થાનકના
એકેક ભાગે એકેક પ્રકૃતિનો બંધવિચ્છેદ થાય છે ત્યાં અનુક્રમે પ્રથમ
ભાગે પુરુષવેદ, બીજા ભાગે સંજવલન કોષ, ત્રીજા ભાગે સંજવલન
માન, ચોથા ભાગે સંજવલન માયા, અને પાંચમા ભાગે સંજવલન લોભ
એમ એકેકનો બંધવિચ્છેદ થવાથી ૨૨, ૨૧, ૨૦, ૧૯, ૧૮ નો બંધ થાય
છે. અને દસમા ગુણસ્થાનકે ૧૭ નો બંધ થાય છે. તે તે પ્રકૃતિના
બંધ યોગ્ય અધ્યવસાયોના અભાવના કારણે જ બંધનો વિચ્છેદ થાય
છે. આ પાંચે પ્રકૃતિઓ મોહનીયકર્મની છે માટે મોહનીયકર્મમાંથી જ
એક એક ઓછી ઓછી થતી જાય છે.

નવમું ગુણ૦	જ્ઞા.	દ.	વેદ.	મોહ.	આયુ.	નામ.	ગોત્ર.	અંત.	કુલ
પ્રથમ ભાગે	૫	૪	૧	૫	૦	૧	૧	૫	૨૨
બીજા ભાગે	૫	૪	૧	૪	૦	૧	૧	૫	૨૧
ત્રીજા ભાગે	૫	૪	૧	૩	૦	૧	૧	૫	૨૦
ચોથા ભાગે	૫	૪	૧	૨	૦	૧	૧	૫	૧૯
પાંચમાભાગે	૫	૪	૧	૧	૦	૧	૧	૫	૧૮

સંજવલન લોભનો પણ નવમા ગુણસ્થાનકના અંતે બંધવિચ્છેદ થવાથી સૂક્ષ્મસંપરાય ગુણસ્થાનકે ઉપરોક્ત ૧૮ માંથી લોભ વિના ૧૭ પ્રકૃતિ બંધાય છે. ॥ ૧૧ ॥

હવે ૧૧-૧૨-૧૩ મા ગુણસ્થાનકે કેટલી બંધાય ? તે કહે છે.

ચઽદંસણુચ્ચજસનાણવિગ્ધદસગંતિ સોલસુચ્છેઓ ।

તિસુ સાયબંધછેઓ, સજોગિબંધંતુળંતો અ ॥ ૧૨ ॥

(ચતુર્દર્શનોચ્ચયશોજ્ઞાનવિઘ્નદશકમિતિ ષોડશોચ્છેદઃ ।

ત્રિષુ સાતબન્ધછેદઃ સયોગિનિ બન્ધાન્તોઽનન્તશ્ચ)

શબ્દાર્થ= ચઽદંસણ= ચક્ષુર્દર્શનાદિ ચાર દર્શન, ઉચ્ચ= ઉચ્ચગોત્ર, જસ= યશનામકર્મ, નાણ= જ્ઞાનાવરણીય પાંચ, વિગ્ધદસગં= અને અંતરાય પાંચ એમ ૧૦, સોલસુચ્છેઓ= સોળ પ્રકૃતિઓનો ઉચ્છેદ થાય છે. તિસુ= ઉપશાન્તમોહાદિ ત્રણ ગુણસ્થાનકોમાં, સાયબંધછેઓ= સાતાવેદનીયના બંધનો વિચ્છેદ થાય છે. સજોગિ= સયોગિગુણદાણે, બંધંતુ= બંધનો અંત જે થાય છે તે અર્ણતો= અનંત છે.

ગાથાર્થ- સૂક્ષ્મસંપરાય ગુણસ્થાનકે ચક્ષુર્દર્શનાદિ ૪, દર્શનાવરણીય, ઉચ્ચગોત્ર, યશનામકર્મ, જ્ઞાનાવરણીય ૫, અંતરાય ૫, એમ કુલ ૧૯ નો બંધવિચ્છેદ થાય છે. તેથી અગિયાર-બાર-અને તેરમા ગુણસ્થાનકે એમ ત્રણ ગુણસ્થાનકોમાં કુલ એક સાતા વેદનીયનો બંધ થાય છે તેનો છેક સયોગિ ગુણદાણાના અંતે થાય છે. આ થયેલો બંધનો અંત હવે અનંતપ્રાણ સુધી રહે છે. (કરીથી કર્મબંધનો નથી) ॥ ૧૨ ॥

વિવેચન- ચક્ષુદર્શન-અચક્ષુદર્શન, અવધિદર્શન, અને કેવલદર્શન, એમ ચાર દર્શનનાં આવરણીય કર્મો ચાર. ઉચ્ચગોત્ર, યજ્ઞનામકર્મ, જ્ઞાનાવરણીય કર્મ પાંચ, અને અંતરાયકર્મ પાંચ એમ મળીને કુલ ૧૬ કર્મ પ્રકૃતિઓનો બંધવિચ્છેદ દશમા ગુણસ્થાનકના ચરમસમયે થાય છે. તેથી અગિયારમે -બારમે અને તેરમે ગુણસ્થાનકે ફક્ત ૧ સાતાવેદનીય કર્મનો જ બંધ થાય છે. આ ત્રણે ગુણસ્થાનકે કષાય નથી, માટે કષાય પ્રત્યયિક પ્રકૃતિઓનો બંધ હોતો નથી. પરંતુ ફક્ત એક યોગ જ બંધહેતુ છે. તેથી યોગનિમિત્તક સાતાવેદનીયનો જ બંધ ચાલુ રહે છે. તેરમા ગુણસ્થાનકના અંતે યોગનો નિરોધ થતાં યોગ નિમિત્તે બંધનારી સાતાવેદનીયનો બંધ પણ અટકી જાય છે. તેથી ચૌદમા ગુણસ્થાનકે એક પણ પ્રકૃતિનો બંધ હોતો નથી માટે “સર્વસંવરભાવ” અથવા “અનાશ્રવભાવ” કહેવાય છે.

તેરમા ગુણસ્થાનકના અંતે થયેલો આ બંધવિચ્છેદ અનંતકાળ રહેવાવાળો છે. કદાપિ આ બંધવિચ્છેદ પાછો જવાનો નથી. એટલે પુનઃ કર્મબંધ શરૂ થવાનો નથી. ઉપશાન્તમોહાદિ ત્રણ ગુણસ્થાનકોમાં જે સાતાવેદનીયનો બંધ છે તે એકથી દશગુણસ્થાનકના બંધ કરતાં વિલક્ષણ છે. કારણકે ત્યાં કષાય હતો, જેથી સ્થિતિ-રસ બંધાતા હતાં અને અહીં માત્ર યોગ જ બંધહેતુ છે એટલે સાતાવેદનીયમાં સ્થિતિ-રસ બંધાતાં નથી. પ્રથમસમયે સાતાવેદનીય બંધાય છે. બીજા સમયે સાતાવેદનીય ઉદયથી ભોગવાય છે અને ત્રીજા સમયે નિર્જરી જાય છે.

જે જે ગુણસ્થાનકે જે જે બંધહેતુ હોય છે તે તે ગુણસ્થાનકે તે તે બંધહેતુનિમિત્તક પ્રકૃતિઓનો બંધ ચાલુ હોય છે. તે પછીના ગુણસ્થાનકોમાં બંધહેતુ અટકી જવાથી બંધ અટકી જાય છે. જેમકે નરકત્રિકાદિ ૧૬ પ્રકૃતિઓનો બંધ મિથ્યાત્વપ્રત્યયિક છે માટે મિથ્યાત્વે ૧૬ બંધાય છે અને સાસ્વાદનાદિમાં ૧૬ બંધાતી નથી, એમ સર્વત્ર શાસ્ત્રવું ॥ ૧૨ ॥

બંધયન્ત્ર

નં.	ગુણસ્થાનક	મૂળ કર્મ	બંધાતી ઉત્તર પ્રકૃતિ	ન બંધાતી ઉત્તર પ્રકૃતિ	જા.	ક.	વ.	મો.	આ.	રામ	ગા.	અં.
૧	મિથ્યાન્વ	૮	૧૧૭	૩	૫	૯	૨	૨૬	૪	૬૪	૨	૫
૨	સાસ્વાદન	૮	૧૦૧	૧૯	૫	૯	૨	૨૪	૩	૫૧	૨	૫
૩	મિશ્ર	૮	૭૪	૪૬	૫	૬	૨	૧૯	૦	૩૬	૧	૫
૪	અવિરતસમ્ય.	૮	૭૭	૪૩	૫	૬	૨	૧૯	૨	૩૭	૧	૫
૫	દેશવિરત	૮	૬૭	૫૩	૫	૬	૨	૧૫	૧	૩૨	૧	૫
૬	પ્રમત્તસંયત	૮	૬૩	૫૭	૫	૬	૨	૧૧	૧	૩૨	૧	૫
૭	અપ્રમત્તસં.	૮/૭	$\frac{૫૮}{૫૯}$	$\frac{૬૩}{૬૧}$	૫	૬	૧	૯	૧/૦	૩૧	૧	૫
અપૂર્વકરણ ગુણસ્થાનક	પહલો ભાગ	૭	૫૮	૬૨	૫	૬	૧	૯	૦	૩૧	૧	૫
	બીજો ભાગ	૭	૫૬	૬૪	૫	૪	૧	૯	૦	૩૧	૧	૫
	ત્રીજો ભાગ	૭	૫૬	૬૪	૫	૪	૧	૯	૦	૩૧	૧	૫
	ચોથો ભાગ	૭	૫૬	૬૪	૫	૪	૧	૯	૦	૩૧	૧	૫
	પાંચમો ભાગ	૭	૫૬	૬૪	૫	૪	૧	૯	૦	૩૧	૧	૫
	છઠ્ઠો ભાગ	૭	૫૬	૬૪	૫	૪	૧	૯	૦	૩૧	૧	૫
	સાતમો ભાગ	૭	૨૬	૯૪	૫	૪	૧	૯	૦	૧	૧	૫
અનિવૃત્તિભાદર	પહલો ભાગ	૭	૨૨	૯૮	૫	૪	૧	૫	૦	૧	૧	૫
	બીજો ભાગ	૭	૨૧	૯૯	૫	૪	૧	૪	૦	૧	૧	૫
	ત્રીજો ભાગ	૭	૨૦	૧૦૦	૫	૪	૧	૩	૦	૧	૧	૫
	ચોથો ભાગ	૭	૧૯	૧૦૧	૫	૪	૧	૨	૦	૧	૧	૫
	પાંચમો ભાગ	૭	૧૮	૧૦૨	૫	૪	૧	૧	૦	૧	૧	૫
૧૦	સૂક્ષ્મ સંપ.	૬	૧૭	૧૦૩	૫	૪	૧	૦	૦	૧	૧	૫
૧૧	ઉપશાન્તમોહ	૧	૧	૧૧૯	૦	૦	૧	૦	૦	૦	૦	૦
૧૨	શ્લીણમોહ	૧	૧	૧૧૯	૦	૦	૧	૦	૦	૦	૦	૦
૧૩	સયાંગીકેવલી	૧	૧	૧૧૯	૦	૦	૧	૦	૦	૦	૦	૦
૧૪	અયાંગીકેવલી	૦	૦	૧૨૦	૦	૦	૦	૦	૦	૦	૦	૦

આ પ્રમાણ બંધ અધિકાર સમાપ્ત થયા.

ઉદય અધિકાર

હવે ઉદય અને ઉદીરણાની વ્યાખ્યા કહીને ઓઘે અને મિથ્યાત્વે કેટલી પ્રકૃતિઓ ઉદયમાં હોય તે જણાવે છે-

**उदओ विवागवेयणमुदीरणमपत्ति इह दुवीससयं ।
सतरसयं मिच्छे मीससम्मआहारजिणणुदया ॥ १३ ॥**

(उदयो विपाकवेदनमुदीरणमप्राप्त इह द्वाविंशतिशतम् ।
सप्तदशशतं मिथ्यात्वे मिश्रसम्यग्गाहारकजिनानुदयात्)

શબ્દાર્થ- ઉદઓ = ઉદય વિવાગવેયણં = વિપાકથી વેદવું તે, ઉદીરણં = ઉદીરણા અપત્તિ = અપ્રાપ્ત-ઉદયમાં ન આવેલ કર્મોને, इह = અહીં, दुवीससयं = એકસો બાવીશ પ્રકૃતિઓ, सतरसयं = એકસો સત્તર પ્રકૃતિઓ, मिच्छे = મિથ્યાત્વ ગુણઠાણે, मीससम्म = મિશ્ર મોહનીય, सम्यक्त्व મોહનીય, आहारजिण = આહારકદ્દિક, અને जिण नामकर्मनो, अणुदया = અનુદય હોવાથી.

ગાથાર્થ- પૂર્વબદ્ધ કર્મને વિપાકથી વેદવું તે ઉદય, અને ઉદયકાલને ન પામેલા કર્મોને પ્રયત્ન વિશેષથી વહેલાં ભોગવવાં તે ઉદીરણા, ઉદયમાં ઓઘે ૧૨૨ પ્રકૃતિઓ છે. તેમાંથી મિશ્ર, સમ્યક્ત્વમોહનીય, આહારકદ્દિક, અને તીર્થકરનામકર્મ એમ પાંચ કર્મનો મિથ્યાત્વે અનુદય હોવાથી ત્યાં ૧૧૭ છે. ॥ ૧૩ ॥

વિવેચન- પૂર્વે બાંધેલાં અને વિપાકકાળને પામેલાં કર્મદલિકોને વિપાકથી (રસોદયથી) ભોગવવાં તે ઉદય કહેવાય છે. જે કર્મ જે ભાવે ફળ આપવા માટે પૂર્વે બાંધ્યું હોય, તે કર્મને તે ફળરૂપે તેનો ઉદયકાળ આવે છતે ભોગવવું તે ઉદય કહેવાય છે. અથવા સંક્રમાદિ દ્વારા પ્રાપ્ત કર્મને પણ રસોદયથી ભોગવવું તેને પણ ઉદય કહેવાય છે.

જે કર્મનો ઉદયકાળ હજી પાક્યો ન હોય તેને ઉદીરણાકરણ નામના વીર્યવિશેષ વડે ઉદયાવલિકામાં લાવીને વહેલું રસોદયથી ભોગવવું તેને ઉદીરણા કહેવાય છે. ઉદય અને ઉદીરણા એમ બન્નેમાં

ઓઘે ૧૨૨ પ્રકૃતિઓ હોય છે. સમ્યક્ત્વમોહનીય અને મિશ્રમોહનીય આ બે પ્રકૃતિઓ ગ્રંથમાં નથી અને ઉદયમાં છે કારણ કે મિથ્યાત્વ મોહનીય જ ગ્રંથાય છે. તેને જ હીન-હીનતર રસવાળી કરવાથી મિશ્રમોહનીય ને સમ્યક્ત્વમોહનીય કહેવાય છે. માટે બંધકાળે એક મિથ્યાત્વ જ છે અને ઉદયકાળે યથાસંભવ તે તે ગુણસ્થાનકે ત્રણમાંની કોઈ એક હોઈ શકે છે. તેથી બંધમાં ૧૨૦ અને ઉદય-ઉદીરણામાં ૧૨૨ પ્રકૃતિઓ છે.

“ઓઘે” એટલે સામાન્યથી કોઈ પણ વિવક્ષિત એક ગુણસ્થાનકની અપેક્ષા વિચાર્યા વિના સર્વ ગુણસ્થાનકોને સાથે લઈને વિચારીએ તે ઓઘે કહેવાય છે. ઓઘથી ઉદય-ઉદીરણામાં ૧૨૨ પ્રકૃતિઓ છે.

જૈન સાઈટ

પ્રથમ મિથ્યાત્વગુણસ્થાનકે ૧૧૭ કર્મપ્રકૃતિઓનો ઉદય છે. પૂર્વોક્ત ૧૨૨માંથી પાંચ પ્રકૃતિઓનો ઉદય પહેલે ગુણઠાણે હોતો નથી. કારણકે મિશ્રમોહનીયનો ઉદય મિશ્રગુણઠાણે જ હોય છે. સમ્યક્ત્વ મોહનીયનો ઉદય સમ્યગ્દૃષ્ટિ ગુણઠાણાઓમાં જ હોય છે. આહારકલ્પિકનો ઉદય ચૌદ પૂર્વના જ્ઞાનવાળા સાધુ ભગવંતોને હોઈ શકે છે. અને તીર્થંકર નામકર્મનો ઉદય કેવલજ્ઞાની ભગવંતોને જ (૧૩મે ૧૪મે ગુણઠાણે જ) હોય છે. તેથી આ પાંચ પ્રકૃતિઓનો ઉદય પહેલા ગુણઠાણે નથી. આ પાંચમાં બે પ્રકૃતિ મોહનીયની છે અને શેષ ૩ નામકર્મની છે. માટે તેમાંથી તેટલી ઓછી ઓછી ઉદયમાં હોય છે એમ જાણવું. ॥ ૧૩ ॥

ગુણસ્થાનક	જ્ઞા.	દર્શ.	વેદ.	મોહ.	આયુ.	નામ.	ગોત્ર.	અંત.	કુલ
ઓઘે	૫	૯	૨	૨૮	૪	૬૭	૨	૫	૧૨૨
પહેલે	૫	૯	૨	૨૬	૪	૬૪	૨	૫	૧૧૭

ઉદ્દે ધીજા ગુણઠાણે કેટલી પ્રકૃતિઓનો ઉદ્દય હોય તે જણાવે છે-

સુહૂમતિગાયવમિચ્છં, મિચ્છંતં સાસણે ઇગારસયં ।

નિરયાણુપુલ્વિણુદયા, અણથાવરઙ્ગવિગલઅંતો ॥ ૧૪ ॥

(સુક્ષ્મત્રિકાતપ-મિથ્યં, મિથ્યાન્તં સાસ્વાદન ઈકાદશશતમ્ ।

નિરયાણુપૂર્વ્યનુદયાદનસ્થાવરૈકવિકલાન્તઃ)

શબ્દાર્થ- સુહૂમતિગ = સૂક્ષ્મત્રિક; આયવ = આતપનામકર્મ, મિચ્છં = મિથ્યાત્વમોહનીય, મિચ્છંતં = મિથ્યાત્વે અંત થાય છે. તેથી, સાસણે = સાસ્વાદન ઇગારસયં = એકસો અગિયાર હોય છે, નિરયાણુપુલ્વિણુદયા = નરકાણુપૂર્વીનો અનુદય હોવાથી અણ = અનંતા-નુબંધી થાવર = સ્થાવરનામકર્મ, ઇગ = એકેન્દ્રિયજાતિ અને વિગલઅંતો = વિકલેન્દ્રિયત્રિકનો અંત થાય છે. જૈન સાઈટ

ગાથાર્થ- સૂક્ષ્મત્રિક, આતપ, અને મિથ્યાત્વમોહનીયનો મિથ્યાત્વે અંત થવાથી સાસ્વાદને ૧૧૧ નો ઉદ્દય હોય છે કારણ કે ત્યાં નરકાણુપૂર્વીનો અનુદય હોય છે. તથા અનંતાનુબંધી જમ સ્થાવર, એકેન્દ્રિયજાતિ, અને વિકલેન્દ્રિયત્રિક એમ ૯ નો સાસ્વાદને અંત થાય છે. ॥ ૧૪ ॥

વિવેચન- સૂક્ષ્મત્રિક, આતપ અને મિથ્યાત્વમોહ આ પાંચ પ્રકૃતિઓનો ઉદ્દય સાસ્વાદન ગુણઠાણે સંભવતો નથી. કારણ કે (૧) સૂક્ષ્મનામકર્મનો ઉદ્દય સૂક્ષ્મ એકેન્દ્રિયજીવોને હોય છે. (૨) અપર્યાપ્તનામકર્મનો ઉદ્દય લબ્ધિ અપર્યાપ્તને (સ્વયોગ્ય પર્યાપ્તિઓ અપૂર્ણ રાખીને જ મૃત્યુ પામનારા જીવોને) જ હોય છે. અને (૩) સાધારણ નામકર્મનો ઉદ્દય સાધારણ વનસ્પતિકાય જીવોને જ હોય છે. આ ત્રણે પ્રકારના જીવોમાં સાસ્વાદન ગુણસ્થાનક સંભવતું નથી. કારણ કે સમ્યક્ત્વની પ્રાપ્તિ ન હોવાથી સાસ્વાદન ન સંભવે અને પારભવિક સાસ્વાદન લઈને આવનારા જીવો પણ નિયમા બાદર લબ્ધિ પર્યાપ્તમાં જ ઉત્પન્ન થાય છે જ્યાં આ ત્રણ પ્રકૃતિઓનો ઉદ્દય નથી.

આતપ નામકર્મનો ઉદય સૂર્યના વિમાનમાં રહેલા બાદર પર્યામ પૃથ્વીકાય રત્નોને જ હોય છે. ત્યાં પણ સમ્યક્ત્વની પ્રાપ્તિ નથી. માટે સાસ્વાદન નથી. તથા પરબ્રવથી સાસ્વાદન લઈને આવનારા જીવો આ બાદર પર્યામ રત્નોમાં ઉત્પન્ન થઈ શકે છે, પરંતુ ત્યાં સાસ્વાદન માત્ર છ આવલિકામાં પણ કંઈક ન્યૂનકાળ સુધી જ ટકે છે અને આતપ નામકર્મનો ઉદય તો અંતર્મુહૂર્ત બાદ શરીર-ઈન્દ્રિય પર્યામિ પૂર્ણ થયા પછી જ થાય છે માટે સાસ્વાદન ગુણસ્થાનકે આતપનો ઉદય નથી.

તથા મિથ્યાત્વમોહનો ઉદય મિથ્યાત્વે જ સંભવે છે. આમ કુલ પાંચ પ્રકૃતિઓનો ઉદય સાસ્વાદને હોતો નથી. તેથી તે પાંચનો ઉદયવિચ્છેદ થાય છે. જે પ્રકૃતિઓનો ફરીથી આગળના ગુણસ્થાનકોમાં પણ ઉદય થવાનો નથી. તેનો ઉદયવિચ્છેદ કહેવાય છે. તથા નરકાનુપૂર્વીનો “અનુદય” હોય છે. સાસ્વાદન ગુણસ્થાનક હોતે છતે જીવ નરકમાં જતો નથી અને નરકાનુપૂર્વીનો ઉદય નરકમાં જતાં જ હોય છે. માટે તેનો અહીં સાસ્વાદને અનુદય કહેવાય છે. આગળ અવિરત સમ્યગ્દષ્ટિ ગુણઠાણે પુનઃ નરકાનુપૂર્વીનો ઉદય આવવાનો છે માટે ઉદયવિચ્છેદ ન કહેતાં અનુદય શબ્દનો પ્રયોગ કર્યો છે. એમ પછીના ગુણઠાણાઓમાં પણ ઉદયવિચ્છેદ અને અનુદય શબ્દની વચ્ચે તફાવત સમજી લેવો.

૧૧૭માંથી પાંચનો ઉદયવિચ્છેદ અને એકનો અનુદય થવાથી કુલ છ બાદ કરતાં ૧૧૧ નો ઉદય સાસ્વાદનગુણઠાણે હોય છે. આ છ પ્રકૃતિઓમાં ૧ મોહનીયની છે. અને પાંચ નામકર્મની છે. તે બાદ કરવી. તેથી કર્મવાર પ્રકૃતિઓનો ઉદય આ પ્રમાણે છે.

જ્ઞાના. ૫, દર્શ. ૯, વેદ. ૨, મોહ. ૨૫, આયુ. ૪, નામ. ૫૯, ગોત્ર. ૨, અને અંત. ૫, એમ કુલ ૧૧૧નો ઉદય બીજે ગુણઠાણે જાણવો.

હવે બીજા ગુણઠાણના છેડે ૯નો ઉદયવિસ્થેદ, ૩ નો અનુદય એમ ૧૨, ઉદયમાંથી ઓછી થાય છે અને એકનો ઉદય વધે છે એમ $૧૧૧૫-૧૨ = ૯૯ + ૧ = ૧૦૦$ સો પ્રકૃતિઓનો ઉદય મિશ્રગુણઠાણે હોય છે. જે નવ પ્રકૃતિઓનો ઉદયવિસ્થેદ થાય છે તે આ પ્રમાણે- અનંતાનુબંધી ૪, સ્થાવરનામકર્મ, એકેન્દ્રિયાદિ ૪ જાતિ. એમ ૯ નો ઉદયવિસ્થેદ જાણવો.

અનંતાનુબંધી કષાયનો ઉદય સમ્યક્ત્વનો ઘાતક છે. તેથી સમ્યક્ત્વગુણઠાણે કે મિશ્રગુણઠાણે અનંતાનુબંધીનો ઉદય સંભવતો નથી. અને સમ્યક્ત્વ પામેલા જીવને અનંતાનુબંધીનો ઉદય થાય તો તે જીવ નિયમા સાસ્વાદન-મિધ્યાત્વભાવને જ પામે છે માટે મિશ્રે અનંતાનુબંધીનો ઉદય સંભવતો નથી.

સ્થાવર નામકર્મનો ઉદય એકેન્દ્રિય જીવોમાં જ હોય છે અને એકેન્દ્રિય-વિકલેન્દ્રિય જાતિનો ઉદય અનુક્રમે એકેન્દ્રિય-વિકલેન્દ્રિય જીવોને જ હોય છે. ત્યાં મિશ્ર કે સમ્યક્ત્વ ગુણસ્થાનક સંભવતું નથી. કારણ કે મિશ્ર કે સમ્યક્ત્વ સંજ્ઞી પંચેન્દ્રિય જીવ જ પામે છે. માટે આ નવ પ્રકૃતિઓનો બીજા ગુણઠાણના છેડે ઉદયવિસ્થેદ થાય છે તથા- ॥ ૧૪ ॥

મીસે સયમણુપુલ્લી-ણુદયા મીસોદણ મીસંતો ।

ચઝસયમજણ સમ્મા-ણુપુલ્લિલ્લેલા બિયકસાયા ॥ ૧૫ ॥

(મિશ્રે શતમાનુપૂર્વ્યનુદયાન્મિશ્રોદયેન મિશ્રાન્તઃ ।

ચતુઃ શતમયતે સમ્યગાનુપૂર્વીક્ષેપાદ્ દ્વિતીયકષાયાઃ)

શબ્દાર્થ- મીસે = મિશ્રગુણઠાણે, સયં = સો પ્રકૃતિઓનો ઉદય હોય છે, અણુપુલ્લીણુદયા = આનુપૂર્વીનો અનુદય થવાથી, મીસોદણ = મિશ્રમોહનીયનો ઉદય થવાથી, મીસંતો = મિશ્રમોહનીયનો અન્ન થાય છે, ચઝસયં = એકસો ચારનો ઉદય હોય છે, અજણ = અવિરત સમ્યગ્દષ્ટિ ગુણઠાણે, સમ્માણુપુલ્લિલ્લેલા = સમ્યક્ત્વમોહનીય અને ચાર આનુપૂર્વી ઉમેરવાથી, બિયકસાયા = બીજો કષાય.

ગાથાર્થ- ત્રણ આનુપૂર્વીનો અનુદય થવાથી અને મિશ્રમોહનીયનો ઉદય થવાથી મિશ્ર ગુણઠાણે ૧૦૦ પ્રકૃતિઓનો ઉદય હોય છે. તથા મિશ્ર ગુણઠાણાના છેડે મિશ્રમોહનીયના ઉદયનો અંત થાય છે અને સમ્યક્ત્વ મોહનીય તથા ચાર આનુપૂર્વીનો ઉદય ઉમેરાય છે જેથી અવિરત સમ્યગ્દષ્ટિ ગુણઠાણે ૧૦૪ નો ઉદય થાય છે ત્યાં બીજો કષાય તથા- ॥ ૧૫ ॥

વિવેચન- સાસ્વાદન ગુણસ્થાનકે નરકાનુપૂર્વીનો અનુદય પૂર્વ કહેલો હોવાથી આ ગાથામાં કહેલા “અણુપુચ્ચી” શબ્દથી તિર્ય્યાનુપૂર્વી, મનુષ્યાનુપૂર્વી અને દેવાનુપૂર્વી સમજવી. એમ ત્રણ આનુપૂર્વીનો ઉદય મિશ્રગુણઠાણે હોતો નથી. આગળ ચોથા ગુણઠાણે ઉદય આવવાનો છે એટલે આ ત્રણનો ઉદયવિચ્છેદ ન કહેતાં અનુદય કહેલ છે.

મિશ્રગુણઠાણે વર્તનારો જીવ ચાર કાર્યો કરતો નથી, તેમાં મૃત્યુ પામતો નથી એ વાત પણ આવી ચૂકી છે. અને મૃત્યુ વિના પરભવગમન અને આનુપૂર્વીનો ઉદય સંભવતો નથી. ન સમ્મમિચ્છો કુણઈ કાલં આવું શાસ્ત્રવચન છે. અને આ મિશ્રદષ્ટિ ગુણસ્થાનક છે એટલે મિશ્રમોહનીયનો ઉદય નિયમા હોય છે માટે સાસ્વાદને જે ૧૧૧ ઉદયમાં છે તેમાંથી ૯ નો ઉદય વિચ્છેદ, ૩ નો અનુદય એમ ૧૨ દૂર કરાય છે અને ૧ મિશ્ર મોહનીય ઉમેરાય છે જેથી ૧૧૧-૧૨=૯૯+૧=૧૦૦નો ઉદય ત્રીજે હોય છે.

ત્રીજે ગુણસ્થાનકે જે ૧૦૦-પ્રકૃતિઓનો ઉદય છે, તેમાંથી ૧ મિશ્રમોહનીયનો ઉદયવિચ્છેદ અને સમ્યક્ત્વ મોહનીય તથા ચાર આનુપૂર્વીનો ઉદય ઉમેરવાથી ચોથે ગુણઠાણે ૧૦૦-૧=૯૯+૫=૧૦૪નો ઉદય હોય છે. મિશ્રમોહનીયનો ઉદય મિશ્રગુણઠાણે ૪ હોય, અને સમ્યક્ત્વમોહનીયનો ઉદય ૪થી ૭ ગુણઠાણે ૪ હોય. તેથી મિશ્રનો ઉદય અહીં ચોથે ગુણઠાણે દૂર કરાય છે અને સમ્યક્ત્વમોહનીયનો ઉદય ઉમેરાય છે. તથા ચોથે ગુણઠાણે મૃત્યુનો યોગ છે. જીવ મરીને નરક આદિ ચારે ગતિમાં જઈ શકે છે, તેથી ચાર આનુપૂર્વીનો ઉદય હોઈ શકે છે. માટે ચોથે ૧૦૪ નો ઉદય છે.

કર્મવાર વિચારીએ તો ત્રીજે ગુણઠાણે મોહનીયકર્મમાં ૪ અનંતાનુબંધી ઓછી થાય છે અને ૧ મિશ્રમોહનીય ઉમેરાય છે. બાકીની સ્થાવર-એકેન્દ્રિય-વિકલેન્દ્રિયત્રિક અને ત્રણ આનુપૂર્વી એમ ૮ નામકર્મમાંથી જ ઓછી થાય છે. ચોથે ગુણઠાણે મોહનીયમાં ૧ ઓછી થાય છે અને ૧ (સમ્યક્ત્વમોહનીય) ઉમેરાય છે. જેથી સંખ્યા સરખી જ રહે છે. અને નામકર્મમાં ૪ આનુપૂર્વી ઉમેરાય છે.

ગુણસ્થાનક	જ્ઞાના.	દર્શ.	વેદ.	મોહ.	આ.	નામ.	ગોત્ર	અં.	કુલ
ત્રીજે	૫	૯	૨	૨૨	૪	૫૧	૨	૫	૧૦૦
ચોથે	૫	૯	૨	૨૨	૪	૫૫	૨	૫	૧૦૪

ચોથા ગુણસ્થાનકના અંતે બીજા અપ્રત્યાખ્યાનીય કષાયનો ઉદય વિચ્છેદ થાય છે. કારણ કે આ બીજો કષાય દેશવિરતિનો ઘાતક છે. તેથી આ કષાયનો ઉદય હોય ત્યાં દેશવિરતિ ન આવે, અને દેશવિરતિ આવે ત્યારે આ કષાયનો ઉદય ન હોય. માટે ચારકષાય ઓછા કરવા. તથા ॥ ૧૫॥

**મણુતિરિણુપુલ્લિ વિઝવટ્ટ, દુહગ અણાજ્જદુગ સતરછેઓ ।
સગસીઙ્ઘ દેસિ તિરિગ્ઘ, આઝ નિઝ્જોય તિકસાયા ॥ ૧૬ ॥**

(મનુજ-તિર્યગાનુપૂર્વી-વૈક્રિયાષ્ટકં, દુર્ભગં, અનાદેયદ્વિકં સપ્તદશચ્છેદઃ ।
સપ્તાશીતિર્દેશે તિર્યગ્ગત્યાયુર્નીચોદ્ધોતતૃતીયકષાયાઃ)

શબ્દાર્થ = મણુતિરિણુપુલ્લિ = મનુષ્ય-તિર્યચની આનુપૂર્વી,
વિઝવટ્ટ = વૈક્રિય અષ્ટક, દુહગ = દૌર્ભાગ્ય, અણાજ્જદુગ = અનાદેયદ્વિક, સતરછેઓ = એમ ૧૭ પ્રકૃતિઓનો છેદ થાય છે,
સગસીઙ્ઘ = સત્યાશી પ્રકૃતિઓ, દેસિ = દેશવિરતિ ગુણઠાણે તિરિગ્ઘ
આઝ = તિર્યચગતિ અને તિર્યચ આયુષ્ય, નિઝ્જોય = નીચગોત્ર અને ઉદ્યોતનામકર્મ, તિકસાયા = ત્રીજો કષાય.

ગાથાર્થ- મનુષ્યાનુપૂર્વી, તિર્યચાનુપૂર્વી, વૈક્રિય અષ્ટક, દૌર્ભાગ્ય, અને અનાદેયદ્વિક એમ કુલ ૧૭ પ્રકૃતિઓના ઉદયનો વિચ્છેદ યોથાના અંતે થાય છે જેથી દેશવિરતિગુણઠાણે ૮૭ પ્રકૃતિઓનો ઉદય હોય છે. ત્યાં દેશવિરતિ ગુણઠાણે તિર્યચગતિ-તિર્યચાયુષ્ય-નીચગોત્ર-ઉદ્યોતનામકર્મ તથા ત્રીજા કષાયના ઉદયનો વિચ્છેદ થવાથી- ॥૧૬॥

વિવેચન- મનુષ્યાનુપૂર્વી અને તિર્યચાનુપૂર્વીનો ઉદય મનુષ્ય - તિર્યચના ભવમાં જતાં વિગ્રહગતિમાં આવે છે અને વિગ્રહગતિમાં જીવ નિયમા અવિરત જ હોય છે. કારણ કે દેશવિરતિનાં અણુવ્રતોનું પચ્યક્ર્ખાણ અને સર્વવિરતિનાં મહાવ્રતોનું પચ્યક્ર્ખાણ માત્ર “યાવજજીવ” સુધીનું જ હોય છે. તેથી દેશવિરતિ-સર્વવિરતિવાળાં ગુણસ્થાનક ભવસ્થ જીવને આઠવર્ષની ઉંમર પછી જીવે ત્યાં સુધી જ હોય છે પરંતુ વિગ્રહગતિમાં હોતાં નથી. અને ભવમાં વર્તનારાને આનુપૂર્વીનો ઉદય હોતો નથી.

તથા વૈક્રિય અષ્ટક (દેવત્રિક-નરકત્રિક-અને વૈક્રિયદ્વિક) નો ઉદય પણ દેશવિરતિ ગુણઠાણે હોતો નથી. કારણ કે દેવ-નારકીનો ભવ વિરતિ વિનાનો જ હોય છે. અને ત્યાં જ આ આઠ પ્રકૃતિઓનો ઉદય હોય છે. તેથી પાંચમે ગુણઠાણે આ આઠનો ઉદય હોતો નથી.

પ્રશ્ન- દેશવિરતિ ગુણસ્થાનકે વર્તતા શ્રાવક-શ્રાવિકા જો વૈક્રિયલબ્ધિવાળા હોય તો અંબડશ્રાવકની જેમ વૈક્રિય શરીર બનાવી શકે છે. તે વખતે પાંચમે ગુણઠાણે વૈક્રિયશરીર અને વૈક્રિય અંગોપાંગ નામકર્મનો ઉદય સંભવી શકે છે, તો તે બેનો વિચ્છેદ કેમ કહે છે ?

ઉત્તર- મનુષ્ય-તિર્યચોમાં લબ્ધિપ્રત્યયિક વૈક્રિય શરીર હોય છે, પરંતુ ઘણું કરીને તે લબ્ધિ ચાર ગુણસ્થાનક સુધીના જીવોમાં જ હોય છે. અને અંબડશ્રાવક-વિષ્ણુકુમાર-સ્થૂલિભદ્રજી આદિને પાંચમા-છઠ્ઠા ગુણઠાણે પણ વૈક્રિયલબ્ધિ હોવાનો શાસ્ત્રપાઠ છે તથાપિ તે ક્યારેક જ અને કોઈકને જ હોય છે તેથી પૂર્વાચાર્યોએ તેની વિવક્ષા કરી નથી માટે અમે પણ અહીં લબ્ધિપ્રત્યયિક વૈક્રિય શરીરની વિવક્ષા કરી નથી.

અહીં દેવ-નારકીના ભવપ્રત્યયિક વૈકિયની જ વિવક્ષા કરી છે અને તે ચોથા ગુણઠાણા સુધી જ છે પાંચમે નથી.

દુર્ભંગ, અનાદેય, અને અપયશ, આ ત્રણ અશુભપ્રકૃતિઓ છે, પાંચમું ગુણસ્થાનક વિરતિયુક્ત હોવાથી એટલું બધું વિશુદ્ધ છે કે તે ગુણના પ્રભાવથી ઉપરોક્ત અશુભનો ઉદય અહીં ટકતો નથી.

એમ કુલ ૧૭ નો ઉદયવિસ્થેદ ચોથાના અંતે થાય છે માટે પાંચમે ૮૭નો ઉદય હોય છે.

તથા પાંચમા ગુણઠાણાના અંતે તિર્યચગતિ, તિર્યચ આયુષ્ય, નીચગોત્ર, ઉદ્યોતનામકર્મ, અને ત્રીજો કષાય એમ કુલ ૮ નો ઉદયવિસ્થેદ થાય છે. કારણકે તિર્યચગતિ આદિ પ્રથમની ચારપ્રકૃતિઓ તિર્યચભવને યોગ્ય છે માટે તિર્યચગતિમાં જ ઉદયમાં આવે છે અને તિર્યચગતિમાં ફક્ત પાંચ જ ગુણસ્થાનક છે. મહાવ્રતવાળું છઠ્ઠું ગુણસ્થાનક ત્યાં નથી, તેથી છઠ્ઠે ગુણઠાણે તિર્યચગતિ આદિ ચારેયનો ઉદય સંભવતો નથી. તથા ત્રીજો કષાય સર્વવિરતિનો ઘાતક છે. માટે સર્વવિરતિ આવે ત્યારે ત્રીજા કષાયનો ઉદય સંભવતો નથી. એમ ૮૭માંથી આઠનો ઉદયવિસ્થેદ થવાથી છઠ્ઠે ગુણઠાણે ૭૮ નો ઉદય થવો જોઈએ પરંતુ આહારકદિકનો ઉદય અહીં ચૌદપૂર્વધારી સાધુને સંભવે છે માટે બેનો ઉદય ઉમેરતાં છઠ્ઠે કુલ ૮૧નો ઉદય થાય છે, તે જ વાત હવે પછીની ગાથામાં ગ્રંથકારશ્રી પોતે જ જણાવે છે. ॥ ૧૬ ॥

અટ્ટચ્છેઓ ઇગસી, પમત્તિ આહારજુગલપક્ષેવા ।

થીણતિગાહારગદુગ્ણેઓ, છસ્સચરિ અપમત્તે ॥ ૧૭ ॥

(અષ્ટચ્છેદ એકાશીતિઃ પ્રમત્તે આહારકયુગલપ્રક્ષેપાત્ ।

સ્ત્યાનર્દ્ધિત્રિકાહારકદ્વિકચ્છેદઃ ષટ્-સપ્તિરપ્રમત્તે)

શબ્દાર્થ = અટ્ટચ્છેઓ = આઠનો ઉદયવિસ્થેદ, ઇગસી = એક્યાશીનો ઉદય, પમત્તિ = પ્રમત્તગુણઠાણે, આહારજુગલપક્ષેવા = આહારક યુગલનો પ્રક્ષેપ કરવાથી, થીણતિગાહારગદુગ્ણેઓ = થીણદ્વિત્રિક, અને આહારક દિકનો વિસ્થેદ થવાથી, છસ્સચરિ = છોંતેર પ્રકૃતિઓનો ઉદય, અપમત્તે = અપ્રમત્ત ગુણઠાણે હોય છે.

ગાથાર્થ- ઉપરોક્ત આઠનો ઉદયવિચ્છેદ થવાથી અને આહારક યુગલનો પ્રક્ષેપ થવાથી પ્રમત્તગુણઠાણે એકયાશીનો ઉદય હોય છે. અને થીણદ્વિત્રિક તથા આહારકદ્વિકનો ઉદયવિચ્છેદ થવાથી અપ્રમત્તગુણઠાણે છોંતેર પ્રકૃતિઓનો ઉદય હોય છે. ॥ ૧૭ ॥

વિવેચન- તિર્યચગતિ આદિ ચાર પ્રકૃતિઓ તિર્યચના ભવને યોગ્ય છે માટે, અને ત્રીજો કષાય સર્વવિરતિનો ઘાતક છે માટે છક્રે ગુણઠાણે આ આઠ પ્રકૃતિઓ ઉદયમાં હોતી નથી તેથી તે આઠનો પાંચમાના અન્તે ઉદય વિચ્છેદ થાય છે. પરંતુ છક્રા ગુણઠાણે ચૌદ પૂર્વાને ભણેલ મુનિ મહાત્મા પોતાના પ્રશ્નો પુછવા અથવા તીર્થંકર પ્રભુનાં દર્શન કરવા અન્યક્ષેત્રમાં જવા માટે આહારક શરીર બનાવે છે તેથી આહારક શરીર અને આહારક અંગોપાંગ એમ યુગલ (બે પ્રકૃતિઓ) નો પ્રક્ષેપ કરવાથી છક્રે ગુણઠાણે કુલ ૮૭૯-૮=૭૯ + ૨ = ૮૧ નો ઉદય હોય છે.

પ્રશ્ન- તિર્યચગતિ આદિ પ્રથમની ચાર પ્રકૃતિઓ તિર્યચભવ યોગ્ય કહી તે બરાબર નથી. નીચગોત્રનો ઉદય મનુષ્યગતિમાં પણ ચંડાલાદિમાં સંભવી શકે છે. ઉદ્યોતનો ઉદય વૈક્રિય-આહારકની રચના કરનારા મુનિને હોય છે તથા દેવોને પણ હોય છે. તે પ્રથમકર્મગ્રંથાદિમાં કહ્યું છે. (છક્રા કર્મગ્રંથના ભાંગામાં પણ આવે છે).

ઉત્તર- નારકી અને તિર્યચોને નીચગોત્રનો જ ઉદય હોય છે. તેથી નીચગોત્રને તિર્યચયોગ્ય છે એમ ઉપર કહ્યું છે. પરંતુ નીચગોત્રનો ઉદય નરક-તિર્યચોને જ હોય છે એવો નિયમ નથી. તેથી મનુષ્યોમાં પણ ચંડાલાદિમાં નીચગોત્રનો ઉદય હોઈ શકે છે. તથાપિ તેઓ જ્યારે દેશવિરતિ કે સર્વવિરતિ ધર્મ સ્વીકારે, ત્યારે વિરતિના પ્રતાપે નીચગોત્રનો ઉદય અટકી જાય છે અને ઉચ્ચગોત્રનો જ ઉદય શરૂ થાય છે માટે મનુષ્યોમાં પાંચમે-છક્રે ગુણઠાણે નીચગોત્રનો ઉદય સંભવતો નથી.

પ્રશ્ન- જો વિરતિના પ્રભાવે નીચનો ઉદય અટકી ઉચ્ચનો ઉદય શરૂ થતો હોય તો તિર્યચગતિમાં પણ દેશવિરતિ સ્વીકારે ત્યારે મનુષ્યોની જેમ જ નીચગોત્રનો ઉદય અટકી ઉચ્ચનો ઉદય શરૂ થવો જોઈએ અને તે કારણથી છઠ્ઠા ગુણઠાણાની જેમ જ પાંચમા ગુણઠાણે પણ નીચનો ઉદય ન કહેવો જોઈએ?

ઉત્તર- તિર્યચગતિમાં ભવસ્વભાવે જ નીચગોત્રનો ઉદય ધ્રુવોદયી છે. તેથી દેશવિરતિ ગ્રહણ કરવા છતાં નીચનો ઉદય અટકતો નથી પરંતુ નીચગોત્રનો જ ઉદય ચાલુ રહે છે. સ્વોપજ ટીકામાં ગ્રંથકારશ્રીએ જ કહ્યું છે. કે નીચૈર્ગોત્રં તુ તિર્યગતિસ્વાભાવ્યાદ્ ધ્રુવોદયિકં ન પરાવર્તતે, તત્તશ્ચ દેશવિરતસ્યાપિ તિરશ્ચો નીચૈર્ગોત્રોદયોઽસ્ત્યેવ, મનુજેષુ પુનઃ સર્વસ્ય દેશવિરતાદેર્ગુણિનો ગુણપ્રત્યયાદુચ્ચૈર્ગોત્રમેવોદેતીત્યુત્તરત્ર નીચૈર્ગોત્રોદયાભાવઃ ।

તથા ઉદ્યોતનો ઉદય જો કે વૈક્રિય-આહારક શરીરની રચના કરનારા મુનિને તથા દેવોને પણ હોય છે પરંતુ તે અતિઅલ્પ છે. તથા જન્મજાત મૂલ ઔદારિક શરીરમાં નથી અને તિર્યચગતિમાં મૂલ ઔદારિક શરીરમાં છે. તેથી અલ્પતા આદિ કારણોને લીધે તે ઉદ્યોતના ઉદયની અહીં પૂર્વાચાર્યોએ વિવક્ષા કરી નથી. અને દેવોને તો ફક્ત ચાર જ ગુણસ્થાનક છે. પાંચમું છે જ નહીં

આ પ્રમાણે આઠ પ્રકૃતિઓનો ઉદયવિસ્ફોદ ધાય છે. અને આહારકદ્વિક ઉમેરાય છે જેથી છઠ્ઠે ગુણઠાણે ૮૧ નો ઉદય જાણવો.

છઠ્ઠું ગુણસ્થાનક પ્રમાદ અવસ્થાવાળું છે અને સાતમું ગુણસ્થાનક અપ્રમાદ અવસ્થાવાળું છે. તેથી થીણદ્વિત્રિક અને આહારકદ્વિક એમ કુલ પાંચ પ્રકૃતિઓનો ઉદય છઠ્ઠે ગુણઠાણે હોય છે પરંતુ સાતમા ગુણઠાણે હોતો નથી. કારણ કે થીણદ્વિત્રિકનો (નિદ્રાનિદ્રા-પ્રયલાપ્રયલા અને થીણદ્વિ એમ ત્રણનો) ઉદય અતિશય પ્રમાદવાળી અવસ્થા છે. તથા આહારકશરીરની રચના કરનાર મુનિ મહાવિદેહક્ષેત્રમાં જવાની ઉત્સુકતા વાળા હોવાથી પ્રમાદવાળી અવસ્થા

છે. માટે સાતમે અપ્રમત્ત ગુણઠાણે આ પાંચ પ્રકૃતિઓનો ઉદય સંભવતો નથી.

શાસ્ત્રોમાં કોઈ કોઈ સ્થાને એમ પણ આવે છે કે સાતમું ગુણસ્થાનક અપ્રમત્ત હોવાથી નવા વૈક્રિયશરીરની કે આહારકશરીરની રચનાનો પ્રારંભ કરતા નથી. પરંતુ છઠ્ઠે ગુણઠાણે વર્તતા મુનિએ વૈક્રિય-આહારકની રચના કરી હોય તો તે શરીર સંબંધી સર્વપર્યાપ્તિઓ પૂર્ણ કર્યા પછી આહારકશરીર અને આહારક અંગોપાંગનો (તથા વૈક્રિયદ્વિકનો) ઉદય સાતમે ગુણસ્થાને સંભવી શકે છે પરંતુ તેવું બહુ જ ક્વચિત્ જ બને છે માટે અલ્પ હોવાથી પૂર્વાચાર્યોએ અવિવક્ષા કરી છે. એમ સ્વયં ખુલાશો સમજી લેવો. આઠે કર્મની પ્રકૃતિઓ આ પ્રમાણે હોય છે. ॥ ૧૭ ॥

ગુણસ્થાનક	જ્ઞાના.	દર્શ.	વેદ	મોહ.	આયુ.	નામ.	ગોત્ર.	અંત.	કુલ
પાંચમે	૫	૯	૨	૧૮	૨	૪૪	૨	૫	૮૭
છઠ્ઠે	૫	૯	૨	૧૪	૧	૪૪	૧	૫	૮૧
સાતમે	૫	૬	૨	૧૪	૧૧	૪૨	૧૧	૫	૭૬

હવે આઠમા-નવમા ગુણસ્થાનકે કેટલી પ્રકૃતિઓનો ઉદય હોય? તે કહે છે.

સમ્મત્તંતિમસંઘયણતિયગચ્છેઓ બિસત્તરિ અપુચ્વે ।

હાસાઈછક્કઅંતો, છસટ્ઠિ અનિયટ્ઠિવેયતિગં ॥ ૧૮ ॥

(સમ્યક્વાન્તિમસંહનનત્રિકકચ્છેદો દ્વાસપ્તતિરપૂર્વે ।

હાસ્યાદિષ્ટકાન્તઃ ષટ્ષષ્ટિરનિવૃત્તૌ વેદત્રિકમ્)

શબ્દાર્થ=સમ્મત્તં = સમ્યક્ત્વમોહનીય, અંતિમસંઘયણતિયગચ્છેઓ = અન્તિમ સંઘયણ ત્રણનો છેદ થાય છે. તેથી બિસત્તરિ = બોંતેર પ્રકૃતિઓ અપુચ્વે = અપૂર્વકરણ ગુણઠાણે, હાસાઈ છક્કઅંતો = હાસ્યાદિષ્ટકનો અંત થાય છે છસટ્ઠિ = છાસઠ, અનિયટ્ઠિ = અનિવૃત્તિ ગુણઠાણે, વેયતિગં = વેદત્રિક.

ગાથાર્થ- સમ્યક્ત્વમોહનીય અને અંતિમ ત્રણ સંઘયણ, એમ ચારનો ઉદયવિચ્છેદ થવાથી અપૂર્વકરણ ગુણઠાણે ઓંતેરનો ઉદય હોય છે. અને હાસ્યાદિ ષટ્કનો અંત થવાથી નવમે ગુણઠાણે છાસઠનો ઉદય હોય છે. ત્યાં વેદત્રિક તથા- ॥ ૧૮ ॥

વિવેચન- સમ્યક્ત્વ મોહનીય અને અર્ધનારાય-કીલિકા-છેવદ્દં એમ ૩ સંઘયણ, કુલ ચાર પ્રકૃતિઓનો ઉદય અપ્રમત્ત ગુણઠાણાના અંતે વિચ્છેદ પામે છે તેથી અપૂર્વકરણ ગુણઠાણે ૭૨ નો ઉદય હોય છે. કારણ કે અપૂર્વકરણ ગુણસ્થાનકથી શ્રેણી શરૂ થાય છે. ત્યાં દર્શન સપ્તકનો કાં તો ઉપશમ કરીને જવાય છે કાંતો ક્ષય કરીને જવાય છે. તેથી જ સમ્યક્ત્વ મોહનીયનો ઉદય સાત ગુણસ્થાનક સુધી જ હોય છે. અન્તિમ ત્રણ સંઘયણવાળા જીવોને તેવા પ્રકારની વિશુદ્ધિનો અભાવ હોવાથી જ તેઓ શ્રેણીમાં ચડવાને શક્તિમાન નથી માટે આઠમે ગુણઠાણે અન્તિમ ત્રણ સંઘયણનો ઉદય સંભવતો નથી. એમ મોહનીયમાંથી ૧ અને નામકર્મમાંથી ૩નો ઉદય ઓછો થાય છે.

આઠમા અપૂર્વકરણ ગુણસ્થાનકના અંતે હાસ્યાદિષટ્કનો પણ ઉદય વિચ્છેદ થાય છે જેથી નવમા અનિવૃત્તિકરણ ગુણઠાણે ૭૨-૬ = ૬૬ નો ઉદય હોય છે. આ ગુણસ્થાનકવર્તી જીવો અતિવિશુદ્ધ હોવાથી તેઓને હાસ્યાદિ ષટ્કનો ઉદય સંભવતો નથી. આઠમા ગુણસ્થાનકથી આગળ વધતા જીવોમાં વીતરાગ પરમાત્મા પ્રત્યેનો રાગ, અને કર્મ-શરીર આદિ પ્રત્યેનો દ્વેષ કે જે વ્યવહારથી પ્રશસ્ત રાગ-દ્વેષ કહેવાય છે, તે પણ ઉદયમાંથી દૂર થતો જાય છે. નવમા ગુણઠાણે આવા પ્રશસ્ત રાગ-દ્વેષાદિના ઉદયનો સર્વથા અભાવ જ હોય છે. કારણ કે અપ્રશસ્તને દૂર કરવા પ્રગસ્તનું આલંબન માત્ર જ ઉપકારી હતું. અન્તે તો તે પણ હેય જ છે. પુગમાં વાગેલા કાંટાને કાઢવા સોય નાખવી ઉપકારી છે. પરંતુ અન્તે તો સોય પણ કાઢી જ નાખવાની હોય છે. આ રીતે નવમા ગુણઠાણે મોહનીયમાંથી ૬ ઓછી થાય છે.

નવમા ગુણઠાણેથી દસમા ગુણઠાણે જતાં વેદત્રિક તથા સંજ્વલન ક્રોધ-માન-માયાનો ઉદય નીકળી જાય છે તે વાત આગળની ગાથા સાથે સંબંધવાળી છે. તેથી આગળની ગાથામાં સમજાવીશું. ॥ ૧૮ ॥

**સંજ્વલણતિગં છછેઓ, સદ્ધિ સુહુમંમિ તુરિયલોભંતો ।
ઉવસંતગુણે ગુણસદ્ધિ, રિસહનારાયદુગઅંતો ॥ ૧૯ ॥**

(સંજ્વલનત્રિકં ષટ્છેદઃ, ષષ્ટિઃ સૂક્ષ્મે તુરીયલોભાન્તઃ ।

ઉપશાન્તગુણ એકોનષષ્ટિઃ ઋષભનારાચદિવકાન્તઃ.)

શબ્દાર્થ = સંજ્વલણતિગં = સંજ્વલનત્રિક, છછેઓ = છ નો છેદ થાય છે, સુહુમંમિ = સૂક્ષ્મસંપરાય ગુણસ્થાનકે, તુરિયલોભંતો = ચોથા સંજ્વલન લોભનો અંત થાય છે, ઉવસંતગુણે = ઉપશાન્ત ગુણસ્થાનકે, ગુણસદ્ધિ = ઓગણસાએઠ, રિસહનારાયદુગઅંતો = ઋષભનારાયદિકનો અંત થાય છે.

ગાથાર્થ- (વેદત્રિક તથા)સંજ્વલનત્રિક એમ છ નો છેદ થવાથી સૂક્ષ્મસંપરાયગુણસ્થાનકે સાએઠનો ઉદય હોય છે. ત્યાં સંજ્વલનલોભનો અંત થવાથી ઓગણસાએઠનો ઉદય ઉપશાન્તમોહગુણઠાણે હોય છે. ત્યાં ઋષભનારાયદિકનો અંત થવાથી (બારમે ૫૭ નો ઉદય હોય છે.) ॥ ૧૯ ॥

વિવેચન- નવમા ગુણસ્થાનકમાં વર્તતા જીવોને પ્રથમ ત્રણવેદનો ઉદય અને પછી સંજ્વલન ક્રોધ-માન-માયા એમ ત્રણ કષાયનો ઉદય વિચ્છેદ પામે છે પરિણામની ધારા અતિશય અતિશય વિશુદ્ધ થતી જતી હોવાથી અને શ્રેણીના કારણે મોહનો પરાભવ જ થતો જતો હોવાથી મોહનીય કર્મની પ્રકૃતિઓ ઉદયમાંથી નીકળતી જાય છે.

તેમાં પણ સ્વોપજટીકામાં આટલી વિશેષતા જણાવેલી છે કે જો શ્રેણીનો પ્રારંભક સ્ત્રીજીવ હોય તો તો પ્રથમ સ્ત્રીવેદનો ઉદય ટળે છે. પછી અનુક્રમે પુરુષવેદનો, નપુંસકવેદનો, અને સંજ્વલનત્રિકનો ઉદય અટકે છે. શ્રેણીનો પ્રારંભક જો પુરુષજીવ હોય તો પ્રથમ પુરુષવેદનો ઉદય અટકે છે. ત્યારબાદ અનુક્રમે સ્ત્રીવેદ, નપુંસકવેદ અને સંજ્વલનત્રિકનો ઉદય અટકે છે. એ જ પ્રમાણે શ્રેણીનો પ્રારંભક જો

નપુંસકજીવ હોય તો પ્રથમ નપુંસકવેદનો ઉદય અટકે છે ત્યારબાદ સ્ત્રીવેદ-પુરુષવેદ અને સંજવલનત્રિકનો ઉદય વિચ્છેદ થાય છે.

નવમા ગુણસ્થાનકથી દસમે ગુણસ્થાનકે જતાં ઉપર કલ્યા મુજબ ૩ વેદ અને (૩) સંજવલનત્રિકનો ઉદય વિચ્છેદ થવાથી શેષ ૬૦ નો ઉદય હોય છે. દસમા ગુણસ્થાનકથી અગિયારમા ગુણઠાણે જતાં ૫૯ નો ઉદય હોય છે અગિયારમું ગુણસ્થાનક સર્વથા મોહના ઉપશમવાળું હોવાથી બાકી રહેલ લોભનો ઉદય પણ દસમાના છેડે ટાળીને અહીં આવે છે.

ત્યારબાદ અગિયારમા ગુણઠાણાના અંતે બીજા-ત્રીજા (ઋષભનારાય અને નારાય એમ બે) સંઘયણનો ઉદય અટકી જાય છે. જેથી બારમા ગુણઠાણે ૫૭ નો ઉદય હોય છે. કારણ કે ઉપશમશ્રેણી પ્રથમના ત્રણ સંઘયણ વાળો જીવ પ્રારંભે છે અને ક્ષપકશ્રેણી માત્ર પ્રથમ સંઘયણ વાળો જ પ્રારંભે છે. અગિયારમા ગુણસ્થાનક સુધી જ ઉપશમશ્રેણી હોય છે. બારમા ગુણસ્થાનકે માત્ર ક્ષપકશ્રેણી જ હોય છે તેથી પ્રથમ સંઘયણનો જ ઉદય હોય છે. માટે બીજા-ત્રીજા સંઘયણનો ઉદય અટકી જાય છે અગિયારમે ૫૯, અને તેમાંથી બે સંઘયણ બાદ કરતાં બારમે ૫૭ ઉદયમાં હોય છે એમ ઉપર જે કહ્યું. ત્યાં અગિયારમે ૫૯ હોય, અને ક્ષપકશ્રેણીમાં ચડીને બારમે જનારને ૫૭ હોય એમ સમજવું. પરંતુ અગિયારમેથી બારમે જાય છે એમ ન સમજવું. કારણ કે ઉપશમ શ્રેણિવાળો નિયમા પડે જ છે. ત્યાંથી બારમે જતો નથી. ॥ ૧૯ ॥

એકેક કર્મની પ્રકૃતિઓની સંખ્યા આ પ્રમાણે જાણવી.

ગુણસ્થાનક	જ્ઞાના.	દર્શ.	વેદ.	મોહ.	આયુ	નામ	ગોત્ર	અંત.	કુલ
આઠમે	૫	૬	૨	૧૩	૧	૩૯	૧	૫	૭૨
નવમે	૫	૬	૨	૭	૧	૩૯	૧	૫	૬૬
દસમે	૫	૬	૨	૧	૧	૩૯	૧	૫	૬૦
અગિયારમે	૫	૬	૨	૦	૧	૩૯	૧	૫	૫૯
બારમે	૫	૬૪	૨	૦	૧	૩૭	૧	૫	૫૭૫

સગવન્ન ઝીણ દુચરમિ નિદ્દુગંતો અ ચરમિ પ્ણપન્ના ।
નાળંતરાયદંસળચડ, છેઓ સજોગિ બાયાલા ॥ ૨૦ ॥

(સપ્તપચ્ચાશત્ ક્ષીણદિવચરમે, નિદ્રાદ્વિકાન્તશ્ચ ચરમે પચ્ચપચ્ચાશત્ ।
જ્ઞાનાન્તરાયદર્શનચતુશ્છેદઃ સયોગિનિ દ્વિચત્વારિંશત્)

શબ્દાર્થ- સગવન્ન = સત્તાવન્, ઝીણદુચરમિ = ક્ષીણમોહ
ગુણસ્થાનકના દ્વિચરમસમયે, નિદ્દુગંતો = નિદ્રાદ્વિકનો અંત થાય છે, અ=
અને, ચરમિ = છેલ્લાસમયમાં, પ્ણપન્ના = પંચાવનનો ઉદય હોય છે,
નાળંતરાયદંસળચડ = જ્ઞાનાવરણીય પાંચ, અંતરાય પાંચ, દર્શનાવરણીય
ચાર, એમ ચૌદનો છેઓ = છેદ થાય છે, સજોગિ સયોગિ ગુણઠાણે,
બાયાલા = બેંતાલીસનો ઉદય હોય છે.

ગાથાર્થ- ક્ષીણમોહ ગુણસ્થાનકના દ્વિચરમ સમય સુધી ૫૭ નો
ઉદય હોય છે. ત્યાં નિદ્રાદ્વિકનો અંત થવાથી ચરમ સમયે પંચાવનનો
ઉદય હોય છે. ચરમ સમયે જ્ઞાનાવરણીયની પાંચ, અંતરાયની પાંચ,
અને દર્શનાવરણીયની ચાર એમ ચૌદનો ઉદયવિચ્છેદ થવાથી (અને
તીર્થંકર નામકર્મ ઉદયમાં આવવાથી) ૪૨ નો ઉદય સયોગિએ હોય
છે. ॥ ૨૦ ॥

વિવેચન- અગિયારમા ગુણસ્થાનકે જે ૫૯ પ્રકૃતિઓનો ઉદય
છે. તેમાંથી બીજા અને ત્રીજા સંઘયણના ઉદયનો અંત થવાથી બારમા
ગુણઠાણાના પ્રથમસમયથી દ્વિચરમ સમય સુધી ૫૭નો ઉદય હોય છે.
અને દ્વિચરમ સમયે (અન્તિમ સમયની પૂર્વનો સમય તે દ્વિચરમ સમય
કહેવાય છે. અથવા તેને ઉપાન્ત્ય સમય પણ કહેવાય છે તે સમયે)
નિદ્રા તથા પ્રચલાનો ઉદય વિચ્છેદ થવાથી ચરમસમયે પંચાવનનો ઉદય
હોય છે.

બારમા ગુણસ્થાનકના ચરમસમયે જ્ઞાનાવરણીય પાંચ, અંતરાય
પાંચ, અને દર્શનાવરણીય કર્મની ચાર એમ કુલ ૧૪નો ઉદયવિચ્છેદ થાય છે

૫૫ માંથી ૧૪ જાય તો ૪૧ નો ઉદય થવો જોઈએ પરંતુ તેરમા ગુણઠાણે તીર્થંકર ભગવન્તો કેવળજ્ઞાન પામે છે ત્યારે તીર્થંકરનામ કર્મનો ઉદય શરૂ થાય છે. જે આગળની ગાથામાં કહેવામાં આવશે, તે ઉમેરતાં કુલ ૪૨ પ્રકૃતિઓનો ઉદય હોય છે. આ ૪૨માં ઘાતીકર્મ ચારે નાશ પામેલ હોવાથી માત્ર ચાર અઘાતીનો જ ઉદય હોય છે. વેદનીય ૨, આયુષ્ય ૧, નામકર્મ ૩૮, અને ગોત્રકર્મ ૧ એમ ૪૨ નો ઉદય તેરમે ગુણઠાણે હોય છે. ॥ ૨૦ ॥

તિત્થુદયા ડરલાથિર-ઁગગડ્ડુગ-પરિત્તિગ-છ-સંઠાણા ।

અગુરુલહુવન્નચડ-નિમિણ-તેયકમ્માઇસંઘયણં ॥ ૨૧ ॥

(તીર્થોદયાદૌદારિકાસ્થિરઁગગતિદિવકપ્રત્યેકત્રિકષ્ટસંસ્થાનાનિ ।

અગુરુલઘુવર્ણચતુષ્ક-નિર્માણતેજઃ કર્માદિ સંહનનમ્)

શબ્દાર્થ = તિત્થુદયા = તીર્થંકરનામકર્મનો ઉદય થવાથી, ડરલાથિરઁગગડ્ડુગ = ઔદારિકદ્વિક, અસ્થિરદ્વિક, ખગતિદ્વિક, પરિત્તિગ = પ્રત્યેકત્રિક, છસંઠાણા = છ સંસ્થાન, અગુરુલહુવન્નચડ = અગુરુલઘુ-ચતુષ્ક અને વર્ણ ચતુષ્ક, નિમિણ = નિર્માણનામકર્મ, તેયકમ્માઇસંઘયણં = તૈજસ-કાર્મણ અને પ્રથમસંઘયણ.

ગાથાર્થ- તીર્થંકર નામકર્મનો ઉદય ઉમેરવાથી તેરમે ૪૨નો ઉદય થાય છે. તેરમાના ચરમ સમયે ઔદારિકદ્વિક, અસ્થિરદ્વિક, ખગતિદ્વિક, પ્રત્યેકત્રિક, છ સંસ્થાન, અગુરુલઘુચતુષ્ક, વર્ણચતુષ્ક, નિર્માણ તૈજસ, કાર્મણ, તથા પ્રથમ સંઘયણ (વગેરે આગળની ગાથામાં જણાવે છે તે સાથે ૩૦ નો ઉદયવિચ્છેદ થાય છે). ॥ ૨૧ ॥

વિવેચન- બારમા ગુણઠાણાના ચરમ સમયે જ્ઞાનાવરણીય પાંચ અંતરાય પાંચ અને ઘર્શનાવરણીય ૪ ક્ષેમ કુલ ૧૪ નો ઉદયવિચ્છેદ થાય છે પરંતુ તીર્થંકરનામકર્મનો ઉદય (તીર્થંકર ભગવન્તોના આત્માને) શરૂ થાય છે માટે ૧૪ ઓછી કરતાં અને એક ઉમેરતાં તેરમે ગુણઠાણે કુલ ૪૨ પ્રકૃતિઓનો ઉદય હોય છે.

તેરમા ગુણઠાણાના અંતે ૨૯ નામકર્મની અને ૧ વેદનીયની એમ બન્ને મળીને ૩૦ પ્રકૃતિઓનો ઉદયવિચ્છેદ થાય છે. જેથી ચૌદમે ગુણઠાણે ૧૨ નો ઉદય હોય છે. હવે તે ૨૯ નામકર્મની અને ૧ વેદનીયની કઈ કઈ તેરમાના અંતે ઉદયમાંથી જાય છે. તે ગ્રંથકારશ્રી ગણાવે છે- ઔદારિક દ્વિક, અસ્થિરદ્વિક, ખગતિદ્વિક, (ગાથામાંનો દુગ શબ્દ આ ત્રણેમાં જોડવો), પ્રત્યેકત્રિક (પ્રત્યેક-સ્થિર-શુભ), છ સંસ્થાન, અગુરુલઘુ ચતુષ્ક, વર્ણચતુષ્ક, નિર્માણનામકર્મ, તૈજસ, કાર્મણ, પ્રથમસંઘયણ, એમ સત્તાવીસ તથા વળી. ॥ ૨૧ ॥

દૂસર સૂસર સાયા-સાણગયરં ચ તીસ વુચ્છેઓ ।

બારસ અજોગિ સુભગા-ઙ્જ જસન્નયરવેયણીયં ॥ ૨૨ ॥

(દુઃસ્વરસુસ્વર સાતાસાતૈકતરં ચ ત્રિંશદ્વ્યુચ્છેદઃ ।

દ્વાદશાયોગિનિ સુભગાદેયયશોન્યતરવેદનીયમ્)

શબ્દાર્થ = દૂસરસુસર = દુઃસ્વર-સુસ્વર, સાયાસાણગયરં = સાતા અને અસાતા એ બેમાંથી એક, તીસવુચ્છેઓ = ત્રીશપ્રકૃતિઓનો ઉદયવિચ્છેદ થાય છે. બારસ = બાર પ્રકૃતિઓનો ઉદય, અજોગિ = અયોગિગુણઠાણે સુભગાઙ્જ = સૌભાગ્ય અને આદેય, જસ = યશનામકર્મ, અન્નયરવેયણીયં = બેમાંથી ગમે તે એક વેદનીય કર્મ.

ગાથાર્થ- દુઃસ્વર, સુસ્વર, સાતા અને અસાતામાંથી એક, એમ ત્રીશ પ્રકૃતિઓનો (તેરમા ગુણઠાણાના અંતે) ઉદયવિચ્છેદ થાય છે. જેથી અયોગિગુણઠાણે ૧૨ પ્રકૃતિઓનો ઉદય હોય છે. તે આ પ્રમાણે સૌભાગ્ય-આદેય-યશનામકર્મ, બેમાંથી બાકી રહેલ એકવેદનીય તથા. ॥ ૨૨ ॥

વિવેચન- ઉપરની ગાથામાં કહેલી ૨૭ તથા દુઃસ્વર, સુસ્વર એમ નામકર્મની ૨૯, સાતા-અસાતામાંથી એક વેદનીય એમ કુલ ૩૦ પ્રકૃતિઓનો ઉદયવિચ્છેદ તેરમા ગુણઠાણાના અંતે થાય છે. કારણકે આ

૩૦ માં ૧ વેદનીય વિના શેષ ૨૯ પ્રકૃતિઓ નામકર્મની છે અને તે શરીરની સાથે સંબંધવાળી હોય છે. તેરમા ગુણઠાણાના અંતે યોગનિરોધ થવાના કારણે શરીરનો વ્યાપાર અટકી જાય છે. તેથી તેની સાથે સંબંધ વાળી નામકર્મની ૨૯ પ્રકૃતિઓનો ઉદય પણ તેરમે અટકી જાય છે.

તેમાં પણ એટલી વિશેષતા છે કે યોગનિરોધ કરતાં કરતાં જ્યારે મનયોગ અને વચનયોગનો નિરોધ થઈ જાય ત્યારે સ્વરનો ઉદય પહેલાં અટકી જાય છે. એટલે દુઃસ્વર-સુસ્વર પ્રથમ જાય છે ત્યારબાદ ઉચ્છ્વાસનો નિરોધ કરે ત્યારે ઉચ્છ્વાસનામકર્મનો ઉદય અટકી જાય છે અને જ્યારે કાયયોગનો સર્વથા નિરોધ કરે ત્યારે બાકીની નામકર્મની ૨૬નો ઉદય તેરમા ગુણઠાણાના અન્તિમ સમયે જાય છે. પ્રથમ બે સ્વરનો ઉદય, પછી શ્વાસોચ્છ્વાનો ઉદય અને પછી શેષ ૨૬ નો ઉદય અટકે છે.

ચૌદમે ગુણઠાણે માત્ર ૧૨ જ પ્રકૃતિઓનો ઉદય હોય છે. તે આ પ્રમાણે-સૌભાગ્ય-આદેય-ચશનામકર્મ અને બેમાંથી કોઈ પણ એક વેદનીય (સાતા અથવા અસાતા) તથા. ૨૨.

તસતિગ પર્ણિદિ મળુયાઝ-ગઈ જિણુચ્ચં તિ ચરમસમયંતો ।

ઉદઝવ્વુદીરણા પરમપમત્તાઈ સગગુણેસુ ॥ ૨૩ ॥

(ત્રસત્રિક પચ્ચેન્દ્રિયમનુજાયુર્ગતિજિનોચ્ચમિતિ ચરમસમયાન્તઃ ।

ઉદય ઇવોદીરણા પરમપ્રમત્તાદિ સપ્તગુણેષુ)

શબ્દાર્થ = તસતિગ = ત્રસ, બાદર, પર્યાપ્ત, પર્ણિદિ = પંચેન્દ્રિયજાતિ, મળુયાઝગઈ = મનુષ્યાયુષ્ય અને મનુષ્યગતિ, જિણુચ્ચં = જિનનામ કર્મ અને ઉચ્ચગોત્ર તિ = આ પ્રમાણે ૧૨ પ્રકૃતિઓ ચરમસમયંતો = છેલ્લા સમયે અંત પામે છે. ઉદઝવ્વુદીરણા = ઉદયની જેમ જ ઉદીરણા હોય છે. પરમ્ = પરંતુ, અપમત્તાઈસગગુણેસુ = અપમત્તાદિ સાત ગુણસ્થાનકોમાં.

ગાથાર્થ- ત્રસ-બાદર-પર્યાપ્ત-પંચેન્દ્રિયજાતિ, મનુષ્યાયુષ્ય, મનુષ્યગતિ, જિનનામકર્મ, અને ઉચ્ચગોત્ર એમ ૧૨ પ્રકૃતિઓનો ઉદય ચૌદમા ગુણસ્થાનકના ચરમસમયે વિચ્છેદ પામે છે. ઉદયની જેમ જ ઉદીરણા છે, પરંતુ અપ્રમત્તાદિ સાત ગુણસ્થાનકોમાં (હવે કહેવાતી વિશેષતા છે. ॥ ૨૩ ॥

વિવેચન- બાવીસમી ગાથામાં કહેલ સૌભાગ્ય-આદેય-યશ અને એક વેદનીય એમ ચાર, તથા ત્રસ-બાદર-પર્યાપ્ત-પંચેન્દ્રિયજાતિ, મનુષ્યાયુષ્ય, મનુષ્યગતિ, તીર્થંકર નામકર્મ અને ઉચ્ચગોત્ર એમ કુલ બાર પ્રકૃતિઓનો ઉદય ચૌદમા ગુણસ્થાનકના ચરમસમયે વિચ્છેદ પામે છે આ પ્રમાણે ચૌદે ગુણસ્થાનકોમાં ઉદયાધિકાર સમાપ્ત થાય છે.

પ્રશ્ન- તેરમા ગુણઠાણે ૪૨માં સાતા-અસાતા બન્નેનો ઉદય કહ્યો. તો શું કેવલી ભગવાનને અસાતાનો ઉદય હોય? તથા ચૌદમે ૧૨ પ્રકૃતિના ઉદયમાં પણ સાતા-અસાતા બેમાંથી એકનો ઉદય કહ્યો તો ચૌદમે શરીર નામકર્મનો ઉદય નથી તો સાતા-અસાતા કેવી રીતે હોય? અને ચૌદમે આટલા ઉંચા જીવને અસાતાનો ઉદય કેમ સંભવે?

ઉત્તર- સાતા-અસાતા વેદનીય કર્મ છે અને તે અઘાતીકર્મ છે કેવલી ભગવન્તોએ ઘાતીકર્મો ખપાવ્યાં છે અઘાતીકર્મો હજુ બાકી છે માટે સાતા-અસાતાનો ઉદય હોઈ શકે છે માત્ર સાતાકાલે રતિ, અને અસાતાકાલે અરતિનો ઉદય હોતો નથી. મોહ નથી માટે.

જેમ ખંધક મુનિના ઘાણીમાં પીલાતા શિષ્યો, ગજસુકુમાલ મુનિ, તથા મેતારજ ઋષિ, આદિને પ્રાપ્ત અસાતાના કાળમાં સમભાવ રાખવાથી ક્ષપકશ્રેણી અને કેવલજ્ઞાન પ્રાપ્ત થયું છે. પરંતુ કેવલજ્ઞાન થયા પછી પણ તેરમા ગુણઠાણના અંતર્મુહૂર્તમાં અને ચૌદમા ગુણઠાણના પાંચ હ્રસ્વસ્વરના ઉચ્ચારણકાળ પ્રમાણ કાળમાં પીઠ-વેદના-અસાતા ચાલુ જ રહી છે. ઘાણીનું સિંહાસન ઘઈ ગયું નથી. આગની પાઘડીને બદલે ઘાણી ઘઈ ગયું નથી. માટે અસાતા સમભાવે ભોગવતાં

કેવલજ્ઞાન થયું અને કેવલજ્ઞાન થયા પછી પણ અસાતા ચાલુ રહી. એમ જાણવું. તેથી કેવલી ભગવન્તોને પણ અઘાતી એવી સાતા-અસાતા બંનેનો ઉદય હોઈ શકે છે. તથા સાતા-અસાતા જીવવિપાકી પ્રકૃતિ હોવાથી શરીર નામકર્મનો ઉદય ન હોવા છતાં પણ ચૌદમે ગુણઠાણે ઉદયમાં હોઈ શકે છે.

પ્રશ્ન- સામાન્ય કેવલી ભગવન્તોને અસાતાનો ઉદય ઉપરના દષ્ટાન્તથી હજુ માનવામાં આવે છે. પરંતુ તીર્થંકર કેવલી ભગવન્તોને આ ૧૩-૧૪ મા ગુણઠાણે શું અસાતાનો ઉદય હોઈ શકે ?

ઉત્તર- હા, અઘાતી હોવાતી અસાતાનો પણ ઉદય હોઈ શકે, જેમ કે ચરમતીર્થપતિ શ્રી મહાવીરસ્વામીને ગોશાળાએ તેજોલેશ્યા મુકવાથી છ માસ શરીર રોગગ્રસ્ત રહ્યું, તે કાળે કેવલી હોતે છતે અસાતાનો ઉદય ઘટી શકે છે. બહુધા સાતા જ ઉદયમાં હોય છે. પરંતુ અસાતાનો ઉદય ન જ હોય એમ ન જાણવું.

પ્રશ્ન- ચૌદમે ગુણઠાણે શરીર-અંગોપાંગ નામકર્મનો ઉદય નથી તો ત્રસ-બાદર-પર્યામ-આદિ નામકર્મનો ઉદય કેમ સંભવે ?

ઉત્તર- આ બાર પ્રકૃતિઓ “જીવવિપાકી” છે જીવને ફળ આપનારી છે એટલે ચૌદમે ઉદયમાં હોય છે. શરીર નામકર્મનો ઉદય નથી, એટલે ગમનાગમન નથી. પરંતુ ગમનાગમનની ત્રસનામકર્મના ઉદયથી મળેલી લબ્ધિ આત્મવિષયક હોવાથી ચૌદમે ત્રસનામકર્મનો ઉદય અને તજ્જન્ય લબ્ધિ હોય છે. એમ બારે પ્રકૃતિમાં સમજવું. પુદ્ગલવિપાકી પ્રકૃતિઓનો જ ઉદય અટકે છે જેમ વિગ્રહગતિમાં શરીર નથી શરીરનામકર્મનો ઉદય નથી, છતાં આ પ્રકૃતિઓ જીવવિપાકી હોવાથી ઉદયમાં ચાલુ જ હોય છે. ઇત્યાદિ સુયુક્તિઓ વિદ્વાન પુરુષોએ જોડવી.

ઉદીરણા ઉદયની જેમ જ છે. અર્થાત્ જે જે ગુણઠાણે જે જે કર્મની જેટલી જેટલી પ્રકૃતિઓ ઉદયમાં કહી છે તે તે ગુણઠાણે તે તે

કર્મની તેટલી તેટલી પ્રકૃતિઓની જ ઉદીરણા હોય છે. પરંતુ તેમાં કંઈક વિશેષતા છે તે જણાવે છે કે અપ્રમત્તાદિ સાતગુણઠાણાઓમાં અર્થાત્ સાતમાથી તેરમા ગુણસ્થાન સુધીનાં ગુણસ્થાનકોમાં (બે વેદનીય અને મનુષ્યાયુષ્યનો એમ) ત્રણનો ઉદય છે પરંતુ ઉદીરણા હોતી નથી. તે આગળની ગાથામાં સમજાવે છે. ॥ ૨૩ ॥

एसा पयडित्तिगूणा वेयणीयाहारजुगल थीणत्तिगं ।

मणुआउ पमत्तंता, अजोगि अणुदीरगो भगवं (भयवं) * ॥ २४ ॥

(एषा प्रकृतित्रिकोना वेदनीयाहारक युगलस्त्यानदिर्धत्रिकम्
मनुजायुः प्रमत्तान्ता अयोग्यनुदीरको भगवान्)

શબ્દાર્થ :- एसा = આ ઉદીરણા, पयडित्तिगूणा = ત્રણ પ્રકૃતિઓથી ન્યૂન-ન્યૂન જાણવી, वेयणीयाहारजुगलथीणत्तिगं = બે વેદનીય, આહારક દ્વિક, थीणत्तित्रिक, मणुआउ = મનુષ્યાયુષ્ય એમ ૮ નો પમત્તંતા = પ્રમત્તગુણઠાણે અંત થાય છે. अजोगि = અયોગિ-ગુણઠાણે અણુદીરગો = અનુદીરક ભગવં = ભગવાન્.

ગાથાર્થ - (અપ્રમત્તાદિ સાત ગુણસ્થાનકોમાં) આ ઉદીરણા ત્રણ ત્રણ પ્રકૃતિઓથી ન્યૂન ન્યૂન જાણવી. તેથી બે વેદનીય, આહારકદ્વિક, थीणत्तित्रिक, અને મનુષ્યાયુષ્ય એમ કુલ આઠ પ્રકૃતિઓની ઉદીરણા પ્રમત્તગુણસ્થાનકના અંતે વિચ્છેદ પામે છે. તથા અયોગી ભગવાન્ અનુદીરક (ઉદીરણા વિનાના)હોય છે. ॥ ૨૪ ॥

विवेचन - ઉદય અને ઉદીરણા બન્ને લગભગ સમાન્ છે. જે જે ગુણસ્થાનકે જેટલી કર્મપ્રકૃતિઓનો ઉદય પૂર્વે ગાથાઓમાં જણાવ્યો

* ૨૪મી ગાથાના અંતે દીકામાં ભગવં પાઠ છે અને કટલાક ગુજરાતી પુસ્તકોમાં ભયવં પાઠ દેખાય છે. પ્રાકૃતભાષા પ્રમાણે બન્ને પાઠો ઉચિત લાગે છે.

છે તે તે ગુણસ્થાનકે તેટલી તેટલી કર્મપ્રકૃતિઓની ઉદીરણા હોય છે એમ સમજવું. તેમાં જે જે વિશેષતા છે. (જુદાપણું છે.) તે આ ચોવીસમી ગાથામાં જણાવે છે.

અપ્રમત્તગુણસ્થાનકથી સયોગી કેવલી ગુણસ્થાનક સુધી કુલ સાત ગુણસ્થાનકોમાં જેટલી જેટલી કર્મપ્રકૃતિઓનો ઉદય કહ્યો છે તેના કરતાં **એસા= આ ઉદીરણામાં ત્રણ પ્રકૃતિઓ ઓછી કરવી.** સાતા-અસાતા વેદનીય અને મનુષ્યાયુષ્ય એમ કુલ ત્રણ પ્રકૃતિઓનો ઉદય ચૌદમા ગુણસ્થાનક સુધી હોય છે પરંતુ તે ત્રણની ઉદીરણા ફક્ત મિથ્યાત્વથી પ્રમત્ત સુધી એમ છ જ ગુણસ્થાનકોમાં હોય છે. તે ત્રણની ઉદીરણાને યોગ્ય અધ્યવસાયો સાતમેથી હોતા નથી. તેથી તથાસ્વભાવે આ ત્રણની ઉદીરણાનો છઠ્ઠે વિચ્છેદ થાય છે. માટે સર્વત્ર ઉદીરણામાં ૩ ઓછી કરવી.

છઠ્ઠા ગુણઠાણાના અંતે ઉદયમાંથી થીણાદ્વિત્રિક અને આહારકદ્વિક એમ કુલ પાંચ વિચ્છેદ પામે છે. પરંતુ ઉદીરણામાં છઠ્ઠાના અંતે ઉપરોક્ત કારણને લીધે આ પાંચની સાથે બે વેદનીય અને મનુષ્યાયુષ્ય એમ કુલ આઠની ઉદીરણા વિચ્છેદ પામે છે.

તથા ચૌદમા ગુણસ્થાનકે જો કે અઘાતીકર્મની ૧૨ પ્રકૃતિઓનો ઉદય છે તથાપિ અયોગી હોવાથી ઉદીરણાકરણ સ્વરૂપ યોગ (વીર્ય) નથી. યોગાત્મક વીર્ય નથી માટે ઉદ્વર્તના-અપવર્તના-સંક્રમ-અને ઉદીરણા આદિ કરણો નથી તેથી એક પણ પ્રકૃતિની ઉદીરણા ચૌદમે ગુણઠાણે નથી. ચૌદમા ગુણઠાણે બીરાજમાન ભગવાન અનુદીરક (ઉદીરણા વિનાના) છે. શેષ સર્વ ઉદયની જેમ જ ઉદીરણામાં જાણવું. ॥ ૨૪ ॥

ઉદયચંત્ર

નં.	ગુણસ્થાનક	મૂળ કર્મ	ઉદયમાં આવનાર	ઉદયમાં આવનાર	શા.	ક.	વં.	માં.	આ.	નામ	ગા.	અં.
	આંધે	૮	૧૨૨	૦	૫	૯	૨	૨૮	૪	૬૭	૨	૫
૧	મિથ્યાત્વ	૮	૧૧૭	૫	૫	૯	૨	૨૬	૪	૬૪	૨	૫
૨	સાસ્વાદન	૮	૧૧૧	૧૧	૫	૯	૨	૨૫	૪	૫૯	૨	૫
૩	મિશ્રદષ્ટિ	૮	૧૦૦	૨૨	૫	૯	૨	૨૨	૪	૫૧	૨	૫
૪	અવિરત	૮	૧૦૪	૧૮	૫	૯	૨	૨૨	૪	૫૫	૨	૫
૫	દેશવિરત	૮	૮૭	૩૫	૫	૯	૨	૧૮	૨	૪૪	૨	૫
૬	પ્રમત	૮	૮૧	૪૧	૫	૯	૨	૧૪	૧	૪૪	૧	૫
૭	અપ્રમત	૮	૭૬	૪૬	૫	૬	૨	૧૪	૧	૪૨	૧	૫
૮	અપૂર્વકરણ	૮	૭૨	૫૦	૫	૬	૨	૧૩	૧	૩૯	૧	૫
૯	અનિવૃત્તિકરણ	૮	૬૬	૫૬	૫	૬	૨	૭	૧	૩૯	૧	૫
૧૦	સૂક્ષ્મસંપરાધ	૮	૬૦	૬૨	૫	૬	૨	૧	૧	૩૯	૧	૫
૧૧	ઉપશાન્તમોહ	૭	૫૯	૬૩	૫	૬	૨	૦	૧	૩૯	૧	૫
૧૨	ક્ષીણ૦ મોહના દિવરમ સમય સુધી	૭	૫૭	૬૫	૫	૬	૨	૦	૧	૩૭	૧	૫
૧૨	ક્ષીણ ચરમ સમય	૭	૫૫	૬૭	૫	૪	૨	૦	૧	૩૭	૧	૫
૧૩	સયોગીકેવલી	૪	૪૨	૮૦	૦	૦	૨	૦	૧	૩૮	૧	૦
૧૪	અયોગી કેવલી	૪	૧૨	૧૧૦	૦	૦	૧	૦	૧	૯	૧	૦

આ પ્રમાણે ઉદય અધિકાર સમાપ્ત થયા.

ઉદીરણા યંત્ર

નં.	ગુણસ્થાનક	મૂળ કર્મ	ઉત્તર કર્મ	ઉદીરણા અયોગ્ય	શા.	દ.	વ.	મા.	આ.	નામ	ગા.	અં.
	ઓઘં	૮	૧૨૨	૦	૫	૯	૨	૨૮	૪	૬૭	૨	૫
૧	મિથ્યાત્વ	૮	૧૧૭	૫	૫	૯	૨	૨૬	૪	૬૪	૨	૫
૨	સાસ્વાદન	૮	૧૧૧	૧૧	૫	૯	૨	૨૫	૪	૫૯	૨	૫
૩	મિશ્રદષ્ટિ	૮	૧૦૦	૨૨	૫	૯	૨	૨૨	૪	૫૧	૨	૫
૪	અવિરત	૮	૧૦૪	૧૮	૫	૯	૨	૨૨	૪	૫૫	૨	૫
૫	દેશવિરત	૮	૮૭	૩૫	૫	૯	૨	૧૮	૪	૪૪	૨	૫
૬	પ્રમત	૮	૮૧	૪૧	૫	૯	૨	૧૪	૧	૪૪	૧	૫
૭	અપ્રમત	૬	૭૩	૪૯	૫	૬	૦	૧૪	૦	૪૨	૧	૫
૮	અપૂર્વકરણ	૬	૬૯	૫૩	૫	૬	૦	૧૩	૦	૩૯	૧	૫
૯	અનિવૃત્તિકરણ	૬	૬૩	૫૯	૫	૬	૦	૭	૦	૩૯	૧	૫
૧૦	સૂક્ષ્મસંપરાય	૬	૫૭	૬૫	૫	૬	૦	૧	૦	૩૯	૧	૫
૧૧	ઉપશાન્તમોહ	૫	૫૬	૬૬	૫	૬	૦	૦	૦	૩૯	૧	૫
૧૨	ક્ષીણ મોહ	૫	૫૪	૬૮	૫	૬	૦	૦	૦	૩૭	૧	૫
૧૩	સયોગીકેવલી	૨	૩૯	૮૩	૦	૦	૦	૦	૦	૩૮	૧	૦
૧૪	અયાંગી કેવલી	૦	૦	૦	૦	૦	૦	૦	૦	૦	૦	૦

ઉદય અને ઉદીરણા સમાન છે. માત્ર જે વિશેષતા છે તે બે બાબત મૂળ ગાથામાં ગ્રંથકારશ્રીએ જણાવી છે.

(૧) સાતમા ગુણસ્થાનકથી તેરમા ગુણસ્થાનક સુધી સાતા-અસાતા અને મુનુષ્યાયુષ્યનો ઉદય હોય છે પરંતુ ઉદીરણા હોતી નથી.

(૨) ચૌદમા ગુણઠાણે બાર પ્રકૃતિઓનો ઉદય હોય છે પરંતુ ઉદીરણા હોતી નથી.

આ બે મુખ્ય અપવાદ વિના બીજા પણ કેટલાક અપવાદો ઉદય-ઉદીરણા વચ્ચે છે. પરંતુ ગુણસ્થાનકોમાં જણાવાતી ઉદીરણામાં બહુ સંખ્યાભેદ થતો નથી એટલે ગ્રંથકારે તે બીજા અપવાદો જણાવ્યા નથી. પરંતુ અભ્યાસકે નીચે મુજબ અપવાદો ઉદય-ઉદીરણામાં અધિક છે તે સમજી લેવા. તેથી કંઈક માત્ર સંખ્યાભેદ છે.

(૩) બારમા ગુણઠાણાની છેલ્લી એક આવલિકામાં જ્ઞાનાવરણીય ૫, દર્શનાવરણીય ૪, અને અંતરાય ૫, એમ ૧૪ નો માત્ર ઉદય જ હોય છે પરંતુ ઉદીરણા હોતી નથી. કારણકે ઉદીરણા એટલે ઉદયાવલિકા બહારના દલિકોને ઉદયાવલિકામાં પ્રક્ષેપવાં તે. અહીં કર્મ માત્ર એક આવલિકા જ છે માટે ઉદીરણા નથી.

(૪) દસમા ગુણસ્થાનકની છેલ્લી એક આવલિકામાં સંજવલન સૂક્ષ્મ લોભનો માત્ર ઉદય જ હોય છે પરંતુ ઉદીરણા હોતી નથી.

(૫) બારમા ગુણઠાણાની સમયાધિક એક આવલિકા બાકી રહે ત્યારે નિદ્રા-પ્રયલાનો માત્ર ઉદય જ હોય છે પરંતુ ઉદીરણા હોતી નથી.

(૬) મિથ્યાત્વ ગુણઠાણે સમ્યક્ત્વ પામતાં પહેલાં અનિવૃત્તિકરણની અંતિમ આવલિકામાં મિથ્યાત્વ મોહનીયનો માત્ર ઉદય જ હોય છે પરંતુ ઉદીરણા હોતી નથી.

(૭) ક્ષાયિક સમ્યક્ત્વ પામતાં ૪ થી ૭ ગુણસ્થાનકોમાં સમ્યક્ત્વ મોહનીયના ક્ષયની છેલ્લી આવલિકામાં સમ્યક્ત્વ મોહનીયનો માત્ર ઉદય હોય છે પરંતુ ઉદીરણા હોતી નથી.

(૮) કોઈ પણ જીવોને ઉત્પત્તિ કાલે શરીર પર્યામિ પૂર્ણ કર્યા પછી ઈન્દ્રિયપર્યામિ પૂરી કરતાં પહેલાં નિદ્રાપંચકનો ઉદય હોય છે પરંતુ ઉદીરણા હોતી નથી.

(૯) સંસારી સર્વ જીવોને પોત પોતાના ભવમાં જીવનની અંતિમ એક આવલિકા બાકી રહે ત્યારે તે તે ભવના આયુષ્યકર્મનો માત્ર ઉદય જ હોય છે પરંતુ ઉદીરણા હોતી નથી.

આ પ્રમાણે ઉદીરણા અધિકાર સમાપ્ત થયો.

સત્તા અધિકાર

હવે સત્તાની વ્યાખ્યા જણાવી ચૌદગુણસ્થાનકોમાં જે સત્તા હોઈ શકે છે તે જણાવે છે-

સત્તા કમ્માણ ઠિઈ, બન્ધાઈલદ્ધઅત્તલાભાણં ।

સંતે અડયાલસયં, જા ઉવસમુ વિજિણુ બિયતટ્ટણ ॥ ૨૫ ॥

(સત્તા કર્મણાં સ્થિતિર્બન્ધાદિલબ્ધાત્મલાભાનામ્
સત્તાયાં અષ્ટચત્વારિંશત્, યાવદુપશમો વિજિનો દ્વિતીયતૃતીયે)

શબ્દાર્થ- સત્તા = કર્મોનું હોવું - અર્થાત્ સત્કર્મ કમ્માણ ઠિઈ = કર્મોની વિદ્યમાનતા. બન્ધાઈલદ્ધઅત્તલાભાણં = બન્ધ વગેરે દ્વારા પ્રાપ્ત કર્યું છે કર્મપણાનું સ્વરૂપ જેણે એવાં, સંતે = સત્તામાં અડયાલસયં = એકસો અડતાલીસ, જા = યાવત્, ઉવસમુ = ઉપશાન્તમોહ ગુણસ્થાનક સુધી, વિજિણુ = જિનનામ કર્મ વિના, બિયતટ્ટણ = બીજા-ત્રીજા ગુણસ્થાનકે.

ગાથાર્થ- બંધાદિ વડે પ્રાપ્ત થયું-છે આત્મલાભ (કર્મપણાનું સ્વરૂપ) જેને એવા કર્મોનું આત્માની સાથે હોવું તે સત્તા કહેવાય છે. યાવત્ ૧ થી ૧૧ ગુણસ્થાનક સુધી ૧૪૮ ની સત્તા હોય છે. બીજા-ત્રીજા ગુણસ્થાનકે જિનનામકર્મ વિના ૧૪૭ની સત્તા હોય છે. ॥ ૨૫ ॥

વિવેચન= આત્માની સાથે કર્મોનું હોવું, કર્મોની વિદ્યમાનતા તેને સત્તા કહેવાય છે. બંધ-સંકમ-આદિ દ્વારા જે પુદ્ગલોમાં "કર્મત્વ"

નો (કર્મપણે પરિણામ પામવા રૂપ આત્મત્વનો) લાભ થયો છે તે સત્તા. આત્માની સાથે કર્મો કાં તો બાંધવા દ્વારા આવે છે. અથવા સાતાદિ અન્ય પ્રકૃતિઓ બાંધીને અન્ય અસાતાદિમાં સંક્રમાવવા દ્વારા પણ “અસાતાદિ” રૂપે કર્મત્વ આવે છે. તથા ઉદ્વર્તના-અપવર્તના દ્વારા પણ દીર્ઘસ્થિતિરૂપે અને લઘુસ્થિતિરૂપે કર્મત્વ આવે છે. આ રીતે બંધાદિ (બંધ-સંક્રમાદિ) દ્વારા જે પુદ્ગલ પરમાણુઓમાં “કર્મત્વ” આવ્યું છે તે કર્મોનું આત્માની સાથે રહેવું. તેને સત્તા કહેવાય છે.

બંધમાં આઠ કર્મોની ઉત્તર પ્રકૃતિઓ ૧૨૦ છે. ઉદય અને ઉદીરણામાં ૧૨૨ છે. પરંતુ સત્તામાં ૧૪૮ અથવા ૧૫૮ ની સંખ્યાની પૂર્વાચાર્યોએ વિવક્ષા કરી છે. અહીં ગ્રંથકારશ્રી ૧૪૮ની સંખ્યા સ્વીકારીને સત્તા જણાવે છે. પાંચ બંધન, અને પાંચ સંઘાતન એમ ૧૦ પ્રકૃતિઓ બંધ-ઉદય-ઉદીરણામાં શરીરની અંદર જે ગણાય છે તે સત્તામાં જુદી ગણાય છે. તથા વર્ણ-ગંધ-રસ અને સ્પર્શ એમ સામાન્ય ચાર ભેદોના અનુક્રમે ૫-૨-૫-૮=૨૦ જે ઉત્તરભેદો છે તે ગણાય છે એટલે કુલ ૧૪૮ની સત્તા અહીં વિચારાશે.

મિથ્યાત્વ ગુણસ્થાનકથી ઉપશાન્તમોહ ગુણસ્થાનક સુધી ૧૪૮ની સત્તા હોય છે. ફક્ત બીજા-ત્રીજા ગુણસ્થાનકે જિનનામકર્મની સત્તા હોતી નથી, એટલે ૧૪૭ની સત્તા હોય છે. કારણકે જિનનામકર્મ સમ્યક્ત્વવાળા ગુણસ્થાનકોમાં જ બંધાય છે. માટે ત્યાં જ સત્તા હોઈ શકે છે. તથા જિનનામ બાંધ્યા પછી ચૌદમા ગુણસ્થાનક સુધી ઉપર જીવ જાય છે તેથી ત્યાં પણ જિનનામની સત્તા હોય છે. પરંતુ જિનનામ કર્મ બાંધ્યા પછી જીવ તેવા પ્રકારના અધ્યવસાયોના અભાવે બીજે-ત્રીજે ગુણઠાણે આવતો નથી. માટે બીજા-ત્રીજા ગુણસ્થાનકે જિનનામકર્મની સત્તા હોતી નથી.

પ્રશ્ન- જો જિનનામકર્મ બાંધ્યા પછી બીજે-ત્રીજે ગુણઠાણે આ જીવ ન આવતો હોય તો પહેલા ગુણઠાણે તો નહીં જ આવતો હોય. માટે પહેલા ગુણઠાણે પણ જિનનામકર્મની સત્તા ન સંભવવી જોઈએ?

ઉત્તર- જો કે જિનનામ કર્મ બાંધ્યા પછી આ જીવ પહેલા ગુણઠાણે પણ આવતો નથી. પરંતુ અન્તર્મુહૂર્ત કાળ એવો પણ આવે છે કે કોઈક જીવને પહેલા ગુણઠાણે જવું પડે છે. તે સિવાય પહેલા ગુણઠાણે પણ જિનનામની સત્તા નથી હોતી. જે જીવે પ્રથમ મિથ્યાત્વ અવસ્થામાં જ રહીને નરકગતિમાં જવા માટેનું આયુષ્ય કર્મ બાંધી લીધું હોય, ત્યારબાદ ક્ષયોપશમ સમ્યક્ત્વ પામે, અને ત્યારબાદ અધ્યવસાયોની નિર્મળતા વધતાં તીર્થંકરનામકર્મ બાંધે તે જીવને આ મનુષ્યભવનું આયુષ્ય જ્યારે પૂર્ણ થવા આવે અને નરકમાં જવાનો સમય થાય ત્યારે નિયમા સમ્યક્ત્વ વમીને મિથ્યાત્વે જવું જ પડે છે. કારણકે ક્ષયોપશમ સમ્યક્ત્વ હોતે છતે નરકમાં જવાતું નથી. આ જીવ નરકમાં ગયા પછી સર્વ પર્યામિઓ પૂર્ણ કર્યા બાદ પુનઃ ક્ષયોપશમ સમ્યક્ત્વ પામી જાય છે. તેથી નરકમાં જતાં પહેલાં અન્તર્મુહૂર્ત અને નરકમાં ગયા પછી અન્તર્મુહૂર્ત એમ (બન્ને અન્તર્મુહૂર્ત સાથે મળીને પણ મોટા એક) અન્તર્મુહૂર્તકાળ પ્રમાણ પહેલા ગુણઠાણે જિનનામકર્મની સત્તા હોય છે. તે સિવાય પહેલા ગુણઠાણે પણ જિનનામકર્મની સત્તા કદાપિ હોતી નથી.

પ્રશ્ન- ઉપર ૧ થી ૧૧ ગુણસ્થાનકોમાં ૧૪૮ની અને બીજે ત્રીજે ૧૪૭ની સત્તા તેમ કહી. પરંતુ નરક-તિર્યંચાયુષ્યની સત્તા ૮ થી ૧૧ ગુણસ્થાનકમાં કેમ હોઈ શકે ? કારણકે તે તે ગતિમાં માત્ર ચાર અને પાંચ જ ગુણસ્થાનકો છે. માટે નરકગતિ અને તિર્યંચ ગતિમાં તો ૮ થી ૧૧ ગુણસ્થાનક આવી શકે તેમ નથી. અને કોઈ મનુષ્યના જીવે નરક અથવા તિર્યંચનું આયુષ્ય બાંધ્યું હોય તો વધુમાં વધુ સાત ગુણસ્થાનક સુધી જ તે જીવ જઈ શકે છે. કારણકે ઉપશમશ્રેણીમાં જો કાળ કરે તો નિયમા દેવલોકમાં જ જાય છે. માટે દેવાયુષ્ય જ સત્તામાં હોય છે. જો નરક અને તિર્યંચનું આયુષ્ય બાંધ્યા પછી ૮ થી ૧૧ માં ચડાતું હોય તો ત્યાં મૃત્યુ પામનાર નરક-તિર્યંચમાં પણ જવો જોઈએ અને જતો નથી. માટે આ બંને આયુષ્યની સત્તા ત્યાં નથી. અને ઉદયમાં મનુષ્યાયુષ્ય

હોવાથી મનુષ્યાયુષ્ય સત્તામાં હોય છે. શેષ બે આયુષ્યની સત્તા હોઈ શકતી નથી તો ૧૪૮ ની સત્તા કેમ કહો છો ?

ઉત્તર- તમારી વાત સત્ય છે. નરક-તિર્યંચ આયુષ્ય બાંધ્યા પછી સાતમા ગુણસ્થાનકની ઉપર આ જીવ ચડી શકતો નથી, તેથી આ બે આયુષ્યની સત્તા હકીકતથી ૮ થી ૧૧ માં નથી. એટલે સદ્ભૂત સત્તા નથી. પરંતુ ઉપશમશ્રેણીમાં ચડી અગિયારમા ગુણસ્થાનક સુધી આવીને પાછા પડતા જીવને પહેલે-બીજે ગુણઠાણે આવે ત્યારે ભાવિમાં આ બે આયુષ્ય બંધાવાનો સંભવ છે, સત્તામાં આવવાનો સંભવ છે તે અપેક્ષાએ રાજાના પુત્રને ભાવિમાં રાજા થવાનો હોવાથી જેમ રાજા કહેવાય, તેમ અહીં ભાવિમાં સત્તા આવવાનો સંભવ છે એ અપેક્ષાએ સંભવસત્તાને આશ્રયી આ સત્તા કહેલી છે. સદ્ભૂત સત્તા નથી. પરંતુ ભાવિને આશ્રયી સંભવસત્તા છે.

જુદી જુદી અપેક્ષાએ આ સત્તા અનેક પ્રકારે હોઈ શકે છે જેમ કે પહેલે ગુણસ્થાનકે અનેક ભવ્યજીવ લઈએ તો ૧૪૮ની સત્તા. એક ભવ્ય જીવ લઈએ તો બદ્ધાયુષ્કને બે આયુષ્ય હોવાથી અને આહારકલ્પિક-જિનનામ સાથે ન હોવાથી જિનનામ વિના ૧૪૫ની સત્તા, અબદ્ધાયુષ્ક ભવ્ય જીવ લઈએ તો ૧૪૪ની સત્તા. જિનનામ બાંધ્યું હોય પણ આહારક ચતુષ્ક ન બાંધ્યું હોય તો બદ્ધાયુ ને ૧૪૨, તથા અબદ્ધાયુને ૧૪૧ વગેરે અનેક પ્રકારે સત્તા થઈ શકે છે. પરંતુ તે વધારે સૂક્ષ્મ વાતો સત્તા પ્રકરણની ૨૫ થી ૩૪ ગાથા પૂર્ણ થયા પછી સમજાવીશું. ॥ ૨૫ ॥

હવે અપૂર્વકરણાદિ ચાર ગુણસ્થાનકોમાં ૧૪૨ અને અવિરત સમ્યક્ત્વાદિમાં ૧૪૧ની સત્તા હોય છે. તે સમજાવે છે-

અપુઞ્ચાઇચઠક્કે, અણ તિરિનિરયાઠ વિણુ વિઆલસયં ।

સમ્માઇચઠસુ સત્તગ-ખચંમિ ઇગચત્તસયમહવા ॥ ૨૬ ॥

(અપૂર્વાદિચતુષ્કેઽનતિર્યગ્નિરયાયુર્વિના દ્વાચત્વારિશ્ચ્છતમ્ ।

સમ્યગાદિચતુર્ષુ સસકક્ષય એકચત્વારિશ્ચ્છતમથવા)

શબ્દાર્થ - અપુઘ્વાઇચ્ચક્રકે = અપૂર્વકરણ આદિ ચાર ગુણસ્થાનકોમાં, અણ = અનંતાનુબંધી, તિરિનિરવાઝ = તિર્યંચાયુષ્ય અને નરકાયુષ્ય, વિણુ = વિના, બિયાલસયં = એકસો બેતાલીસની સત્તા હોય છે, સમ્માઇચ્ચસુ = સમ્યક્ત્વાદિ ચાર ગુણસ્થાનકોમાં, સત્તગલ્ખયંમિ = સાતનો ક્ષય થયે છતે ઇગ્ગત્તં = એકસો એકતાલીસની સત્તા, અહવા = અથવા.

ગાથાર્થ- અથવા અપૂર્વકરણ આદિ ચાર ગુણસ્થાનકોમાં અનંતાનુબંધી મનુષ્ય-તિર્યંચાયુષ્ય એમ છ વિના ૧૪૨ ની સત્તા હોય છે. અને અવિરતસમ્યક્ત્વાદિ ચાર ગુણસ્થાનકોમાં દર્શન સમ્પન્નો ક્ષય થયે છતે ૧૪૧ ની સત્તા હોય છે અથવા ॥ ૨૬ ॥

વિવેચન- ૨૫મી ગાથામાં સંભવસત્તાને આશ્રયી ૮ થી ૧૧ ગુણસ્થાનકમાં ૧૪૮ની સત્તા કહી. આ ગાથામાં આ જ ૮ થી ૧૧ ગુણસ્થાનકોમાં સદ્ભાવસત્તાને આશ્રયી સત્તા જાણવે છે.

જ્યારે ઉપશમશ્રેણીમાં આઠમે ગુણસ્થાનકે આરોહણ કરે છે ત્યારે જો બદ્ધાયુ હોય તો દેવાયુષ્ય જ બાંધેલું હોય છે અને પોતાનું મનુષ્યાયુષ્ય ઉદયમાં વેદે છે તેથી બે જ આયુષ્યની (દેવાયુષ્ય અને મનુષ્યાયુષ્યની) સત્તા હોય છે. નરક-તિર્યંચાયુષ્યની સત્તા હોતી નથી. કારણકે જો તે બેમાંનું કોઈ પણ એક આયુષ્ય બાંધ્યું હોય તો ઉપશમ શ્રેણીનું આરોહણ થતું નથી.

તથા કેટલાક આચાર્યોના મતે અનંતાનુબંધીની ઉપશમના કરીને ઉપશમશ્રેણી પ્રારંભાય છે તેમના મતે ૨૫મી ગાથામાં સત્તા કહીને હવે જે આચાર્યો અનંતાનુબંધીની વિસંયોજના કરીને શ્રેણી પ્રારંભાય એમ માને છે તેઓના મતે ૧૪૨ની સત્તા આ ગાથામાં સમજાવે છે.

ઉપશમ શ્રેણીમાં આરોહણ કરતાં પહેલાં ૪ થી ૭ ગુણસ્થાનકોમાં જ્યારે ક્ષયોપશમ સમ્યક્ત્વ જીવને હોય છે ત્યારે જે જીવે ચાર અનંતાનુબંધી કપાયોની વિસંયોજના (મૂળથી ક્ષય-વિનાશ)કરેલ હોય. અને દર્શનત્રિકને ઉપશમાવી ઉપશમ સમ્યક્ત્વ પ્રાપ્ત કરેલું હોય.

અને ત્યારબાદ આઠમેથી ઉપશમશ્રેણીનું આરોહણ કર્યું હોય તેવા જીવને ચાર અનંતાનુબંધીની પણ સત્તા હોતી નથી. તેથી બે આયુષ્ય અને ચાર અનંતાનુબંધી એમ કુલ છ પ્રકૃતિ વિના ૧૪૨ ની સત્તા ૮ થી ૧૧ માં હોય છે. આ ૧૪૨ની સત્તા અનંતાનુબંધિના વિસંયોજકને જાણવી.

૪ થી ૭ ગુણસ્થાનકોમાં ૨૫ મી ગાથામાં ૧૪૮ની સત્તા જે કહી છે તે ક્ષાયોપશમિક અને ઔપશમિક સમ્યક્ત્વને આશ્રયી જાણવી. કારણ કે તેવા સમ્યક્ત્વવાળા જીવોને દર્શનસપ્તકની પણ સત્તા હોય છે અને અનેક જીવોમાં જુદાં-જુદાં ચારે આયુષ્ય પણ સત્તામાં હોય છે. પરંતુ ક્ષાયિક સમ્યક્ત્વીને કેટલી સત્તા હોય ? તે આ ૨૬મી ગાથામાં જણાવે છે-

ક્ષાયિક સમ્યક્ત્વીને દર્શનસપ્તકનો (અનંતાનુબંધી ૪, મિથ્યાત્વ, મિશ્ર અને સમ્યક્ત્વમોહનીય એમ ૭ નો) સત્તામાંથી જ ક્ષય થયેલો હોય છે. તેથી તેવા જીવને ૧૪૧ ની સત્તા હોય છે. ક્ષાયિક સમ્યક્ત્વ પ્રાપ્ત કરીને ચારે ગતિમાં જાય છે, માટે અનેક જીવોને આશ્રયી ચારે આયુષ્યની સત્તા હોય છે. અથવા કોઈ પણ ગતિનું આયુષ્ય બાંધ્યા પછી મનુષ્યનો જીવ ક્ષાયિકસમ્યક્ત્વ પામી શકે છે અને સાતમા ગુણસ્થાનક સુધી ચડી શકે છે માટે પણ ૪ થી ૭ ગુણસ્થાનકમાં ચારે આયુષ્યની સત્તા હોય છે. ॥ ૨૬ ॥

અથવા આ ૪ ચાર ગુણસ્થાનકોમાં (૪ થી ૭ માં)બીજી રીતે પણ સત્તા હોય છે તે સમજાવે છે.

खवगं तु पप्य चउसु वि, पणयालं नरयतिरिसुराउ विणा ।
सत्तग विणु अडतीसं, जा अनियट्टी पढमभागो ॥ २७ ॥

(ક્ષપકં તુ પ્રાપ્ય ચતુર્ષ્વપિ, પञ्चचत्वारिंशन्नरकतिर्यक्सुरायुर्विना ।
सत्तकं विनाष्टात्रिंशद्यावदनिवृत्ति प्रथमभागः)

શબ્દાર્થ - खवगं = ક્ષપકને. તુ = ૨ળી, पप्य = આશ્રયી, चउसुवि = ચારે પણ ગુણસ્થાનકોમાં. पणयालं = એકસો પીસ્તાલીસ,

નિરયતિરિસુરાડ = નરક-તિર્યંચ અને દેવાયુષ્ય, વિના = વિના, સત્તા = દર્શનસમ્પ્રક, વિણુ = વિના, અડતીસં = એકસો આડત્રીસ, જા = યાવત્, અનિવટ્ટી = અનિવૃત્તિકરણ ગુણઠાણાના, પદ્મભાગો=પ્રથમભાગ સુધી.

ગાથાર્થ- અથવા આ ચાર ગુણસ્થાનકોમાં ક્ષપકને આશ્રયી નરક-તિર્યંચ અને દેવાયુષ્ય વિના ૧૪૫ ની સત્તા હોય છે. અને તેમાંથી દર્શનસમ્પ્રક વિના ૧૩૮ની સત્તા પણ હોય છે. અને તે ૧૩૮ ની સત્તા યાવત્ અનિવૃત્તિના પ્રથમભાગ સુધી હોઈ શકે છે. ॥ ૨૭॥

વિવેચન- ક્ષપકશ્રેણીનો પ્રારંભ આઠમા ગુણસ્થાનકથી થાય છે એટલે “ક્ષપક” શબ્દનો વ્યવહાર વાસ્તવિકપણે આઠમાથી જ થાય છે. તો પણ જે જીવ મનુષ્યના ભવમાં છે. દેવ-નરક અને તિર્યંચ સંબંધી ભવો સમાપ્ત કરીને આવેલ છે. ચરમ મનુષ્યનો ભવ જ છે. અને ક્ષાયોપશમિક સમ્યક્ત્વવાળો છે, હવે ક્ષાયિકસમ્યક્ત્વ પામવાનો છે અને પછી અબદ્ધાયુ હોવાથી તુરંત જ ક્ષપકશ્રેણી પણ માંડવાનો જ છે. એવા જીવને નજીકના જ કાળમાં ક્ષાયિકસમ્યક્ત્વ પામી ક્ષપક શ્રેણી માંડનાર હોવાથી એથા ગુણસ્થાનકથી જ વ્યવહારનયને આશ્રયી ક્ષપક કહેવાય છે. તેવા ક્ષપક જીવને આશ્રયી ૪ થી ૭ ગુણસ્થાનકોમાં દેવ-નરક અને તિર્યંચ આયુષ્ય વિના ૧૪૫ની સત્તા હોય છે. કારણ કે આ ત્રણ આયુષ્યો તે તે ભવમાં પૂર્ણ કરીને આ જીવ અહીં આવેલ છે. અને નવાં આયુષ્યો હવે બાંધવાનાં જ નથી. તે જ ભવે મોક્ષે જવાનું છે માટે. આ પ્રમાણે ક્ષાયોપશમિક સમ્યક્ત્વી એવા ક્ષપકને ૪ થી ૭ માં ૧૪૫ની સત્તા હોય છે. તથા ગાથામાં કે ટીકામાં લખ્યું નથી તો પણ તદ્ભવ મોક્ષગામી મિથ્યાત્વી જીવોને આશ્રયી મરુદેવા માતાની જેમ સમ્યક્ત્વ ન પામે ત્યાં સુધી પહેલે ગુણઠાણે પણ ૧૪૫ની સત્તા સંભવી શકે છે.

તે જ જીવને ક્ષાયિક સમ્યક્ત્વ પ્રાપ્ત કરતાં દર્શનસમ્પ્રકનો ક્ષય થવાથી ૧૩૮ની સત્તા પણ ૪ થી ૭ ગુણસ્થાનકમાં તો હોય જ છે

પરંતુ તદુપરાન્ત ક્ષયક્રમેણી માટે તો પણ આઠમા ગુણસ્થાનકે અને નવમા ગુણસ્થાનકના પ્રથમ ભાગ સુધી પણ આ જ ૧૩૮ ની જ સત્તા હોય છે. એમ જાણવું. ॥ ૨૭ ॥

હવે નવમા ગુણસ્થાનકના બીજાભાગે કેટલી સત્તા હોય! તે જણાવે છે-
થાવરતિરિનિરયાયવ-દુગ થીળતિગેગ વિગલ સાહારં ।

સોલખઓ દુવીસસયં, વિઅંસિ વિઅતિયકસાયંતો ॥ ૨૮ ॥

(સ્થાવરતિર્યગ્નિરયાતપદ્ધિકસ્ત્યાનર્દ્ધિત્રિકૈકવિકલસાધારણમ્ ।

ષોડશક્ષયઃ દ્વાવિંશતિશતં દ્વિતીયાંશે દ્વિતીયતૃતીયકષાયાન્તઃ)

શબ્દાર્થ- થાવર = સ્થાવર, તિરિ = તિર્યચ, નિરય = નરક, આયવ = આતપ, દુગ = આ ચારે દિક, થીળતિગ = થીણદ્વિત્રિક, ઇગ = એકેન્દ્રિયજાતિ, વિગલ = વિકલેન્દ્રિયત્રિક, સાહારં = સાધારણનામકર્મ, સોલખઓ = આ ૧૬નો ક્ષય, દુવીસસયં = એકસો બાવીશ પ્રકૃતિઓ, વિઅંસિ = નવમા ગુણસ્થાનકના બીજા ભાગે, વિઅતિયકસાયંતો = બીજા અને ત્રીજા કષાયનો અંત થાય છે.

ગાથાર્થ- સ્થાવરદ્ધિક, તિર્યચદ્ધિક, નરકદ્ધિક, આતપદ્ધિક, થીણદ્વિત્રિક, એકેન્દ્રિયજાતિ, વિકલેન્દ્રિયત્રિક, અને સાધારણનામકર્મ, એમ કુલ ૧૬ પ્રકૃતિઓનો ક્ષય થવાથી નવમાના બીજા ભાગે ૧૨૨ની સત્તા હોય છે અને ત્યાં બીજા ભાગના અંતે બીજા-ત્રીજા કષાયનો ક્ષય થવાથી (ત્રીજા આદિ ભાગોમાં કેટલી સત્તા હોય છે તે આગળની ગાથામાં જણાવે છે.) ॥ ૨૮ ॥

વિવેચન- નવમા ગુણસ્થાનકના પ્રથમ ભાગે ૧૩૮ ની સત્તા હોય છે. તેમાંથી પ્રથમભાગના અંતે સ્થાવરદ્ધિક આદિ ૧૬ પ્રકૃતિઓની સત્તા ક્ષય પામે છે. એટલે નવમા ગુણસ્થાનકના બીજા ભાગે ૧૨૨ની સત્તા હોય છે. અને બીજા ભાગના અંતે ૧૨૨ ની સત્તામાંથી બીજા-ત્રીજા એમ બે કષાયનો અંત થવાથી ત્રીજા ભાગે ૧૧૪ ની સત્તા હોય છે જે આગળની ગાથામાં જણાવાશે.

મૂળગાથામાં કહેલો દુગ શબ્દ થાવર આદિ ચારેની સાથે જોડવો. જેથી સ્થાવરદ્વિક, તિર્યચ્ચદ્વિક, નરકદ્વિક અને આતપદ્વિક એમ ચારે દ્વિક લેવાથી કુલ ૧૬ પ્રકૃતિઓ થશે.

અહીં ક્ષપકશ્રેણીમાં ૧૩૮માંથી પ્રથમ ૧૬નો ક્ષય અને ત્યાર-બાદ આઠ ક્ષાયનો ક્ષય થાય, જેથી ૧૨૨ અને ૧૧૪ની સત્તા થાય. એમ કહ્યું છે- ત્યાં કેટલાક આચાર્યો પ્રથમ આઠ ક્ષાયનો ક્ષય અને પછી સ્થાવરદ્વિકાદિ ૧૬ નો ક્ષય થાય-એમ પણ માને છે. તેઓના મતે ૧૩૮માંથી પ્રથમ ૮ ઓછી કરતાં ૧૩૦ અને પછી ૧૬ ઓછી કરતાં ૧૧૪ ની સત્તા પણ હોઈ શકે છે. પરંતુ ગ્રન્થકારને માન્ય અને પ્રસિદ્ધ મત તેઓશ્રીએ જણાવ્યો છે. એમ જાણવું. ॥ ૨૮ ॥

હવે ત્રીજા આદિ ભાગોમાં કેટલી સત્તા હોય ! તે જણાવે છે-

તદ્યાઇસુ ચઽદસતેર-બારછપણચઽતિહિયસય કમસો ।

નપુઙ્ઠિહાસછગપુંસ-તુરિયકોહમયમાયખઓ ॥ ૨૯ ॥

(તૃતીયાદિષુ ચતુર્દશત્રયોદશદ્વાદશષટ્પચ્ચતુસ્ત્રયધિકશતં, ક્રમશઃ ।

નપુંસકસ્ત્રીહાસ્યષટ્કપુંસ્તુર્યક્રોધમદમાયાક્ષયઃ.)

શબ્દાર્થ- તદ્યાઇસુ = ત્રીજા આદિ ભાગોમાં, ચઽદસ = ૧૪, તેર = ૧૩, બાર = ૧૨, છ = ૬, પણ = ૫, ચઽ = ૪, તિ = ૩, અહિયસયં = અધિક સો, કમસો = અનુક્રમે, નપું = નપુંસકવેદ, સ્ત્રી = સ્ત્રીવેદ, હાસછગ = હાસ્યષટ્ક, પુંસ = પુરુષવેદ, તુરિય = ચોથો સંજ્વલન, કોહ = ક્રોધ, મય = મદ-માન, માયખઓ = અને માયાનો ક્ષય થાય છે.

ગાથાર્થ- નવમા ગુણસ્થાનક્રન્તા ત્રીજા આદિ ભાગોમાં નપુંસકવેદ, સ્ત્રીવેદ, હાસ્યષટ્ક, પુરુષવેદ, સંજ્વલન ક્રોધ-માન અને માયાનો ક્ષય થવાથી અનુક્રમે ચૌદ અધિક, તેર અધિક, બાર અધિક, છ અધિક, પાંચ અધિક, ચાર અધિક, અને ત્રણ અધિક સો પ્રકૃતિની સત્તા હોય છે. ॥ ૨૯ ॥

વિવેચન- નવમા ગુણસ્થાનકના સત્તાને આશ્રયી ૯ ભાગ કલ્પવામાં આવ્યા છે. પહેલા ભાગે ૧૩૮, અને બીજા ભાગે ૧૨૨ ની સત્તા હોય છે. હવે ત્રીજા આદિ ભાગોમાં કેટલી કેટલી સત્તા હોય અને કઈ કઈ પ્રકૃતિઓ સત્તામાંથી નીકળી જાય તે આ ગાથામાં સ્પષ્ટ સમજાવે છે.

બીજા-ત્રીજા કષાયની ૮ વિના ત્રીજા ભાગે ૧૧૪ ની સત્તા હોય છે. નપુંસક વેદ વિના ચોથા ભાગે ૧૧૩ ની સત્તા હોય છે.

સ્ત્રીવેદ વિના પાંચમા ભાગે ૧૧૨ ની સત્તા હોય છે.

હાસ્યષટ્ક વિના છઠ્ઠા ભાગે ૧૦૬ ની સત્તા હોય છે.

પુરુષવેદ વિના સાતમા ભાગે ૧૦૫ ની સત્તા હોય છે.

સંજ્વલન ક્રોધ વિના આઠમા ભાગે ૧૦૪ ની સત્તા હોય છે.

સંજ્વલનમાન વિના નવમા ભાગે ૧૦૩ ની સત્તા હોય છે.

સંજ્વલન માયા વિના દસમા ગુણસ્થાનકે ૧૦૨ ની સત્તા હોય છે.

નવમા ગુણસ્થાનકના બીજા ભાગથી દસમા ગુણસ્થાનક સુધી મોહનીયકર્મની પ્રકૃતિઓ સત્તામાંથી ક્ષય થતી જાય છે. જેમ જેમ સત્તામાંથી ક્ષય થતી જાય છે તેમ તેમ ઉપર-ઉપરના ભાગોમાં તેટલી તેટલી કર્મ પ્રકૃતિઓની સત્તા ઓછી ઓછી હોય છે. એમ કરતાં દસમા ગુણઠાણે ૧૦૨ની સત્તા થાય છે. ॥ ૨૯ ॥

સુહુમિ દુસય લોહંતો, खीणदुचरिमेगसओ दुनिद्वखओ ।

नवनवइ चरमसमये, चउदंसणनाणविग्घंतो ॥ ૩૦ ॥

(સૂક્ષ્મે દ્વિશતં લોભાન્તઃ ક્ષીણદ્વિચરમ એકશતં દ્વિનિદ્રાક્ષયઃ ।

નવનવતિશ્ચરમસમયે, ચતુર્દર્શનજ્ઞાનવિઘ્નાન્તઃ.)

શબ્દાર્થ- સુહુમિ = સૂક્ષ્મસંપરાય ગુણસ્થાને, દુસય = એકસો બેની સત્તા હોય છે, લોહંતો = સંજ્વલન લોભનો અંત થવાથી, ક્ષીણદુચરિમ = ક્ષીણમોહ ગુણસ્થાનકના દ્વિચરમ સમય સુધી એગસઓ = એકસો એકની સત્તા હોય છે. દુનિદ્વખઓ = બે નિદ્રાનો ક્ષય થતાં,

નવનવહ = નવ્યાણુની સત્તા, ચરમસમયે = છેલ્લા સમયે હોય છે, ચતુર્દસનનાણવિઘ્નંતો = ચાર દર્શનાવરણીય, પાંચ જ્ઞાનાવરણીય, પાંચ અંતરાય એમ ૧૪ ની સત્તા ક્ષય થવાથી.

ગાથાર્થ- સૂક્ષ્મસંપરાય ગુણઠાણે ૧૦૨ ની સત્તા હોય છે. તેમાંથી સંજ્વલન લોભની સત્તા જવાથી બારમાના દ્વિચરમ સમય સુધી ૧૦૧ ની સત્તા હોય છે. તેમાંથી બે નિદ્રાનો ક્ષય થવાથી બારમાના ચરમસમયે ૯૯ ની સત્તા હોય છે. તેમાંથી ચાર દર્શનાવરણીય, પાંચ જ્ઞાનાવરણીય, અને પાંચ અંતરાય એમ કુલ ૧૪ ની સત્તાનો ક્ષય થવાથી (તેરમા ગુણઠાણે ૮૫ ની સત્તા હોય છે) ॥ ૩૦ ॥

વિવેચન- નવમા ગુણસ્થાનકના છેલ્લા ભાગે સંજ્વલન માયાનો ક્ષય થવાથી દસમા ગુણસ્થાનકે ૧૦૨ ની સત્તા હોય છે. તે દસમા ગુણઠાણાના અંતે સંજ્વલન લોભનો અંત થવાથી બારમા ગુણઠાણે ૧૦૧ ની સત્તા હોય છે. તે બારમા ગુણઠાણાના દ્વિચરમ સમયે (ઉપાન્ત્ય સમયે) નિદ્રાદિક (નિદ્રા અને પ્રયલા)ની સત્તાનો ક્ષય થવાથી બારમા ગુણસ્થાનકના ચરમ સમયે ૯૯ ની સત્તા હોય છે. બારમા ગુણઠાણાના ચરમ સમયે ચાર દર્શનાવરણીય, પાંચ જ્ઞાનાવરણીય, અને પાંચ અંતરાયકર્મની સત્તાનો ક્ષય થવાથી તેરમા ગુણઠાણે ૮૫ ની સત્તા હોય છે. જે આગળની ગાથામાં સમજાવે જ છે. ॥ ૩૦ ॥

પણસીહ સજોગિ અજોગિ, દુચરિમે દેવખગઙ્ગંધદુગં ।

ફાસદ્ધ વ્ઞ્નરસતણુ-બંધણ-સંઘાયપણ નિમિણં ॥ ૩૧ ॥

સંઘયણ અથિર સંઠાણ, છઠ્ઠ અગુરુલહુ ચડ અપજ્જતં ।

સાયં વ અસાયં વા, પરિત્તુવંગતિગ સુસર નિયં ॥ ૩૨ ॥

(પચ્ચાશીતિસ્સયોગિન્યયોગિનિ દ્વિચરમે દેવખગતિગન્થદ્વિકમ્ ।

સ્પર્શાષ્ટક વર્ણરસતનુબન્ધનસંઘાતનપચ્ચકનિર્માણમ્)

(સંહનનાસ્થિરસંસ્થાનષટ્કાગુરુલઘુચતુષ્કાપર્યાપ્તમ્ ।

સાતં વાઽસાતં વા પ્રત્યેકોપાઙ્ગત્રિકસુસ્વરનીચમ્)

શબ્દાર્થ- પળસીઙ્ગ = પંચાસી પ્રકૃતિઓ, સજોગિ = સયોગી ગુણઠાણે, અજોગિદુચરિમે = અયોગી ગુણઠાણાના દ્વિચરમ સમયે, દેવચ્ચગઙ્ગધદુગં = દેવદ્વિક, ખગતિદ્વિક અને ગંધદ્વિક, ફાસટ્ટ = આઠ સ્પર્શ, વળ્ળ = વર્ણ ૫, રસ = રસ ૫, તળુ = શરીર ૫, બંધળ = બંધન ૫, સંઘાયપળ = સંઘાતન ૫, નિમિળં = નિર્માણ, સંઘયળ = સંઘયણ ૬, અથિર = અસ્થિર ષટ્ક, સંઠાળછ્ક = સંસ્થાન ૬, અગુરુલહુચઠ = અગુરુલઘુ ચતુષ્ક, અપજ્જતં = અપર્યાપ્ત, સાયં વ અસાયં વા = સાતા અથવા અસાતા, પરિત્તુવંગતિગ = પ્રત્યેક ત્રિક તથા ઉપાંગત્રિક, સુસરનિયં = સુસ્વર અને નીચગોત્ર.

ગાથાર્થ= સયોગી ગુણઠાણે ૮૫ પ્રકૃતિઓની સત્તા હોય છે. તથા અયોગી ગુણઠાણાના દ્વિચરમ સમય સુધી ૮૫ ની સત્તા હોય છે. ત્યાં દ્વિચરમ સમયે દેવદ્વિક, વિહાયોગતિદ્વિક, ગંધદ્વિક, સ્પર્શ આઠ, વર્ણ પાંચ, રસ પાંચ, શરીર ૫, બંધન પાંચ, સંઘાતન પાંચ, નિર્માણનામકર્મ, સંઘયણ ૬, અસ્થિર ષટ્ક, સંસ્થાન ૬, અગુરુલઘુ ચતુષ્ક, અપર્યાપ્તનામકર્મ, સાતા-અસાતા બેમાંથી એક, પ્રત્યેકત્રિક, ઉપાંગત્રિક, સુસ્વર, અને નીચગોત્ર. (એમ ૭૨ પ્રકૃતિની સત્તાનો ક્ષય થવાથી. ચૌદમાના ચરમસમયે ૧૩ પ્રકૃતિઓની સત્તા હોય છે) ॥૩૧-૩૨ ॥

વિવેચન= ૩૦ મી ગાથાના અંતે કહ્યા મુજબ ચક્ષુદર્શના-વરણીયાદિ ૧૪ પ્રકૃતિઓની સત્તા બારમા ગુણઠાણાના અંતે વિચ્છેદ પામે છે તેથી તેરમા ગુણઠાણે તથા ચૌદમા ગુણઠાણે પણ (ચૌદમા ગુણઠાણાના દ્વિચરમ સમય સુધી) ૮૫ની જ સત્તા હોય છે. તે ચૌદમા ગુણઠાણાના દ્વિચરમ સમયે નીચે મુજબ ૭૨ પ્રકૃતિઓની સત્તાનો વિચ્છેદ થાય છે તેથી શેષ ૧૩ પ્રકૃતિઓની સત્તા ચૌદમા ગુણઠાણાના ચરમ સમયે હોય છે. દ્વિચરમ સમયે જે ૭૨ પ્રકૃતિઓની સત્તાનો વિચ્છેદ થાય છે તે આ પ્રમાણે-

- ૨ દેવદ્રિક (દેવગતિ અને દેવાનુપૂર્વી).
 ૨ ખગતિદ્રિક (શુભ-અશુભ વિહાયોગતિ).
 ૨ ગન્ધદ્રિક (સુરભિ-દુરભિ ગંધ).
 ૮ સ્પર્શ આઠ (શીત-ઉષ્ણ-સ્નિગ્ધ-રૂક્ષ, ગુરુ-લઘુ-મૃદુ-કર્કશ).
 ૫ વર્ણ પાંચ (કૃષ્ણ-નીલ-લોહિત-હાલિદ્ર-શ્વેત).
 ૫ રસ પાંચ (તિક્ત-કટુ-કષાય-આમ્લ-મધુર).
 ૫ શરીર પાંચ (ઔદારિક-વૈક્રિય-આહારક-તૈજસ-કાર્મણ)
 ૫ બંધન પાંચ " " " " "
 ૫ સંઘાતન પાંચ " " " " "
 ૧ નિર્માણ નામકર્મ.
 ૬ સંઘયણ ષટ્ક. (વજ્રઋષભનારાય વગેરે).
 ૬ અસ્થિર ષટ્ક. (અસ્થિર-અશુભ-દુર્ભગ આદિ).
 ૬ સંસ્થાન ષટ્ક. (સમયતુરસ વગેરે).
 ૪ અગુરુલઘુ ચતુષ્ક (અગુરુલઘુ-ઉપઘાત-પરાઘાત-ઉચ્છવાસ).
 ૧ અપર્યાપ્ત નામકર્મ.
 ૧ સાતા-અસાતાવેદનીયમાંથી ૧, (જે અનુદયવાળી હોય તે).
 ૩ પ્રત્યેકત્રિક (પ્રત્યેક-સ્થિર-શુભ)
 ૩ ઉપાંગત્રિક. (ઔદારિક અંગોપાંગ વગેરે).
 ૨ સુસ્વર નામકર્મ તથા નીચગોત્ર.

૭૨

આ બોંતેર પ્રકૃતિઓની સત્તા ચૌદમા ગુણસ્થાનકના દ્વિયરમ સમયે નાશ પામે છે માટે ચૌદમા ગુણસ્થાનકના ચરમસમયે ૧૩ પ્રકૃતિઓની સત્તા હોય છે. જે આગળની ગાથાઓમાં સમજાવાશે.
 ॥ ૩૧-૩૨ ॥

बिसयरिखओ य चरिमे, तेरस मणुयतसतिग जसाइज्जं ।
 सुभगजिणुच्चपणिंदिय, सायासाएगयरछेओ ॥ ३३ ॥

(દ્વાસપતિક્ષયશ્ચ ચરમે, ત્રયોદશ મનુજત્રસત્રિક યશ આદેયમ્ ।
સુભગજિનોચ્ચપદ્મૈન્દ્રિયસાતાસાતૈકતરચ્છેદઃ)

શબ્દાર્થ- વિસયરિ= બોતેર પ્રકૃતિઓનો, ચ્ચ= ક્ષય થવાથી, ચરિમે= ચૌદમાના ચરમસમયે, તેરસ=તેર પ્રકૃતિઓની સત્તા, મણુયતસતિગ= મનુષ્યત્રિક અને ત્રસત્રિક, જસાઈજ્ઞ= યશ અને આદેયનામકર્મ, સુભગજિણ= સૌભાગ્ય અને જિનનામકર્મ, ઉચ્ચ= ઉચ્ચગોત્ર, પર્ણિન્દિય= પંચેન્દ્રિયજાતિ. સાયાસાણયરછેઓ= સાતા-અસાતામાંથી કોઈપણ એકનો છેદ થાય છે.

ગાથાર્થ= ચૌદમા ગુણઠાણાના દ્વિચરમ સમયે ૭૨ નો ક્ષય થવાથી ચરમ સમયે ૧૩ ની સત્તા હોય છે. તે આ પ્રમાણે-મનુષ્યત્રિક, ત્રસત્રિક, યશનામકર્મ, આદેયનામકર્મ, સૌભાગ્ય, જિનનામકર્મ, ઉચ્ચગોત્ર, પંચેન્દ્રિય જાતિ, અને સાતા અસાતા બેમાંથી એક, એમ ૧૩ ની સત્તાનો ચૌદમા ગુણઠાણાના ચરમ સમયે વિનાશ થાય છે. ॥ ૩૩ ॥

વિવેચન= જે જે પ્રકૃતિઓનો ચૌદમે ગુણસ્થાનકે ઉદય નથી. તે તે પ્રકૃતિઓની સત્તા ચૌદમા ગુણઠાણાના દ્વિચરમસમયે જ નાશ પામે છે. કારણકે અનુદયવતી પ્રકૃતિઓનું દલિક સ્તિબૂકસંક્રમ દ્વારા ચરમ સમયમાં ઉદયવતીમાં ભળી જાય છે. એટલે કે ઉદયવતી રૂપે જ ભોગવાય છે. માટે તેની પોતાના રૂપે સત્તા ચરમ સમયે હોતી નથી. માટે ૭૨ની સત્તાનો દ્વિચરમસમયે નાશ થાય છે. બાકીની ૧૩ જ પ્રકૃતિની સત્તા ચરમસમયે હોય છે.

૩ મનુષ્યત્રિક (મનુષ્ય ગતિ, આનુપૂર્વી, અને આયુષ્ય), ૩ ત્રસત્રિક (ત્રસ-બાદર-પર્યાપ્ત), યશનામકર્મ, આદેય, સૌભાગ્ય, જિનનામ, ઉચ્ચગોત્ર. પંચેન્દ્રિય જાતિ, સાતા-અસાતામાંથી એક એમ આ ૧૩ પ્રકૃતિઓની સત્તાનો ચૌદમા ગુણઠાણાના ચરમ સમયે નાશ થાય છે. પછી કર્મ રહિત થયેલા આ કેવલજ્ઞાની ભગવાન એક જ સમયની સમશ્રેણીથી મોક્ષે જાય છે.

અહીં ૭૨ પ્રકૃતિઓનો અનુદય હોવાથી તેની સત્તા જેમ દ્વિચરમ સમયે નાશ પામે છે તેમ મનુષ્યાનુપૂર્વનો પણ અનુદય જ છે. કારણકે ચારે આનુપૂર્વી ક્ષેત્રવિપાકી હોવાથી પોત-પોતાના ભવથી વિગ્રહગતિ રૂપ ક્ષેત્રમાં જ ઉદયમાં આવનારી છે. ભવસ્થ જીવને તેનો વિપાકોદય હોતો નથી. તેથી તેની સત્તા પણ દ્વિચરમસમયે ચાલી જવી જોઈએ. તે બાબત ગ્રંથકારથી મતાન્તર રૂપે આગળની ૩૪મી ગાથામાં જણાવે છે. ॥ ૩૩ ॥

**નર અણુપુલ્લિ વિણા વા, બારસ ચરિમસમયંમિ જો ખવિડં ।
પત્તો સિદ્ધિં દેવિંદ્રવંદિયં નમહ તં વીરં ॥ ૩૪ ॥**

(નરાનુપૂર્વી વિના વા, દ્વાદશ ચરમસમયે યઃ ક્ષપયિત્વા ।

પ્રાપ્તઃ સિદ્ધિં દેવેન્દ્રવન્દિતં નમત તં વીરમ્)

શબ્દાર્થ = નર અણુપુલ્લિ = મનુષ્યાનુપૂર્વી, વિણા = સિવાય, વા = અથવા, બારસ = બાર, ચરિમસમયંમિ = ચરમસમયમાં, જો = જે, ખવિડં = ખપાવીને, પત્તો = પામ્યા, સિદ્ધિ = મોક્ષપદને, દેવિંદ્રવંદિયં = દેવેન્દ્રો વડે વંદાયેલા, (અથવા દેવેન્દ્રસૂરિજી વડે વંદાયેલા) નમહ = નમસ્કાર થાઓ, તં વીરં = તે વીર ભગવાનને,

ગાથાર્થ = અથવા મનુષ્યાનુપૂર્વી વિના ચૌદમા ગુણઠાણાના ચરમ સમયે ૧૨ પ્રકૃતિઓની સત્તા ખપાવીને જે ભગવાન સિદ્ધિપદને પામ્યા છે, તે દેવેન્દ્રો વડે વંદાયેલા વીર ભગવાનને તમે નમસ્કાર કરો. ॥ ૩૪ ॥

વિવેચન = ઉપરની ગાથામાં ચૌદમા ગુણઠાણાના દ્વિચરમસમયે ૭૨ ની સત્તાનો ક્ષય અને ચરમસમયે ૧૩ની સત્તાનો ક્ષય કહેલ છે. આ ગાથામાં અથવા કહીને ગ્રંથકારશ્રી પોતે જ મતાન્તર જણાવે છે કે ઉપાન્ત્ય સમયે ૭૨ ની સાથે મનુષ્યાનુપૂર્વીની પણ સત્તાનો વિચ્છેદ થાય છે. તેથી ૭૩ની સત્તા જવાથી ચરમસમયે માત્ર ૧૨ની જ સત્તા

રહે છે. તે ૧૨ પ્રકૃતિઓની સત્તાનો નાશ કરી જે પ્રભુ મહાવીરસ્વામી સિદ્ધિપદને પામ્યા છે, તે વીર ભગવાનને તમે નમસ્કાર કરો. તે વીર ભગવાન દેવેન્દ્રો વડે પણ વંદાયેલા છે.

અહીં દેવિંદવંદિઅં શબ્દ લખીને ગર્ભિત રીતે દેવેન્દ્ર અર્થાત્ દેવેન્દ્રસૂરિજી એમ પોતાનું નામ પણ કર્તા તરીકે સૂચવ્યું છે.

ચૌદમા ગુણસ્થાનકના દ્વિયરમસમયે ૭૩, અને ચરમસમયે ૧૨ પ્રકૃતિઓ સત્તામાંથી નાશ પામે છે આ હકીકત ગ્રંથકારશ્રી મતાન્તર રૂપે રજૂ કરે છે. અને પોતાના અભિપ્રાયે દ્વિયરમસમયે ૭૨ અને ચરમસમયે ૧૩ની સત્તાનો નાશ જણાવે છે. તથા દિગંબર સંપ્રદાયને માન્ય “ગોમ્મટસાર” નામના ગ્રંથના કર્મકાણ્ડમાં ગાથા ૩૪૧ માં પણ ચૌદમાના દ્વિયરમસમયે ૭૨ અને ચરમસમયે ૧૩ની સત્તા નાશ પામે છે, એમ લખ્યું છે. તે ગાથા આ પ્રમાણે છે.

અણુદયતદિયં ણીચમજોગિદુચરિમમ્મિ સત્તવોચ્છિન્ના ।

ઉદયગબાર ણરાણૂ તેરસ ચરિમમ્મિહ વોચ્છિના ॥ ૩૪૧ ॥

શ્વેતાંબર આમ્નાયમાં કર્મગ્રંથકારશ્રી દેવેન્દ્રસૂરિજીનો અને દિગંબર આમ્નાયમાં ગોમ્મટસારના કર્તા શ્રી નેમિચંદ્રસૂરિજીનો ૭૨ અને ૧૩ ની સત્તાનો વિચ્છેદ માનવામાં શો આશયવિશેષ હશે તે તંયાવિધ ગુરુગમના અભાવથી બરાબર સમજાતું નથી. એટલે અહીં તત્ત્વ કેવલિગમ્ય જાણવું.

બીજા અને ત્રીજા કર્મગ્રંથમાં જે બંધ-ઉદય-ઉદ્દીરણા અને સત્તાના અધિકારનું વર્ણન છે તથા બાસઠ માર્ગણા ઉપર જે બંધનું વર્ણન છે. તે જ વર્ણન દિગંબર આમ્નાયમાં ગોમ્મટસારના કર્મકાંડમાં બીજા અધિકારમાં ગાથા ૮૭ થી ૩૫૭ ગાથામાં છે.

કઈ કઈ કર્મપ્રકૃતિના બંધ-ઉદય-ઉદીરણા અને સત્તા કયા કયા
ગુણસ્થાનક સુધી હોય છે તેનું યંત્ર

કર્મપ્રકૃતિ	બંધ	ઉદય	ઉદીરણા	સત્તા
જ્ઞાનાવરણીય-૫	૧થી૧૦	૧થી૧૨	૧થી૧૨(ચરમા-વલિકા વિના)	૧થી૧૨
દર્શનાવરણીય-૪	૧થી૧૦	૧થી૧૨	૧થી૧૨ ચરમાવ. વિના	૧થી૧૨
નિદ્રા-પ્રચલ્લા	૧ થી ૮ ૧	૧ થી ૧૨ ચરમસમયવિના	૧થી૧૨ સમયાધિકાવલિકા વિના	૧થી૧૨માના ઉપાન્ત્ય સમય સુધી
શીલ્પક્રિતિક	પહેલે અને બીજે	૧ થી ૬	૧ થી ૬	ઉપશમશ્રેણીમાં ૧૧ સુધીઅપક્રશ્રેણીમાં ૮ ૧ સુધી.
સાતાવેદનીય	૧ થી ૧૩	૧ થી ૧૪	૧ થી ૬	૧ થી ૧૪
અસાતાવેદનીય	૧ થી ૬	૧ થી ૧૪	૧ થી ૬	૧ થી ૧૪
મિથ્યાત્વ મોહનીય	પહેલે જ	પહેલે જ	પહેલે જ ચરમાવલિકા વિના	૧ થી ૧૧ સુધી. અપ. ૪થી૭ સુધી
મિશ્ર મોહનીય	x	ત્રીજે	ત્રીજે	૧ થી ૧૧ સુધી અપ. ૪થી૭ સુધી
સમ્યક્ત્વમોહનીય	x	૪ થી ૭ સુધી	૪ થી ૭ સુધી	૧ થી ૧૧ સુધી અપ. ૪થી૭ સુધી
અનંતાનુબંધી-૪	પહેલે-બીજે	પહેલે-બીજે	પહેલે-બીજે	૧ થી ૧૧ સુધી અપ. ૪થી૭ સુધી
અપ્રત્યાગ્યાનાં	૧થી૪ સુધી	૧ થી ૪ સુધી	૧ થી ૪ સુધી	૧ થી ૧૧ સુધી અપ. ૮૨ સુધી
પ્રત્યાગ્યાનીય-૪	૧થી૫ સુધી	૧ થી ૫ સુધી	૧ થી ૫ સુધી	૧ થી ૧૧ સુધી અપ. ૮૨ સુધી
સંજ્વલનકોપ	૧થી૮૨ સુધી	૧ થી ૮ સુધી	૧ થી ૮ સુધી	૧ થી ૧૧ સુધી અપ. ૮૭ સુધી

ક્રમપ્રકૃતિ	બંધ	ઉદય	ઉદારણા	સત્તા
સંજવલનમાન	૧થી ૩ સુધી	૧ થી ૯ સુધી	૧ થી ૯ સુધી	૧ થી ૧૧ સુધી ક્ષપ. ૯૮ સુધી
સંજવલનમાયા	૧થી ૮ સુધી	૧ થી ૯ સુધી	૧ થી ૯ સુધી	૧ થી ૧૧ સુધી ક્ષપ. ૯૯ સુધી
સંજવલનસોભ	૧થી ૫ સુધી	૧ થી ૧૦ સુધી	૧ થી ૧૦ સુધી (ચરમાવવિના)	૧ થી ૧૧ સુધી ક્ષપ. ૧૦ગુણ સુધી
હાસ્ય-રતિ	૧થી ૮ સુધી	૧ થી ૮ સુધી	૧ થી ૮ સુધી	૧ થી ૧૧ સુધી ક્ષપ. ૯૫ સુધી
અરતિ-શોક	૧થી ૬ સુધી	૧ થી ૮ સુધી	૧ થી ૮ સુધી	૧ થી ૧૧ સુધી
ભય-જુગુપ્સા	૧થી ૮ સુધી	૧ થી ૮ સુધી	૧ થી ૮ સુધી	૧ થી ૧૧ સુધી
પુરુષવેદ	૧થી ૯ સુધી	૧ થી ૯ સુધી	૧ થી ૯ સુધી	૧ થી ૧૧ સુધી ક્ષપ. ૯૬ સુધી
સ્ત્રીવેદ	પહેલે-બીજે ગુણકાણે	૧ થી ૯ સુધી	૧ થી ૯ સુધી	૧ થી ૧૧ સુધી ક્ષપ. ૯૬ સુધી
નપુસંકલેદ	માત્ર પહેલે ગુણકાણે	૧ થી ૯ સુધી	૧ થી ૯ સુધી	૧ થી ૧૧ સુધી ક્ષપ. ૯૩ સુધી
નરકાયુષ્ય	પહેલે ગુણકાણે	૧ થી ૪ સુધી	૧ થી ૪ સુધી	સંભવસત્તા- ૧થી ૧૧ સુધી સદ્ભાવસત્તા ૧ થી ૭ સુધી
તિર્યચાયુષ્ય	પહેલે-બીજે	૧ થી ૫ સુધી	૧ થી ૫ સુધી	સંભવસત્તા- ૧ થી ૧૧ સુધી સદ્ભાવસત્તા ૧ થી ૭ સુધી
મનુષ્યાયુષ્ય	૧થી ૪ સુધી (ત્રીજા વિના)	૧ થી ૧૪	૧ થી ૬	૧ થી ૧૪
દેવાયુષ્ય	૧થી ૭ સુધી (ત્રીજા વિના)	૧ થી ૪ સુધી	૧ થી ૪ સુધી	૧ થી ૧૧ સુધી
નરકજાતિ	પહેલે	૧ થી ૪ સુધી	૧ થી ૪ સુધી	૧૫.૧થી ૧૧ સુધી ક્ષપ. ૧થી ૯ સુધી

કર્મપ્રકૃતિ	બંધ	ઉદય	ઉદારણા	સત્તા
તિયેગગતિ	પહેલે બીજે	૧ થી ૫ સુધી	૧ થી ૫ સુધી	૩૫.૧થી૧૧ સુધી ૨૫.૧થી૮ ૧ સુધી
મનુષ્યગતિ	૧થી૪ સુધી	૧થી૧૪ સુધી	૧થી૧૩ સુધી	૧ થી ૧૪ સુધી
દેવગતિ	૧થી૮ ૬ સુધી	૧ થી ૪ સુધી	૧ થી ૪ સુધી	૧ થી ૧૪ માના ઉપાન્ય સમય સુધી
અંદેન્દ્રિયજાતિ	પહેલે ૪	પહેલે-બીજે	પહેલે-બીજે	૩.૧થી૧૧ સુધી ૨.૧થી૮ ૧ સુધી
બંધન્દ્રિયજાતિ	પહેલે ૪	પહેલે-બીજે	પહેલે-બીજે	..
નંદ્રિયજાતિ	પહેલે ૪	પહેલે-બીજે	પહેલે-બીજે	..
ચંદ્રિયજાતિ	પહેલે ૪	પહેલે-બીજે	પહેલે-બીજે	..
પંચેન્દ્રિયજાતિ	૧થી૮ ૬ સુધી	૧થી૧૪ સુધી	૧થી૧૩ સુધી	૧ થી ૧૪ સુધી
ઔદા.શ.નામ	૧થી૪ સુધી	૧થી૧૩ સુધી	૧થી૧૩ સુધી	૧ થી ૧૪ માના ઉપાન્ય સમય સુધી
વૈકિય.શ.નામ.	૧થી૮ ૬ સુધી	૧ થી ૪ સુધી	૧ થી ૪ સુધી	..
આહા.શ.નામ.	સાતમે તથા ૮ દ્વાગ સુધી	માત્ર છઠ્ઠે	માત્ર છઠ્ઠે	..
તૈજસ શ.નામ.	૧થી૮ ૬ સુધી	૧થી૧૩ સુધી	૧થી૧૩ સુધી	..
કાર્મણ શ.નામ.	૧થી૮ ૬ સુધી	૧થી૧૩ સુધી	૧થી૧૩ સુધી	..
ઔદા.અંગો.નામ.	૧થી૪ સુધી	૧થી૧૩ સુધી	૧થી૧૩ સુધી	..
વૈ.અંગો.નામ.	૧થી૮ ૬ સુધી	૧થી૪ સુધી	૧ થી ૪ સુધી	..
આહા.અંગો.નામ.	સાતમે તથા ૮ દ્વાગ સુધી	માત્ર છઠ્ઠે	માત્ર છઠ્ઠે	..
પાંચ બંધન	×	×	×	..
પાંચ સંચાતન	×	×	×	..
વજ્રપ્રબનારાચ	૧થી૪ સુધી	૧થી૧૩ સુધી	૧થી૧૩ સુધી	..
ઋપબનારાચ	પહેલે બીજે	૧થી૧૧ સુધી	૧થી૧૧ સુધી	..
નારાચ	પહેલે-બીજે	૧થી૧૧ સુધી	૧થી૧૧ સુધી	..
અર્ધનારાચ	પહેલે બીજે	૧ થી ૭ સુધી	૧ થી ૭ સુધી	..

કર્મપ્રકૃતિ	બંધ	ઉદય	ઉદીરણા	સત્તા
કીલિકા	પહેલે-બીજે	૧ થી ૭ સુધી	૧ થી ૭ સુધી	૧ થી ૧૪ના ઉપાંત સમય સુધી
છેવહું	માત્ર પહેલેજ	૧ થી ૭ સુધી	૧ થી ૭ સુધી	..
સમયતુરસ	૧થી૮ દ સુધી	૧થી૧૩ સુધી	૧થી૧૩ સુધી	..
ન્યગ્રોધપરિમંડળ	પહેલે-બીજે	૧થી૧૩ સુધી	૧થી૧૩ સુધી	..
સાદિ	પહેલે-બીજે	૧થી૧૩ સુધી	૧થી૧૩ સુધી	..
વામન	પહેલે-બીજે	૧થી૧૩ સુધી	૧થી૧૩ સુધી	..
કુબ્જ	પહેલે-બીજે	૧થી૧૩ સુધી	૧થી૧૩ સુધી	..
હુંડક	માત્ર પહેલેજ	૧થી૧૩ સુધી	૧થી૧૩ સુધી	..
વર્ણ-(પાંચ)	૧થી૮ દ સુધી	૧થી૧૩ સુધી	૧થી૧૩ સુધી	..
ગંધ-(બે)	૧થી૮ દ સુધી	૧થી૧૩ સુધી	૧થી૧૩ સુધી	..
રસ (પાંચ)	૧થી૮ દ સુધી	૧થી૧૩ સુધી	૧થી૧૩ સુધી	..
સ્પર્શ (આઠ)	૧થી૮ દ સુધી	૧થી૧૩ સુધી	૧થી૧૩ સુધી	..
નરકાનુપૂર્વી	માત્ર પહેલે	૧થી૪ સુધી (બીજા-ત્રીજા વિના)	પહેલે-ચોથે	ઉપ.૧થી૧૧ સુધી ક્ષપ.૧થી૮.૧ સુધી
તિર્યચાનુપૂર્વી	પહેલે-બીજે	૧ થી ૪ સુધી (ત્રીજા વિના)	૧ થી ૪ (ત્રીજા વિના)	..
મનુષ્યાનુપૂર્વી	૧થી ૪ સુધી	૧ થી ૪ સુધી (ત્રીજા વિના)	૧ થી ૪ (ત્રીજા વિના)	૧ થી ૧૪ સુધી મતાન્તરે ઉપાન્ય સમય સુધી
દેવાનુપૂર્વી	૧થી૮ દ સુધી	૧ થી ૧૪ માન્ય ઉપાન્ય સમય સુધી
શુભવિહાયોગતિ	૧થી૮ દ સુધી	૧થી૧૩ સુધી	૧થી૧૩ સુધી	..
અશુભ- વિહાયોગતિ	પહેલે-બીજે
પરાવાત	૧થી૮ દ સુધી	૧થી૧૩ સુધી	૧થી૧૩ સુધી	..
ઉચ્ચવાસ	૧થી૮ દ સુધી	૧થી૧૩ સુધી	૧થી૧૩ સુધી	..

કર્મપ્રકૃતિ	બંધ	ઉદય	ઉદીરણા	સત્તા
આતપ	માત્ર પહેલે	માત્ર પહેલે	માત્ર પહેલે	૩.૧થી૧૧ સુધી અપ. ૧ થી ૯ ૧ સુધી
ઉદ્યોત	પહેલે-બીજે	૧ થી ૫ સુધી	૧ થી ૫ સુધી	::
અગુરુલથુ	૧થી૮.૬ સુધી	૧થી૧૩ સુધી	૧થી ૧૩ સુધી	૧ થી ૧૪ માના ઉપાન્ત્ય સમય સુધી
તીથંકરનામ	૪થી૮ ૬ સુધી	તેરમે ચોટમે	તેરમે માત્ર	બીજા-ત્રીજા વિના સર્વત્ર
નિર્માણ	૧થી૮ ૬ સુધી	૧થી૧૩ સુધી	૧થી૧૩ સુધી	૧ થી ૧૪ માના ઉપાન્ત્ય સમય સુધી
ઉપવાત	૧થી૮ ૬ સુધી	૧થી૧૩ સુધી	૧થી ૧૩ સુધી	૧ થી ૧૪ માના ઉપાન્ત્ય સમય સુધી
તસ નામ	૧થી૮ ૬ ભાગ સુધી	૧થી૧૪ સુધી	૧થી૧૩ સુધી	૧ થી ૧૪ માના ચરમ સમય સુધી
બાદર નામ	::	૧થી૧૪ સુધી	૧થી૧૩ સુધી	૧ થી ૧૪ માના ચરમ સમય સુધી
પર્વાત નામ	::	૧થી૧૪ સુધી	૧થી૧૩ સુધી	::
પ્રત્યેક નામ	૧થી૮ ૬ ભાગ સુધી	૧થી ૧૩ સુધી	૧થી ૧૩ સુધી	૧ થી ૧૪ માના ઉપાન્ત્ય સમય સુધી
સ્થિર નામ	::	૧થી ૧૩ સુધી	૧થી ૧૩ સુધી	::
શુભ નામ	::	૧થી ૧૩ સુધી	૧થી ૧૩ સુધી	::
સંભાગ્ય નામ	::	૧થી ૧૪ સુધી	૧થી ૧૩ સુધી	૧ થી ૧૪ માના ચરમ સમય સુધી



કર્મપ્રકૃતિ	બંધ	ઉદય	ઉદીરણા	સત્તા
સુત્વર નામ	૧થી ૮ દ. માત્ર સુધી	૧થી ૧૩ સુધી	૧થી ૧૩ સુધી	૧ થી ૧૪ માના ઉપાન્ત્ય સમય સુધી
આદ્ય નામ	..	૧થી ૧૪ સુધી	૧થી ૧૩ સુધી	૧ થી ૧૪ માના ચરમ સમય સુધી
યથાનામ કર્મ	૧થી ૧૦ સુધી	૧થી ૧૪ સુધી	૧થી ૧૩ સુધી	..
સ્થાવર	માત્ર પહેલજ	પહેલે-ત્રીજે	પહેલે-ત્રીજે	ઉપ.૧થી૧૧સુધી ક્ષપ.૧થી૮ ૧સુધી
સૂક્ષ્મ	માત્ર પહેલજ	માત્ર પહેલે	માત્ર પહેલે	ઉપ.૧થી૧૧સુધી ક્ષપ.૧થી૮ ૧સુધી
અપર્યાપ્ત	માત્ર પહેલજ	માત્ર પહેલે	માત્ર પહેલે	૧થી ૧૪ માના ઉપાન્ત્ય સમય સુધી
સાધારણ	માત્ર પહેલેજ	માત્ર પહેલે	માત્ર પહેલે	ઉપ.૧થી૧૧સુધી ક્ષપ.૧થી૮ ૧સુધી
અસ્થિર	૧થી ૬ સુધી	૧થી ૧૩ સુધી	૧થી ૧૩ સુધી	૧ થી ૧૪ માના ઉપાન્ત્ય સમય સુધી
અશુભ	૧થી ૬ સુધી	૧થી ૧૩ સુધી	૧થી ૧૩ સુધી	..
દૌર્ભાગ્ય	પહેલે-ત્રીજે	૧થી ૪ સુધી	૧થી ૪ સુધી	..
દુસ્વર	પહેલે-ત્રીજે	૧થી ૧૩ સુધી	૧થી ૧૩ સુધી	..
અનાદ્ય	પહેલે-ત્રીજે	૧થી ૪ સુધી	૧થી ૪ સુધી	..
અયશ	૧થી ૬ સુધી	૧થી ૪ સુધી	૧થી ૪ સુધી	..
નીચગોત્ર	પહેલે-ત્રીજે	૧થી ૫ સુધી	૧થી ૫ સુધી	..
ઉચ્ચગોત્ર	૧થી ૧૦ સુધી	૧થી ૧૪ સુધી	૧થી ૧૩ સુધી	૧ થી ૧૪માના ચરમ સમય સુધી
અંતરાય પાંચ	૧થી ૧૦ સુધી	૧થી ૧૨ સુધી	૧થી ૧૨ સુધી ચરમાવલિકાવિના	૧ થી ૧૨ સુધી

સત્તા સંબંધી વિશેષ અધિકાર

(૧) મિથ્યાદૃષ્ટિ ગુણસ્થાનક

પહેલા ગુણઠાણે વર્તતા જીવોમાં જ્ઞાનાવરણીય ૫, દર્શનાવરણીય ૮, વેદનીય ૨, અને અંતરાયની ૫, એમ ચાર કર્મોની સર્વે ઉત્તર પ્રકૃતિઓની સત્તા હોય છે. પરંતુ મોહનીય-આયુષ્ય-નામ તથા ગોત્રમાં સર્વ ઉત્તર પ્રકૃતિઓ સત્તામાં હોય જ એવો નિયમ નથી. ઓછી-વધતી પણ સત્તામાં હોય છે. તેથી સર્વકર્મોની ઉત્તર પ્રકૃતિઓની સત્તાની સંખ્યા પણ જુદી જુદી બને છે.

(૧) મોહનીય કર્મની સત્તા ૨૮-૨૭-૨૬ એમ ત્રણ જાતની હોય છે. જે જીવો ઉપશમ-ક્ષયોપશમ-સમ્યક્ત્વ-પામી પડીને પ્રથમ ગુણઠાણે આવ્યા છે તેઓએ ત્રણપુંજ કરેલા હોવાથી ૨૮ની સત્તા હોય છે. આ સત્તા પલ્યોપમના અસંખ્યાતમા ભાગ પ્રમાણ કાળ સુધી હોય છે. કારણકે પહેલે ગુણઠાણે આવ્યા પછી પ્રથમ સમયથી જ સમ્યક્ત્વમોહનીય અને મિશ્રમોહનીયની ઉદ્વલના કરવા માંડે છે, પલ્યોપમના ૧ અસંખ્યાતમા ભાગે સમ્યક્ત્વમોહનીયની ઉદ્વલના પૂર્ણ થાય છે અને ત્યારબાદ પલ્યોપમના બીજા અસંખ્યાતમા ભાગે મિશ્ર મોહનીયની ઉદ્વલના પૂર્ણ થાય છે. જ્યાં સુધી ઉદ્વલના ચાલુ હોય ત્યાં સુધી પ્રથમ ૨૮ ની સત્તા હોય છે. પલ્યોપમનો પ્રથમ અસંખ્યાતમો ભાગ ગયે છતે સમ્યક્ત્વ મોહનીયની ઉદ્વલના જ્યારે પૂર્ણ થાય ત્યારે તે એક પ્રકૃતિ વિના ૨૭ ની સત્તા હોય છે. અને પલ્યોપમનો બીજો અસંખ્યાતમો ભાગ ગયે છતે મિશ્રમોહનીયની પણ ઉદ્વલના જ્યારે પૂર્ણ થાય ત્યારે તે બન્ને પ્રકૃતિ વિના મોહનીયની ૨૬ ની સત્તા હોય છે. તથા સમ્યક્ત્વ ન પામેલા અનાદિ મિથ્યાત્વી જીવને પણ ૨૬ ની જ સત્તા હોય છે.

(૨) આયુષ્યકર્મની બાબતમાં જ્યાં સુધી પરભવનું આયુષ્ય જીવ બાંધે નહિ ત્યાં સુધી એક જીવને એક આયુષ્યની (ઉદિતની) જ સત્તા હોય છે. પરભવનું આયુષ્ય બાંધ્યા પછી મૃત્યુ ન પામે ત્યાં સુધી બાંધેલું અને વેદાતું એમ બે આયુષ્યની સત્તા હોય છે. (પરંતુ જો મનુષ્યનો જીવ હોય અને મનુષ્ય આયુષ્ય જ પરભવનું બાંધ્યું હોય, તથા તિર્યચનો જીવ હોય અને તિર્યચાયુષ્ય જ પરભવનું બાંધ્યું હોય તો સજાતીય હોવાથી બદ્ધાયુને પણ એક જ આયુષ્યની સત્તા ગણાય છે. માટે વિજાતીય આયુષ્ય બાંધનારને જ બે આયુષ્યની સત્તા

હોય છે.) તથા ચારે ગતિના અનેકજીવોને સાથે વિચારીએ તો ચારે આયુષ્યની પણ સત્તા સમૂહને આશ્રયી ગણાય છે. પરંતુ આ સત્તા સમૂહ આશ્રિત હોવાથી સત્તાસ્થાનક કહેવાતું નથી.

(૩) નામકર્મમાં પહેલા ગુણઠાણે જિનનામકર્મ અને આહારકચતુષ્ક (આહારકશરીર-અંગોપાંગ-બંધન અને સંઘાતન)ની સત્તા જુદી જુદી હોય છે. કારણકે ચોથે ગુણઠાણે જઈ જિનનામ કર્મ બાંધી ક્ષયોપશમ સમ્યક્ત્વવાળો બદ્ધનરકાયુષ્ય યુક્ત જીવ નરકમાં જતાં મિથ્યાત્વે આવે છે. માટે જિનનામની સત્તા પણ પહેલે ગુણઠાણે હોઈ શકે છે. તથા સાતમે ગુણઠાણે જઈ આહારક ચતુષ્ક બાંધી પડીને પહેલા ગુણઠાણે જીવ આવી શકે છે. તેને આશ્રયી આહારક ચતુષ્કની સત્તા પણ હોઈ શકે છે. પરંતુ એટલી ખાસ વિશેષતા છે કે જિનનામ તથા આહારક ચતુષ્ક આ બન્નેની જે જીવને સત્તા હોય છે તે જીવ પહેલા ગુણઠાણે આવતો નથી. પાંચમા કર્મગ્રંથમાં કહ્યું છે કે “નોભયસંતે મિચ્છો” (ગાથા-૧૨). તેથી નામકર્મની જે ૯૩ પ્રકૃતિઓ છે. તેમાંથી એક જીવ આશ્રયી જિનનામ વિના ૯૨ની સત્તા હોઈ શકે છે. આહારક ચતુષ્ક વિના અને જિનનામ સહિત ૮૯ની સત્તા હોઈ શકે છે. અને આ પાંચે પ્રકૃતિ જેઓએ બાંધી નથી તેઓને તે પાંચ વિના ૮૮ની સત્તા હોઈ શકે છે.

જે જીવો પંચેન્દ્રિયમાંથી એકેન્દ્રિયમાં જાય છે તે જીવો નરકદ્વિક-દેવદ્વિક-અને વૈકિંચ ચતુષ્ક એમ કુલ ૮ પ્રકૃતિઓની (વૈકિંચાષ્ટકની) ઉદ્વલના કરે છે. તેમાંથી એક પલ્યોપમનો અસંખ્યાતમો ભાગ ગયે છે તે પ્રથમ દેવદ્વિકની જ ઉદ્વલના પૂર્ણ થાય છે. પછી પલ્યોપમનો બીજો અસંખ્યાતમો ભાગ ગયે છે તે શેષ ૬ ની ઉદ્વલના પૂર્ણ થાય છે. તેથી ૮૮ માંથી દેવદ્વિકની ઉદ્વલના થવાથી ૮૬ અને શેષ ૬ ની ઉદ્વલના થવાથી ૮૦ની સત્તા હોય છે. (જુઓ કમ્પપયડિ, સંક્રમણકરણ ગાથા-૬૬)

તે ૮૦ની સત્તા વાળો જીવ જ્યારે તેઉકાય અથવા વાઉકાયમાં જાય છે ત્યારે પલ્યોપમના અસંખ્યાતમા ભાગ પ્રમાણ કાળવડે મનુષ્યદ્વિકની પણ ઉદ્વલના કરે છે. તેથી ૮૦ માંથી મનુષ્યદ્વિક બાદ કરતાં ૭૮ની પણ સત્તા હોય છે. આ પ્રમાણે કુલ ૯૨-૮૯-૮૮-૮૬-૮૦ અને ૭૮ એમ છ પ્રકારની સત્તા હોય છે.

(૪) ગોત્રકર્મમાં સામાન્યથી બન્ને ગોત્રકર્મ વારાફરતી બંધાતાં હોવાથી

મિથ્યાદિ ગુણસ્થાનક

નં.	કયા જીવને આશ્રયી	શા.	દ.	વે.	અં.	મો.	આ.	નામ	ગો.	કુલ.
૧	વિજાતીય બદ્ધાયુ એક જીવાશ્રયી	૫	૯	૨	૫	૨૮	૨	૯૨	૨	૧૪૫
૨	અબદ્ધાયુ એક જીવાશ્રયી અથવા સજાતીય બદ્ધાયુ આશ્રયી	૫	૯	૨	૫	૨૮	૧	૯૨	૨	૧૪૪
૩	જિનનામવાળા, અને આહારક વિનાના વિ. બદ્ધાયુ એક જીવ આશ્રયી	૫	૯	૨	૫	૨૮	૨	૯૯	૨	૧૪૨
૪	જિનનામવાળા અને આહારક વિનાના સૌ બદ્ધાયુ કે અબદ્ધાયુ એક જીવ આશ્રયી	૫	૯	૨	૫	૨૮	૧	૯૯	૨	૧૪૧
૫	જિનનામ અને આહારક બંને વિનાના વિ. બદ્ધાયુ એક જીવ આશ્રયી	૫	૯	૨	૫	૨૮	૨	૯૯	૨	૧૪૧
૬	જિનનામ અને આહારક બંને વિનાના સૌ બદ્ધાયુ કે અબદ્ધાયુ એક જીવ આશ્રયી	૫	૯	૨	૫	૨૮	૧	૯૯	૨	૧૪૦
૭	સમ્યક્ત્વમોહનીયની ઉદ્ધવલના થયા પછી વિ. બદ્ધાયુ એક જીવ આશ્રયી	૫	૯	૨	૫	૨૭	૨	૯૯	૨	૧૪૦
૮	સમ્યક્ત્વમોહનીયની ઉદ્ધવલના થયા પછી સૌ બદ્ધાયુ કે અબદ્ધાયુ એક જીવ આશ્રયી	૫	૯	૨	૫	૨૭	૧	૯૯	૨	૧૩૯
૯	મિશ્રની ઉદ્ધવલના થયા પછી વિ. બદ્ધાયુ એક જીવ આશ્રયી	૫	૯	૨	૫	૨૬	૨	૯૯	૨	૧૩૯
૧૦	મિશ્રની ઉદ્ધવલના થયા પછી સૌ બદ્ધાયુ અથવા અબદ્ધાયુ એક જીવ આશ્રયી	૫	૯	૨	૫	૨૬	૧	૯૯	૨	૧૩૮

નં.	કયા જીવને આશ્રયી	શા.	દ.	વે.	અં.	મો.	આ.	નામ	ગો.	કુલ.
૧૧	અનાદિ મિથ્યાત્વી વિ. બધ્યાયુ આશ્રયી	૫	૮	૨	૫	૨૬	૨	૮૮	૨	૧૩૯
૧૨	અનાદિ મિથ્યાત્વી સ૦ બહ્યાયુ અથવા અબધ્યાયુ આશ્રયી	૫	૮	૨	૫	૨૬	૧	૮૮	૨	૧૩૮
૧૩	દેવદિક્કની ઉદ્ધવલના કર્યા પછી વિ. બધ્યાયુ ૧ જીવ આશ્રયી	૫	૮	૨	૫	૨૬	૨	૮૬	૨	૧૩૭
૧૪	દેવદિક્કની ઉદ્ધવલના કર્યા પછી સજા૦ બહ્યાયુ અથવા અબધ્યાયુ ૧ જીવ આશ્રયી	૫	૮	૨	૫	૨૬	૧	૮૬	૨	૧૩૬
૧૫	વૈક્રિયાષ્ટકની ઉદ્ધવલના કર્યા પછી વિ. બધ્યાયુ ૧ જીવ આશ્રયી	૫	૮	૨	૫	૨૬	૨	૮૦	૨	૧૩૧
૧૬	વૈક્રિયાષ્ટકની ઉદ્ધવલના કર્યા પછી સજા૦ બહ્યાયુ અથવા અબધ્યાયુ ૧ જીવ આશ્રયી	૫	૮	૨	૫	૨૬	૧	૮૦	૨	૧૩૦
૧૭	તેઉ-વાઉમાં ઉચ્ચગોત્રની ઉદ્ધવલના બાદ બધ્યાયુ કે અબધ્યાયુ એમ બંનેને	૫	૮	૨	૫	૨૬	૧	૮૦	૧	૧૨૯
૧૮	તેઉ-વાઉમાં મનુષ્યદિક્કની ઉદ્ધવલના બાદ બધ્યાયુ કે અબધ્યાયુ એમ બંનેને	૫	૮	૨	૫	૨૬	૧	૭૮	૧	૧૨૭

પહેલા ગુણદારો ઉપર મુજબ સમાસ્થાનો હોઈ શકે છે.

૧૨૭, ૧૨૮, ૧૩૦, ૧૩૧, ૧૩૬, ૧૩૭, ૧૩૮, ૧૩૯, ૧૪૦, ૧૪૧, ૧૪૨, ૧૪૪, ૧૪૫, અબધ્યાયુને જે જે સત્તા હોય છે તે તે સજાતીય બધ્યાયુને પણ જાણી લેવી. તથા તેઉ-વાઉમાં પ્રથમ ઉચ્ચગોત્રની અને પછી મનુષ્યદિક્કની ઉદ્ધવલના થાય છે. (જુઓ કમ્પયરિસ સંક્રમ કરણ ગાથા-૬૭)

૨ ની સત્તા હોય છે. પરંતુ જ્યારે જીવ તેઉકાય-વાઉકાયમાં જાય છે ત્યારે પલ્લોપમનો અસંખ્યાતમો ભાગ જાય ત્યારે ઉચ્ચગોત્રની પણ ઉદ્વલના કરે છે. તેથી શેષ ૧ માત્ર નીચગોત્રકર્મની જ સત્તા હોય છે. આ પ્રમાણે ચારકર્મોમાં સત્તાનો તફાવત હોવાથી આઠે કર્મો ની સત્તા પહેલે ગુણઠાણે આ પ્રમાણે જુદી જુદી હોઈ શકે છે. (જુઓ ચિત્ર પૃષ્ઠ ૧૧૭ ૧૧૮)

(૨) સાસ્વાદન સમ્યગ્દષ્ટિ ગુણસ્થાનક

આ ગુણસ્થાનક ઉપશમ સમ્યક્ત્વથી પડતા જીવને જ આવે છે. ત્યાં જ્ઞાનાવરણીય ૫, દર્શનાવરણીય ૯, વેદનીય ૨, મોહનીય નિયમા ૨૮, ગોત્રકર્મ ૨, અને અંતરાયકર્મ ૫, એમ છ કર્મની સત્તા નિશ્ચિત સંખ્યામાં જ હોય છે. ફક્ત આયુષ્ય અને નામકર્મમાં જ તફાવત છે. તે આ પ્રમાણે-ચાર ગતિના અનેક જીવો જો લઈએ તો ચારે આયુષ્યની સત્તા, વિજાતીય બદ્ધાયુ ૧ જીવને બે આયુષ્યની સત્તા, સજાતીય બદ્ધાયુ અને અબદ્ધાયુને માત્ર એક જ આયુષ્યની સત્તા હોય છે. નામકર્મમાં જો આ જીવ સાતમે જઈ આહારક બાંધીને આવ્યો હોય તો ૯૨ અને જો આહારક બાંધ્યા વિના પડેલ હોય, અથવા સાતમે ગયેલ જ ન હોય, તેવા જીવને આહારક ચાર વિના ૮૮ની સત્તા હોય છે. જિનનામકર્મ તો બીજે-ત્રીજે ગુણઠાણે સત્તામાં હોતું જ નથી. તેથી આઠે કર્મોની સત્તા આ પ્રમાણે બને છે.

સાસ્વાદન ગુણસ્થાનક										
નં.	ક્યા જીવને આશ્રયી	શા.	દ.	વે.	મો.	આ.	નામ	ગો.	અં.	કુલ.
૧	આહારકવાળા બદ્ધાયુ ૧ જીવને	૫	૯	૨	૨૮	૨	૯૨	૨	૫	૧૪૫
૨	આહારકવાળા અબદ્ધાયુ ૧ જીવને અથવા સજાતીય બદ્ધાયુને	૫	૯	૨	૨૮	૧	૯૨	૨	૫	૧૪૪
૩	આહારક વિનાના વિ. બદ્ધાયુ ૧ જીવને	૫	૯	૨	૨૮	૨	૮૮	૨	૫	૧૪૧
૪	આહારક વિનાના અબદ્ધાયુ ૧ જીવને અથવા સજાતીય બદ્ધાયુને	૫	૯	૨	૨૮	૧	૮૮	૨	૫*	૧૪૦

અહીં ૧૪૩ ની સત્તા ચારે ગતિના અનેક જીવો સાથે લેવાથી ૪ આયુષ્ય સાથે ગણીને હોય છે. પરંતુ તેને સત્તાસ્થાન કહેવાતું નથી તથા એક જીવને કદાપિ ૧૪૩ ની સત્તા કોઈ પણ ગુણઠાણે સંભવતી નથી.

(૩) મિશ્રદૃષ્ટિ ગુણસ્થાનક-

ત્રીજા મિશ્રદૃષ્ટિ ગુણસ્થાનકે જ્ઞાનાવરણીય ૫, દર્શનાવરણીય ૯, વેદનીય ૨, ગોત્રકર્મ ૨, અને અંતરાયકર્મ ૫, એમ કુલ પાંચ કર્મોની સત્તા નિયત જ હોય છે. બાકીના મોહનીય, આયુષ્ય અને નામકર્મ એમ ત્રણ કર્મોની સત્તા ઓછી વધતી હોય છે તે આ પ્રમાણે-

મોહનીયકર્મની ૨૮-૨૭-૨૪ એમ ત્રણ જાતની સત્તા હોય છે. જે જીવો ઉપશમ-ક્ષયોપશમ સમ્યક્ત્વ પામી પડીને ત્રીજે આવે છે. તેઓને ત્રણે પુંજની સત્તા હોવાથી ૨૮, પહેલા ગુણઠાણે જઈ સમ્યક્ત્વ મોહનીયની ઉદ્વલના કર્યા પછી મિશ્ર મોહનીયની ઉદ્વલના કરતાં કરતાં પહેલેથી ત્રીજે આવે તેવા જીવને સમ્યક્ત્વ મોહનીય વિના ૨૭, અને ચોથા આદિ ગુણઠાણે અનંતાનુબંધીની વિસંયોજના કરીને ઉપરના ગુણઠાણેથી ત્રીજે આવનારને ચાર અનંતાનુબંધી વિના ૨૪ની સત્તા પણ હોય છે. એમ ૨૮-૨૭-૨૪ હોય છે.

આયુષ્યકર્મમાં સર્વજીવો સાથે લઈએ તો ચારે આયુષ્ય ગુણવાથી ચારની સત્તા કહેવાય છે. પરંતુ તેને સત્તાસ્થાનક કહેવાય નહીં તથા વિજાતીય બદ્ધાયુ એક જીવને આશ્રયી બે આયુષ્યની સત્તા, અને સજાતીય બદ્ધાયુ તથા અબદ્ધાયુ એક જીવને આશ્રયી એક આયુષ્યની સત્તા હોય છે.

નામકર્મમાં આહારક બાંધીને પતિત થયેલા જીવને ૯૨, આહારક બાંધ્યા વિના પતિત થયેલાને, અથવા પહેલા ગુણઠાણેથી આવેલા જીવને ૮૮ની સત્તા હોય છે. ત્રીજા ગુણઠાણે જિનનામની સત્તા હોતી નથી એવે આઠે કર્મોની સત્તા ત્રીજે ગુણઠાણે જોઈએ.

મિશ્ર ગુણસ્થાનક										
નં.	કયા જીવને આશ્રયી	શા.	દ૦	વે૦	મો૦	આ.	ના.	ગો.	અં.	કુલ
૧	અનંતા૦ અન આહારકવાળા વિજાતીય બદાયુ ૧ જીવને	૫	૯	૨	૨૮	૨	૯૨	૨	૫	૧૪૫
૨	અનંતા૦ અન આહારકવાળા સજાતીય બદાયુ અને અબદાયુને	૫	૯	૨	૨૮	૧	૯૨	૨	૫	૧૪૪
૩	અનંતા૦ વિના આહારકવાળા વિજાતીય બદાયુ ૧ જીવને	૫	૯	૨	૨૪	૨	૯૨	૨	૫	૧૪૧
૪	અનંતા૦ વિના આહારવાળા સજાતીય બદાયુ તથા અબદાયુ ૧ જીવને	૫	૯	૨	૨૪	૧	૯૨	૨	૫	૧૪૦
૫	અનંતાવાળા આહારક વિનાના વિજાતીય બદાયુ ૧ જીવને	૫	૯	૨	૨૮	૨	૯૯	૨	૫	૧૪૧
૬	અનંતાવાળા આહાર વિનાના સજાતીય બદાયુ અને અબદાયુ ૧ જીવને	૫	૯	૨	૨૮	૧	૯૯	૨	૫	૧૪૦
૭	અનંતા૦ વિના આહારક વિના વિજાતીય બદાયુ ૧ જીવને	૫	૯	૨	૨૪	૨	૯૯	૨	૫	૧૩૭
૮	અનંતા૦ વિના આહારવિનાના સજાતીય બદાયુ તથા અબદાયુને	૫	૯	૨	૨૪	૧	૯૯	૨	૫	૧૩૬
૯	સમ્યક્ત્વની ઉદ્વલના કરી ત્રીજે આવનાર વિજાતીય બદાયુને	૫	૯	૨	૨૭	૨	૯૯	૨	૫	૧૪૦
૧૦	સમ્યક્ત્વની ઉદ્વલના કરી ત્રીજે આવનાર સજાતીય બદાયુ અને અબદાયુને	૫	૯	૨	૨૭	૧	૯૯	૨	૫	૧૩૯

પહેલે ગુણઠાણે જઈ સમ્યક્ત્વ મોહનીયની ઉદ્વલના કરી ત્રીજે આવનાર જીવને આહારકની સત્તા હોતી નથી. સાતમે જવા છતાં આહારક ન બાંધનારને તો સત્તા હોતી જ નથી, અને બાંધીને પડનારને પણ અવિરતિ પ્રત્યયિક આહારકની ઉદ્વલના પ્રથમ થતી હોવાથી સમ્યક્ત્વ મોહનીયની ઉદ્વલના પૂર્ણ કરતાં પહેલાં આહારક સત્તામાંથી નીકળી જ જાય છે. માટે સમ્યક્ત્વ મોહનીયના ઉદ્વલકને નામકર્મની ૮૮ની જ સત્તા હોય છે.

(૪) અવિરતિ સમ્યગ્દષ્ટિ ગુણસ્થાનક-

અહીં ઉપશમ, ક્ષયોપશમ, તથા ક્ષાયિક એમ ત્રિવિધ સમ્યક્ત્વ હોય છે. ત્યાં ઉપશમ સમ્યક્ત્વવાળાને દર્શનત્રિકનો નિયમા ઉપશમ હોય છે અને અનંતાનુબંધી ૪ નો અનાદિ મિથ્યાત્વી પ્રથમ ઉપશમ પામે ત્યારે ક્ષયોપશમ અને શ્રેણીમાં વિસંયોજના અથવા ઉપશમ હોય છે. ક્ષાયિક સમ્યક્ત્વીને દર્શન સપ્તકનો નિયમા ક્ષય હોય છે. ક્ષયોપશમ સમ્યક્ત્વવાળો જીવ સમ્યક્ત્વ મોહનીયનો વેદક ૪ હોય છે. અનંતાનુબંધીના ક્ષયોપશમવાળો, વિસંયોજનાવાળો, અથવા ક્ષાયિક પામતાં ક્ષયવાળો પણ હોય છે. મિથ્યાત્વ મોહનીય અને મિશ્રમોહનીયનો ક્ષયોપશમ અથવા ક્ષય હોય છે. તેથી (૧) ઉપશમવાળાને ૨૮/૨૪, ક્ષાયિકવાળાને ૨૧, અને ક્ષયોપશમવાળાને ૨૮/૨૪/૨૩/૨૨ ની સત્તા હોય છે.

નામકર્મમાં ૯૩/૯૨/૮૯/૮૮ એમ ચાર સત્તાસ્થાનક હોઈ શકે છે. સાતમે જઈ આહારક બાંધીને આવનારને તે સત્તામાં હોય, અન્યને ન હોય, સત્તામાં જિનનામ પણ ચોથે સર્વને બંધાતું નથી, જેને બંધાય તેને હોય, અને ન બંધાય તેને ન હોય, તેથી ઉપર મુજબ ચાર સત્તા સંભવે છે.

આયુષ્યકર્મમાં સર્વત્ર વિજાતીય બદ્ધાયુને બે, અને સજાતીય બદ્ધાયુને તથા અબદ્ધાયુને ફક્ત એક જ આયુષ્યની સત્તા હોય છે. તેથી આઠ કર્મોની સત્તા આ પ્રમાણે બને છે. (જુઓ કોષ્ટક પૃષ્ઠ ૧૨૩/૧૨૪/૧૨૫)

આ પ્રમાણે ચોથે ગુણઠાણે ૧૩૩ થી ૧૪૬ સુધીનાં ૧૪૩ વિના કુલ ૧૩ સત્તાસ્થાન હોય છે. ક્ષાયિક પામતા જીવો મનુષ્ય ૪ હોય છે તેને પૂર્વ જુદા જુદા ચારે આયુષ્ય બાંધેલાં હોઈ શકે છે. અથવા અબદ્ધાયુ પણ હોઈ શકે છે. પરંતુ જિનનામની સત્તાવાળાને જો આયુષ્ય બાંધેલું હોય તો દેવ અથવા નરકનું જ બાંધેલું હોય છે. સજાતીય બાંધેલું સંભવતું નથી.

અવિરત સમ્યગ્દષ્ટિ ગુણસ્થાનક

નં.	કથા જીવને	શા.	દ.	વે.	મો.	આયુ.	નામ.	ગોત્ર.	અંત.	કુલ.
૧	મોહ. રંઠ, નામ ડહ, વિ. બધ્યાયુ ૧ જીવ	૫	હ	ર	રંઠ	ર	હહ	ર	૫	૧૪૬
૨	મોહ. રંઠ, નામ ડહ, અબધ્યાયુ અથવા સ. બદ્યાયુને	૫	હ	ર	રંઠ	૧	હહ	ર	૫	૧૪૫
૩	મોહ. રંઠ, નામ હર, વિ. બધ્યાયુને	૫	હ	ર	રંઠ	ર	હર	ર	૫	૧૪૫
૪	મોહ. રંઠ, નામ હર, સજા બધ્યાયુ તથા અબધ્યાયુને	૫	હ	ર	રંઠ	૧	હર	ર	૫	૧૪૪
૫	મોહ. રંઠ, નામ ડહ, બધ્યાયુને	૫	હ	ર	રંઠ	ર	હહ	ર	૫	૧૪૨
૬	મોહ. રંઠ, નામ ડહ, અબધ્યાયુને	૫	હ	ર	રંઠ	૧	હહ	ર	૫	૧૪૧
૭	મોહ. રંઠ, નામ ડહ, વિ. બધ્યાયુને	૫	હ	ર	રંઠ	ર	હહ	ર	૫	૧૪૧
૮	મોહ. રંઠ, નામ ડહ, સજા. બધ્યાયુ અથવા અબધ્યાયુને	૫	હ	ર	રંઠ	૧	હહ	ર	૫	૧૪૦
૯	મોહ. રંઠ, નામ હહ, બધ્યાયુને	૫	હ	ર	રંઠ	ર	હહ	ર	૫	૧૪૨
૧૦	મોહ. રંઠ, નામ હહ, અબધ્યાયુને	૫	હ	ર	રંઠ	૧	હહ	ર	૫	૧૪૧
૧૧	મોહ. રંઠ, નામ હર, વિજા. બધ્યાયુને	૫	હ	ર	રંઠ	ર	હર	ર	૫	૧૪૧
૧૨	મોહ. રંઠ, નામ હર, સજા. બધ્યાયુ તથા અબધ્યાયુને	૫	હ	ર	રંઠ	૧	હર	ર	૫	૧૪૦
૧૩	મોહ. રંઠ, નામ ડહ, બધ્યાયુને	૫	હ	ર	રંઠ	ર	હહ	ર	૫	૧૩૮
૧૪	મોહ. રંઠ, નામ ડહ, અબધ્યાયુને	૫	હ	ર	રંઠ	૧	હહ	ર	૫	૧૩૭
૧૫	મોહ. રંઠ, નામ ડહ, વિજા. બધ્યાયુને	૫	હ	ર	રંઠ	ર	હહ	ર	૫	૧૩૭

નં.	કથા જીવને	શા.	ઠ.	વે.	મો.	આયુ.	નામ	ગોત્ર.	અંત.	કુલ.
૧૬	મોહ. ૨૪, નામ ૮૮, સજા. બધ્યાયુ તથા અબધ્યાયુને	૫	૯	૨	૨૪	૧	૮૮	૨	૫	૧૩૬
૧૭	શાયિક પામતાં મોહ. ૨૩, નામ ૯૩, બધ્યાયુને	૫	૯	૨	૨૩	૨	૯૩	૨	૫	૧૪૧
૧૮	શાયિક પામતાં મોહ. ૨૩, નામ ૯૩, અબધ્યાયુને	૫	૯	૨	૨૩	૧	૯૩	૨	૫	૧૪૦
૧૯	શાયિક પામતાં મોહ. ૨૩, નામ ૯૨, વિજા. બધ્યાયુને	૫	૯	૨	૨૩	૨	૯૨	૨	૫	૧૪૦
૨૦	શાયિક પામતાં મોહ. ૨૩, નામ ૯૨, સજા. મનુષ્યાયુના અંધકને, તથા અબધ્યાયુને	૫	૯	૨	૨૩	૧	૯૨	૨	૫	૧૩૯
૨૧	શાયિક પામતાં મોહ. ૨૩, નામ ૮૯, બધ્યાયુને	૫	૯	૨	૨૩	૨	૮૯	૨	૫	૧૩૭
૨૨	શાયિક પામતાં મોહ. ૨૩, નામ ૮૯, અબધ્યાયુને	૫	૯	૨	૨૩	૧	૮૯	૨	૫	૧૩૬
૨૩	શાયિક પામતાં મોહ. ૨૩, નામ ૮૮, વિજાતીય બધ્યાયુને	૫	૯	૨	૨૩	૨	૮૮	૨	૫	૧૩૬
૨૪	શાયિક પામતાં મોહ. ૨૩, નામ ૮૮, યુગલિક સજા. મનુષ્યાયુના અંધકને, તથા અબધ્યાયુને	૫	૯	૨	૨૩	૧	૮૮	૨	૫	૧૩૫
૨૫	શાયિક પામતાં મિશ્ર કાય કર્યા પછી મોહ. ૨૨, નામ ૯૩, બધ્યાયુ જીવને	૫	૯	૨	૨૨	૨	૯૩	૨	૫	૧૪૦
૨૬	શાયિક પામતાં મિશ્ર કાય કર્યા પછી મોહ. ૨૨, નામ ૯૩, અબધ્યાયુ જીવને	૫	૯	૨	૨૨	૧	૯૩	૨	૫	૧૩૯
૨૭	મોહ. ૨૨, નામ ૯૨, વિજા. બધ્યાયુને	૫	૯	૨	૨૨	૨	૯૨	૨	૫	૧૩૯

નં.	કથા શ્રવણ	શા.	દ.	વ.	મા.	આયુ.	નામ.	ગાત્ર.	એત.	કુલ.
૨૯	મોહ. ૨૨, નામ ૯૨, સજા. યુગલિક મનુષ્યાયુના અંધકને તથા અબધાયુને	૫	૯	૨	૨૨	૧	૯૨	૨	૫	૧૩૮
૩૦	મોહ. ૨૨, નામ ૯૯, અબધાયુ શ્રવણે	૫	૯	૨	૨૨	૧	૯૯	૨	૫	૧૩૯
૩૧	મોહ. ૨૨, નામ ૯૯, વિજાતીય અબધાયુને	૫	૯	૨	૨૨	૧	૯૯	૨	૫	૧૩૫
૩૨	મોહ. ૨૨, નામ ૯૯, સજા. યુગલિક મનુષ્યાયુના અંધકને તથા અબધાયુને	૫	૯	૨	૨૨	૧	૯૯	૨	૫	૧૩૪
૩૩	મોહ. ૨૧, નામ ૯૩, અબધાયુ શ્રવણે	૫	૯	૨	૨૧	૨	૯૩	૨	૫	૧૩૯
૩૪	મોહ. ૨૧, નામ ૯૩, અબધાયુ શ્રવણે	૫	૯	૨	૨૧	૧	૯૩	૨	૫	૧૩૮
૩૫	મોહ. ૨૧, નામ ૯૨, વિજાતીય અબધાયુને	૫	૯	૨	૨૧	૨	૯૨	૨	૫	૧૩૮
૩૬	મોહ. ૨૧, નામ ૯૨, સજા. અબધાયુને અથવા અબધાયુને	૫	૯	૨	૨૧	૧	૯૨	૨	૫	૧૩૭
૩૭	મોહ. ૨૧, નામ ૯૯, અબધાયુને	૫	૯	૨	૨૧	૨	૯૯	૨	૫	૧૩૫
૩૮	મોહ. ૨૧, નામ ૯૯, અબધાયુને	૫	૯	૨	૨૧	૧	૯૯	૨	૫	૧૩૪
૩૯	મોહ. ૨૧, નામ ૯૯, વિજાતીય અબધાયુને	૫	૯	૨	૨૧	૨	૯૯	૨	૫	૧૩૪
૪૦	મોહ. ૨૧, નામ ૯૯, સજા. અબધાયુને અથવા અબધાયુને	૫	૯	૨	૨૧	૧	૯૯	૨	૫	૧૩૩

પાંચમા ગુણઠાણે, છઠ્ઠા ગુણઠાણે, અને સાતમા ગુણઠાણે. પણ ચોથા ગુણઠાણાની જેમ જ સત્તાસ્થાનો હોય છે. કારણકે ચોથાથી સાતમા ગુણસ્થાનક સુધી ઉપશમસમ્યક્ત્વ, ક્ષયોપશમસમ્યક્ત્વ અને ક્ષાયિકસમ્યક્ત્વ એમ ત્રણે સમ્યક્ત્વ હોય છે. તેથી મોહનીયકર્મની ૨૮-૨૪-૨૩-૨૨ અને ૨૧ની સત્તા હોઈ શકે છે. આયુષ્યકર્મમાં પણ ચોથું ગુણસ્થાનક ચારે ગતિમાં, પાંચમું ગુણસ્થાનક તિર્યચ-મનુષ્યને, અને છઠ્ઠું-સાતમું ગુણસ્થાનક મનુષ્યને હોય છે. અને ચારે ગતિમાંનું કોઈપણ આયુષ્ય બાંધ્યા પછી તે આયુષ્યની સત્તા હોતે છે તે સાતમા ગુણસ્થાનક સુધી ચઢી શકાય છે. માટે વિજાતીય બદ્ધાયુ એક જીવ આશ્રયી બે આયુષ્યની સત્તા, અને અબદ્ધાયુ તથા સજાતીય બદ્ધાયુ એવા એક જીવ આશ્રયી એક આયુષ્યની સત્તા હોય છે.

નામકર્મની સત્તા ૯૩-૯૨-૮૯ અને ૮૮ની હોય છે. માટે સંપૂર્ણપણે ચોથા ગુણસ્થાનકની જેમ જ સત્તાસ્થાન જાણવાં.

(૮) અપૂર્વકરણ ગુણસ્થાનક-

આઠમા ગુણસ્થાનકથી ઉપશમશ્રેણી અને ક્ષપકશ્રેણીનો પ્રારંભ થાય છે. ઉપશમશ્રેણી ઉપશમ સમ્યક્ત્વવાળા જીવો પણ પ્રારંભે છે અને ક્ષાયિક સમ્યક્ત્વી જીવો પણ પ્રારંભે છે. અને ક્ષપકશ્રેણી તો માત્ર ક્ષાયિક સમ્યક્ત્વી જ પ્રારંભે છે. જે ઉપશમ સમ્યક્ત્વવાળા જીવો ઉપશમશ્રેણી પ્રારંભે છે. તેમાં પણ કેટલાક જીવો દર્શનસમ્રકને ઉપશમાવીને મોહનીયની ૨૮ની સત્તાવાળા થયા છતાં ઉપશમશ્રેણી પ્રારંભે છે અને કેટલાક જીવો ચાર અનંતાનુબંધી કષાયની વિસંયોજના કરીને દર્શનત્રિક ઉપશમાવીને ૨૪ ની સત્તાવાળા થયા છતાં પણ ઉપશમ શ્રેણી પ્રારંભે છે. તેથી મોહનીયકર્મની ઉપશમને આશ્રયી ૨૮-૨૪-અને ક્ષાયિકને આશ્રયી ૨૧ની સત્તા હોય છે. કમ્પયડિકાર અનંતાનુબંધીના વિસંયોજકને અથવા ક્ષપકને જ ઉપશમશ્રેણિ માને છે.

આયુષ્યકર્મમાં નરક અને તિર્યચનું આયુષ્ય બંધાયા પછી ઉપશમશ્રેણી પ્રારંભાતી નથી. માટે દેવ-મનુષ્ય એમ બે જ આયુષ્યની સત્તા બદ્ધાયુને હોય છે અને અબદ્ધાયુને માત્ર એક મનુષ્યાયુષ્યની જ સત્તા હોય છે.

અપૂર્વકરણ ગુણસ્થાનક										
નં.	કથા જીવને આશ્રયી	શા.	દ.	વે.	મો.	આ.	નામ	ગો.	અં.	કુલ.
૧	મોહનીયની ૨૮ અને નામની ૯૩ વાળા બધ્ધાયુને	૫	૯	૨	૨૮	૨	૯૩	૨	૫	૧૪૬
૨	મોહનીયની ૨૮ અને નામની ૯૩ વાળા અબધાયુને	૫	૯	૨	૨૮	૧	૯૩	૨	૫	૧૪૫
૩	મોહનીયની ૨૪, નામની ૯૩ વાળા બધ્ધાયુને	૫	૯	૨	૨૪	૨	૯૩	૨	૫	૧૪૨
૪	મોહનીયની ૨૪, નામની ૯૩ વાળા અબધાયુને	૫	૯	૨	૨૪	૧	૯૩	૨	૫	૧૪૧
૫	મોહનીયની ૨૧, નામની ૯૩ વાળા બધ્ધાયુને	૫	૯	૨	૨૧	૨	૯૩	૨	૫	૧૩૯
૬	મોહનીયની ૨૧, નામની ૯૩ વાળા અબધાયુને	૫	૯	૨	૨૧	૧	૯૩	૨	૫	૧૩૮
૭	મોહનીયની ૨૮, નામની ૯૨ વાળા બધ્ધાયુને	૫	૯	૨	૨૮	૨	૯૨	૨	૫	૧૪૫
૮	મોહનીયની ૨૮, નામની ૯૨ વાળા અબધાયુને	૫	૯	૨	૨૮	૧	૯૨	૨	૫	૧૪૪
૯	મોહનીયની ૨૪, નામની ૯૨ વાળા બધ્ધાયુને	૫	૯	૨	૨૪	૨	૯૨	૨	૫	૧૪૧
૧૦	મોહનીયની ૨૪, નામની ૯૨ વાળા અબધાયુને	૫	૯	૨	૨૪	૧	૯૨	૨	૫	૧૪૦
૧૧	મોહનીયની ૨૧, નામની ૯૨ વાળા બધ્ધાયુને	૫	૯	૨	૨૧	૨	૯૨	૨	૫	૧૩૮

નં.	કથા જીવને આશ્રયી	જા.	દ.	વે.	મો.	આ.	નામ.	ગો.	અં.	કુલ.
૧૨	મોહનીયની ૨૧, નામની ૯૨ વાળા અબધ્યાયુને	૫	૯	૨	૨૧	૧	૯૨	૨	૫	૧૩૭
૧૩	મોહનીયની ૨૮, નામની ૮૯ વાળા બધ્યાયુને	૫	૯	૨	૨૮	૨	૮૯	૨	૫	૧૪૨
૧૪	મોહનીયની ૨૮, નામની ૮૯ વાળા અબધ્યાયુને	૫	૯	૨	૨૮	૧	૮૯	૨	૫	૧૪૧
૧૫	મોહનીયની ૨૪, નામની ૮૯ વાળા બધ્યાયુને	૫	૯	૨	૨૪	૨	૮૯	૨	૫	૧૩૮
૧૬	મોહનીયની ૨૪, નામની ૮૯ વાળા અબધ્યાયુને	૫	૯	૨	૨૪	૧	૮૯	૨	૫	૧૩૭
૧૭	મોહનીયની ૨૧, નામની ૮૯ વાળા બધ્યાયુને	૫	૯	૨	૨૧	૨	૮૯	૨	૫	૧૩૫
૧૮	મોહનીયની ૨૧, નામની ૮૯ વાળા અબધ્યાયુને	૫	૯	૨	૨૧	૧	૮૯	૨	૫	૧૩૪
૧૯	મોહનીયની ૨૮, નામની ૮૮ વાળા બધ્યાયુને	૫	૯	૨	૨૮	૨	૮૮	૨	૫	૧૪૧
૨૦	મોહનીયની ૨૮, નામની ૮૮ વાળા અબધ્યાયુને	૫	૯	૨	૨૮	૧	૮૮	૨	૫	૧૪૦
૨૧	મોહનીયની ૨૪, નામની ૮૮ વાળા બધ્યાયુને	૫	૯	૨	૨૪	૨	૮૮	૨	૫	૧૩૭
૨૨	મોહનીયની ૨૪, નામની ૮૮ વાળા અબધ્યાયુને	૫	૯	૨	૨૪	૧	૮૮	૨	૫	૧૩૬
૨૩	મોહનીયની ૨૧, નામની ૮૮ વાળા બધ્યાયુને	૫	૯	૨	૨૧	૨	૮૮	૨	૫	૧૩૪
૨૪	મોહનીયની ૨૧, નામની ૮૮ વાળા અબધ્યાયુને	૫	૯	૨	૨૧	૧	૮૮	૨	૫	૧૩૩

નામકર્મની ૯૩-૯૨-૮૯-૮૮ એમ ચારે સત્તા હોય છે. તેથી સર્વકર્મનાં સત્તાસ્થાનો આ પ્રમાણે છે.

ઉપર મુજબ આઠમા ગુણઠાણે ૧૪૬ થી ૧૩૩ સુધીનાં પણ તેમાં ૧૪૩ વિના કુલ ૧૩ સત્તાસ્થાનો હોય છે. ઉપશમશ્રેણીમાં નવમે-દસમે-અગિયારમે ગુણઠાણે મોહનીયનો ઉપશમ જ થતો હોવાથી અને ઉપશમેલું કર્મ સત્તામાં વિદ્યમાન હોવાથી સત્તામાં કોઈપણ જાતનો ફેરફાર થતો નથી. માટે આઠમા ગુણસ્થાનકની જેમ જ નવમે દસમે અને અગિયારમે ગુણસ્થાનકે ઉપશમશ્રેણીમાં ૧૩૩ થી ૧૪૬ સુધી (૧૪૩ વિના) ૧૩ સત્તાસ્થાનો જાણવાં. હવે માત્ર ક્ષપકશ્રેણી આશ્રયી જ સમજાવાય છે.

(૯) અનિવૃત્તિ બાદર સંપરાય ગુણસ્થાનક-

આ ગુણસ્થાનકે ક્ષપકશ્રેણીમાં વચ્ચે વચ્ચે સત્તા ચાલી જતી હોવાથી સત્તાને આશ્રયી ૯ ભાગ પાડવામાં આવ્યા છે. ત્યાં દર્શનાવરણીય કર્મની પ્રથમથી ૯ ની સત્તા છે. પરંતુ પ્રથમભાગે ૨૮ મી ગાથામાં કહ્યા મુજબ યિણદ્વિત્રિકનો (૧૬ પ્રકૃતિઓની સાથે) ક્ષય થાય છે. તેથી બીજા આદિ ભાગોમાં દર્શનાવરણીયની ૬ ની સત્તા હોય છે.

નામકર્મનાં ૯૩, ૯૨, ૮૯, ૮૮, એમ ચાર જાતનાં સત્તાસ્થાનકો હોય છે પરંતુ બીજા આદિ ભાગોમાં ૧૬ નો ક્ષય થાય ત્યારે તેમાં ૧૩ નામકર્મની હોવાથી તે ૧૩ બાદ કરતાં ૮૦, ૭૯, ૭૬, ૭૫ ની સત્તા હોય છે.

મોહનીય કર્મમાં ૨૮-૨૯ ગાથામાં કહ્યા મુજબ પ્રકૃતિઓનો કમશઃ ક્ષય થવાથી ૨૧-૧૩-૧૨-૧૧-૫-૪-૩-૨-૧ની સત્તા હોય છે.

આયુષ્યકર્મમાં ક્ષપકશ્રેણીમાં અબદ્યાયુ જ હોય છે. માટે ૧ ની જ સત્તા હોય છે. ક્ષપકશ્રેણીને જ આશ્રયી સર્વકર્મપ્રકૃતિઓની સત્તાનું કોષ્ટક આ પ્રમાણે-

ક્ષપકશ્રેણિ નવમું ગુણસ્થાનક					
ભા. નં.	નવમાના ભાગો	નામની ૯૩ વળા	નામની ૯૨ વળા	નામની ૯૯ વળા	નામની ૯૮ વળા જીવો
૧	પહેલા ભાગે	૧૩૮	૧૩૭	૧૩૪	૧૩૩
૨	બીજા ભાગે	૧૨૨	૧૨૧	૧૧૮	૧૧૭
૩	ત્રીજા ભાગે	૧૧૪	૧૧૩	૧૧૦	૧૦૯
૪	ચોથા ભાગે	૧૧૩	૧૧૨	૧૦૯	૧૦૮
૫	પાંચમા ભાગે	૧૧૨	૧૧૧	૧૦૮	૧૦૭
૬	છઠ્ઠા ભાગે	૧૦૬	૧૦૫	૧૦૨	૧૦૧
૭	સાતમા ભાગે	૧૦૫	૧૦૪	૧૦૧	૧૦૦
૮	આઠમા ભાગે	૧૦૪	૧૦૩	૧૦૦	૯૯
૯	નવમા ભાગે	૧૦૩	૧૦૨	૯૯	૯૮
	નવમા ભાગમાં માયા ગયા પછી બાદર લોભ માત્ર હાય ત્યારે	૧૦૨	૧૦૧	૯૮	૯૭

આ પ્રમાણે નવમા ગુણઠાણે ૯૭ થી નિરંતર ૧૧૪ સુધી, તથા ૧૧૭, ૧૧૮, ૧૨૧, ૧૨૨, ૧૩૩, ૧૩૪, ૧૩૭, ૧૩૮, એમ કુલ ૨૬ સત્તાસ્થાનો ક્ષપકશ્રેણિમાં સંભવે છે. તેમાં ઉપશમશ્રેણિનાં ૧૩૩ થી (૧૪૩ વિના) ૧૪૬ સુધીનાં ૧૩ ઉમેરવાથી ૨૬+૧૩=૩૯ સત્તાસ્થાન થવાં જોઈએ પરંતુ ૧૩૩, ૧૩૪, ૧૩૭, ૧૩૮ આ ચાર બંને શ્રેણિમાં આવતાં હોવાથી બે વાર ન ગણતાં તે ચાર બાદ કરતાં કુલ ૩૫ સત્તાસ્થાનો થાય છે.

અહીં એક વાત એ ધ્યાનમાં રાખવી કે નરકત્રિકાદિ ૧૬ પ્રકૃતિઓના ક્ષય પછી જાઠ કષાયનો ક્ષય થાય છે એમ માનનારા

આચાર્યોના મતે એમ આ સત્તાસ્થાનો લખ્યાં છે. પરંતુ જે આચાર્યો પ્રથમ આઠ કપાયનો ક્ષય થયા પછી ૧૬ નો ક્ષય થાય એમ માને છે તેઓના મતે સત્તાસ્થાનોમાં જે ફેરફાર આવે તે સ્વયં સ્વબુદ્ધિથી વિચારી લેવા. તથા બીજા કર્મગ્રંથમાં નવમા ગુણઠાણના નવમા ભાગે સંજવલ માયા જાય એમ જે કહ્યું છે તે સામાન્યવચન છે. વિશેષે વિચારીએ તો નવમા ભાગના પ્રાથમિકકાળમાં સંજવલન માયાની સત્તા હોય છે. પછી નવમા ભાગમાં જ તેની સત્તાનો ક્ષય કરી બાદર સંજવલન લોભને અશ્વર્ષાકરણદ્વા અને કિટ્ટિકરણદ્વા વડે હતરસવાળો કરીને સૂક્ષ્મ કિટ્ટિકૃત લોભ બનાવે છે. તે વખતે સંજવલન માયા વિના ૧૦૨, ૧૦૧, ૯૮, ૯૭ ની સત્તા પણ સંભવે છે. એટલે સંજવલન માયાની સત્તા નવમાના ચરમ સમયે જાય છે એમ ન જાણવું. અન્યથા બાદરલોભને સૂક્ષ્મલોભ કરવાનો કાળ જ રહેતો નથી. તેના વિના દસમું ગુણઠાણ આવે નહીં.

(૧૦) સૂક્ષ્મસંપરાય ગુણસ્થાનક-

દશમા સૂક્ષ્મસંપરાય ગુણસ્થાનકે પણ ઉપશમશ્રેણિને આશ્રયી પૂર્વે જણાવ્યા મુજબ જ ૧૩૩ થી ૧૪૬ (૧૪૩ વિના) ૧૩ સત્તાસ્થાનો હોય છે. પરંતુ ક્ષપકશ્રેણિમાં સંજવલન માયાનો ક્ષય થવાથી મોહનીયકર્મમાં ૧ સંજવલન લોભ જ સત્તામાં હોય છે. તેથી

- (૧) જિનનામ અને આહારક બન્ને બાંધ્યું હોય તેને. ૧૦૨
- (૨) જિનનામ વિના માત્ર આહારક જ બાંધ્યું હોય તેને. ૧૦૧
- (૩) આહારક વિના માત્ર જિનનામ જ બાંધ્યું હોય તેને. ૯૮
- (૪) આહારક તથા જિનનામ બન્ને ન બાંધ્યું હોય તેને. ૯૭

આ ચાર સત્તાસ્થાનકો ક્ષપકશ્રેણિમાં સમજવાં. એટલે કે ૧૩+૪=૧૭ સત્તાસ્થાન કુલ બન્ને શ્રેણિ આશ્રયી દશમે ગુણઠાણે હોય છે.

(૧૧) ઉપશાન્તમોહ ગુણસ્થાનક.

આ ગુણસ્થાનક માત્ર ઉપશમશ્રેણિમાં જ આવે છે. ત્યાં આઠમા ગુણસ્થાનકમાં સમજાવ્યા મુજબ જ ૧૩૩ થી ૧૪૬ (૧૪૩ વિના)કુલ ૧૩ સત્તાસ્થાનો હોય છે. ક્ષપકશ્રેણિ વાળો જીવ આ ગુણસ્થાનકે આવતો નથી. માટે અધિક સત્તાસ્થાનો નથી.

(૧૨) ક્ષીણમોહ ગુણસ્થાનક.

બારમા ગુણસ્થાનકે માત્ર ક્ષપકશ્રેણિના જ જીવો આવે છે દસમા ગુણસ્થાનકના અંતે સંજવલન લોભનો ક્ષય થવાથી મોહનીય કર્મની બીલકુલ સત્તા હોતી નથી. તેથી તે વિના સત્તા આ પ્રમાણે છે.

નં.	ક્યા જીવને આશ્રયી	જ્ઞ.	દર્શ.	વેદ.	મોહ.	આ.	નામ.	ગો.	અં.	કુલ.
૧	જિનનામ - આહારક બંને હોય તેને	૫	૬	૨	૦	૧	૮૦	૨	૫	૧૦૧
૨	જિનનામ વિના આહારક હોય તેને	૫	૬	૨	૦	૧	૭૯	૨	૫	૧૦૦
૩	આહારક વિના જિનનામ હોય તેને	૫	૬	૨	૦	૧	૭૬	૨	૫	૯૭
૪	બંને ન હોય તેવા જીવને	૫	૬	૨	૦	૧	૭૫	૨	૫	૯૬

આ ચાર સત્તાસ્થાનો બારમા ગુણસ્થાનકના પ્રથમ સમયથી દ્વિચરમ સમય સુધી હોય છે. બારમાના દ્વિચરમસમયે નિદ્રા અને પ્રયલાની સત્તાનો ક્ષય થાય છે. તેથી આ જ ચાર સત્તાસ્થાનોમાંથી બે બે પ્રકૃતિ ઓછી કરવાથી બારમાના ચરમ સમયે ૯૯-૯૮-૯૫-૯૪ એમ ચાર સત્તા હોય છે. તેથી બારમા ગુણઠાણે કુલ ૧૦૧ થી ૯૪ સુધી આઠ સત્તાસ્થાનો હોય છે.

(૧૩) સયોગીકેવલી ગુણસ્થાનક-

બારમા ગુણસ્થાનકના ચરમસમયે જ્ઞાનાવરણીય ૫, દર્શનાવરણીય ૪, અને અંતરાયકર્મ ૫, એમ ૧૪ પ્રકૃતિઓની સત્તાનો

ક્ષય થવાથી ૧૪ પ્રકૃતિઓ સત્તામાંથી ઓછી થાય છે. માટે ૮૫-૮૪-૮૧-૮૦ એમ કુલ ૪ સત્તાસ્થાનો તેરમા ગુણઠાણે હોય છે.

(૧૪) અયોગી કેવલી ગુણસ્થાનક.

ચૌદમા ગુણસ્થાનકે પણ સામાન્યથી આ ૪ ચાર ૮૫-૮૪-૮૧-૮૦ સત્તાસ્થાનો હોય છે. પરંતુ ચૌદમા ગુણસ્થાનકના દ્વિચરમ સમયે ૭૨ પ્રકૃતિઓની સત્તાનો ક્ષય થાય છે. જેથી ૭૨ બાદ કરતાં ચરમ સમયે ૧૩-૧૨-ની બે ૪ સત્તા હોય છે. જે જીવોએ આહારક બાંધેલું છે તેઓને ૭૨ ની સત્તા ક્ષય થાય છે. પરંતુ જેઓએ આહારક બાંધેલું જ નથી તેઓને આહારક તો પ્રથમથી જ સત્તામાં નથી. માટે ૬૮ ની જ સત્તા ક્ષય થાય છે. તે કારણે-

૮૫ માંથી ૭૨ જાય ત્યારે ૧૩

૮૪ માંથી ૭૨ જાય ત્યારે ૧૨

૮૧ માંથી ૬૮ જાય ત્યારે ૧૩

૮૦ માંથી ૬૮ જાય ત્યારે ૧૨

જે આચાર્યો મનુષ્યાનુપૂર્વાની પણ સત્તા દ્વિચરમ સમયે ચાલી જાય એમ માને છે તેઓના મતે દ્વિચરમ સમયે ૭૩ અને ૬૯ ની સત્તાનો ક્ષય થાય છે તેથી ચરમ સમયે ૧૨-૧૧ ની સત્તા હોય છે. એમ ચૌદમા ગુણઠાણે કુલ ૬ સત્તાસ્થાનો હોય છે. આ પ્રમાણે ચૌદે ગુણસ્થાનકોમાં બંધ-ઉદય-ઉદીરણા અને સત્તામાં આવેલી આઠે કર્મોની સર્વ ઉત્તર પ્રકૃતિઓને જે પ્રભુ મહાવીરસ્વામીએ ખપાવી છે તે પ્રભુ શ્રી મહાવીરસ્વામીને અમારા વારંવાર નમસ્કાર હોજો. તથા તેવા મહાવીર પ્રભુને તમે પણ નમસ્કાર કરો કે જે મહાવીર પ્રભુ દેવેન્દ્રો વડે વારંવાર વંદાયેલા છે. અહીં ગ્રન્થકારે “દેવેન્દ્ર” શબ્દનો પ્રયોગ કરીને ગર્ભિત રીતે પોતાનું નામ પણ સૂચવ્યું છે.

સમાપ્તોઽયં કર્મસ્તવનામા દ્વિતીયકર્મગ્રન્થઃ

આ પ્રમાણે કર્મસ્તવ નામનો બીજો કર્મગ્રંથ તથા તેની મૂળગાથાઓ, સંસ્કૃત ઇશ્યા શબ્દાર્થ અને ગાથાર્થની સાથે ગુજરાતી ભાષામાં લખાયેલું આ સરળ વિવેચન સમાપ્ત થયું.

દ્વિતીય કર્મગ્રંથની સંક્ષિપ્ત સમાલોચના.

- (૧) **પ્રશ્ન-** બીજા કર્મગ્રંથનું નામ શું ? અને તેવું નામ શા માટે છે ?
ઉત્તર- બીજા કર્મગ્રંથનું નામ “કર્મસ્તવ” છે. કર્મોનું સ્વરૂપ સમજાવતાં સમજાવતાં ગ્રંથકારે પ્રભુશ્રી મહાવીરસ્વામિની સ્તુતિ કરી છે. તે કારણથી આ નામ છે.
- (૨) **પ્રશ્ન-** બંધ-ઉદય-ઉદીરણા અને સત્તાની વ્યાખ્યા શું ?
ઉત્તર- મિથ્યાત્વાદિ હેતુઓ દ્વારા કાર્મણવર્ગણોનું આત્મપ્રદેશોની સાથે ક્ષીર-નીરવત્ અથવા લોહાગ્નિવત્ કર્મરૂપે પરિણમીને ચોટી જવું. એકમેક થઈ જવું તે બંધ. બાંધેલાં કે પરિવર્તિત કરેલાં કર્મોને વિપાકરૂપે ભોગવવાં તે ઉદય. ઉદયકાળને ન પામેલાં કર્મોને બળાત્કારે વિપાકમાં લાવવાં તે ઉદીરણા. કર્મોનું આત્માની સાથે વિદ્યમાનપણું તે સત્તા.
- (૩) **પ્રશ્ન-** ગુણસ્થાનક એટલે શું ? તે ચૌદ જ કેમ છે ?
ઉત્તર- ગુણોની હીનાધિકતા, ગુણોની તરતમતા, તે ગુણસ્થાનક, જીવે જીવે ગુણો પ્રગટપણે હીનાધિક હોવાથી અપરિમિત ગુણસ્થાનકો છે. તો પણ તે ગણનાતીતના મુખ્ય વિભાગો કરીને સંક્ષેપમાં ચૌદ કહ્યાં છે.
- (૪) **પ્રશ્ન-** મિથ્યાદૃષ્ટિ ગુણસ્થાનક એટલે શું ? તેનો કાળ કેટલો ?
ઉત્તર- સત્ય વસ્તુને સત્યરૂપે ન સમજે. ઉલટ-સુલટ સમજે-સ્વીકારે. તે મિથ્યાદૃષ્ટિ, તેનું ગુણસ્થાનક તે મિથ્યાદૃષ્ટિગુણસ્થાનક. તેનો અનાદિ-અનંત, અનાદિ-સાન્ત, સાદિ-સાન્ત એમ ત્રિવિધ કાળ છે. અભવ્યને અનાદિ-અનંત, ભવ્યને અનાદિ-સાન્ત, અને પતિતને આશ્રયી સાદિ-સાન્ત, તે જઘન્યથી અંતર્મુહૂર્ત અને ઉત્કૃષ્ટથી દેશોને અર્ધપુદ્ગલ પરાવર્તન જાણવો.
- (૫) **પ્રશ્ન-** જો આ જીવ મિથ્યાદૃષ્ટિ છે તો ગુણસ્થાનક કેમ ? અને ગુણસ્થાનક છે, તો મિથ્યાદૃષ્ટિ કેમ કહો છો ?
ઉત્તર- વ્યાવહારિક ગુણો સમ્યગ્દૃષ્ટિ જેવા જ છે માટે સ્થૂલદૃષ્ટિએ

અલ્પ ગુણો હોવાથી ગુણસ્થાનક કહેવાય છે. તાત્ત્વિક બાબતમાં દૃષ્ટિ ઉલટી હોવાથી મિથ્યાદૃષ્ટિ જ કહેવાય છે. તથા સર્વથા આ ઘટ જ છે એમ એકાન્તવાદી હોવાથી મિથ્યાદૃષ્ટિ છે.

(૬) **પ્રશ્ન-** “કરણ” એટલે શું ? કરણો કેટલાં છે ? ક્યાં ક્યાં ? અને કયા ગુણસ્થાનકે થાય છે ?

ઉત્તર- કરણ એટલે અધ્યવસાય સ્થાનક, તેના પ્રણ ભેદો છે. યથાપ્રવૃત્ત, અપૂર્વ અને અનિવૃત્તિ, આ પ્રણે કરણો સમ્યક્ત્વ પ્રાપ્ત કરતાં પહેલાં પ્રથમ ગુણસ્થાનકે થાય છે. અને શ્રેણિને આશ્રયી સાતમે, આઠમે અને નવમે પણ થાય છે.

(૭) **પ્રશ્ન-** ચરમ યથાપ્રવૃત્તકરણ એટલે શું ? તે કેવા જીવો કરે ?

ઉત્તર- યથાપ્રવૃત્તકરણ સામાન્ય વૈરાગ્ય પરિણામરૂપ હોવાથી અનેક વખત થાય છે. પરંતુ તેમાં કોઈક વખત સવિશેષ વૈરાગ્ય પરિણામ આવી જાય કે જે ગ્રન્થિ ભેદ કરાવનારા અપૂર્વકરણને લાવે જ, તે ચરમ યથાપ્રવૃત્તકરણ. આ ચરમ યથાપ્રવૃત્તકરણ ભવ્ય જીવ જ કરે છે. તથા ચરમાવર્તમાં જે યથાપ્રવૃત્ત થાય તેને પણ ચરમ-યથાપ્રવૃત્તકરણ કહેવાય. એમ પૂ. ઉ. કૃત ધર્મપરીક્ષામાં કહેલ છે. **સનમ્**

(૮) **પ્રશ્ન-** ગ્રન્થિભેદ થવાથી શું રાગ-દ્વેષ બીલકુલ નાશ થઈ જતા હશે? અને જો એમ બને તો તે જીવને વીતરાગ કેમ ન કહેવાય?

ઉત્તર- ગ્રન્થિભેદ એટલે રાગ-દ્વેષનો “સર્વથા નાશ” એવો અર્થ ન કરવો. પરંતુ તેને ઢીલા કરવા, સુરી નાખવા, તેનું બળ ઓછું કરવું, તેની પરવશતા હણી નાખવી. એવો અર્થ કરવો. તેથી હજુ રાગ-દ્વેષ છે માટે વીતરાગ કહેવાય નહીં. પરંતુ તે રાગ-દ્વેષ દુર્બળ છે.

(૯) **પ્રશ્ન-** અન્તરકરણ કરવાનું પ્રયોજન શું ? તેના દલિકોનો પ્રક્ષેપ ક્યાં કરે?

ઉત્તર- મિથ્યાત્વની જે સળંગ સ્થિતિ છે તેને વચ્ચેથી છેદવી. તોડવી. વચ્ચેથી ખાલી કરવી તેનું નામ અન્તરકરણ. આ કરવાનું પ્રયોજન એ છે કે પ્રતિસમયે તે બંધાય છે અને વેદાય પણ છે. પાર આવે તેમ છે જ નહીં, તેથી વચ્ચે **વિરહ** કરીને કાઢવાની કોશિષ આ જીવ કરે છે. તેનાં દલિકો નીચેની પ્રથમ, અને ઉપરની દ્વિતીય સ્થિતિમાં નાખે છે.

(૧૦) **પ્રશ્ન**- એક રસઘાતમાં સ્થિતિઘાતો કેટલા થાય ?

ઉત્તર- એક રસઘાતમાં સ્થિતિઘાતો થતા નથી. પરંતુ એક સ્થિતિઘાતમાં હજારો રસઘાત થાય છે. સ્થિતિઘાતનું અંતર્મૂહૂર્ત મોટું છે અને રસઘાતનું અંતર્મૂહૂર્ત નાનું છે. હજારો સ્થિતિઘાતો એક અપૂર્વકરણમાં થાય છે.

(૧૧) **પ્રશ્ન**- દ્વિતીયસ્થિતિનો ઉપશમ કરે એટલે શું કરે ?

ઉત્તર- બીજી સ્થિતિમાં દલિકો જે ઉદીરણ અને અપવર્તના વડે વહેલાં પણ ઉદયમાં આવી શકે તેમ હતાં, તેને ત્યાં જ એવાં દબાવી નાખે કે જે વહેલાં ઉદયમાં ન આવે તે ઉપશમ કહેવાય છે. ઉદયમાં આવેલાને હીન રસવાળાં કરીને ભોગવવાં અને અનુદિતની વર્તમાનકાળમાં ઉદયમાં આવવાની યોગ્યતાને ટાળવી તેને ક્ષયોપશમ કહેવાય છે.

(૧૨) **પ્રશ્ન**- ઉપશમ સમ્યક્ત્વમાં જીવ કેટલો કાળ રહે ? અને ત્યાંથી પડીને ક્યાં જાય ? અને ત્યાં જ જવાનું કારણ શું ?

ઉત્તર- જીવ ઉપશમસમ્યક્ત્વમાં અંતર્મૂહૂર્ત વર્તે છે. ત્યાંથી પડીને સાર્વાદને, મિથ્યાત્વે, મિશ્રે, અને ક્ષયોપશમસમ્યક્ત્વમાં જાય છે. જે અનંતાનુબંધી અંતરકરણની અંદર વહેલો ઉદયમાં આવે તો સાર્વાદને જાય છે. અને કરેલા ત્રિપુંજમાંથી જે પુંજ ઉદયમાં આવે તે પુંજના ઉદયના કારણે જીવ મિથ્યાત્વે, મિશ્રે, અને ક્ષયોપશમ સમ્યક્ત્વમાં આ ઉપશમવાળો જીવ જાય છે.

(૧૩) **પ્રશ્ન**- ઉપશમ સમ્યક્ત્વ પામીને પડી પહેલે ગુણઠાણે ગયેલો જીવ પુનઃ સમ્યક્ત્વ પામે તો તેને પામવા માટેની પ્રક્રિયા શું ?

ઉત્તર- પડેલો જીવ પહેલે ગુણઠાણે આવીને સમ્યક્ત્વ તથા મિશ્ર મોહનીયની ઉદ્વલના કરે છે. તેમાં સમ્યક્ત્વ મોહનીયની ઉદ્વલના કરતાં કરતાં જે સમ્યક્ત્વ પામે તો ક્ષયોપશમ સમ્યક્ત્વ પામે, મિશ્ર મોહનીયની ઉદ્વલના કરતાં કરતાં જે મિશ્રપુંજનો ઉદય થાય તો મિશ્ર ગુણઠાણે જાય છે. અને બન્ને મોહનીયની ઉદ્વલના કર્યા પછી જે સમ્યક્ત્વ પામે તો પૂર્વની જેમ પ્રણ કરણ કરવા વડે ફરીથી ઉપશમ સમ્યક્ત્વ પામે છે. પરંતુ ક્ષયોપશમ પામતો નથી.

- (૧૪) **પ્રશ્ન-** ચૌદ ગુણસ્થાનકોમાં જઘન્યથી પણ અંતર્મુહૂર્ત જ કાળ હોય તેથી ઓછો કાળ જેનો ન હોય એવાં ગુણસ્થાનકો કેટલાં?
- ઉત્તર-** પહેલું, ત્રીજું, ચોથું, પાંચમું, બારમું, તેરમું, અને ચૌદમું એમ કુલ ૭ ગુણસ્થાનકો એવાં છે કે જેનો કાળ જઘન્યથી પણ અંતર્મુહૂર્ત જ છે. બાકીનાં સાત ગુણસ્થાનકોનો જઘન્યથી કાળ ૧ સમય છે.
- (૧૫) **પ્રશ્ન-** વધુમાં વધુ અંતર્મુહૂર્ત જ કાળ હોય એવાં ગુણસ્થાનકો કેટલાં અને કયાં કયાં?
- ઉત્તર-** બીજું, ત્રીજું, છઠ્ઠું, સાતમું, આઠમું, નવમું, દસમું, અગિયારમું, બારમું, અને ચૌદમું, એમ કુલ ૧૦ ગુણસ્થાનકોનો કાળ ઉત્કૃષ્ટથી પણ અંતર્મુહૂર્ત જ છે. પહેલું, ચોથું, પાંચમું, અને તેરમું એમ ચારનો કાળ અધિક છે.
- (૧૬) **પ્રશ્ન-** કયું કયું ગુણસ્થાનક લઈને જીવ પરભવમાં જઈ શકે ?
- ઉત્તર-** માત્ર પહેલું-બીજું અને ચોથું એમ ત્રણ જ ગુણસ્થાનક લઈને જીવ પરભવમાં જાય છે. શેષ ગુણસ્થાનકો લઈને જવાતું નથી.
- (૧૭) **પ્રશ્ન-** કયા કયા ગુણસ્થાનકોમાં જીવ મૃત્યુ પામી શકે છે?
- ઉત્તર-** ત્રીજા-બારમા અને તેરમા વિના સર્વગુણસ્થાનકોમાં જીવ મૃત્યુ પામી શકે છે પરંતુ ૮ થી ૧૧ ગુણસ્થાનકોમાં માત્ર ઉપશમશ્રેણીમાં જ મૃત્યુ સંભવી શકે છે, ક્ષપકશ્રેણીમાં નહિ.
- (૧૮) **પ્રશ્ન-** ઉપશમાદિ ત્રણે સમ્યક્ત્વો કયા કયા ગુણસ્થાનકો સુધી હોય છે ?
- ઉત્તર-** ઉપશમ સમ્યક્ત્વ ચારથી અગિયાર સુધી, ક્ષયોપશમ સમ્યક્ત્વ ચારથી સાત સુધી, અને ક્ષાયિક સમ્યક્ત્વ ચારથી ચૌદ ગુણસ્થાનકો સુધી હોય છે.
- (૧૯) **પ્રશ્ન-** વ્રતોના જાણે આદરે અને પાલે ના ૮ ભાંગામાં વર્તતો જીવ કયા કયા ગુણસ્થાનક વાળો કહેવાય ? તેનું કારણ શું?
- ઉત્તર-** પ્રથમના ચાર ભાંગે મિથ્યાદૃષ્ટિ, પાંચ-છ-સાત ભાંગે અવિરત સમ્યગ્દૃષ્ટિ અને છેલ્લા ભાંગે દેશવિરત તથા પ્રમત્તસંચતાદિ કહેવાય

છે. કારણકે પ્રથમના ચાર ભાંગામાં અજ્ઞાની છે. પાછળના ત્રણ ભાંગામાં જ્ઞાની છે અને છેલ્લા ભાંગામાં વ્રતધારી પણ છે.

(૨૦) પ્રશ્ન- પૌદ્ગલિક અને અપૌદ્ગલિક સમ્યક્ત્વ એટલે શું ?

ઉત્તર- જ્યાં સમ્યક્ત્વ મોહનીયનો ઉદય છે ત્યાં પુદ્ગલવેદન હોવાથી પૌદ્ગલિક કહેવાય છે. અને જ્યાં સમ્યક્ત્વ મોહનીયનો ઉદય નથી તે અપૌદ્ગલિક કહેવાય છે. ઉપશમ-ક્ષાયિક-અને સાર્વાદન આ ત્રણ અપૌદ્ગલિક છે કારણકે ત્યાં સમ્યક્ત્વ મોહનીયનું વેદન નથી. અને ક્ષયોપશમ તથા વેદક સમ્યક્ત્વ પૌદ્ગલિક છે. કારણકે ત્યાં સમ્યક્ત્વ મોહનીયનું વેદન છે.

(૨૧) પ્રશ્ન- શુદ્ધ અને અશુદ્ધ (પૌદ્ગલિક-અપૌદ્ગલિક) કોને કહેવાય છે?

ઉત્તર- જ્યાં સમ્યક્ત્વ મોહનીયની સત્તા પણ નથી તે શુદ્ધ, અને સત્તા છે તે અશુદ્ધ, માત્ર ક્ષાયિક શુદ્ધ, શેષ ચારે અશુદ્ધ કહેવાય છે.

(૨૨) પ્રશ્ન- ત્રણ અનુમતિ કઈ ? તેના અર્થો શું ? ક્યાં સુધી દેશવિરતિ કહેવાય ?

ઉત્તર- પ્રતિસેવનાનુમતિ, પ્રતિશ્રવણાનુમતિ, સંવાસાનુમતિ, તેના અર્થો આ પ્રમાણે- પોતાના અને પરના માટે કરાચેલા ભોજન આદિનો ઉપયોગ કરે તે પ્રતિસેવનાનુમતિ, માત્ર કુટુંબની વાત સાંભળે અને વાત કરે તથા તેમાં રસ ધરાવે તે પ્રતિશ્રવણાનુમતિ, કુટુંબમાં મમત્વ માત્ર જ રાખે, તે સંવાસાનુમતિ. દેશવિરતિ શ્રાવક-શ્રાવિકા પ્રથમની જે અનુમતિ ત્યજી શકે છે પરંતુ સંવાસાનુમતિ ત્યજી શકતા નથી. જે સંવાસાનુમતિ છુટી જાય તો સર્વવિરતિ પામે.

(૨૩) પ્રશ્ન- પ્રમત્ત-અપ્રમત્તનો ભિન્ન ભિન્ન કાળ કેટલો અને સાથે કાળ કેટલો?

ઉત્તર- ભિન્ન ભિન્ન કાળ જઘવ્યથી ૧ સમય. અને ઉત્કૃષ્ટથી અંતર્મુહૂર્ત છે. પરંતુ જણેનો સાથે કાળ જઘવ્યથી અંતર્મુહૂર્ત અને ઉત્કૃષ્ટથી દેશોનપૂર્વકોડ વર્ષ છે.

(૨૪) **પ્રશ્ન-** કોઈ કોઈ જગ્યાએ એકલા પ્રમતનો અને એકલા અપ્રમતનો કાળ પણ જઘન્યથી અંતર્મુહૂર્ત અને ઉત્કૃષ્ટથી દેશોનપૂર્વકોડ વર્ષ સંભળાય છે તે કેવી રીતે ઘટે ?

ઉત્તર- “સાન્તર” કાળને આશ્રયી આ વાત પણ સંભવે છે. કોઈ પ્રમાદી જીવ પ્રમતે ઘણો વર્તે અને વચ્ચે વચ્ચે અપ્રમતે માત્ર ૧-૨ સમય જ આવી જાય તો દેશોન પૂર્વકોડ વર્ષના આયુષ્યવાળા સંયમી મનુષ્યના આખા ભવમાં આવેલા પ્રમતનો કાળ ઉત્કૃષ્ટથી દેશોનપૂર્વકોડ પણ બને છે. એ જ રીતે વધારે અપ્રમતે રહેનારનો અપ્રમતનો કાળ પણ આ રીતે દેશોનપૂર્વકોડ બની શકે છે.

(૨૫) **પ્રશ્ન-** શ્રેણિ એટલે શું ? શ્રેણિ ક્યાંથી ક્યાં સુધી હોય ? વચ્ચેથી પતન પામે કે નહીં ?

ઉત્તર- શ્રેણિ એટલે નિસરણી-ચડતા પરિણામ, અટક્યા વિના વુરત ચડી જવું તે, ૮ થી ૧૧માં ઉપશમશ્રેણી છે. અને ૧૧ માં વિના ૮ થી ૧૨ માં દાપકશ્રેણી છે ઉપશમશ્રેણીમાં મૃત્યુ પામે તો વચ્ચેથી પતન પામી શકે છે; પરંતુ દાપકશ્રેણીમાં આ જીવ પતન પામતો જ નથી.

જેનમ્ જયતિ શાસનમ્

(૨૬) **પ્રશ્ન-** નિવૃત્તિકરણ અને અનિવૃત્તિકરણ એટલે શું ? છઠ્ઠાણવડીયાં એ વળી શું છે ?

ઉત્તર- એક સમયમાં વર્તતા જીવોના પરિણામો જુદા જુદા હોય તે નિવૃત્તિકરણ. અને એક સમયવર્તી સર્વ જીવોના પરિણામો સરખા હોય તે અનિવૃત્તિકરણ. એક સમયમાં નિવૃત્તિકરણની અંદર અનંતા જીવો વચ્ચે અસંખ્યાતા અધ્યવસાયસ્થાનો હોય છે. તેમાં છ જાતની વિશુદ્ધિની તરતમતા હોય છે. તે છ જાતની જે વિશુદ્ધિ-તરતમતા તે જ છઠ્ઠાણવડીયાં. (પદસ્થાનપતિત).

(૨૭) **પ્રશ્ન-** નવમા ગુણઠાણે જો અધ્યવસાયો સર્વ જીવોના સરખા જ હોય તો દાપકશ્રેણી કરતાં ઉપશમક, અને ઉપશમક કરતાં પડતો જીવ વધારે (ડબલ) સ્થિતિ બાંધે, અશુભનો ડબલ રસ બાંધે અને શુભનો અર્ધો અર્ધો રસ બાંધે આવું આવે છે તે કેમ ઘટે ?

ઉત્તર- ક્ષપક-ક્ષપકના સરખા હોય છે. ઉપશમક-ઉપશમકના સરખા હોય છે અને પતિત થતાના માંહે માંહે સરખા અધ્યવસાયો હોય છે એમ સમજવું.

(૨૮) **પ્રશ્ન-** ક્ષાયિકસમ્યક્ત્વી જીવ ઉપશમશ્રેણી શા માટે માંડતો હશે? તથા ક્ષાયિક હોતે છતે પણ જેમ ઉપશમશ્રેણિ મંડાય છે તેમ ઉપશમ હોતે છતે ક્ષપકશ્રેણી મંડાય કે નહિ ?

ઉત્તર- ક્ષાયિક સમ્યક્ત્વી ક્ષપકશ્રેણી જ માંડે, ઉપશમશ્રેણી ન માંડે, પરંતુ જો બદ્ધાયુ હોય તો ક્ષપકશ્રેણી માંડવાની નથી. કારણકે ક્ષપકશ્રેણી પૂર્ણ થાય એટલે કેવળ જ્ઞાન થાય, અને કેવળી થયેલો આત્મા મોક્ષે જ જાય, પરત્વમાં ન જાય. માટે આવા બદ્ધાયુ જીવો ક્ષપકશ્રેણી ન માંડવાની હોવાથી ઉપશમશ્રેણી માંડે છે. ઉપશમ સમ્યક્ત્વી જીવ ક્ષપકશ્રેણી ન જ માંડે, કારણ કે અંદર મોહ દબાવ્યો હોય તો કેવળજ્ઞાન અને મોક્ષ થતાં નથી.

(૨૯) **પ્રશ્ન-** ચૌદે ગુણસ્થાનકો એક જીવને સંસારચક્રમાં કેટલીવાર આવી શકે છે ?

ઉત્તર- પહેલું ગુણસ્થાનક અસંખ્યાતી વાર આવે છે અને જાય છે. બીજું ગુણસ્થાનક ઉપશમના આધારે સામાન્યથી જાતિની અપેક્ષાએ પાંચ વાર આવી શકે છે. ત્રીજાથી સાતમા સુધીનાં ગુણસ્થાનકો અસંખ્યાતીવાર આવી શકે છે. ૮ થી ૧૦ ગુણસ્થાનકો નવ વાર આવી શકે છે. ચારવાર ઉપશમ શ્રેણીએ ચડતાં, ચાર વાર ઉપશમશ્રેણીથી પડતાં, અને એકવાર ક્ષપકશ્રેણીમાં. ૧૧મું ગુણસ્થાનક માત્ર ચારવાર જ આવી શકે છે. ૧૨-૧૩-૧૪ મું ગુણસ્થાનક એકજીવને એકવાર જ આવે છે.

(૩૦) **પ્રશ્ન-** ધ્યાન એટલે મનની એકાગ્રતા-સ્થિરતા, વિચારોમાં ઓતપ્રોત બનવું તે. કેવલીને તેરમાના છેડે અને ચૌદમે મન નથી તો ધ્યાન કેવી રીતે સંભવે ?

ઉત્તર- તેરમાના છેડે અને ચૌદમે ગુણકારો "મનની સ્થિરતા" એ અર્થવાળું ધ્યાન ન સમજવું. પરંતુ "આત્મપ્રદેશોની સ્થિરતા" એ અર્થવાળું ધ્યાન સમજવું. તેમાં પણ ચૌદમે સર્વથા

આત્મપ્રદેશોની સ્થિરતા છે માટે વ્યુચ્છિન્ન ક્રિયા અપ્રતિપાતી ધ્યાન છે. અને તેરમે આંશિક આત્મપ્રદેશોની સ્થિરતા છે માટે સૂક્ષ્મક્રિયા અપ્રતિપાતી ધ્યાન છે.

(૩૧) **પ્રશ્ન-** મિથ્યાત્વાદિ ચાર અંધનાં કારણો કહેવાય છે. અને પહેલા ગુણઠાણે જિન નામ તથા આહારકના અંધનો અભાવ છે તેમાં સમ્યક્ત્વ અને સંયમના અભાવે અંધનો અભાવ કહ્યો છે. તો શું આ બરાબર છે ?

ઉત્તર- અંધનાં કારણો મિથ્યાત્વાદિ ચાર (અથવા પ્રમાદ સાથે પાંચ) જે કહ્યાં છે તે બરાબર જ છે. જિનનામ અને આહારકના અંધમાં પણ આ ચાર કારણોમાંનો (પ્રશસ્ત-શુભવસ્તુઓ પ્રત્યેનો રાગ ૩૫) કષાય જ અંધહેતુ છે પરંતુ આવા પ્રશસ્તરાગાદિ સંયમ તથા સમ્યક્ત્વ આવે છતે જ હોય છે અન્યથા અપ્રશસ્તરાગાદિ જ હોય છે તેથી જિનનામ તથા આહારકના અંધનો હેતુ સમ્યક્ત્વ અને સંયમ જે કહ્યો છે, તે ઉપચારથી કહ્યો છે.

(૩૨) **પ્રશ્ન-** શ્રીજે ગુણસ્થાનકે બાકી રહેલાં બે આયુષ્યનો પણ અઅંધ કેમ કહ્યો ?

જેનમ્ જયતિ શાસનમ્

ઉત્તર- શ્રીજે ગુણઠાણે જીવ પરભવનું આયુષ્ય બાંધવાનું, મરવાનું, અનંતાનુબંધીના અંધનું અને અનંતાનુબંધીના ઉદયનું કાર્ય કરતો નથી. માટે બાકી રહેલ બે આયુષ્યનો પણ અઅંધ કહ્યો છે.

(૩૩) **પ્રશ્ન-** અંધવિચ્છેદ અને અઅંધમાં તફાવત શું ?

ઉત્તર- જે જે ગુણઠાણે જે જે કર્મોનો અંધ અટકી જાય છે તે ફરીથી આગળના ગુણઠાણે અંધ ન થવાનો હોય તેને અંધવિચ્છેદ કહેવાય છે અને આ વિવક્ષિત ગુણઠાણે ભલે અંધ ન થતો હોય, પરંતુ આગળના ગુણઠાણે અંધ થતો હોય તો તેને અઅંધ કહેવાય છે. એવી જ રીતે ઉદયવિચ્છેદ અને અનુદયમાં પણ સમજી લેવું.

(૩૪) **પ્રશ્ન-** આઠમા ગુણસ્થાનકમાં ૫૮-૫૬-અને ૨૬ એમ ત્રણ પ્રકારનો જ અંધ આવે છે તો ત્રણ ભાગ પાડવાને બદલે સાત ભાગ કેમ પાડ્યા ?

ઉત્તર- પદ્મનો બંધ લાંબો કાળ ચાલે છે અને ૫૮-૨૬નો બંધ અલ્પકાળ જ ચાલે છે. તે સમજાવવા વધારે ભાગ પાડ્યા છે.

(૩૫) **પ્રશ્ન-** જે કર્મ આત્માએ બાંધ્યું હોય તે જ ઉદયમાં આવે. સમ્યક્ત્વ મોહનીય અને મિશ્ર મોહનીય કર્મ આ જીવે બાંધ્યાં જ નથી (કારણકે બંધમાં નથી. ૧૨૦ જ છે) તો પછી તે બેનો ઉદય થાય છે અને ઉદયમાં ૧૨૨ છે એવું કથન યુક્તિસંગત કેમ થાય ?

ઉત્તર- સમ્યક્ત્વ મોહનીય અને મિશ્રમોહનીય નથી બંધાતી એમ નહીં, પરંતુ પોતાના રૂપે નથી બંધાતી. આ બન્ને પ્રકૃતિઓ પણ પ્રથમ મિથ્યાત્વ મોહનીય રૂપે આ જીવે બાંધેલી જ છે. ફક્ત બંધાય ત્યારે મિથ્યાત્વ રૂપે જ બંધાય છે. પછીથી હતરસવાળી કરીને મિશ્ર અને સમ્યક્ત્વ મોહનીય રૂપે પરિવર્તિત કરાય છે. માટે સર્વથા બંધાયા વિના અધ્ધરથી ટપકીને આ પ્રકૃતિઓ જીવને ઉદયમાં આવતી નથી. પરંતુ મિથ્યાત્વરૂપે તો બંધાય જ છે.

(૩૬) **પ્રશ્ન-** શ્રીજે ગુણઠાણે આનુપૂર્વિકો ઉદય કેમ હોતો નથી ?

ઉત્તર- શ્રીજે ગુણઠાણે જીવ મૃત્યુ પામતો નથી, મૃત્યુ વિના ભવાન્તરના ગમનરૂપ વિગ્રહગતિ હોતી નથી, વિગ્રહ વિના વક્ષા હોતી નથી અને આનુપૂર્વિકો ઉદય વક્ષગતિમાં જ આવે છે. માટે શ્રીજે ગુણઠાણે આનુપૂર્વિકો ઉદય નથી.

(૩૭) **પ્રશ્ન-** પાંચમે-છઠ્ઠે ગુણઠાણે અંબડ અને વિષ્ણુકુમાર મુનિ આદિની જેમ લલ્લિધારી જીવો વૈક્રિય શરીર બનાવે છે, તેથી વૈક્રિયશરીર અને અંગોપાંગનો ઉદય પાંચમે-છઠ્ઠે હોઈ શકે છે તે અહીં કેમ ન કહ્યો. ચોથે ગુણઠાણે ઉદય અટકી જાય છે એમ કેમ કહ્યું ?

ઉત્તર- પાંચમે-છઠ્ઠે ગુણઠાણે વૈક્રિય શરીર લલ્લિધપ્રત્યયિક અર્થાત્ ગુણ નિમિત્તક છે અને અહીં ઉદયાધિકારમાં ભવપ્રત્યયિક વૈક્રિયની જ સર્વત્ર વિવક્ષા કરેલી છે. લલ્લિધ પ્રત્યયિક વૈક્રિયનો ઉદય પાંચમે-છઠ્ઠે હોઈ શકે છે.

(૩૮) **પ્રશ્ન-** સાતમે ગુણઠાણે આહારક શરીર-અંગોપાંગનો ઉદય ન હોય એમ ૧૭મી ગાથામાં કહ્યું છે. પરંતુ ભગવાનની ઋદ્ધિ જોવા માટે કે પ્રશ્નો પૂછવા માટે જતા ચૌદપૂર્વધર મુનિને શું પ્રમાદ દશા હોય ? આટલી ઉંચી સ્થિતિમાં પ્રમાદ કેવો ?

ઉત્તર- એક શરીરમાંથી બીજા શરીરની રચના કરવી એ જ પ્રમાદ છે. ભલે આશય સારો છે પરંતુ સ્વાધ્યાય મગ્ન આત્માઓને આશ્રયી આ ગમનાગમન પણ સ્થિરતામાં વ્યાઘાતક હોવાથી પ્રમાદ છે.

(૩૯) **પ્રશ્ન-** જો વિરતિ એ ગુણ છે તેથી તેના પ્રભાવે દૌર્ભાગ્ય-અનાદેય અને અપયશનો ઉદય ચોથે અટકી જ જાય છે તો પછી નીચગોત્રનો ઉદય પણ ચોથે જ અટકવો જોઈએ. પાંચમે કેમ અટકે છે ?

ઉત્તર- તિર્યચગતિના જીવોમાં નીચગોત્રનો ઉદય ભવસ્વભાવે જ ધ્રુવોદયી છે માટે વિરતિગુણ અંશથી આવવા છતાં ભવસ્વભાવની પ્રબલતાએ નીચનો જ ઉદય ચાલુ રહે છે. માટે નીચનો ઉદય પાંચમે હોઈ શકે છે.

(૪૦) **પ્રશ્ન-** ઉપશમશ્રેણીમાં ૮ થી ૧૧ માં પ્રથમનાં ત્રણ સંઘયણનો ઉદય હોય છે એમ ગાથા ૧૮-૧૯માં જણાવો છો. અને શારત્રોમાં ઉપશમથી મૃત્યુ પામી પડીને અનુત્તરમાં (સર્વાર્થસિદ્ધમાં) જ જાય એમ કહેલ છે. તો બીજા-ત્રીજા સંઘયણવાળા અનુત્તર વિમાનમાં કેમ જાય ?

ઉત્તર- ઉપશમશ્રેણીમાં ત્રણ સંઘયણનો ઉદય ગાથામાં જણાવ્યો છે, તેનાથી એવું સમજવું કે જે અનુત્તરમાં જ જાય છે તે પ્રથમ સંઘયણ વાળા જ હોય છે અને બીજા-ત્રીજા સંઘયણવાળા જીવો જો મરે તો મરીને શેષ વૈમાનિકમાં જ જાય છે. અથવા એમ પણ સંભાવના કરાય કે ઉપશમશ્રેણીમાં જે મૃત્યુ પામે તે પ્રથમ સંઘયણી જ હોય અને અનુત્તરમાં જ જાય, પરંતુ બીજા-ત્રીજા સંઘયણવાળા મૃત્યુ ન જ પામે, પરંતુ આરોહણની જેમ અવરોહણ માત્ર જ પામે. તથા ઉપશમ શ્રેણીમાં મૃત્યુ પામનાર વૈમાનિકદેવ

થાય છે, એમ પાઠ આવે છે. એટલે ત્રણે સંઘયણ ઘટી શકે છે. જુઓ પંચસંગ્રહ ઉપશમનાકરણ ગાથા-૯૨.

- (૪૧) **પ્રશ્ન-** સાતમા ગુણસ્થાનકથી ઉદીરણામાં બે વેદનીય અને એક મનુષ્યાયુષ્ય ઓછુ કરવાનું કહ્યું છે. તો સર્વત્ર ઉદયસમાન ઉદીરણા છે. અને અહીં આ પ્રમાણે કેમ ? આ ત્રણની ઉદીરણા ન હોવાનું કારણ શું ?

ઉત્તર- તેની ઉદીરણાને યોગ્ય અધ્યવસાયોનો અભાવ એ જ કારણ જણાય છે બીજો કોઈ હેતુ જાણવા મળેલ નથી.

- (૪૨) **પ્રશ્ન-** ચૌદમે ગુણઠાણે ઉદય હોવા છતાં પણ ઉદીરણા કેમ ન હોય ?

ઉત્તર- ઉદીરણા એ આઠ કરણોમાંનું ૧ કરણ છે. અને કરણ એ યોગાત્મક વીર્યવિશેષ છે. અને ચૌદમે ગુણઠાણે યોગ નથી માટે ઉદીરણા નથી.

- (૪૩) **પ્રશ્ન-** સત્તાના અર્થમાં “બન્ધાઙ્ગ લક્ષ્ણત્તલાભાણં” બંધાદિ વડે પ્રાપ્ત કર્યો છે આત્મલાભ જેમણે એવો અર્થ આવે છે ત્યાં આત્મલાભ એટલે શું? અને બંધાદિમાં આદિ શબ્દથી શું સમજવું?

ઉત્તર- બંધાદિમાં આદિ શબ્દથી સંક્રમ-ઉદ્વર્તના-અપવર્તના આદિ કરણો સમજવાં. આ બંધ વડે અથવા સંક્રમાદિ કરણો વડે પ્રાપ્ત કર્યો છે એટલે મેળવ્યું છે આત્મલાભ એટલે કર્મપણું જેમાં, જે જે કાર્યણ વર્ગણાઓમાં “કર્મપણું” પ્રાપ્ત થયું છે. તેને સત્તા કહેવાય છે.

- (૪૪) **પ્રશ્ન-** જિનનામકર્મ જેવું વિશિષ્ટ પુણ્યકર્મ જો બીજે-ત્રીજે ગુણઠાણે સત્તામાં ન હોય તો પહેલે ગુણઠાણે તેની સત્તા કેમ હોય ?

ઉત્તર- સામાન્યથી પહેલા ગુણઠાણે પણ જિનનામકર્મની સત્તા હોતી નથી જ. તથાપિ પૂર્વ જેણે નરકાયુષ્ય બાંધ્યું હોય એવો જીવ ક્ષયોપશમ સમ્યક્ત્વ પામી જો જિનનામકર્મને બાંધે તો તેને નરકમાં જતાં અંતર્મુદૂર્ત માત્ર પહેલા ગુણઠાણે જિનનામકર્મની સત્તા અવશ્ય હોય છે કારણકે ક્ષયોપશમ સમ્યક્ત્વ લઇને નરકમાં જવાતું નથી અને નરકાયુષ્ય બાંધેલું હોવાથી નરકમાં જવાનું આવશ્યક જ છે.

(૪૫) **પ્રશ્ન-** નરકાયુષ્ય અને તિર્યચાયુષ્ય બંધ્યા પછી ઉપશમશ્રેણીમાં આરોહણ થતું જ નથી તો પછી ૧૧ માં સુધી ૧૪૮ ની સત્તા કેમ ઘટે ?

ઉત્તર- વાસ્તવિકપણે ન જ ઘટે અને સત્તા હોતી પણ નથી જ. પરંતુ અહીંથી ઉતરીને પડીને પહેલે ગુણઠાણે ગયા પછી બાંધવાનો સંભવ છે. માટે રાજના પુત્રને જેમ ભાવિમાં રાજા થનાર હોવાથી વર્તમાનમાં પણ રાજા કહેવાય. તેમ સંભવસત્તાને આશ્રયી આ સામાન્ય વચન છે. વાસ્તવિકપણે ૧૪૬ થી વધારે સત્તા એકજીવમાં ન જ હોય.

(૪૬) **પ્રશ્ન-** સત્તાવીસમી ગાથામાં “ખવગં તુ પપ્પ ચડસુવિ” માં ત્રણ આયુષ્યની સત્તા વિના ૧૪૫ની સત્તા ક્ષપકને આશ્રયી ૪ થી ૭ માં બતાવી છે ત્યાં ક્ષપક આઠમાથી કહેવાય છે. ચોથાથી કેમ કહ્યો ?

ઉત્તર- આ મનુષ્યભવમાં આવેલો જે જીવ ચોથે છે પરંતુ નિયમા આ ભવમાં ક્ષપકશ્રેણી માંડવાનો જ છે તે જીવને અહીં ક્ષપક કહેલ છે. તથા તે જીવ તે તે ભવો પૂર્ણ કરીને અહીં આવેલ છે એટલે તે તે ભવનું પ્રણય પ્રકારનું આયુષ્ય તે તે ભવમાં સમાપ્ત કરીને આવેલ હોવાથી આ જીવને સત્તામાં નથી. કારણકે નિયમા મોક્ષે જવાનું છે, માટે ક્ષપકશ્રેણી માંડનારા જીવને ચોથા ગુણઠાણથી ત્રણ આયુષ્ય વિના ૧૪૫ ની જ સત્તા હોય છે. અને નજીકના કાળમાં જ ક્ષપક થવાનો હોવાથી ચોથાથી પણ ક્ષપક કહેવાય છે. તથા તદ્ભવ મોક્ષગામિ મિથ્યાત્વી જીવને ત્રણ આયુષ્ય અને વિનનામ વિના ૧૪૪ની સત્તા હોઈ શકે છે.

(૪૭) **પ્રશ્ન-** “મનુષ્યાનુપૂર્વા” ચૌદમી ગુણઠાણના ચરમસમયે અનુદય વાળી છે અને અનુદયવાળાની સત્તા દ્વિચરમ સમયે ૧૧વી જ જોઈએ. કારણ કે સ્તિજૂકસંક્રમથી પરમાં તે પ્રકૃતિ ચાલી જાય છે. તો અહીં તેરની સત્તા કેમ કહી ?

ઉત્તર- થવું તો તેમ જ જોઈએ. ૭૨ ને બદલે ૭૩ની જ સત્તાનો નાશ થવો જોઈએ. અને ચરમસમયે ૧૩ને બદલે ૧૨ની જ સત્તા

હોવી જોઈએ. પરંતુ ગ્રંથકારે આ પ્રમાણે કેમ કહ્યું તે બરાબર સમજાવતું નથી, વળી છેલ્લી ગાથામાં પોતે જ આ વાત અન્ય આચાર્યોના મતના નામે ખુલ્લી કરે જ છે. માટે પોતાના હૃદયમાં કોઈ જુદી વિવક્ષા હશે પરંતુ તથાવિધ ગુરુગમના અભાવથી કારણ જાણવા મળતું નથી.

(૪૮) પ્રશ્ન- આ ગ્રંથ કોણે બનાવ્યો ? તથા તેમણે બીજા કયા કયા ગ્રંથો બનાવ્યા છે ?

ઉત્તર- શ્રી દેવેન્દ્રસૂરીશ્ચરણ મ.શ્રીએ આ ગ્રંથ બનાવ્યો છે. તેઓએ કુલ ૫ કર્મગ્રંથ, ૩ ભાષ્ય, શ્રાદ્ધદિન કૃત્ય વૃત્તિ, સિદ્ધપંચાશિકાવૃત્તિ, સુદર્શનાચરિત્ર, સિદ્ધદંડિકા, આદિ અન્ય ગ્રંથો પણ ઘણા બનાવ્યા છે.

(૪૯) પ્રશ્ન- આ કર્મગ્રંથ વિના શું જુના બીજા કર્મગ્રંથો છે ?

ઉત્તર- હા, જુના પણ ૫ કર્મગ્રંથો છે અને તે જુદા જુદા કર્તાના બનાવેલા છે. જે અમે પ્રથમ કર્મગ્રંથની પ્રસ્તાવનામાં લખેલ છે.

(૫૦) પ્રશ્ન- જિનનામકર્મ બાંધનાર જીવ જિનનામ બાંધ્યા પછી બીજે-ત્રીજે ગુણઠાણે જેમ જતો નથી તેમજ આહારકલ્પિક બાંધ્યા પછી કયા ગુણઠાણે ન જઈ શકે ?

ઉત્તર- સાતમે-આઠમે આહારકલ્પિક બાંધનાર જીવ ત્યાં બાંધીને પડીને નીચેનાં સાતે ગુણઠાણે જઈ શકે છે અને ચડીને ઉપરનાં પણ સાતે ગુણઠાણાઓમાં જઈ શકે છે. અર્થાત્ ચોદે ગુણસ્થાનકે જઈ શકે છે.

આ પુસ્તકમાં આવેલ કઠીન પારિભાષિક શબ્દોના સરળ ગુજરાતી અર્થો

કંઠસ્થ- યાદ કરી, મુખપાઠ કરવો,
 શિષ્ટાચાર- શિષ્ટ પુરુષોનો આચાર,
 હીનાધિકતા- ઓછા-વધતાપણું,
 યથાર્થ- સાચો-સત્યસ્વરૂપ
 અવ્યક્તમિથ્યાત્વ- અનાભોગિક
 મિથ્યાત્વ
 વ્યક્તમિથ્યાત્વ- અભિગ્રહિકાદિ
 મિથ્યાત્વ
 સ્મશાનીયા- સ્મશાનમાં આવે તે
 કોડાકોડી- એક કોડને ૧ કોડે
 ગુણવાથી જે થાય તે
 સાગરોપમ- દશ કોડાકોડી
 પલ્યોપમનો ૧ સાગરોપમ.
 લઘુકર્મી- હળવાં કર્મોવાળો
 દ્વિર્ભન્ધક- બે વાર ઉત્કૃષ્ટ સ્થિતિ
 મોહની બાંધે તે
 સકૃદ્ભન્ધક- માત્ર એક જ વાર
 મોહની ઉત્કૃષ્ટ સ્થિતિ બાંધે તે
 અપુનર્ભન્ધક- ફરી કદાપિ મોહની
 ઉત્કૃષ્ટ સ્થિતિ ન બાંધે તે
 ચરમયથાપ્ર.ક.- છેલ્લુ યથાપ્રવૃત્તકરણ
 કે જેની પછી અવશ્ય ગ્રન્થિભેદ
 થાય જ તે અથવા ચરમાવર્તમાં
 આવેલાં યથાપ્રવૃત્તકરણ

ગ્રન્થિભેદ- રાગ-દેષની ગાંઠને તોડી
 નાખવી. રાગ-દેષ હળવા કરવા.
 તીવ્રભાવે- બહુ જ આવેશ પૂર્વક
 અંતઃકોડાકોડી- એક કોડાકોડી
 સાગરોપમમાં કંઈક ઓછું
 પ્રક્ષેપ કરવો- નાખવું. ભેળવી દેવું
 ઉદિત કર્મ-ઉદયમાં જે ચાલુ કર્મ છે
 તે
 અગ્રિમભાગ- ઉપરના ભાગ પરથી
 ભવાભિનંદીપણું- સંસારના સુખમાં
 જ અતિશય આનંદ માનવો
 અંતરકરણ- આંતરુ કરવું, ગેપ
 પાડવો
 અપવર્તનાકરણ- ઉપરની સ્થિતિમાં
 રહેલાં દલિકોને નીચેની સ્થિતિમાં
 નાખવાં.
 ઉદ્વર્તનાકરણ- નીચેની સ્થિતિમાં
 રહેલાં દલિકોને ઉપરની
 સ્થિતિમાં નાખવાં
 ઉખરભૂમિ- ઉજ્જડભૂમિ, વાવેલું ન
 ઉગે તેવી ભૂમિ.
 દાહિવસ્તુ- બાળવા લાયક વસ્તુ
 દાવાનળ- ભયંકર આગ, મહાન્
 અગ્નિ
 ત્રિપુંજકરણ-ત્રણ પ્રકારના પુંજો કરવા

પ્રતિસમયે- પ્રત્યેક સમયમાં, દર
 સમયે,
 ઉદ્વલના કરવી- સંક્રમનો એક
 વિશિષ્ટ પ્રકાર કે જેના વડે
 સંક્રમ્યમાણ પ્રકૃતિ નિર્મૂળ થાય
 રસોદય- પોતાના રૂપે ભોગવવું
 પ્રદેશોદય- સજાતીય બીજી પ્રકૃતિમાં
 નાખીને ભોગવવું
 વિરતિધરતા- ત્યાગીપણું,
 ત્યાગવાળાપણું
 અપેક્ષાવિશેષે- ભિન્ન ભિન્ન અપેક્ષાઓ
 દ્વારા
 સમભંગી- સાત ભાંગાઓનો સમૂહ
 અનન્યરૂચિ- જેની કોઈ ઉપમા ન
 આપી શકાય તેવી અદ્વિતીય
 રૂચિ. બીજા જીવોમાં ન સંભવી
 શકે તેવી રૂચિ.
 સ્થૂલત્યાગ- મોટાં મોટાં પાપોનો
 ત્યાગ
 બળવત્તર ઉદય- તીવ્ર રસવાળો ઉદય
 પ્રાણાતિપાત- બીજાના પ્રાણોનો નાશ,
 હિંસા
 દેશવિરતિ- હિંસા આદિ પાપોનો
 અલ્પત્યાગ
 સર્વવિરતિ- હિંસા આદિ પાપોનો
 સર્વથા ત્યાગ
 દીક્ષિત- દીક્ષા લીધેલું જીવન
 છન્નસ્થાવસ્થા- કેવળ જ્ઞાન વિનાની
 અવસ્થા

પ્રતિબંધક- રોકનાર, અટકાયત
 કરનાર
 અયુગલિક- કર્મભૂમિના મનુષ્યો
 પ્રકર્ષ- વધારો, વૃદ્ધિ, વધતું જવું
 અપ્રકર્ષ- ઘટાડો, હાનિ, ઓછાશ.
 ગુણસંક્રમ- ગુણાકારે પ્રકૃતિઓ
 અન્યમાં નાખવી
 ઉપશમશ્રેણીગત- ઉપશમશ્રેણીમાં
 રહેલો આત્મા
 ઘાતીકર્મો- આત્માના ગુણોનો ઘાત
 કરે એવાં ચાર કર્મો
 સર્વલોકવ્યાપી- સમસ્તલોકમાં વ્યાપેલ
 શરીરસ્થ- ઔદારિકાદિ શરીરમાં
 વર્તમાન આત્મા, શરીરધારી
 ભવોપગ્રાહી- સંસારમાં સહાય
 કરનારાં-સુખદુઃખ આપનારાં
 કર્મો
 વદન-ઉદરાદિ- મુખ અને પેટ વગેરે
 શરીરનાં અંગો
 નિરૂધ્ધમાન- રોકતો, અટકાવતો
 ધ્યાનાન્તરિકા- ધ્યાનના વિરહવાળી
 ધ્યાનના આંતરા વાળી દશા
 પ્રદેશાન્તર- બીજા આકાશ પ્રદેશને
 સમશ્રેણી- આકાશ પ્રદેશોની સમાન
 પંક્તિ, સરખી લાઈન.
 સ્વગુણરમણતા- આત્માના પોતાના
 ગુણોમાં રમણતા
 અશરીરી- શરીર રહિત શુદ્ધ આત્મા
 અધોગતિ- નીચે જવું તે

ઉર્ધ્વગતિ- ઉપર જવું તે
 શરીરવર્તી- શરીરમાં રહેનાર
 પૂર્વબદ્ધ- પૂર્વે બાંધેલાં કર્મો
 બંધહેતુ- કર્મના બંધનુ કરણ
 અવિનાભાવ-જેના વિના જે ન હોય તે
 સુશાપુરુષ- સમજુ અને ડાહ્યા
 માણસો, બુદ્ધિશાળી
 ઘાતક- નાશકરનાર, વિનાશક
 દેવગતિપ્રાયોગ્ય- દેવ ભવને યોગ્ય
 સર્વસંવરભાવ- કર્મોનું આવવાપણું
 સર્વથા અટકવું
 અનાશ્રવભાવ- કર્મોનું બીલકુલ ન
 આવવું
 ઉદયાવલિકા- ઉદય સમયથી
 આરંભીને એક આવલિકા જેટલો
 જે કાળ તે
 અણુપ્રત- નાનાં નાનાં શ્રાવકનાં પ્રતો
 મહાપ્રત- સાધુનાં મોટાં પ્રતો
 ભવસ્થ- સંસારમાં વર્તનારા જીવો
 ઉત્સુકતા- અધીરાઈ-તાલાવેલી
 ઉપાન્ત્યસમય- છેલ્લા સમયથી
 પૂર્વનો સમય

દ્વિચરમસમય- છેલ્લા સમયથી
 પૂર્વનો સમય
 સદ્ભાવસત્તા- હાલ વિદ્યમાન કર્મો,
 જે કર્મોની સત્તા અત્યારે છે.
 સંભવસત્તા- ભવિષ્યમાં જે કર્મો
 સત્તામાં આવવાનાં છે તે.
 બદ્ધાયુષ્ક- પરભવનું આયુષ્ય જેણે
 બાંધી લીધું છે તે
 અબદ્ધાયુષ્ક- પરભવનું આયુષ્ય જેણે
 બાંધ્યું નથી તે
 વિસંયોજના- અનંતાનુબંધીનો ક્ષય થયો
 હોય, પરંતુ તેના બીજભૂત
 મિથ્યાત્વનો ક્ષય ન થયો હોય તે
 અર્થાત્ ફરીથી બંધ-ઉદય અને
 સત્તામાં આવવાના સંભવવાળો જે
 ક્ષય તે
 પરિવર્તિત- સંકમાવેલાં, ફેરફાર
 કરેલાં કર્મો
 અપરિમિત- જેનું માપ નથી તે
 ગણનાતીત- જે ગણી ન શકાય તે
 વિરહ કરવો- આંતરું કરવું, ખાલી કરવું
 યુક્તિસંગત- યુક્તિથી સહિત, દલીલ
 પૂર્વકનું

નું

સુમાધિત

यो न मुह्यति लग्नेषु, भावेष्वौदयिकादिषु ।

आकाशमिव पङ्केन, नासौ पापेन लिप्यते ॥ ४-३ ॥

પુણ્ય-પાપકર્મના ઉદયજન્ય સુખ-દુઃખના ભાવોમાં જે આત્મા મુગ્ધતા નથી તે આત્મા કાદવથી જેમ આકાશ ન લેપાય તેમ પાપકર્મોથી લેપાતો નથી.

मज्जत्यज्ञः किलाज्ञाने, विष्टायामिव सुकरः ।

ज्ञानी निमज्जति ज्ञाने, मराल इव मानसे ॥ ५-१ ॥

ભુંડ જેમ વિષ્ટામાં આનંદ માને છે, તેમ અજ્ઞાની પુરુષ અજ્ઞાનમાં આનંદ માને છે. પરંતુ હંસ જેમ માનસ સરાવરમાં આનંદ માને છે તેમ જ્ઞાનીપુરુષ જ્ઞાનમાં આનંદ પામે છે.

स्वभावलाभसंस्कार-कारणं ज्ञानमिष्यते ।

ध्यान्यमात्रमतस्त्वन्यत् तथा चोक्तं महात्मना ॥ ५-३ ॥

આત્માની સ્વભાવદશાના લાભરૂપ સંસ્કારનું જે જ્ઞાન કારણ બને તે જ જ્ઞાન કહેવાય છે. તે વિના શેષ જ્ઞાન બુદ્ધિની અંધતા માત્ર જ છે. એમ મહાત્મા પુરુષે કહ્યું છે.

बिभेषि यदि संसारात् - मोक्षप्राप्तिं च काङ्क्षसि ।

तदेन्द्रियजयं कर्तुं, स्फोरय स्फारपौरुषम् ॥ ७-१ ॥

હું આત્મા ! જો તું સંસારથી ડરતો હોય અને મોક્ષપ્રાપ્તિને ઇચ્છતો હોય તો ઇન્દ્રિયોનો વિજય કરવા માટે વિશાળ પુરુષાર્થ ફોરવ.

परस्पृहा महादुःखं, निःस्पृहत्वं महासुखम् ।

एतदुक्तं समासेन, लक्षणं सुखदुःखयोः ॥ १२-८ ॥

પરવસ્તુની સ્પૃહા એ જ મોટું દુઃખ છે અને સ્પૃહારહિતતા એ જ મોટું સુખ છે. સુખ અને દુઃખનું સંક્ષેપમાં મહાત્મા પુરુષોએ આ જ લક્ષણ કહ્યું છે.

લિ. ધીરજલાલ ડાહ્યાલાલ મહેતા



જ્ઞાનાવરણીય



દર્શનાવરણીય



વેદનીય



મોહનીય



ભ્રમકર્મ



આયુષ્ય



ગોત્રકર્મ



અંતરાયકર્મ